


దక్కన్

సామాజిక రాజకీయ మాసపత్రిక ల్యాండ్



❁ రేపటి సమాజ నిర్మాతలు
❁ సత్వరమే ఆర్టిస్ విభజన

❁ రామాయణ కాలపు జలపాతాలు
❁ పోలవరం.. మహా విధ్వంసం



I go to  to learn life




Oxford
Grammar School

13th Street , Himayatnagar, Hyderabad

CBSE & SSC

040-2763 6214
99590 20512




కోటలు... చారిత్రక ఆనవాళ్లు

ఒకనాటి కోటలు నేడు చారిత్రక ఆనవాళ్ళుగా నిలిచాయి. చిత్రకారులు వాటికి తమ చిత్రాల్లో రంగులద్దారు. అలాంటి చిత్రాలను చూస్తుంటే ఘన వారసత్వం గుర్తుకురావడంతో పాటుగా శిథిలమవుతున్న చరిత్ర కూడా మదిలో మెదులు తుంది. అలా శిథిలమవుతున్న చరిత్రను తమదైన శైలిలో కాన్వాస్ పై చిత్రిస్తూ తమ ప్రతిభను చాటుకుంటూ మన బాధ్యతను గుర్తు చేస్తున్నారు చిత్రకారులు నరేంద్రనాథ్ లోగిసెట్టి.



"CHANDRAM" 490, St.No. 12, Himayatnagar, Hyderabad - 500 029.
 Fax: 040-27635644 Mobile: 9030626288
 E-mail: deccanlandindia@gmail.com website : www.deccanland.com

మెయిల్ బాక్స్



తెలంగాణ విహార స్థలాలకు ప్రాచుర్యం కల్పించాలి

ఉత్తర భారతదేశ యాత్రలు... దక్షిణ భారతదేశ యాత్రలు అంటూ ఎంతో మంది పొరుగు రాష్ట్రాలకు తీర్థయాత్రలు, విహార యాత్రలు చేస్తున్నారు. వారు ఆధ్యాత్మిక దృష్టితో లేదా పర్యాటక దృష్టితో అలాంటి యాత్రలు చేస్తున్నారు. అందులో తప్ప పట్టేందుకు ఏమీ లేదు. అయితే, అదే సందర్భంలో ఇతర రాష్ట్రాలకు దీటుగా ఉన్న ఆధ్యాత్మిక, విహార, చారిత్రక ప్రాధాన్య స్థలాలు తెలంగాణ రాష్ట్రంలోనూ ఉన్నాయి. ఇన్నేళ్ళుగా వలస పాలకుల పాలనలో ఆ యా ప్రాంతాల చరిత్ర మరుగున పడిపోయింది. తిరిగి ఆ చరిత్రకు పట్టం కట్టాల్సిన అవసరం ఉంది. అదే విధంగా ఆయా చారిత్రక, పర్యాటక ప్రాంతాల ప్రాధాన్యాలను వెలికితీసి వాటికి ప్రాచుర్యం కల్పించాలి.

-భవాని, పరంగల్

పోలవరాన్ని అడ్డుకుందాం!

పోలవరం తరహా భారీ ఆనకట్టలు ఎప్పటికైనా ప్రమాదమేనని నిపుణులు హెచ్చరిస్తున్నారు. అలాంటి పెద్ద ప్రాజెక్టులు చేపట్టడం కన్నా చిన్న తరహా ప్రాజెక్టులే మంచివని వారు సూచిస్తున్నారు. ఆ సూచనలను పెడచెవిన బెట్టి లక్షలాది మంది ఆదివాసీల జీవితాలను అల్లకల్లోలం చేస్తూ జరుగుతున్న పోలవరం ప్రాజెక్టు నిర్మాణాన్ని అడ్డుకోవాల్సిన అవసరం ఉంది. ఈ విషయంలో ప్రజల్లో మరింత చైతన్యం కల్పించాలి.

-సి. పవన్ కుమార్, ఆదిలాబాద్

విభజన ప్రక్రియ ఇంకెన్నాళ్లు?

సాఫీగా జరుగుతుందనుకున్న విభజన ప్రక్రియ ఇంకా ఒక కొలిక్కి రావడం లేదు. బిడ్డ చచ్చినా పురిటి వాసన పోదన్నట్లుగా సీమాంధ్ర నాయకులు నేటికీ తమ కుట్రల యత్నాలను మానడం లేదు. చివరి క్షణం దాకా సమస్యలను సాగదీస్తూ తమకు అనుకూలంగా ఎంత రాబట్టుకోవాలో అంత రాబట్టుకునేందుకు ప్రయత్నిస్తున్నారు. చిట్ట చివరి క్షణం దాకా వారు తమ దోపిడీ ప్రయత్నాలను మానేలా లేరు. ఉద్యోగుల విభజన, ఆర్డీసీ విభజన, హైకోర్టు విభజన, కార్పొరేషన్ విభజన...ఇలా అన్నింటిలోనూ రకరకాల సమస్యలు సృష్టిస్తున్నారు. ఇలాంటి ప్రయత్నాలను సమర్థంగా తిప్పికొట్టాల్సిన అవసరం ఉంది.

-జి.సుబ్బారావు, నల్లగొండ

రచనలకు ఆహ్వానం

సమకాలీన రాజకీయ, ఆర్థిక, సామాజిక అంశాలపై విశ్లేషణలు, మినీ కవిత, పాట, చిన్న కథ, పొట్టి నవల.... రచనారూపం ఏదైనా సరే... మీ ఆవేదనను, ఆలోచనలను మాతో పంచుకోండి, అక్షరాలుగా పాఠకులకు అందించండి.

దక్కన్ ల్యాండ్ మాసపత్రిక తనదైన లక్ష్యాలను, ధ్యేయాలను కలిగి ఉన్నప్పటికీ భిన్నాభిప్రాయాలకూ వేదికగా నిలుస్తుంది. అదే సమయంలో మాకు ఉన్న పరిమితులను గుర్తించి మాకు అందే రచనల్లో ప్రచురణార్హమైన వాటిని వీలు వెంట ప్రచురిస్తాం.

- ❖ ఫోస్ట్ ద్వారా రచనలు పంపేవారు మరోకాపీ (జిరాక్స్)ని తమ వద్ద ఉంచుకోవాలి.
- ❖ ప్రచురించని రచనలను తిప్పిపంపడం సాధ్యం కాదు.
- ❖ రచనలు పంపిన వారికి వారం రోజుల్లోగా ఏ సంగతీ మేమే తెలియజేస్తాం. (ఫోన్ లేదా ఇ-మెయిల్ ద్వారా).
- ❖ ఎంపిక చేసుకున్న రచనలను స్పేస్, ఐడియాలజీలను బట్టి ఎడిట్ చేసే హక్కు సంపాదకవర్గానికి ఉంటుంది.
- ❖ ఇ-మెయిల్ ద్వారా కూడా మీ రచనలు పంపించవచ్చు. (పీడీఎఫ్ చేస్తే మంచిది. స్కాన్ చేసేటట్లుయితే పేజ్ మొత్తం చక్కగా స్కాన్ అయ్యేలా జాగ్రత్త వహించాలి)

రచనలు పంపించాల్సిన చిరునామా:



TELANGANA
RESOURCE CENTRE

DECCAN LAND

"CHANDRAM" 490, St.No. 12, Himayatnagar,
Hyderabad - 500 029.

Fax: 040-27635644, Mobile: 9030626288,

website : www.deccanland.com

deccanlandindia@gmail.comకు మీ రచనలను, లేఖలను
ఇ-మెయిల్ చేయవచ్చు.

ఆన్లైన్ ద్వారా చందా చెల్లింపు

దక్కన్ ల్యాండ్ బ్యాంకు ఖాతా వివరాలు

Name : DECCAN LAND
Kotak Account No: 7111218829
Bank : KOTAK MAHINDRA BANK
IFSC Code : KKBK0000555
Branch Code : 000555
MICR Code : 500485007

దక్కన్ ల్యాండ్

సామాజిక, రాజకీయ మాసపత్రిక

సంపుటి: 3 సంచిక: 7 పేజీలు: 60

మార్చి - 2015

సంపాదకులు

యం. వేదకుమార్

అసోసియేట్ ఎడిటర్

ఎన్. వంశీమోహన్

సెల్ : 9848902520

లే అవుట్ & కంపోజింగ్

చరిత ఇంప్రెషన్స్

ముఖచిత్రం

నరేంద్రనాథ్ లోగోసెట్టి ఫెయింట్‌ంగ్

ఫోటోలు

టి. స్వామి

వాణిజ్య ప్రకటనలు

9030626288

ముద్రణ:

DECCAN PRESS

ఆజామాబాద్, హైదరాబాద్-500 020.

కార్యాలయ చిరునామా



DECCAN RESOURCE CENTRE

DECCAN LAND

"CHANDRAM" 490,

St.No. 12, Himayatnagar,

Hyderabad - 500 029.

Mobile: 9030626288

Fax: 040-27635644


E-mail: deccanlandindia@gmail.com

website : www.deccanland.com

వార్షిక చందా

దక్కన్ ల్యాండ్ మాసపత్రిక చందాదారులుగా చేరదల్చుకున్న వారు పై చిరునామాకు రూ. 150 ఎం.ఓ. పంపించవచ్చు. లేదా దక్కన్ ల్యాండ్ పేరిట డీడీ పంపవచ్చు. చిరునామా, ఫోన్ నెంబర్ వివరాలు స్పష్టంగా తెలియజేయగలరు.

లోపలి పేజీల్లో...



రేపటి సమాజ నిర్మాతలు వీరే!..... యం. వేదకుమార్ 8

వెలిగిపోయిన భారత్ నుంచి..ఎగిరిపోయే భారత్ దక్కన్ న్యూస్ 9

రామాయణ కాలపు జలపాతాలు ద్వాపనపల్లి సత్యనారాయణ 13

కలనిజమైంది.. కన్నుమూసుకుంది.. గడ్డం కేశవమూర్తి..... 16

సత్వరమే ఆర్టీసీ విభజన దక్కన్ న్యూస్ 18

ఇల్లు - సంసారం బి.ఎన్.రామలు 23

తెలంగాణ కలం యోధుడి నిష్ఠుమణ దక్కన్ న్యూస్ 30

రైతుల ఇక్కడే విత్తనాలు సృజన్ 35

విద్యారంగంలో పెను సవాళ్ళున్నా.. అభిగమిస్తాం దక్కన్ న్యూస్ 36

అడ్రస్ లేని బాల ఆరోగ్య రక్షా పతకం రావుల రాజేశం 41

సర్వే నెంబర్ల వారీగా పంటబీమా!..... దక్కన్ న్యూస్ 42

తృణ ధాన్యాల పండుగ దక్కన్ న్యూస్ 43

వినూత్నతకు పట్టం దక్కన్ న్యూస్ 44

పోలవరం.. మహా విధ్వంసం ప్రభాకర్..... 45

ఆదివాసుల శవాల మీద పోలవరం నిర్మాణం దక్కన్ న్యూస్ 49

సంతోషంగా ఉందా వెంకట్ 50

పబ్లిక్ డిమాండ్ దక్కన్ న్యూస్ 54

'దక్కన్ ల్యాండ్'లో అచ్చవుతున్న రచనలలో వ్యక్తమవుతున్న అభిప్రాయాలన్నింటితో సంపాదకులకు ఏకీభావం ఉండాల్సిన అవసరం లేదు. 'దక్కన్ ల్యాండ్'ను ప్రజాస్వామిక అభిప్రాయ వేదికగా, ప్రజాపక్ష రాజకీయార్థిక, సామాజిక విశ్లేషణావేదికగా తీర్చిదిద్దాలన్నదే మా సంకల్పం. అందుకు అనుగుణంగానే అన్ని రకాల అభిప్రాయాలకు, భిన్నాభిప్రాయాలకూ స్థానం కల్పించాలన్నది మా ఉద్దేశం. వివిధ రంగాల్లో నిపుణుల రచనలను అందించడం ద్వారా ఆయా అంశాలపై, సమస్యలపై, పరిష్కార మార్గాలపై పాఠకుల్లో అవగాహన పెంపొందించడమే 'దక్కన్ ల్యాండ్' లక్ష్యం.

పోలవరం ప్రాజెక్టు నిర్మాణం ఒక చారిత్రక తప్పిదం

2 బ్రవరి 2014 నాడు, 50 మందితో కూడిన, వివిధ సంఘాల ప్రతినిధులు, వరంగల్ జిల్లా బాధ్యులు రెండు బృందాలుగా విడిపోయి పోలవరం, దాని పరిసర ముంపు గ్రామాల్ని పర్యటించడం జరిగింది.

వందల గ్రామాలు నీటమునిగే, లక్షలాది మందిని నిరాశ్రయుల్ని చేసే ఈ ప్రాజెక్టును ఆపాలని, విద్యావంతుల వేదిక, తెలంగాణ పరిరక్షణ వేదిక (వరంగల్ జిల్లా), ఇతర జి.ఎ.సి సంఘాల ప్రతినిధులు, కేంద్ర ప్రభుత్వానిన కోరడం జరిగింది. ఎందుకు పోలవరాన్ని ఆపాలి? లేదా పోలవరం ఎందుకు వద్దు ప్రశ్నలకు జవాబులు అనేకం వుంటాయి.

ప్రధానంగా, పోలవరాన్ని జాతీయ ప్రాజెక్టుగా ప్రకటించి, ఆర్డినెన్స్ రూపంలో తీసుకురావడానికి, దానికంటూ ఒక చట్టబద్ధతను కల్పిస్తూ బిల్లు రూపంలో ముందుకు తీసుకరావడానికి అధిష్టానం అత్యుత్సాహాన్ని ప్రదర్శించింది. కాని జాతీయ ప్రాజెక్టు ప్రకటించిన ఈ పోలవరం.. నిజంగా ఎవరి అవసరం కోసం నిర్మిస్తున్నారన్నది జగద్విశ్మయ! దాని వెనుక బలమైన ఆర్థిక కార్పొరేట్ శక్తుల ప్రయోజనాలున్నాయన్నది వాస్తవం.. ఈ ప్రాజెక్టు నిర్మాణం వెనుక చాలా పెద్ద కుట్రనే దాగివుంది. ఇవ్వాలి అన్న లక్షల మంది నిర్వాసితులు అవుతున్నారో, అక్కడి ప్రకృతి, పశు, పక్షాదుల సంపద, ఆదివాసీ జీవన సంస్కృతి ఎంత చిన్నాభిన్నం అవుతుందో ఆలోచించాలి.

కొండను, గుట్టను, మట్టిని, పుట్టను నమ్ముకుని బ్రతికే ఆదివాసీ తెగలు ముఖ్యంగా కొండరెడ్డు, కోయల జీవనసంస్కృతి ధ్వంసం అయ్యే పరిస్థితి కనిపిస్తుంది. ఆ జాతి మనుగడే ప్రశ్నార్థకంగా మారింది. 650 చ.కి. పరిధిలో విస్తరించిన అక్కడి ప్రకృతి సంపద రేపు నీటమునిగే ప్రమాదం ఉంది. మాములు వరదలకే భద్రాది దాని పరిసరాలు, నీటమునిగే ప్రమాదం వుంటే 150 అడుగుల ఎత్తైన నిర్మితమౌతున్న ప్రాజెక్టు ద్వారా ఎలాంటి పరిస్థితులు ఉత్పన్నమవుతాయో ఊహించుకోవలసిందే.

ఇంత అప్రజాస్వామికమైనటువంటి ఈ నిర్మాణం ఆపాల్సిన అవసరం ఎంతైనా ఉంది వాస్తవ పరిస్థితులు అక్కడి పరిసరాలను చూస్తేగాని అర్థంకాదు. అక్కడి ప్రజలు అభద్రతాభావంలో ఉన్నారు. ఇంతటి సుందరమైన ఈ ప్రకృతి సంపద రేపు జలమయం కాబోతుందంటే ఒక్క జలదరిస్తుంది. దీనికి జాతీయ పర్యవరణ శాఖ ఎలా అనుమతి ఇచ్చిందో అర్థం కాదు. అలాగే అక్కడి ప్రాంత ప్రజల అభిప్రాయాన్ని కూడా పాలకులు పరిగణన లోకి తీసుకున్నట్టుగా అనిపించదు. ఇక్కడి 1/70 యాక్టును గాని, పేసా చట్టంగాని ప్రభుత్వం తుంగలో తొక్కినట్టుగా అనిపిస్తుంది. అక్కడి ప్రజల మాటలను బట్టి, అప్పటి రాజశేఖరరెడ్డి ప్రభుత్వం కుట్ర పూరితంగా అక్కడి అమాయక ప్రజలను మాయమాటల్లో పడవేసి, ఒక్కో సందర్భంలో భయభ్రాంతులకు గురిచేసి, తూతు మంత్రంగా ఏదో గ్రామ సభను కొనసాగించామని చెప్పి, నామమాత్రపు పనులు లోపాయికారిగా చేసుకొని, ఇంత దుర్మార్గానికి ఒడిగట్టారనేది వాస్తవం.

నిజానికి మనం ఇప్పటికీ తెలంగాణ గుండెకాయ హైదరాబాద్

అనుకుంటున్నాం. కానీ వాస్తవంగా చూసినప్పుడు తెలంగాణకి నిజమైన గుండెకాయ భద్రాచలం, దాని పరిసర ప్రాంతాలే.

కొన్ని వందల కిలోమీటర్ల పరిధిలో విస్తరించి వున్న ఈ అటవీ సంపద పాడివంటలతో ప్రధానంగా పొగాకు, మిర్చిలాంటి వ్యాపార పంటలతో ఓలాలాలడుతుంది. ఇక్కడి ప్రకృతి సోయగం తెలంగాణ ప్రజలు, ముఖ్యంగా ఆదివాసి సమాజం చేతి నుండి జారిపోయే ప్రమాదం వుంది. అక్కడి కోయ, కొండరెడ్ల జాతుల బిడ్డల్ని, తల్లుల్ని పలకరించినప్పుడు ఆశ్చర్యకరమైన జవాబులు దొరికాయి. ఆంధ్రలో విలీనం ససేమిర అంటున్నారు. ఎందుకంటే సాంస్కృతిక, సామాజికంగా, భౌగోళికంగా, సౌకర్యార్థ పరంగా చూసినా ఆంధ్ర జీవనంలో పొసగే పరిస్థితి తమకు లేదని, తాము 1956 తర్వాత ఎలాగైతే తెలంగాణ ప్రాంతం లో వున్నామో అలాంటి జీవనాన్ని కోరుకుంటున్నాము అని చెప్పారు. అలాగే మేము వెళ్ళిన చిట్ట చివరి ఊరు పాపికొండలకు దగ్గరి ప్రాంతం, పశ్చిమగోదావరి కనుమలకి 150 కిలోమీటర్ల దూరంలో వుంది. దానికి నది మార్గం తప్పిస్తే వేరే మార్గాలు లేవు. భద్రాచలం వారికి దగ్గరి ప్రాంతం. దాదాపు 50 కిలోమీటర్ల దూరంలో వుంది. దానికి రోడ్డు మార్గం వుంది. ఆరోగ్యరీత్య చూసి, విద్యాపరంగా, ఇతర వాణిజ్య వ్యాపార పరంగా చూచిన భద్రాచలం ప్రాంతం వాళ్ళకి చాలా దగ్గర. అలాంటి ప్రాంతాలు మునిగే పరిస్థితి ఏమిటాని వాళ్ళు వాపోతున్నారు. కాబట్టి అక్కడి ఆదివాసి, ఇతర తెగల ప్రజలు ముక్తకంఠంతో పోలవరాన్ని వ్యతిరేకిస్తున్నారు. కేంద్ర ప్రభుత్వం ఇచ్చే సహాయ పునరావాసం వాళ్ల పునర్జీవనానికి ఏమాత్రం సరిపోదు. మట్టిని, గుట్టను, పుట్టను నమ్ముకొని బతికే ఆదివాసులను ఇంకో ప్రాంతానికి తరలిస్తే వాళ్ళు బతకడం అటించి, వాళ్ళ జాతికి జాతే అంతరించే ప్రమాదం ఉంది కాబట్టి ఇన్ని వైపరిత్యాలకు మూలమైన ప్రాజెక్టును తక్షణం నిలిపివేయాలి. కేంద్ర ప్రభుత్వం దిగిరాని పరిస్థితుల్లో ప్రజలు తక్షణ పోరాటానికి దిగాల్సిన అవసరం ఉంది

అస్థిత్వం, ఆత్మగౌరవం కోసం, స్వయంపాలన కోసం సుదీర్ఘ పోరాటం చేసి భౌగోళికంగానైన తెలంగాణను సాధించుకున్న ప్రజలు భద్రాచలాన్ని వదిలివేసే పరిస్థితి ఉండకూడదు. ఆంధ్ర ప్రాంత ప్రజలకు మేలు చేస్తామని ఇక్కడి ప్రజల జీవితాలతో అటలాడుకోవడం తగదు.

రాజ్యాంగం 21వ షెడ్యూల్లో కల్పించిన జీవించే హక్కును కాలరాసే అదికారం ఎవరికీ ఉండకూడదు. అందుకే పోలవరాన్ని ఆపే వరకు మొత్తం తెలంగాణ సమాజం, అక్కడి ప్రజలకు అండదండగా వుంటూ..పోలవరం.. రుకావో.. ఆదివాసికో బచావో.. అన్న నినాదంతో మరో ఉద్యమాన్ని ఉధృతం చేయాలి. జై తెలంగాణ.. జై ఆదివాసీ

-డా॥ చంద్రభాను, కన్వీనర్, వైద్య ఐకాస, వరంగల్
(పోలవరం ఉద్యమం నేపథ్యం సందర్భంగా.. 2014 నవంబర్ సంచిక నుంచి పునర్ముద్రితం) **(D)**

సంపూర్ణ స్వరాష్ట్రం సాధించాలి!

స్వరాష్ట్రం ఏర్పడి ఎనిమిది నెలలు గడిచిపోయినా దాన్ని సాధించామన్న తృప్తి మాత్రం ఇంకా కలగడం లేదు. రాష్ట్రం ఏర్పడే సమయంలోనే పోలవరం ముంపు ప్రాంతాలతో పేగుబంధం తెగిపోయింది. రాష్ట్రం ఏర్పాటు ఖాయమని అంతిమంగా తేలిన క్షణం నుంచి కూడా ఈ విభజన ప్రక్రియలో చివరి వరకూ వీలైనంత ఎక్కువ రాబట్టుకోవాలనే తపన సీమాంధ్ర వర్గాల్లో మొదలైంది. అందుకే ప్రతీ చిన్న అంశాన్ని కూడా పెను వివాదంగా మారుస్తున్నారు.

నీళ్ళు, నిధులు, నియామకాలు అనే మూడు అంశాలు కూడా తెలంగాణ స్వరాష్ట్ర సాధనలో కీలకంగా నిలిచాయి. ప్రస్తుత విభజన సమయంలోనూ అవే కీలకంగా మారుతున్నాయి. నీళ్ళ విషయానికి వస్తే పోలవరం పనులు ఆఘమేఘాల మీద చేస్తున్నారు. నిధుల విషయానికి వస్తే వివిధ కార్పొరేషన్లు, కార్యాలయాల్లో ఉమ్మడి ఖాతాల్లో లేదా ఉమ్మడి ఆజమాయిషీలో ఉండాల్సిన నిధులను ఆంధ్రాకు తరలించే యత్నాలు జరుగుతున్నాయి. ఉద్యోగాల విషయానికి వస్తే, వేలాది మంది ఆంధ్రా ఉద్యోగులు హైదరాబాద్ లో కొలువు చేసేందుకే మొగ్గు చూపుతున్నారు.


పదేళ్ళ పాటు హైదరాబాద్ ను రాజధాని నగరంగా ఉపయోగించుకునేందుకు ఇచ్చిన అవకాశాన్ని దుర్వినియోగం చేసుకుంటూ పదేళ్ళ పాటూ ఇక్కడే తిష్ట వేసేందుకు తమకు హక్కు ఉందన్న ధోరణితో సీమాంధ్ర నాయకులు వ్యవహరిస్తున్నారు. ఈ అంశాలన్నీ పరిష్కారం కావడంతో పాటుగా హైకోర్టు విభజన కూడా పూర్తయితే తప్ప సంపూర్ణ స్వరాష్ట్రం సాధించినట్లు కాదు.

భౌగోళికంగా స్వరాష్ట్రం సాధించడం ఒక ఎత్తయితే, సాధించిన తెలంగాణను తీర్చిదిద్దుకోవడం మరో ఎత్తు. తెలంగాణ విద్యార్థులకు విద్యావకాశాలు కల్పించాల్సిన అవసరం ఉంది. అందుకు గాను స్థానికతకు పట్టం కడుతూ నియమ నిబంధనలు పక్కాగా రూపొందించుకోవాలి. నిబంధనల ఉల్లంఘనలకు కఠిన శిక్షలు ఉండాలి. తెలంగాణ ప్రాంతంలో లక్షల ఎకరాల భూమికి నీటి సరఫరా లేదు. వాటికి తగిన సాగునీటిని అందించేందుకు ప్రాజెక్టుల నిర్మాణాన్ని ముమ్మరం చేయాల్సిన అవసరం ఉంది. ఇక ఉద్యోగాల విషయానికి వస్తే, వివిధ విభాగాల్లో సీమాంధ్ర, తెలంగాణ ఉద్యోగుల విభజనను సత్పరమే పూర్తి చేస్తే వేలాది ఖాళీలు అందుబాటులోకి వస్తాయి. అవే గాకుండా ఇప్పటి వరకూ భర్తీ గాకుండా ఉన్న వాటిని, రిటైర్ మెంట్, ప్రమోషన్స్ తదితరాల ద్వారా అందుబాటులోకి వచ్చే వాటిని పరిగణనలోకి తీసుకుంటూ ఆయా ఉద్యోగాల భర్తీకి చక్కటి ప్రణాళికలు రూపొందించుకోవాల్సిన అవసరం ఉంది.

నీళ్ళు, నిధులు, నియామకాలు... మూడు అంశాల ప్రాతిపదికన జరిగిన పోరాటంతో ఏర్పడిన రాష్ట్రంలో, భవిష్యత్ నిర్మాణానికి కూడా ఈ మూడు అంశాలను పరిగణనలోకి తీసుకోవాలి. అమరుల బలిదానాలు వృథాపోకుండా, సామాన్య ప్రజానీకం ఆకాంక్షలను నిజంగా చేస్తూ అభివృద్ధి సాధనలో ముందడుగు వేయాలి. ఆ దిశలో సాగే ప్రయత్నాల్లో అంతా మమేకం కావాలి. ఆ విధంగా తెలంగాణ ప్రజానీకం కోరుకున్న అభివృద్ధికి మార్గం వేసుకున్నాడు, దాన్ని సాధించిన నాడే మనకు సంపూర్ణ స్వరాష్ట్రం సిద్ధించినట్లు.

వేదకుమార్.యం

(యం. వేదకుమార్)
ఎడిటర్



రేపటి సమాజ నిర్మాతలు వీరే! అసలైన వీరులు, మేధావులు వీరే!

అమన్ వేదిక యాజమాన్యానికి!

పరిశ్రమలోనే తల్లిదండ్రులకు దూరం కావడం ఒక విధంగా జీవితంలో ఎంతో అమూల్యమైన వాటిని కోల్పోయినట్లే. ప్రేమ, సంరక్షణ, మద్దతు, ఆప్యాయత, అనురాగం... ఇలా ఎన్నో అలాంటి బాలబాలికలు తమ భవిష్యత్తును తీర్చిదిద్దుకునేందుకు, తమ జీవితాల్లో మార్పు తెచ్చుకునేందుకు ఇతరుల నుంచి ప్రేమ, సంరక్షణ, మద్దతు అవసరమవుతాయి. కొంత ప్రేమ, కొంత సంరక్షణ, కొంత మద్దతు చాలు...వారి రేపటి జీవితాల్లో వెలుగు నింపేందుకు. అది వారి జీవితాల్లో పెనుమార్పు తీసుకువస్తుంది. ఎన్నో కష్టాలను అధిగమిస్తూ వీరంతా తమ ఉజ్వల భవిత కోసం సమాజం వైపు చూస్తున్నారు. వారికి దాన్ని అందించాల్సిన బాధ్యత సమాజం మీద ఉంది.

తల్లిదండ్రుల ప్రేమానురాగాలతో సహా అన్ని వనరులు అందుబాటులో ఉన్న కారణంగా, అత్యుత్తమ ప్రతిభను కనబరిచేవారు అసలైన ప్రతిభావంతులు కారు. ఎన్నో కష్టాలకు ఓర్చి చదువుల్లో, కళల్లో ప్రతిభను కనబరుస్తున్న వారే అసలైన మేధావులు. బతుకుపోరాటం చేస్తూ రాణిస్తున్న వారే అసలుసినలు వీరులు. అనాధపిల్లలందరినో అమన్ వేదిక చేరదీసి ఈ విధంగా తీర్చిదిద్దడం అభినందనీయం.

దేశంలో లక్షలాది మంది అనాధలు ఉన్నారు. వీరి సంక్షేమం కోసం ప్రభుత్వాలు ఎన్నో పథకాలు ప్రకటిస్తున్నా అవేవీ ఆశించిన ఫలితాలను అందించడం లేదు. నగరాల్లో వీధిబాలలకు నైట్ షెల్టర్ లాంటి వాటి ఏర్పాట్లు మాత్రమే సరిపోవు. మరెంతో కృషి చేయాల్సి ఉంది. పల్లెలపై కూడా దృష్టి సారించాలి. అనాధలనగానే వారేదో నేరం చేసిన వాళ్లగానో, సంఘ బహిష్కృతులుగానో చూసే ధోరణిలో మార్పు రావాలి. ఈ నేపథ్యంలో అమన్ వేదిక లాంటి సంస్థలు చేస్తున్న కృషి ప్రశంసనీయం. చిన్నారుల ఉన్నతికి తోడ్పడేలా ఈ సంస్థ లిటరరీ క్లబ్, కల్చరల్ క్లబ్, గార్డెన్ క్లబ్ లాంటి వివిధ క్లబ్లను ఏర్పాటు చేయడం అభినందనీయం.

అమన్ వేదిక తాను చేస్తున్న కృషికి తోడుగా అన్నట్లుగా 'బాలల ప్రపంచం' పేరిట చిన్నారుల మ్యాగజైన్ ను తీసుకురావడం ప్రశంసనీయం. రెయిన్ బో హోమ్ పేరిట నిర్వహిస్తున్న శరణాలయంలో ఆశ్రయం పొందుతున్న చిన్నారుల రచనలెన్నో ఇందులో ఉన్నాయి. బాలల ప్రపంచం మ్యాగజైన్ చూస్తుంటే చిన్నారుల ఆలోచనల్లో విహరిస్తున్నట్లుగా ఉంది. వారి ఆవేదన, సంతోషం... ఇలా అన్ని రకాల భావోద్వేగాలు ఇందులో వ్యక్తమవుతున్నాయి.

అనాధల పట్ల సమాజం అవగాహనలో మార్పు రావాలి. అదే సమయంలో వారిని భావిపౌరులుగా తీర్చిదిద్దే కృషి కొనసాగాలి. సమాజంపై వారికి అవగాహన పెంచాలి. ప్రజలతో కలసి మెలిసేలా చేయాలి. వారి విజ్ఞానాన్ని, నైపుణ్యాలను పెంచాలి. కష్టాలను ఎదుర్కొని వచ్చిన వీరే రేపటి సమాజ నిర్మాతలు కానున్నారు. తాము పడిన కష్టాలను దృష్టిలో ఉంచుకొని అలాంటి కష్టాలు మరెవరికీ రాకుండా చేయగలిగేది వీరే.

తాము చూస్తున్న సమాజంలోని ప్రతీ అంశం కూడా వీరి రచనల్లో, చిత్రాల్లో వ్యక్తమవుతోంది. లౌకికతత్వం, పల్లె ప్రపంచం, కాలువ్యం, పర్యావరణం... ఇలా ఎన్నో అంశాలపై వీరు అద్భుతమైన సృజనాత్మకతను ప్రదర్శించారు. అమ్మ ప్రేమ కోసం పడే తపన వ్యక్తీకరించిన తీరు మనస్సును చలించజేసిందిగా ఉంది. తాము కోల్పోయిన అమ్మ ప్రేమను వ్యక్తం చేస్తూనే అమన్ వేదిక తమను తల్లిగా ఎలా లాలిస్తున్నదీ వ్యక్తం చేశారు.

గుండెలో గూడు కట్టుకున్న ఆవేదనను దిగమింగుతూ హాస్యానికీ తమ రచనల్లో పెద్ద పీట వేశారు. మచ్చుకు ఒకటి రెండు చూస్తే... పబ్లిక్ లైబ్రరీల్లో ప్రపంచంలో అత్యధికంగా దొంగతనానికి గురైన పుస్తకంగా రికార్డు ఎక్కింది ఏ పుస్తకం అనే ప్రశ్నకు గిన్నిస్ బుక్ ఆఫ్ రికార్డ్స్ అని సమాధానం! పిల్లలకు సిమ్ కార్డు మింగాడని తల్లి అంటే, వాడిని మాట్లాడనీయకుండా చూడు.. సిమ్ కార్డులో బ్యా లెన్స్ అయిపోతుంది అని అనే తండ్రి.. ఇలాంటివే మరెన్నో. ప్రతీ రచన, చిత్రం కూడా ఎంతో పరిపక్వతను ప్రదర్శించేలా, వారి ప్రతిభకు అద్దం పట్టేవిగా ఉన్నాయి.

అనాధల పట్ల సమాజం అవగాహనలో మార్పు రావాలి. అదే సమయంలో వారిని భావిపౌరులుగా తీర్చిదిద్దే కృషి కొనసాగాలి. సమాజంపై వారికి అవగాహన పెంచాలి. ప్రజలతో కలసి మెలిసేలా చేయాలి. వారి విజ్ఞానాన్ని, నైపుణ్యాలను పెంచాలి. కష్టాలను ఎదుర్కొని వచ్చిన వీరే రేపటి సమాజ నిర్మాతలు కానున్నారు. తాము పడిన కష్టాలను దృష్టిలో ఉంచుకొని అలాంటి కష్టాలు మరెవరికీ రాకుండా చేయగలిగేది వీరే.

తల్లి ప్రేమను, తండ్రి సంరక్షణను అందిస్తూ అనాధ పిల్లల జీవితాల్లో వెలుగులు నింపుతున్న అమన్ వేదిక తాను చేపట్టిన కార్యక్రమంలో విజయాలు సాధిస్తూ ముందుకెళ్ళాలని, 'బాలల ప్రపంచాన్ని' మరింతగా తీర్చిదిద్దే కృషిని కొనసాగించాలని కోరుకుంటున్నాను.

అభినందనలతో - యం. వేదకుమార్

(అమన్ వేదిక వెలువరించిన ప్రత్యేక సంచిక కోసం రాసిన ముందుమాట)



వెలిగిపోయిన భారత్ నుంచి... ఎగిరిపోయే భారత్ వరకూ...



సమావేశంలో ప్రసంగిస్తున్న వీక్షణం సంపాదకులు ఎన్.వేణుగోపాల్. చిత్రంలో కె. సుధాకర్ గౌడ్, డాక్టర్ కె. చక్రధర్ రావు, కె. శ్రీనివాసరెడ్డి

వారం వారం నిర్వహించే చర్చా కార్యక్రమంలో భాగంగా తెలంగాణ రిసోర్స్ సెంటర్ (టీఆర్సీ) ఫిబ్రవరి 28న '2015-16 కేంద్ర బడ్జెట్ : సగటు మనిషిపై తెలంగాణపై దాని ప్రభావం' అనే అంశంపై 'చర్చ' కార్యక్రమాన్ని నిర్వహించింది. వీక్షణం సంపాదకులు ఎన్. వేణుగోపాల్, ఉస్మానియా యూనివర్సిటీ రిటైర్డ్ ప్రొఫెసర్ డాక్టర్ కె.చక్రధర్ రావు, సీనియర్ జర్నలిస్టు కల్లూరి శ్రీనివాసరెడ్డి తదితరులు ఈ కార్యక్రమానికి ప్రధాన వక్తలుగా హాజరయ్యారు. టీఆర్సీ చైర్మన్ యం.వేదకుమార్, విద్యారంగ నిపుణులు కె. సుధాకర్ గౌడ్, ప్రొఫెసర్ అన్వర్ పటేల్, మాజీ ఎమ్మెల్యే కొమ్మిడి నరసింహారెడ్డి, కాలేరు అమరేందర్, డి.అశోక్ కుమార్, రఘునందన్, డి.పి.రెడ్డి, రాము తదితరులు ఈ కార్యక్రమంలో పాల్గొన్నారు. చర్చ సందర్భంగా ఆయా వక్తల ప్రసంగాల సారాంశం....

డాక్టర్ చక్రధర్ రావు, ఉస్మానియా యూనివర్సిటీ రిటైర్డ్ ప్రొఫెసర్

కేంద్ర ఆర్థికమంత్రి అరుణ్ జైట్లీ ప్రవేశపెట్టిన తాజా బడ్జెట్ ఎన్డీపీ అధికారం లోకి వచ్చిన తరువాత సమర్పించిన మొదటి పూర్తిస్థాయి బడ్జెట్. సాధారణంగా ఒక బడ్జెట్లో మనం ఏయే అంశాలు చూస్తామో అవన్నీ ఇందులో ఉన్నాయి. అనుసరిస్తున్న

అనుసరించబోయే అభివృద్ధి నమూనా (డెవలప్ మెంట్ మోడల్) ఉంది. ఆర్థిక విధానాలు ఉన్నాయి. వాటితోపాటు ప్రపంచీకరణ, సరళీకరణ, ప్రైవేటీకరణ ఉన్నాయి. ఆర్థిక సంస్కరణలూ ఉన్నాయి. బడ్జెట్ కు ఒక రోజుముందే ఎకనామిక్ సర్వేను ప్రవేశపెట్టారు. బడ్జెట్ ఎలా ఉండగలదనే అంశాన్ని అది ముందు గానే చూచాయగా వెల్లడించింది. వీటన్నింటినీ కలగలిపి చూస్తేనే బడ్జెట్ సమగ్ర స్వరూపం అర్థమవుతుంది. ఎన్డీపీ ప్రభుత్వ ఆర్థిక నమూనా ప్రధానంగా ప్రపంచబ్యాంక్ రూపొందించిన, పలు దేశాల్లో అమలవుతున్న అభివృద్ధి నమూనా. పార్టీలతో నిమిత్తం లేకుండా, ప్రపంచ బ్యాంక్ సూచించిన ఆర్థిక సంస్కరణలనే భారత దేశంలో అన్ని పార్టీల ప్రభుత్వాలు అమలు చేస్తున్నాయి. ఈ అభివృద్ధి నమూనా పెట్టుబడి దారీ అభివృద్ధి నమూనా. ఈ నమూనాను ఎన్డీపీ యేనో లేక బీజేపీ మాత్రమే అనుసరిస్తున్నాయా... అంటే అలా అని ఏం కాదు. గతంలో కాంగ్రెస్ ప్రభుత్వం కూడా దీన్ని అనుసరించింది. కాంగ్రెసేతర ప్రభుత్వాలూ దీన్నే అవలంబించాయి. పీవీ నరసింహా రావు, వాజ్ పేయి, గుజ్రాల్, మన్మోహన్ సింగ్, దేవెగౌడ్, వీపీ సింగ్... ఒక్కముక్కలో చెప్పాలంటే 1991 తరువాత వచ్చిన అన్ని ప్రభుత్వాలూ ఈ బాటలోనే నడిచాయి. అందులో భాగంగానే తాజా బడ్జెట్ కూడా వచ్చింది.

బడ్జెట్ను సాధారణంగా ప్రభుత్వ ఆదాయ, వ్యయాలు అని అనుకుంటారు. అవి మాత్రమే కావు. మరెన్నో అంశాలు బడ్జెట్లో ఉంటాయి. ప్రభుత్వ విధానాలు, ప్రాధాన్యాలు కూడా ఇందులో ఉంటాయి. వివిధ రంగాలకు కేటాయింపులు ఎలా ఉంటాయో తెలుస్తుంది. సాధారణంగా బడ్జెట్లో మూడేళ్ళ సమాచారం ఉంటుంది. ఎస్టిమేషన్స్, రివెన్జ్ ఎస్టిమేషన్స్, యాక్చువల్స్ ... అనే మూడు రకాల గణాంకాలు ఈ బడ్జెట్లో ఉంటాయి. ఈ మూడింటినీ పోల్చి చూస్తే ఎన్నో అంతరాలు మనకు కనిపిస్తాయి. ఎస్టిమేషన్స్ సందర్భంగా ప్రభుత్వం ఎంతో ఆశాభావంతో ఉంటుంది. వృద్ధి రేటు పెంచుతామని అంటారు. ఉపాధి అవకాశాలు కల్పిస్తామంటారు. వివిధ రంగాలకు కేటాయింపులు అధికంగా చేస్తారు. యాక్చువల్స్ విషయానికి వచ్చేసరికి ఇవన్నీ తగ్గిపోతాయి. బడ్జెట్లో ఆర్థిక మంత్రి ఇంద్రజాల ప్రదర్శన చేసేందుకు అవకాశం ఉంటుంది. ఒక రెండు దశాబ్దాలుగా ప్రపంచబ్యాంకు పుణ్యమా అంటూ ఆర్థిక రంగంలో కొత్త పరిభాష పుట్టుకొచ్చింది. గతంలో ఆర్థిక శాస్త్రాన్ని సామాజిక శాస్త్రంలో భాగంగా పరిగణించే వారం. ఇప్పుడు దాన్ని వ్యాపార ఆర్థిక శాస్త్రంగా మార్చివేశారు. ఇరవై ఏళ్ళ క్రితం ఈ రంగంలో జరిగిన పరిశోధనలకు, ఇప్పుడు జరుగుతున్న వాటికీ ఎంతో తేడా ఉంది. అప్పట్లో కరువు నివారణ, ప్రజల జీవన ప్రమాణాలు లాంటి వాటికి ప్రాధాన్యం ఉండేది. ఇప్పుడన్నీ కొత్త మంత్రాలు వచ్చాయి. ఉదాహరణకు అభివృద్ధి మంత్రం. అభివృద్ధిని వేగంగా సాధిస్తామంటారు. వృద్ధి రేటును పెంచుతామంటారు. ఒకప్పుడు అభివృద్ధిని, వృద్ధిరేటును వేర్వేరుగా చూసేవాళ్ళం. వృద్ధి రేటు అంటే జీడీపీలో వృద్ధిగా పరిగణించే వాళ్ళం. ఇప్పుడలా కాదు. ఈ రెండింటికీ లంకె వేశారు. అభివృద్ధి అంటే వృద్ధిరేటు పెరగడమే. వృద్ధి రేటు పెరిగితే అభివృద్ధి సాధ్యపడుతుందని అంటున్నారు. వాస్తవానికి వృద్ధి రేటుకు, అభివృద్ధికి సంబంధం లేదు. వృద్ధి రేటు పెరిగినంత మాత్రాన పేదరికం తగ్గుతుందని అనుకోవడానికి వీలేదు. విలాసవస్తువుల వినియోగ ప్రభావంతో స్థూల జాతీయోత్పత్తి పెరుగుతుంది. తద్వారా వృద్ధి రేటు పెరుగుతుంది. యంత్రాల ద్వారా ఉత్పత్తులు, విలాస వస్తువుల దిగుమతులు ... ఇవన్నీ అభివృద్ధిని అందించవు. గ్రామాలకు అవసరమైన వస్తూత్పత్తి జరుగుతూ, ఉపాధి అవకాశాలు లభ్యమవుతూ, ఆదాయాలు పెరుగుతూ, కొనుగోలు శక్తి పెరుగుతూ, జీవన ప్రమాణాలు పెరిగినప్పుడే వృద్ధిరేటుకు అర్థం ఉంటుంది. వేగంగా వృద్ధి చెందుతున్న దేశాలుగా భారత్, చైనాలను చెబుతుంటారు. అదే సమయంలో భారత్లో నేటికీ నిరుద్యోగం, అసమానతలు ఉన్నాయి. కొన్ని రంగాలు సంక్షోభంలో కొట్టుమిట్టాడుతున్నాయి. ఆర్థిక నిపుణులు, ఆర్థిక మంత్రులు పరిస్థితు ఇంకో మంత్రం ... విత్తలోటు తగ్గించడం. ఈ పరిభాష అంతా కూడా ప్రపంచ బ్యాంక్, అది తీర్చిదిద్దిన ఆర్థిక నిపుణులు రూపొందించినది. భారత దేశంలో కూడా ఇటీవలి కాలంలో ప్రపంచబ్యాంక్చే తీర్చిదిద్దబడిన ఆర్థిక నిపుణులు అధికమైపోయారు.

దేశ ఆర్థిక వ్యవస్థలో ఇప్పుడు ప్రణాళికలకు స్థానం లేకుండా పోయింది. నిజానికి ప్రణాళిక అనేది ఓ గొప్ప ప్రక్రియ. దాన్ని ఇప్పుడు పక్కనబెట్టేశారు. ఇక ప్రభుత్వానికి ప్రణాళిక అవసరం లేదు. ఎప్పటికప్పుడు మార్కెట్ ఆధారంగా ముందుకు పోవడమే. సాధారణంగా వస్తువులు ప్రైవేటు గూడ్స్. పబ్లిక్ గూడ్స్ అని రెండు రకాలుగా ఉంటాయి. ప్రైవేటు రంగంలో ఉత్పత్తి అయ్యే ప్రైవేటు గూడ్స్ సాధారణ, పేద ప్రజానీకానికి అందుబాటులో లేనిపక్షంలో వాటిని పబ్లిక్ రంగంలో ఉత్పత్తిచేయడం ఇన్నేక్షన్ గా అనవాయితీగా వచ్చింది. అలా ఉత్పత్తి అయ్యే వాటిని పబ్లిక్ గూడ్స్ అని అంటారు. మార్కెట్ను మాత్రమే పరిగణనలోకి తీసుకుంటే పబ్లిక్ గూడ్స్ తగ్గిపోతాయి.

దేశ ఆర్థిక వ్యవస్థలో ఇప్పుడు ప్రణాళికలకు స్థానం లేకుండా పోయింది. నిజానికి ప్రణాళిక అనేది ఓ గొప్ప ప్రక్రియ. దాన్ని ఇప్పుడు పక్కనబెట్టేశారు. ఇక ప్రభుత్వానికి ప్రణాళిక అవసరం లేదు. ఎప్పటికప్పుడు మార్కెట్ ఆధారంగా ముందుకు పోవడమే. సాధారణంగా వస్తువులు ప్రైవేటు గూడ్స్. పబ్లిక్ గూడ్స్ అని రెండు రకాలుగా ఉంటాయి. ప్రైవేటు రంగంలో ఉత్పత్తి అయ్యే ప్రైవేటు గూడ్స్ సాధారణ, పేద ప్రజానీకానికి అందుబాటులో లేనిపక్షంలో వాటిని పబ్లిక్ రంగంలో ఉత్పత్తి చేయడం ఇన్నేక్షన్ గా అనవాయితీగా వచ్చింది. అలా ఉత్పత్తి అయ్యే వాటిని పబ్లిక్ గూడ్స్ అని అంటారు. మార్కెట్ను మాత్రమే పరిగణనలోకి తీసుకుంటే పబ్లిక్ గూడ్స్ తగ్గిపోతాయి. గతంలో ప్రభుత్వ రంగ సంస్థల్లో ప్రభుత్వం పెట్టుబడి పెట్టేది. ఇప్పుడు ఆ పెట్టుబడుల ఉపసంహరణ జరుగుతోంది. వాజ్ పేయి హయాంలో ప్రత్యేకంగా ఇందుకోసం ఓ మంత్రిత్వశాఖనే ఏర్పాటు చేశారు. పెట్టు బడుల ఉపసంహరణ కింద ఈ ఏడాది ఆరు లక్షల కోట్లు రాగలవని ప్రభుత్వం అంచనా వేస్తే, రూ.పది వేల కోట్లు రావడమే కష్టంగా మారింది.

వ్యవసాయరంగంలో సంక్షోభం వచ్చింది. ఈ రంగంలో ప్రైవేటు పెట్టుబడులు ఉండవు కాబట్టి గతంలో ప్రభుత్వమే పెట్టుబడులు పెడుతూ వచ్చింది. ఇప్పుడు ఈ పెట్టుబడులు తగ్గిపోయాయి. ఫలితంగా ఈ రంగంలో సంక్షోభం ఏర్పడింది.

విదేశీ ప్రత్యక్ష పెట్టుబడు (ఎఫ్డీఐ)లకు ప్రాధాన్యం ఇస్తున్నారు. చైనా కూడా ఎఫ్డీఐలకు ప్రాధాన్యం ఇస్తున్నప్పటికీ, అందుకు కొన్ని షరతులు విధిస్తోంది. అవి తనకు అనుకూలంగా ఉండేట్లు చూసుకుంటున్నది. మన దేశంలో మాత్రం ఇలా జరగడం లేదు. బీమా రంగంలో ఎఫ్డీఐలను 49 శాతానికి పెంచారు. రిటైల్ రంగంలోనూ ఎఫ్డీఐలను అనుమతిస్తామంటున్నారు. అదే గనుక జరిగితే దేశంలోని చిన్న వ్యాపారులకు కష్టాలు తప్పవు.

మన దేశంలో సబ్సిడీల అవసరం ఉంది. వాటిని క్రమంగా తగ్గిస్తున్నారు. రకరకాల పన్నులతో మధ్యతరగతిపై భారం పెంచు

తున్నారు. కార్పొరేట్ టాక్స్ను 30 నుంచి 25 శాతానికి తగ్గించారు. మరోవైపున సంపద పన్నును రద్దు చేశారు. విద్యారంగానికి తక్కువ మొత్తాలు కేటాయించారు. రక్షణ రంగానికి కేటాయింపులు భారీగా పెంచారు.

కల్లాల శ్రీనివాస్ రెడ్డి, సీనియర్ జర్నలిస్టు

రాష్ట్ర విభజన చట్టాన్ని అమలు చేస్తామని చివరలో చెప్పారు తప్పితే అంతకు మించిన వివరాలు లేవు. సమాజంలో రాజకీయ వ్యవస్థ సరైన దిశలో పయనించడం లేదు. ఏ ఒక్క పార్టీ కూడా ప్రస్తుత ఆర్థిక విధానాలను వ్యతిరేకించడం లేదు. ప్రణాళిక వ్యయం కంటే కూడా ప్రణాళికేతర వ్యయం నాలుగురెట్లు అధికంగా ఉంది. రూ. లక్షల కోట్లతో సంక్షేమ పథకాలు అమలు చేస్తున్నా పేద రికం ఇంకా ఎందుకు ఉంది? ఆ పథకాల ప్రయోజనాలు ఎక్కడికి పోతున్నాయి? వ్యవస్థలో జవాబుదారీతనం లోపించింది. 1990 తరువాత దేశంలో సంకీర్ణ ప్రభుత్వాలు ఏర్పడడం మొదలైంది. ఫెడరల్ విలువలు కోల్పోతూ వచ్చాయి. ఆరు ముఖ్య రాష్ట్రాల్లో ప్రాంతీయ పార్టీలు అధికారంలోకి వచ్చాయి. వాటి చేతిలో 293 లోక్సభ స్థానాలు ఉంటూ, వాటి నాయకులు తమ స్వప్రయోజనాలు నెరవేర్చుకున్నారు. డీఎంకే నా యకులు అధికారాన్ని దుర్వినియోగం చేశారు. రాష్ట్రాలకు హక్కులు సాధించడంలో ఈ ప్రాంతీయ పార్టీలు నిర్లక్ష్యం వహించాయి. దీంతో దేశానికి చాలా నష్టం వాటిల్లింది. టీఎం ఇండియా, మేక్ ఇన్ ఇండియా లాంటి పదాల వెనుక అర్థాలు వేరుగా ఉన్నాయి. కేంద్రం రాష్ట్రాలకు పది పైసలు ఎర వేసి ఇరవై పైసలు లాక్కుంటున్నది. మరో వైపున వివిధ పథకాల అమలును రాష్ట్ర ప్రభుత్వాలపైకి నెట్టివేస్తున్నది. ఇలాంటి విషయాల్లో ప్రజల్లో అవగాహన పెరగాలి. పార్టీలను భయపెట్టే స్థితికి వారు చేరుకోవాలి.

ప్రస్తుత బడ్జెట్ కూడా పాత బడ్జెట్ల తరహాలోనే ఉంది. వాజ్పేయి అధికారంలోకి వచ్చినప్పుడు...నష్టాల్లో ఉన్న కంపెనీల్లో వాటాలనే వి క్రయిస్తామన్నారు. కానీ, లాభాల్లో ఉన్న కంపెనీల్లోని ప్రభుత్వ వాటాలను విక్రయించారు. బడ్జెట్లో తెలంగాణకు మోసం జరిగింది. ఇక్కడ చేపడుతున్న కార్యక్రమాలు ఎంతో ప్రశస్తనీయమైనవి. వాటికి సాయం చేయాల్సిన బాధ్యత కేంద్ర ప్రభుత్వంపై లేదా? కేంద్రంతో సఖ్యతగా ఉంటూనే సమస్యలు పరిష్కరించుకునేందుకు కృషి చేయాలి. మనకు సర్ప్లస్ ఉన్న మాట వాస్తవమే అయినా, ఆ లెక్కల్లో చేరని భారాలు మనకు మరెన్నో ఉన్నాయి. రుణాలపై వడ్డీలు కడుతున్నాం. పెన్షన్ల భారం మోస్తున్నాం. సర్ప్లస్ పేరు చెప్పి గ్రాంట్లు ఇవ్వడం లేదు. రాష్ట్ర ప్రభుత్వం చేపట్టిన నీటి పథకాలకు 100 శాతం గ్రాంట్ ఇవ్వాలి.

ఎన్.వేణుగోపాల్, వీక్షణ సంపాదకులు

బడ్జెట్ అనేది మాయ. 'భారతదేశంలో గణాంకాల నాణ్యం తక్కువ...వాటిని విశ్వసించలేం' ఈ మాటలన్నది మరెవరో కాదు. కేంద్రప్రభుత్వంలో అత్యున్నత స్థాయి అధికారిగా పని చేసి, ఆ

బడ్జెట్ అనేది మాయ. 'భారతదేశంలో గణాంకాల నాణ్యం తక్కువ...వాటిని విశ్వసించలేం' ఈ మాటలన్నది మరెవరో కాదు. కేంద్ర ప్రభుత్వంలో అత్యున్నత స్థాయి అధికారిగా పని చేసి, ఆ తరువాత ప్రధానమంత్రిగా ఉన్న మన్మోహన్ సింగ్. ఇటీవలి ఎకనామిక్ సర్వే అంతా కూడా ముఖ్య ఆర్థిక సలహాదారుగా ఉన్న అరవింద్ సుబ్రమణియన్ కనుసన్నల్లో జరిగింది. ఆయన ఎవరు? డబ్ల్యూటీవో ఒప్పందాలకు సంబంధించి భారతదేశంపై చర్యలు తీసుకోవాలని అమెరికా కాంగ్రెస్కు సలహా ఇచ్చిన వ్యక్తి. అలాంటి వ్యక్తిని ఏరికోరి తీసుకువచ్చి కీలక బాధ్యతలు అప్పజెప్పారు. ఒకప్పుడు సంస్కృతం, పర్షియన్, ఆ తరువాత ఇంగ్లీష్ భాషలతో ప్రజలను మోసగించినట్లుగానే ఇప్పుడు గణాంకాలతో మోసం చేస్తున్నారు.

తరువాత ప్రధానమంత్రిగా ఉన్న మన్మోహన్ సింగ్. ఇటీవలి ఎకనామిక్ సర్వే అంతా కూడా ముఖ్య ఆర్థిక సలహాదారుగా ఉన్న అరవింద్ సుబ్రమణియన్ కనుసన్నల్లో జరిగింది. ఆయన ఎవరు? డబ్ల్యూటీవో ఒప్పందాలకు సంబంధించి భారతదేశంపై చర్యలు తీసుకోవాలని అమెరికా కాంగ్రెస్కు సలహా ఇచ్చిన వ్యక్తి. అలాంటి వ్యక్తిని ఏరికోరి తీసుకువచ్చి కీలక బాధ్యతలు అప్పజెప్పారు. ఒకప్పుడు సంస్కృతం, పర్షియన్, ఆ తరువాత ఇంగ్లీష్ భాషలతో ప్రజలను మోసగించినట్లుగానే ఇప్పుడు గణాంకాలతో మోసం చేస్తున్నారు.

ప్రస్తుత బడ్జెట్ బీజేపీ ప్రభుత్వం ప్రవేశపెడుతున్న మొట్టమొదటి పూర్తిస్థాయి బడ్జెట్. నేడు దేశంలో అంతరాలు పెరుగుతున్నాయి కాబట్టి, ఇప్పటికే ఢిల్లీలో శృంగభంగం జరిగింది కాబట్టి సంక్షేమానికి పెద్ద పీట వేస్తారని భావించినా అలా జరుగలేదు. వర్షాకాలంలో వర్షాలు సరిగా లేక వ్యవసాయం దెబ్బ తిన్నది కాబట్టి ఆ రంగానికి అదనపు నిధులు ఇస్తారనుకుంటే అదీ లేదు. ఏపీ షునర్ వ్యవస్థీకరణ చట్టం కిందనో లేదా కొత్త రాష్ట్రమనో తెలంగాణకు నిధులు కేటాయిస్తారనుకుంటే అదీ జరగలేదు. బడ్జెట్ ప్రసంగంలో ప్రజలు లేరు. సంక్షేమపథకాలు లేవు. సాగుకు అదనపు కేటాయింపులు లేవు. బడ్జెట్ ప్రసంగం 18వేల పదాలతో సాగితే, కేవలం మూడు సార్లు మాత్రమే 'తెలంగాణ' అనే పదం వినిపించింది. దేశంలోని ప్రపంచ వారసత్వ సాంస్కృతిక కేంద్రాల్లో తొమ్మిది చోట్ల సరైన వసతులు లేవు. అక్కడ వసతులు కల్పిస్తామన్నారు. ఆ జాబితాలో 9వదిగా టూంబ్స్ను పేర్కొన్నారు. ఏపీ షునర్ వ్యవస్థీకరణ చట్టం కింద చేసిన వాగ్దానాలను కట్టుబడి ఉన్నట్లు పేర్కొన్నారు. వివరాలు లేవు. నిజానికి నేడు తెలంగాణ ఎన్నో కోరుకుంటున్నది. ఎయిమ్స్ కాలనీ అడిగాం. చేస్తామని గతంలో చెప్పినప్పటికీ, దాని ప్రస్తావన బడ్జెట్లో లేదు. కాకతీయ మిషన్కు సాయం చేయాల్సిందిగా రాష్ట్ర ప్రభుత్వం కోరినా, దాని ఊసెత్త లేదు. వాలర్ గ్రెడ్కూ అదే గతి. తెలంగాణ అరవై ఏళ్ళుగా అన్యాయాలకు గురైంది కాబట్టి అనేక సమస్యలు ఉంటాయి. అవేవీ

బడ్జెట్లో ప్రస్తావనకు రాలేదు. మరేం ఉన్నాయి? సంపన్నులకు పన్నుల మినహాయింపులున్నాయి. మధ్యతరగతి, దిగువ మధ్యతరగతికి మొండిచేయి చూపారు. బడ్జెట్ ప్రసంగం ప్రారంభంలో దాన్ని ప్రవేశపెట్టే వారు కవితలు చదవడం, సూక్తులు వల్లించడం ఆనవాయితీగా వస్తోంది. ఇప్పుడూ అలానే జరిగింది. పూల తోట అన్నారు ... ముళ్ళున్నాయి...తొలగిస్తామన్నారు... ఇంతా చేసి మేలు చేసింది సంపన్న వర్గాలకే. పదిహేడు లక్షల కోట్ల బడ్జెట్ అంటే మాటలు కాదు. చేసేందుకు ఎంతో శక్తి ఉంటుంది. మరి చేసిందేమిటి? పెట్టుబడిదారులకు అడ్డుగా ఉన్న ముళ్ళను తొలగించే ప్రయత్నం చేశారు. పబ్లిక్ ప్రైవేట్ పార్ట్నర్షిప్ గురించి ఎంతో మాట్లాడారు. పునస్సమీక్షించాల్సిన అవసరం ఉందని అన్నారు. అంతా ఏమని భావిస్తారు... ప్రైవేటు రంగాన్ని కట్టి చేస్తారేమోనని భావించారు. కానీ, ఆ వెంటనే రివిట్ లైజ్ అన్నారు. అంటే బలోపేతం చేస్తామన్నారు. ఇక్కడ బలోపేతమయ్యేది ప్రైవేటు రంగమే.

పెట్టుబడులను ఆకర్షించడంపై దృష్టి పెట్టారు. ఆ పెట్టుబడులను ఈ దేశ ప్రజల అవసరాలను తీర్చే వస్తూత్పత్తికి వినియోగించాలి. విదేశీ సంస్థలు తమ లాభాల కోసం వస్తున్నాయి. వాటికి షరతులు విధించాలి. జరుగుతున్నదేమిటి? వనరులను కొల్లగొట్టుకునేందుకు వాటిని ఆహ్వానిస్తున్నారు. దేశంలో అనుమతులు తీసుకోవడం విదేశీ కంపెనీలకు పెద్ద సమస్యగా మారింది! అందుకే ఆ ఇబ్బందిని తొలగించేందుకు రెగ్యులేటరీ మెకానిజమ్నే రద్దు చేసే దిశగా ఆలోచిస్తున్నామన్నారు. విష వ్యర్థాలను విడుదల చేసే పరిశ్రమకైనా ఇక అనుమతి తీసుకోవాల్సిన అవసరం ఉండదన్న మాట. ఫారిన్ డైరెక్ట్ ఇన్వెస్ట్మెంట్, ఫారిన్ పోర్ట్ఫోలియో ఇన్వెస్ట్మెంట్ మధ్య తేడా తొలగిస్తామన్నారు. ఇదెంతో ప్రమాదకరం. 1998లో ఆగ్నేయాసియా దేశాల్లో సంక్షోభం ఏర్పడింది. కారణం.. ఎఫ్పీఐలే. ఒక్కసారిగా పెట్టుబడులు ఉపసంహరించుకున్న కారణంగా అక్కడి స్టాక్ మార్కెట్లు పడిపోయాయి. ఈ తరహా పెట్టుబడులను ఫుట్ లూస్ క్యాపిటల్ గా అభివృద్ధిస్తారు. అంటే కాలు నిలకడగా ఉండని పెట్టుబడులని అర్థం. కాలు నిలిస్తేనే ఆ పెట్టుబడులను రానిద్దాం. ఇప్పటి వరకూ ఆశ్రిత పెట్టుబడిదారీ విధానం (క్రోనీ క్యాపిటలిజం) మాత్రమే ఉండింది. ఇప్పుడు మరో అడుగు ముందుకేసి కాలు నిలవని విధానంలోకి పోతున్నాం. అదే గనుక జరిగితే, మరో రెండు మూడేళ్ళలో ఆర్థిక వ్యవస్థ కుప్పకూలి పోతుంది. పెట్టుబడులు 'ఎగిరిపోతాయి'. ఒకప్పుడు బీజేపీ ఇండియా పైనింగ్ (వెలిగిపోయే భారత్) అంది...ఇప్పుడు బడ్జెట్లో ఫ్లయింగ్ ఇండియా అంటున్నారు. విదేశీ పెట్టుబడులు రావడమేమో గానీ, అలా వచ్చిన పెట్టుబడులు ఒక్కసారిగా ఎగిరి పోతే మన ఆర్థిక వ్యవస్థ కుప్పకూలిపోతుంది. పలు దేశాల్లో జరిగింది అదే. ఇది అత్యంత దుర్మార్గం.

కార్పొరేట్ పన్ను విషయానికి వస్తే అది అమెరికాలో 35 శాతంగా ఉంది. యూకేలో 34 శాతం. భారత్ లో 30 శాతంగా

పెట్టుబడులను ఆకర్షించడంపై దృష్టి పెట్టారు. ఆ పెట్టుబడులను ఈ దేశ ప్రజల అవసరాలను తీర్చే వస్తూత్పత్తికి వినియోగించాలి. విదేశీ సంస్థలు తమ లాభాల కోసం వస్తున్నాయి. వాటికి షరతులు విధించాలి. జరుగుతున్నదేమిటి? వనరులను కొల్లగొట్టుకునేందుకు వాటిని ఆహ్వానిస్తున్నారు. దేశంలో అనుమతులు తీసుకోవడం విదేశీ కంపెనీలకు పెద్ద సమస్యగా మారింది! అందుకే ఆ ఇబ్బందిని తొలగించేందుకు రెగ్యులేటరీ మెకానిజమ్నే రద్దు చేసే దిశగా ఆలోచిస్తున్నామన్నారు. విష వ్యర్థాలను విడుదల చేసే పరిశ్రమకైనా ఇక అనుమతి తీసుకోవాల్సిన అవసరం ఉండదన్న మాట. ఫారిన్ డైరెక్ట్ ఇన్వెస్ట్మెంట్, ఫారిన్ పోర్ట్ఫోలియో ఇన్వెస్ట్మెంట్ మధ్య తేడా తొలగిస్తామన్నారు. ఇదెంతో ప్రమాదకరం. 1998లో ఆగ్నేయాసియా దేశాల్లో సంక్షోభం ఏర్పడింది.

మాత్రమే ఉంది. అది కూడా ఎక్కువని దాన్ని 25 శాతానికి తగ్గించి వేశారు.

అందుకు చెప్పిన కారణం కూడా సహేతుకంగా లేదు. కార్పొరేట్ పన్ను ఎక్కువగా ఉన్నందు వల్ల 23 శాతం కంపెనీలు పన్ను ఎగ్గాడుతున్నాయట. నిజానికి అలా ఎగ్గాడితే ఎవరైనా ఏం చేస్తారు? ముక్కు పిండి వసూలు చేస్తారు. మరి ఇక్కడ సమస్య ఏమిటి? పరిష్కారం ఏమిటి? సంపద పన్ను కూడా రద్దు చేశారు. దానికి చెప్పిన కారణం...ఆ పన్ను ద్వారా వచ్చే మొత్తం కంటే దాన్ని వసూలు చేసేందుకు అవుతున్న ఖర్చు అధికంగా ఉందట. నిజానికి దేశంలో సంపన్నులు అధికమవుతున్నారు. ఆ లెక్కన సంపద పన్ను వసూళ్ళు అధికంగా ఉండాలి. వసూలుకు అయ్యే ఖర్చు తగ్గించుకునేందుకు ప్రత్యామ్నాయాలు ఆలోచించాలి.

మనది మొన్నటి వరకూ ప్రోగ్రెసివ్ ట్యాక్సేషన్ (క్రమానుగత పన్నుల విధానం)గా ఉండింది. అంటే ఎక్కువ ఆదాయం ఉంటే ఎక్కువ పన్ను పడేది. ఇప్పుడేమో అది రివర్స్ అయిపోయింది. సంపన్నులపై పన్ను భారం తగ్గిస్తున్నారు. పేదలపై పన్నుల భారం పెంచుతున్నారు. వసూలు చేయాల్సిన వాటిని రద్దు చేస్తున్నారు. రద్దు చేయాల్సిన వాటిని వసూలు చేస్తున్నారు. రక్షణ రంగానికి నిధుల కేటాయింపు అధికంగా ఉంది. విద్యారంగం, మహిళా శిశు సంక్షేమ రంగం లాంటి వాటికి చేసిన కేటాయింపులతో పోలిస్తే, రక్షణ రంగంలో చేసిన కేటాయింపుల్లో పెరుగుదలనే అధికంగా ఉంది.

ఇక చివరిగా సర్వేసంతు నిరామయ...అంటే ఎవరికీ ఏ కోరికలూ ఉండకూడదు. పేదలకు బడ్జెట్ ప్రభోధిస్తున్నది అదే.

- దక్కన్ న్యూస్



రామాయణ కాలపు జలపాతాలు

పర్యాటకంలో అన్ని వర్గాల వారికీ అమితానందాన్నిచ్చేవి జలపాతాలు. కాని అవి మన రాష్ట్రంలో తక్కువగా ఉండి పర్యాటకంలో జలపాతాల లోటు ఉంది అనుకుంటున్నాం. కాని బాగా తెలుసుకుంటే ఒక్క కరీంనగర్ జిల్లాలోనే... అదీ ఒక్క మండలంలోనే మూడు జల పాతాలున్నాయని తెలిసి ఆశ్చర్యానికి గురై ఆనందించేందుకు బయలు దేరుతాం.

మనం దర్శించి హర్షించే జలపాతాలు గౌరీ గుండం జలపాతం, దాని పరిసర గుండాలైన సీతమ్మ కొల్లుగుంట, పులిగుండం మరియు రాముని గుండాలు. ఇవన్నీ రామగుండం పరిసర ప్రాంతాల్లో ఉన్నాయి. వీటన్నిటికీ రామాయణ కాలపు నేపథ్యగాథలు ఉన్నాయి. మొదటి మూడు గుండాలు హైదరాబాద్ కు కరీంనగర్, పెద్దపల్లి, నబ్బితం మీదుగా ప్రయాణిస్తే 200 కిలోమీటర్ల దూరంలో ఉన్నాయి. వాటిల్లో ప్రధానమైన గౌరీ గుండం సులువుగా చేరుకొని ఆనందించ దానికి అనువుగా ఉంది. ఇక రాముని గుండాలు హైదరాబాదు నుండి పెద్దపల్లి, రామగుండం బి-పవర్ హౌజ్ గడ్డ మీదుగా ప్రయాణిస్తే 210 కిలోమీటర్ల దూరంలో ఉంది.

గమ్మత్తైన గౌరీ గుండం

నబ్బితం నుండి గట్టుసింగారం వైపు కచ్చారోడ్ మీద ప్రయాణిస్తున్నప్పుడు మనకు అడ్డంగా దక్షిణం నుంచి ఉత్తరం వైపుకు కొన సాగుతున్న కొండల వరుస వచ్చని అడవులతో కళకళలాడుతూ కనిపించి కనువిందు చేస్తుంది. మనం కొండలకు దగ్గరవుతున్నకొద్దీ ఆ వచ్చని కొండల మధ్యనున్న ఒకే ఒక నల్లని లోయ మన దృష్టిని ఆకర్షిస్తుంది. ఆ నల్లని లోయ మీద దృష్టి నిలువగానే కొండలపై నుండి ఆ లోయలోకి దుంకుతూ కనిపించే తెల్లని జలపాతం మన ఉల్లముసు జల్లనిపిస్తుంది. ఆ సుందర దృశ్యానికి తోడు ఆ జలపాతపు హోరు మన ఉత్సాహాన్ని ఉరకలు పెట్టిస్తుంది. ఇక అగితేనా! మనలో ఒకర్ని విడిచి ఒకరు ఉరుకులు పరుగుల మీద ఆ జలపాతాన్ని చిటికెలో చేరుకుంటాం. సుమారు 150 అడుగుల ఎత్తున కొండల వరుస శిఖరాగ్ర మధ్య భాగం నుండి... అంటే సుమారు 70 అడుగుల ఎత్తు నుండి పశ్చిమాభిముఖంగా 'సుయ్' మని సూటిగా నింగి నుండి నేలకు దుంకుతున్న సుందర దృశ్యం ఈ జలపాతం సొంతం. నయనానందకరం దాని పరిసరం. వీనుల విందు దాని పొందు. కరచరణ స్ఫురితం దాని చరితం. స్వరపేటిక ప్రేరితం దాని పాటవం. కవి కలానికి ఇంపు దాని సొంపు. దాని సోయగాన్ని చూసి, దాని నడక నవ్వడిని విని, దాని కింద తడిసి ముద్దయితే మనం ఈ జలపాతాన్ని చూస్తే తప్ప ఆనందానికి నిర్వచనం లేదనడం అతిశయోక్తి కాదు. ఎందుకంటే, అలాంటి ఆనందానికి పాత్రులమయి చెప్పే మాటలివి.

జలపాతపు తెల్లనమే దాని కింద ఏర్పడిన గుండంలో



గౌరీ గుండం

కూడా కనబడడం, పైగా ఆ గుండం ఎనిమిది అడుగుల కన్నా ఎక్కువ లోతు లేకపోవడంతో ముందుగా మనం అందులోకి దిగి స్నానాలు చేయొచ్చు. ఈతకొట్టచ్చు. కేరింతలతో క్రమక్రమంగా ముందుకి వెళ్లి జలపాతపు ధార కిందికి చేరొచ్చు. మన తల, వీపులపై నురగలు గక్కుతూ గమ్మత్తుగా దుంకుతున్న జలధారల స్పృశానుభూతికి పరవశులమవ్వచ్చు. చిన్నపిల్లలమై మరింత స్వరం పెంచి కేరింతలు కొట్టొచ్చు. ఐదు నిమిషాల తర్వాత అకస్మాత్తుగా జలపాతపు ప్రవాహం పెరుగొచ్చు. మొదట భయపడొచ్చు. బయటికి పరుగెత్తుకు రావాలనుకుంటుండగానే మరో వింత జరగొచ్చు. మళ్ళీ అకస్మాత్తుగా జలపాతం తడవలు తడవలుగా చల్లగా ఓసారి, వెచ్చగా ఓసారి పడటం ప్రారంభమవ్వొచ్చు. అది గమ్మత్తైన వింత అనుభూతిని ఇవ్వసాగడంతో ఏమైతే అదవుతుందని అలా ఆనందిస్తూ దాని కిందే ఉండిపోవచ్చు. 'ఇలా జలపాతం కింద ఉంటే అరగంటలో అద్భుతమైన నీటి మసాజ్ అయ్యి చర్మ


రోగాలన్నీ మాయమౌతాయి' అని కితాబివ్వొచ్చు. నిజానికి సబ్బితం గ్రామస్థులు చెప్పినట్లే... మన కేరింతల శబ్దాల ప్రతిధ్వనులు చుట్టూ ఉన్న గుట్టల్లో ప్రకంపనలు పుట్టించి వాటిలో నిక్షిప్తమైన వెచ్చని నీటిని బయటికి లాగుతాయని అర్థమవుతుంది.

పరిసరాల పరవశం

ఈ జలపాతపు కుడివైపు ఉత్తరాన ఉన్న గుండుకు గౌరీ విగ్రహం చెక్కించబడి ఉండడంతో ఆ దేవత పేరు మీదనే ఈ జలపాతానికి గౌరీ గుండం అనే పేరొచ్చింది. దాని పక్కనే వినాయక విగ్రహముంది. ఈ మొత్తం శిల్ప సముదాయం సప్తమాతృకలకు సంబంధించింది అయ్యుంటుంది. జలపాతానికి ఎడమవైపు దక్షిణాన 15 అడుగుల ఎత్తున గుట్టలోపలికి నిలువెత్తు గుహను తొలిచి, మూడు స్తంభాలపై ఆలయ పైకప్పు ఉన్నట్లు తీర్చిదిద్ది ఆలయం లోపల ఈశాన్యం మూలలో త్రిమూర్తుల రేఖా చిత్రాలను, మధ్యలో శివలింగాన్ని చెక్కారు. స్తంభాలు అజంతా స్తంభాల ను పోలి ఉన్నాయి. కాబట్టి, ఈ ఆలయ చరిత్ర సుమారుగా వేయిన్నర సంవత్సరాలనాటిదని చెప్పవచ్చు. ఆలయం ముందు వాయువ్యంలో జలపాతం తుంపర్లలో తడుస్తున్న బండకు పద్మాసన స్థితిలో కూర్చున్న జైన తీర్థంకర విగ్రహం, దానికి కుడివైపున నాగబంధం, నెమలి, సూర్యచంద్రుల శిల్పాలు చెక్కి ఉన్నాయి. ఈ ఆలయ సముదాయ శిల్పాలను స్థానికులు గొల్లభామలు అంటున్నారు. జలపాతపు కొండపైన శిథిలమైన 'బయ్యన్నగుడి' అనే జైన దేవాలయం ఉంది. ఈ జైన వాస్తు శిల్ప సాంప్రదాయం రాష్ట్రకూట రాజుల కాలానిది (క్రీ.శ.8-10 శతాబ్దాలది) అయ్యుంటుంది.

బయ్యన్నగుడికి అల్లంత దూరంలో 'మామిడికుంట' అనే చెరువుంది. దాని పరిసరంలో సుమారు రెండు వందల ఎకరాల భూమి ఉంది. దాన్నంతటినీ సాగు చేయవచ్చు. కాబట్టి ఈ మధ్య కాలంలో ఉపాధి హామీ పథకం కింద గ్రామస్థులకు కూలీలిచ్చి కొన్ని ఎకరాల భూమిని సేద్యయోగ్యం చేయించారు. ఫలితంగా ప్రస్తుతం సుమారు 20 ఎకరాల భూమిలో వ్యవసాయం చేస్తున్నారు కూడా. అక్కడికి వెళ్ళేందుకు కూడా కొండ మీదకి ఏటవాలును బట్టి రైతులు, పశువులు వెళ్ళే మార్గం కూడా ఏర్పరచుకున్నారు. కొండపైన ఇలా వందల ఎకరాల సమతలం ఉండడం, మిగతా ప్రపంచంతో మాత్రం ఏమాత్రం సంబంధం లేకుండా ఉండడం. ఇవన్నీ చూస్తే 'ఆకాశంలో ఐలాండ్'ను చూస్తున్నట్లుంటుంది.

ఇక ఓపికనువారు ఈ జలపాతానికి దక్షిణాన కొన్ని కిలో మీటర్ల దూరంలో ఉన్న 'సీతమ్మ కొల్లుగుంట' అనే గుండాన్ని, ఉత్తరాన ఒక కిలోమీటరు దూరంలో ఉన్న 'పులిగుండం' అనే గుండాన్ని కూడా చూడవచ్చు. వాటి ప్రాకృతిక సౌందర్యాన్ని చూసి వాటి వద్దకు నడిచిన శ్రమను మరచిపోతాం.



రాముని గుండాల జలపాతం

రాముని గుండాలు


రామగుండం పట్టణానికి ఆ పేరు రావడానికి కారణం ఆ పట్టణంలో ఉన్న గుట్టపైనున్న 'రామగుండం' అనే చెరువు. కొన్ని కిలోమీటర్ల పొడవుతో దక్షిణం వైపు నుంచి ఉత్తరం వైపు కొన సాగుతున్న కొండ వరుస మధ్యలో ఈ చెరువు ఉంది. వర్షాలు ఎక్కువై నప్పుడు చెరువు నిండి పొంగే ప్రవాహం ఉత్తరం వైపుకు లోయ మార్గంలో ప్రవహిస్తూ ఒక కొండ కొన మెట్ల మీద నుంచి దుంకుతూ మూడు నాలుగు దఫాలుగా చిన్న చిన్న జలపాతాల్లాగా దర్శనమిస్తుంది. ఈ జలపాతాల కింద రెండు నుంచి నాలుగు గజాల వ్యాసంతో అందమైన గుండాలేర్పడ్డాయి. ఇవే 'రామగుండాలు'. ఈ గుండాల్లో నిలబడి జలపాతాల కింద జలకాలాడడం మధురానుభూతినిస్తుంది. గుండాల ఒడ్డు మీద కూర్చుని గుండంలోకి కాళ్ళు జారవిడిచి ఆ నీళ్ళల్లో 'చలక్ చలక్' మని కొట్టడం... నడవడం... ఒకరిపై ఒకరు నీళ్ళు జల్లకోవడం... ఈ చిలిపి చిన్నారి పనులన్నీ పెద్దలకు కూడా ఇక్కడ సాధ్యమే. గుండాల్లో నుంచి పారుతున్న నీళ్ళన్నీ ఇరుకైన రాతి లోయలో నుంచి తూర్పు వైపున కుంటలోకి చేరుతాయి. రెండు గుట్టల పాదాల మధ్య ఆ కుంట

చాలా అందంగా కనిపిస్తుంది. ఆ అందాన్ని మరింత ఆస్వాదించాలంటే ఆ కుంటలో చిన్న చిన్న బోట్లు ఏర్పాటు చేయాలి.

కొండ పైనున్న గుండంలో కూడా ఈ ఏర్పాటు చేయవచ్చు. ప్రస్తుతానికైతే కొండ పైనున్న ఈ గుండంపై వరకు ఒక కిలోమీటరు దూరం వరకు ట్రెక్కింగ్ చేసి ఆనందించవచ్చు.

పరిసరాల వైశిష్ట్యం

రాముని గుండాల వైపు వెళ్తున్నప్పుడు గుట్ట కింద తూర్పుకు అభి ముఖంగా ఉన్న ఒక వీరగల్ విగ్రహముంది. స్థానిక ప్రజల సంరక్షణ కోసం శత్రు సైన్యాల



రాముని గుండాల పరిసరాలు

తో యుద్ధం చేసి వీర మరణం పొందినవారి త్యాగాన్ని స్మరించుకోవడం కొనసాగించే మూడు నాలుగు వందల సంవత్సరాల క్రితం వరకు ఇలాంటి వీరగల్ విగ్రహాలను ప్రతిష్ఠించే వారు - సాధారణంగా యుద్ధం జరిగిన ప్రదేశంలోనే. ఈ విగ్రహానికి ఇప్పుడేమో భక్తులు జాజుపూసి దాన్ని హనుమంతుడుగా పేర్కొంటున్నారు. ఈ వీరగల్ విగ్రహం దాటి కొంచెం దూరం ముందుకు వెళ్ళగానే ఆరు అడుగుల ఎత్తైన ఏకశిలా వినాయక విగ్రహముంది. అది ఈ మధ్యనే వర్షాల వరదల్లో గుట్టపై నుండి కిందికి దొర్లి పడిందట. ఆ విగ్రహ శైలి విశేషాలను బట్టి అది కనీసం వేయి సంవత్సరాలకు ముందటిదని అర్థమవుతుంది. వినాయక విగ్రహంలాగే కొండ మీద వేంకటేశ్వర విగ్రహం కూడా బయటపడిందట. అక్కడికి వినాయక విగ్రహం దాటి కొండ ఎక్కి వెళ్ళాలి. ఆ విగ్రహానికి ఆలయం కట్టించి ఈ ప్రాంతాన్ని పర్యాటక కేంద్రంగా అభివృద్ధి చేస్తామని తిరుమల తిరుపతి దేవస్థానం వారు ముందుకొచ్చారట. కాని స్థానిక నేషనల్ థర్మల్ పవర్ కార్పొరేషన్ వారు ఆ పనిని తామే చేస్తామని ముందు కొచ్చి మూడు కోట్ల రూపాయలతో ప్రస్తుతం కొండపైకి రోడ్లు వేయిస్తున్నారు. కొండ శిఖరాగ్ర భాగాన ఒక అందమైన శిలా మండపం ఉంది. దీన్ని గౌరీ మంటపం అంటున్నారు. ఇది రోడ్ మీద ప్రయాణించే ప్రయాణికులకు కూడా కనిపిస్తుంది. ఈ రాముని గుండాల రాతి గుట్టలు చాలా ప్రత్యేకమైనవి, అరుదైన అందంతో అలరారుతున్నవి. చాలా భాగం వరకు చెట్లు లేకుండా ముడి ఇసుప గుట్టల్లాగా కనిస్తాయి. వీటిల్లో అక్కడక్కడా గుహలేర్పడ్డాయి. వాటిలో విగ్రహాలను పెట్టి వాటి చుట్టూ చిన్న చిన్న దేవాలయాలు

కట్టారు.

మొదట ఈ ప్రాంతం నాగజాతి వారిదేమో - అందుకే నాగశిల్పాలు అరడజనుకు పైగా వివిధ రూపాల్లో ఉన్నాయి. తరువాత ఇక్కడికి రాముడు వచ్చిన నిదర్శనంగా ఇక్కడి గుండాల్లో రాముడు సీత ఆనందించారనడానికి నిదర్శనంగా ఇక్కడ రాముడు-సీత ఆలింగన శిల్పాలు అర ఫీటు ఎత్తుతో కనిపిస్తాయి. రామాలయం పక్కన రామానుజ స్వామి విగ్రహముంది. ఈ ఆలయాలకు ముందు శైవ తదితర శిల్పాలు, దేవాలయాలున్నాయి. వీటిల్లో ఎక్కువ శాతం కళ్యాణి చాళుక్యుల కాలంలో (క్రీ.శ.10-11 శతాబ్దాలు) కట్టినట్లు వాస్తవ విశేషాలనుబట్టి తెలుస్తుంది.

ఇలా చారిత్రక ప్రాకృతిక సౌందర్యాలకు అలవాలమైన ఈ గౌరీగుండం, రాముని గుండాల జలపాతాలు ప్రకృతి ప్రీయులను అలరిస్తాయనడంలో అనుమానం లేదు.

-ద్యావనపల్లి సత్యనారాయణ

ఫోన్: 94909 57078

మెయిల్: dyavanapalli@gmail.com

(తెలంగాణ కొత్త విహార స్థలాలు' పుస్తకం నుంచి)

ప్రతులకు:

తెలంగాణ రిసోర్స్ సెంటర్, చంద్రం 490, వీధి

నెం.12, హిమాయత్ నగర్,

హైదరాబాద్ - 500029, తెలంగాణ.


వెల: రూ.100



కలనిజమైంది... కన్నుమూసుకుంది..

తెలంగాణ ఉద్యమానికి నిలువెత్తు సాక్షం.. సాకారమైన తెలంగాణ రాష్ట్రాన్ని కనులారా వీక్షించిన యోధుడు.. ప్రముఖ స్వాతంత్ర్య సమరయోధుడు.. గాంధేయవాది భూపతి కృష్ణమూర్తి పరమపదించారు.

స్వేచ్ఛ, స్వాతంత్ర్యం కోసం గాంధీజీతో కాలు కదిపిన మహా యోగి...తెలంగాణ శిఖరం.. మూడు తరాల వారధి.. అన్యాయం పై అగ్గిపిడుగైన నిప్పురవ్వ..దేశముఖ్ల ఆగడాలకు ఎదురొడ్డి నిలిచిన ధీశాలి..స్వాతంత్ర్యోద్యమ స్ఫూర్తితో 'తెలంగాణ' సాధన కోసం పోరాడిన ఓరుగల్లు ముద్దుబిడ్డ..తెలంగాణ కోసం పోరు సల్పిన స్ఫూర్తి ప్రధాత..ఆయనే తెలంగాణ గాంధీ భూపతి కృష్ణమూర్తి. ఆయన 2015 ఫిబ్రవరి 15 ఆదివారం రాత్రి తుదిశ్వాస విడిచారు.



సమైక్యరాష్ట్రంలో తెలంగాణకు జరుగుతున్న అన్యాయంపై అడుగడుగునా నిలదీసిన భూపతి కృష్ణమూర్తి ఉద్యమనాయకుడిగా ప్రజల గుండెల్లో నిలిచారు. ఆయన మృతితో తెలంగాణ ప్రజలు విషాదంలో మునిగి పోయారు. 'అమర్ రహే తెలంగాణ గాంధీ కృష్ణమూర్తి..జోహార్ తెలంగాణ గాంధీ...' అని భూపతి కృష్ణమూర్తి ఆస్తులు, బంధువులు, ప్రజాప్రతినిధులు కన్నీటి వీడ్కోలు పలికారు.

తెలంగాణ కోసం చివరి వరకు పోరాడిన భూపతి కృష్ణమూర్తి అనేక రంగాల్లో తన సేవలను అందించారు. అటు ఉద్యమాల్లో పాల్గొంటూనే.. ఇటు వ్యాపార రంగంలో తనదైన ముద్రవేశారు. మరోవైపు విద్యాసంస్థల స్థాపనలోనూ కీలకభూమిక పోషించారు. ఆయనకు సహకార రంగం పట్ల మక్కువ ఎక్కువ. అందుకే ఆయన కరీంనగర్ జిల్లా ముల్కనూర్ కోఆపరేటివ్ సొసైటీతో పాటు, వరంగల్ అర్బన్ కోఆపరేటివ్ బ్యాంక్ తదితర సంస్థల స్థాపనలో క్రియాశీలక పాత్ర పోషించారు.

తెలంగాణ రాష్ట్ర సాధన కోసం ఆది నుంచి పోరాటం చేసిన అలుపెరగని యోధుడు. వయోభారాన్ని సైతం లెక్కచేయక ఉద్యమంలో ముందుండి నడిచారు. తెలంగాణ రాష్ట్రం కోసం నిరంతరం తపించిన కృష్ణమూర్తి ఆకాంక్ష 2014 జూన్ 2న నెరవేరింది. రాష్ట్రం ఏర్పాటైన తర్వాతనే కన్నుమూయాలనుకున్న ఆయన కోరిక ఎట్టకేలకు తీరింది.

ఇటీవలే డిప్యూటీ సీఎం కడియం శ్రీహరి, రాష్ట్ర మంత్రి చందులూల్, పార్లమెంటరీ సెక్రెటరీ దాన్యం వినయభాస్కర్ తదితరులు భూపతి కృష్ణమూర్తితో చర్చించి, భావితరాలకు ఆయనను

స్ఫూర్తిగా నిలిపేందుకు సన్మాన సభ నిర్వహించాలని నిర్ణయించారు. కానీ ఇంతలోనే ఆయన మృతి ఓరుగల్లు ప్రజలను, తెలంగాణవాదులను విషాదంలో ముంచింది.

తెలంగాణ గాంధీగా కీర్తి గడించిన భూపతి కృష్ణమూర్తి 1926 ఫిబ్రవరి 21న కరీంనగర్ జిల్లా భీమదేవరపల్లి మండలం ముల్కనూర్లో జన్మించారు. తల్లిదండ్రులు భ్రమరాంభ, రాఘవులు. ప్రాథమిక విద్యాభ్యాసం ముల్కనూరులోనే జరిగింది. 4వ తరగతి నుంచి 8వ తరగతి వరకు హన్మకొండలో చదువుకున్నారు. పై చదువులకు వెళ్ళకుండా వారసత్వంగా సంక్రమించిన వ్యాపార బాధ్యతలను స్వీకరించారు. విద్యార్థి దశలో ఆటలంటే ఎంతో ఆసక్తి. 1984లో క్రీడల అభివృద్ధికి నేషనల్ క్లబ్ను ఏర్పాటు చేసి దానికి వ్యవస్థాపక కార్యదర్శిగా పని చేశారు. ఆంధ్ర మహాసభలో సభ్యుడిగా చేరి నిజాం నిరంకుశ పాలనకు వ్యతిరేకంగా

పోరాటం సాగించారు. స్వాతంత్ర్య పోరాటంలోనూ చురుకుగా పాల్గొన్నారు. గాంధేయవాది అయిన ఆయన 1944లో వార్ధాలోని గాంధీ ఆశ్రమంలో పది రోజులు గాంధీజీతో గడిపారు. 1946లో ఖాదీ ప్రచార కమిటీలో సభ్యుడుగా ఉన్నారు. 1946 ఆగస్టు 11న వరంగల్ కోటలో జెండా వందన కార్యక్రమం సందర్భంగా బత్తిన మొగిలయ్యను రజాకార్లు హత్య చేసిన సంఘటనలో ఆ ప్రమాదం నుంచి తృటిలో తప్పించుకున్నారు. 1970-74 మధ్య కాలంలో ముల్కనూరు కోఆపరేటివ్ సొసైటీ వ్యవస్థాపక చైర్మన్గా పనిచేశారు.

1953 నుంచి చాలాకాలం పాటు వరంగల్ వ్యవసాయ మార్కెట్ కమిటీ చైర్మన్గా కొనసాగారు. 1967లో మున్సిపల్ కౌన్సిలర్గా ఎన్నికయ్యారు. వరంగల్లో పలు విద్యా సంస్థల స్థాపనలో కీలక భూమిక పోషించారు. 1982 జనవరి 19న జరిగిన వరంగల్ బండ్ సందర్భంగా జైలుకు వెళ్ళారు. 1995లో ఏర్పాటైన వరంగల్ అర్బన్ కోఆపరేటివ్ బ్యాంక్ వ్యవస్థాపక సభ్యుల్లో ఒకరు. ప్రత్యేక తెలంగాణ సాధనే లక్ష్యంగా 1968లో తెలంగాణ ప్రజాసమితిని ఏర్పాటు చేసి ఆ వేదిక ద్వారా తెలంగాణవాదులను సంఘటితం చేయడంలో కృతకృత్యులయ్యారు. తెలంగాణ తొలి దశ ఉద్యమంలో స్వర్ణీయ ఆచార్య జయశంకర్తో కలిసి అనేక ఉద్యమాల్లో పాల్గొన్నారు. అయితే భూపతి కృష్ణమూర్తికి అసెంబ్లీ ఎన్నికలు ఎప్పుడూ అచ్చిరాలేదు. ఆయన పోటీ చేసిన ప్రతిసారి ఓటమిపాలయ్యారు. 1972లో టిపిఎస్ పార్టీ పక్షాన పోటీ చేసినప్పటికి

మూడున్నర కోట్ల ప్రజల ఆత్మగౌరవ పోరాటంగా మారిన తెలంగాణ ప్రత్యేక ఉద్యమానికి, నడిచివచ్చిన చరిత్రకు భూపతి కృష్ణమూర్తి ప్రత్యక్ష సాక్షి. ఎక్కడ తెలంగాణ నినాదం వినిపించినా పరిగెత్తే మనిషి. ఉద్యమంలో ముందుండి స్ఫూర్తి రగిలించే ధీరోదాత్తుడు. సమైక్య రాష్ట్రంలో తెలంగాణకు జరిగిన అన్యాయాన్ని ఎండగట్టడంతో మొదలైన ఆయన ఉద్యమం.. ప్రత్యేక రాష్ట్రం సాకారం అయ్యే వరకు అవిశ్రాంతంగా కొనసాగింది.

ఓడిపోయారు. 1977లో జనతాపార్టీ పట్టణ అధ్యక్షుడిగా పని చేశారు. 1978 ఎన్నికల్లో ఆ పార్టీ తరుపున పోటీచేసి గెలువలేక పోయారు. 1980లో బీజేపీలో చేరారు. 1983 ఎన్నికల్లో మళ్ళీ ఓటమి పాలయ్యారు. 1983లో టీడీపీ పక్షాన పోటీ చేసేందుకు ఎన్టీఆర్ టికెట్ ఇచ్చినప్పటికీ కృష్ణమూర్తి దానిని నిర్ణయంగా తిరస్కరించారు. 1986లో ఘనంగా నిర్వహించిన షష్టిపూర్తి కార్యక్రమంలో 'వైశ్యరత్న' బిరుదుతో సత్కరించారు. అలాగే ప్రజాబంధు బిరుదు ప్రదానం కూడా జరిగింది. 1990 ఫిబ్రవరి 17న తెలంగాణ ప్రజా సమితిని పునఃప్రారంభించి అందులోనే కొనసాగారు.

మూడున్నర కోట్ల ప్రజల ఆత్మగౌరవ పోరాటంగా మారిన తెలంగాణ ప్రత్యేక ఉద్యమానికి, నడిచివచ్చిన చరిత్రకు భూపతి కృష్ణమూర్తి ప్రత్యక్ష సాక్షి. ఎక్కడ తెలంగాణ నినాదం వినిపించినా పరిగెత్తే మనిషి. ఉద్యమంలో ముందుండి స్ఫూర్తి రగిలించిన ధీరోదాత్తుడు.

సమైక్య రాష్ట్రంలో తెలంగాణకు జరిగిన అన్యాయాన్ని ఎండగట్టడంతో మొదలైన ఆయన ఉద్యమం.. ప్రత్యేక రాష్ట్రం సాకారం అయ్యే వరకు అవిశ్రాంతంగా కొనసాగింది.

అయితే ప్రముఖ స్వాతంత్ర్యసమరయోధుడు.. తెలంగాణ గాంధీ భూపతి కృష్ణమూర్తి మరణంపట్ల ముఖ్యమంత్రి కె. చంద్రశేఖర్ రావు, డిప్యూటీ సీఎం. కడియం శ్రీహరి, స్పీకర్ సిరికొండ మధుసూదనాచారి, మంత్రి అజ్మీరా చందులాల్, పార్లమెంటరీ సెక్రటరీ ఎమ్మెల్యే దాస్యం వినయభాస్కర్, స్థానిక ఎమ్మెల్యే కొండా సురేఖ, మహబూబాబాద్ ఎంపి ప్రొఫెసర్ ఎ. సీతారాంనాయక్, తెలంగాణ ప్రజాసమితి ముఖ్యనేతలతో పాటు వివిధ రాజకీయ ప్రముఖులు తీవ్ర దిగ్రాంతిని, సంతాపాన్ని వ్యక్తం చేశారు.

సమైక్య రాష్ట్రంలో తెలంగాణకు జరుగుతున్న అన్యాయాలను అడుగుడుగునా నీలదీసిన భూపతి కృష్ణమూర్తి తెలంగాణ తొలితరం ఉద్యమ నాయకుడిగా ప్రజల గుండెల్లో చిరస్థాయిగా నిలిచిపోయారు.

- గడ్డం కేశవమూర్తి
రచయిత, సీనియర్ జర్నలిస్ట్,
ఫోన్ : 8008794162



మన టీవీ... దక్కన్ టీవీ!



తెలంగాణ ప్రసార మాధ్యమాల్లో సరికొత్త ఆశా కిరణంగా తెలంగాణ ప్రజాసేవకం ముందుకు వచ్చింది దక్కన్ టీవీ. తెలంగాణ నూతన రాష్ట్రంగా ఆవిర్భవిస్తున్న సమయానికి కాస్త అటూ ఇటూగా తన కార్యకలాపాలను ముమ్మరం చేసింది దక్కన్ టీవీ.

మీడియా అంటే పాలకవర్గాలకు వంతపలకడం కాదు. అదే సమయంలో మీడియా అంటే అయినదానికీ, కానిదానికీ ప్రభుత్వం పై దుమ్మెత్తి పోయడం కూడా కాదు. ప్రజల పక్షం వహిస్తూ అభివృద్ధికి ఊతం ఇవాల్సిన బాధ్యత మీడియాపై ఉంది.

అరవై ఏళ్ళుగా తెలంగాణపై కొనసాగిన వివక్షకారణంగా చోటు చేసుకున్న అన్యాయం, అక్రమం ఒక్క రోజులో చెరిగిపోయేది కాదు. అంత త్వరగా కానరాకుండా పోయేది కాదు. అందుకే తెలంగాణ పునర్నిర్మాణంలో తన వంతు పాత్ర పోషించాలని దక్కన్ టీవీ భావిస్తోంది. ప్రజా ఉద్యమాలకు అండగా నిలుస్తూ, ప్రజా సమస్యలను ప్రభుత్వం దృష్టికి తీసుకెళ్తూ, అన్యాయాలను, అక్రమాలను ఎదిరిస్తూ.. యావత్ ప్రపంచానికి తెలంగాణ గొంతుక వినిపించడమే దక్కన్ టీవీ లక్ష్యం.

మీడియాను మీడియాగానే చూస్తూ దాన్ని ప్రజల మనోభావాలకు వేదికగా మారుస్తూ తెలంగాణ ప్రజాసేవకం ముందుకు వస్తోంది దక్కన్ టీవీ.

ఈ నేపథ్యంలో దక్కన్ టీవీని ఆదరిస్తూ మన టీవీగా దాన్ని నిలబెట్టుకోవాల్సిన బాధ్యత యావత్ తెలంగాణ సమాజంపై ఉందని మేము విశ్వసిస్తున్నాం. ప్రజల సమస్యలను మా దృష్టికి తీసుకురావాల్సిందిగా కోరుతున్నాం. వార్తలు, వాణిజ్య ప్రకటనలు.. ఇలా ప్రతి అంశంలో దక్కన్ టీవీకి సహకరించాల్సిందిగా అభ్యర్థిస్తున్నాం.

మా చిరునామా:

Deccan TV

Studio : Burri Residency, 8-2-624,
Road No. 10, Near City Center Mall,
Banjara Hills, Hyderabad - 500 034,
Email : vc.deccantv@gmail.com,
Cell : 9505656000



Voice of Teiangana

www.deccantv.com Telugu News Channel deccantvhyjd@gmail.com

సత్యరమే ఆర్టీసీ విభజన



సమావేశంలో ప్రసంగిస్తున్న డి. ఆనందం, చిత్రంలో అబ్రహం, ఎస్.బాబు, ఇ.లక్ష్మణమరెడ్డి, రమేష్, కె.రాజురెడ్డి

‘ఏపీఎస్ఆర్టీసీ విభజన జాప్యం వల్ల తెలంగాణకు జరుగుతున్న నష్టాలు, కష్టాలు’ అనే అంశంపై తెలంగాణ రిసోర్స్ సెంటర్ (టీఆర్సీ) ఆధ్వర్యంలో హైదరాబాద్లోని హిమాయత్ నగర్ ‘చంద్రం’ భవనంలో ఫిబ్రవరి 7వ తేదీన ‘చర్చ’ జరిగింది. వారం వారం నిర్వహిస్తున్న చర్చా కార్యక్రమాల్లో భాగంగా 160వ చర్చగా ఈ అంశంపై ‘చర్చ’ నిర్వహించారు. ఆర్టీసీకి చెందిన వివిధ యూనియన్ల నాయకులు, టీఆర్సీ చైర్మన్ యం. వేదకుమార్ తదితరులు ఈ కార్యక్రమంలో పాల్గొన్నారు. ఈ సందర్భంగా జరిగిన ‘చర్చ’లో వక్తల అభిప్రాయాలు వారి మాటల్లోనే...

వేదకుమార్ (టీఆర్సీ చైర్మన్)

నేటి ఆర్టీసీ ఒకప్పుడు నిజాం హయాంలో ప్రభుత్వంలో ఒక విభాగం (డిపార్ట్మెంట్)గా ఉండింది. ఉమ్మడి రాష్ట్రంలో దాన్ని కార్పొరేషన్ గా మార్చారు. ఉమ్మడి రాష్ట్రం ఏర్పడిన నాటి నుంచి కూడా తెలంగాణ ప్రాంతం వివక్షకు గురైంది. గ్రామీణ ప్రజాసౌకర్యానికి కూడా ఈ విషయం స్పష్టంగా తెలుసు. తెలంగాణ ఉద్యమంలో ఆర్టీసీ సిబ్బంది ఎంతో కీలకపాత్ర పోషించారు. ఉద్యమాన్ని ముందుకు తీసుకెళ్ళే క్రమంలో ఆర్టీసీ కార్మికులు, అధికారులు ఎంతో తోడ్పడ్డారు. సకల జనుల సమ్మె సందర్భంగా ఆర్టీసీ సిబ్బంది అందించిన తోడ్పాటు అభినందనీయం. రాష్ట్రం విడిపోయిన తరువాత కూడా ఆర్టీసీ విభజనను అడ్డుకునే యత్నాలు జరుగుతున్నాయి. ఈ విషయంలో ఎంతో జాప్యం జరుగుతోంది. స్వరాష్ట్రంలో ఆర్టీసీని ప్రభుత్వ విభాగంగా మార్చాలని కూడా కార్మిక సంఘాలు కోరుతున్నాయి. ఈ నేపథ్యంలో ఆర్టీసీ విభజన ఎలా జరగాలి, సంస్థ భవిష్యత్ నిర్మాణం ఎలా ఉండాలి, ఆర్టీసీ సమస్యలు ఏమిటి, పరిష్కారాలు ఏమిటి, తెలంగాణ పునర్ నిర్మాణంలో ఆర్టీసీ పాత్ర ఎలా ఉండాలి లాంటి అంశాలు చర్చించేందుకు

ఈ చర్చా కార్యక్రమాన్ని ఏర్పాటు చేశాం. ఈ కార్యక్రమాన్ని డాక్యుమెంటేషన్ చేయడంతో పాటు సలహాలు, సూచనలు, డిమాండ్లు ప్రభుత్వానికి అందిస్తాం. అందుకే వివిధ కార్మిక సంఘాల నాయకులు, ఈ రంగానికి చెందిన నిపుణులను ఇక్కడికి ఆహ్వానించాం. ఆర్టీసీ విభజన జాప్యాన్ని నివారించేందుకు ఎలాంటి పోరాటం చేద్దాం.. సమస్యలు ఎలా పరిష్కరిద్దాం.. డిమాండ్లు ఏమిటి...లాంటి అంశాలు ఇక్కడ చర్చనీయాంశాలు.

ఎస్.బాబు (ప్రెసిడెంట్, తెలంగాణ ఆర్టీసీ ఎంప్లాయిస్ యూనియన్)

ఒక మంచి చర్చనీయాంశం తీసుకున్నారు. ఆర్టీసీ విభజన ఎందుకు జాప్యం జరుగుతోంది.. జాప్యం వల్ల ఉద్యోగులకు, సంస్థకు వాటిల్లే నష్టాలు గురించి చర్చించేందుకు ఈ చర్చను నిర్వహిస్తున్నారు. నిజాం స్టేట్ గవర్నమెంట్ లో 1932 నుంచి ఈ సంస్థ ఉంది. అప్పట్లో ఈ సంస్థ నిజాం రైల్వేస్ కు అనుబంధంగా ఉండింది. 1952లో రైల్వేస్ నుంచి విడదీశారు. 1956 ఉమ్మడి రాష్ట్రం ఏర్పడడంతో దీన్ని ఏపీఎస్ఆర్టీసీగా మార్చారు. 1952లో తెలంగాణ స్టేట్ ఉన్నప్పుడు ఆర్టీసీ బాగా అభివృద్ధి చెందింది. తెలంగాణ ప్రత్యేక రాష్ట్రం కోసం ఉద్యమం 2000 నుంచి ఊపందుకుంది. ఆ తరువాత సకల జనుల సమ్మె సమయంలో ఉద్యమం తారస్థాయికి చేరుకుంది. ఆర్టీసీ ఈ ఉద్యమంలో కీలక పాత్ర వహించింది. ఒక్క డిపో నుంచి కూడా బస్సు బయటకు రాకుండా చూశాం. జూన్ 2న తెలంగాణ రాష్ట్రం ఏర్పడిన తరువాత కూడా ఆర్టీసీ విభజన జరగడం లేదు. ఎందుకు జరగడం లేదో పరిశీలిస్తే.. దీనికి పూర్తి బాధ్యత సంస్థ పాలకవర్గానిదే అనిపిస్తోంది. విభజనను జాప్యం చేయాల్సిన అవసరం లేదు. ఇక్కడ సిబ్బంది

అంతా జోనల్, రీజనల్ వారీగా ఉన్నారు. అసిస్టెంట్ మేనేజర్, ఆఫీసర్ కేడర్ స్థాయిలోనే సిబ్బంది విభజన జరగాల్సి ఉంది. వారిని ఆప్షన్ అడిగి విభజన పూర్తి చేయవచ్చునని కమలనాథన్ కమిటీ సూచించింది. యూనియన్ల మధ్య ఐక్యత లేకపోవడం, ఒక క ఇ.డి కోసం విభజన జాప్యం కావడం, ఆస్తుల విభజనతో ముడిపెట్టడం లాంటి అంశాలు...ఉన్నాయి. తెలంగాణ ప్రాంతంలో ఉన్న ఆస్తులను విభజించాల్సిన అవసరం లేదు. హైదరాబాద్ లో 135 ఎకరాల భూమి ఆర్డీసీకి ఉంది. ఇది పట్టా భూమి కాదు. దీన్ని విక్రయించి, ఆ సొమ్ముతో వాటా కావాలనడం తగదు. వాటా ఇవ్వాలని అవసరం లేదు. నెంటు భూమిగానీ, ఒక్క నయా పైసాగానీ ఇవ్వాలని అవసరం లేదు. తెలంగాణలో సంస్థకు 1400 ఎకరాల మేరకు వివిధ రూపాల్లో స్థలం ఉంది. సీమాంధ్రలో 2000 ఎకరాలు ఉన్నాయి. ఆస్తుల విలువ లెక్కిస్తే...ఒక కృష్ణా జిల్లా ప్రాంతంలోనే 200 ఎకరాలు ఉన్నాయి. సీమాంధ్రలోనే ఆస్తులు ఎక్కువ ఉన్నాయి. అదే సమయంలో ఇక్కడి ఆస్తులలో వాటా కోరుతున్నారు. తెలంగాణను ఇంకా పీల్చిపిప్పి చేస్తున్నారు. నేడు సీమాంధ్రలో సంస్థకు లక్షల కోట్ల ఆస్తులున్నాయి. సీమాంధ్రలో దాదాపుగా ప్రతి జిల్లాలో 150 ఎకరాల మేరకు స్థలాలున్నాయి. తెలంగాణలో హైదరాబాద్, రంగారెడ్డి మినహాయస్తే ఇతర జిల్లాల్లో అంత మేరకు స్థలాలు లేవు. ఉన్న స్థలాలకు అంత విలువ లేదు. అదే సమయంలో సీమాంధ్రలో ఉన్న ఆస్తుల విలువ అధికం. ఇలాంటప్పుడు పేచీ పెట్టాల్సిన అవసరం లేదు. ఎక్కడి ఆస్తులు అక్కడే ఉండాలి. నిజానికి అక్కడే ఆస్తులు అధికంగా ఉన్నాయి. మాతో సమావేశం జరిగినప్పుడు కంబైన్డ్ ఆస్తులు అంటున్నారు. కంబైన్డ్ అనే పదం తొలగించాలి. తార్కాక ఆర్డీసీ ఆసుపత్రి విషయానికి వస్తే ఆ భూమి ఉస్మానియా యూనివర్సిటీకి చెందింది. అడ్మినిస్ట్రేషన్ ఆఫీస్ విషయానికి వస్తే ఆ భూమి నిజాంకు చెందింది. వాటిని ఎలా అమ్ముతారు...ఎలా వాటా తీసుకుంటారు. హైదరాబాద్ లో ఉన్న ఆస్తులు సీమాంధ్రకు చెందవు. సంస్థ విభజనలో జాప్యం రెండు రకాలుగా జరుగు తోంది. ఆస్తులు, అడ్మినిస్ట్రేషన్. ఆస్తుల విషయం పక్కనబెడితే, అడ్మినిస్ట్రేషన్ పరంగా త్వరగా ఎందుకు జరగాలంటే... ఇక్కడ ప్రతినెలా ఎంతో మంది రిటైర్ అవుతున్నారు. ఇక్కడి సిబ్బంది ప్రమోషన్లను వారు కొల్లగొడుతున్నారు. ప్రమోషన్ పోవడం వలన ఆర్థిక ప్రయోజనాలు కోల్పోతున్నారు. రిటైర్మెంట్ బెనిఫిట్స్ కోల్పోతున్నారు. సంధికాలంలో ప్రమోషన్లు ఇవ్వబోమని వారు అంటున్నారు. ఇప్పటికైనా పాలనాపరంగానైనా వెంటనే విభజించాలి. జాప్యానికి కారణం ఆర్డీసీ మేనేజ్మెంట్. ఆర్డీసీ నష్టాల్లో ఉంది. సీమాంధ్ర ప్రాంతంలో వచ్చిన నష్టాలను తెలంగాణపై రుద్దుతున్నారు. రైళ్ళు ఎక్కువగా సీమాంధ్రలోనే ఉన్నాయి. తెలంగాణలో బస్సుల వినియోగం అధికం. ఇక్కడ నష్టాలు రావు. తెలంగాణలో రోజుకు రూ.10కోట్ల ఆదాయం వస్తే, రోజుకు రూ. 12 కోట్ల ఖర్చు చూపిస్తున్నారు. ఈ నష్టాలన్నీ బోగస్. విభజన ఎంత త్వరగా పూర్తయితే అది తెలంగాణ ప్రజలకు, సంస్థకు, సిబ్బందికి

ముఖ్యాంశాలు

- ఆస్తుల విభజన, ఉద్యోగుల విభజన తక్షణం చేపట్టాలి.
- ఉద్యోగుల విభజన పాలనాపరంగా సత్వరమే పూర్తి చేయాలి. దాని వల్ల ఉద్యోగులకు ఆర్థిక సౌలభ్యం, అధికారులకు పాలనా సౌలభ్యం చేకూరుతుంది.
- విభజన పూర్తయితే ఉద్యోగులకు పదోన్నతులు, ఆర్థిక లాభాలు
- విభజన జాప్యంతో పదోన్నతులు లేకుండానే రిటైర్ అవుతున్నారు. వారి కష్టనష్టాలు గమనించేందుకు ఐఎఎస్ స్థాయి అధికారిని నియమించి ఎస్ఆర్ఓ విభాగంలో తగిన సిబ్బందిని ఏర్పాటు చేయాలి.
- ఆస్తుల విభజన గురించి పీలా బేడి కమిటీ నివేదిక లేదని ఆంధ్రప్రాంతం వారు వాదిస్తున్నారు. ప్రస్తుతానికి ఈ అంశం పక్కనబెట్టాలి.
- ఆస్తుల విషయంలో నివేదిక వచ్చిన తరువాత ఎక్కడి ఆస్తులు అక్కడే ఉండేలా చూడాలి. సీమాంధ్ర ప్రాంతంలో ఉన్న ఆస్తులు కూడా లెక్కగట్టాలి.
- ఒకప్పటి హైదరాబాద్ రాష్ట్ర రోడ్డు రవాణా సంస్థ ద్వారా సంక్రమించిన ఆస్తులను బేషరతుగా తెలంగాణ ఆర్డీసీకి కేటాయించాలి.
- రిక్రూట్మెంట్స్ ఆగిపోయినందున, పదోన్నతులు నిలిచిపోయినందున విభజన సత్వరమే ముగించాలి.
- ఎస్సీ, ఎస్టీలకు ఇచ్చిన ఆప్షన్లను తప్పకుండా కాపాడాలి.
- విభజన జరిగితే కొత్త డిపోలు వచ్చి వేలాది ఉద్యోగావకాశాలు ఏర్పడుతాయి.
- స్థానికతకు చదువునే గాకుండా మూలాలను కూడా పరిగణనలోకి తీసుకోవాలి.
- కమల్ నాథన్ కమిటీ సిఫారసులు తెలంగాణకు వ్యతిరేకంగా ఉన్నాయి. రకరకాల మినహాయింపులు, ఆప్షన్ల ఇవ్వడం వల్ల తెలంగాణ రాష్ట్ర ఏర్పాటు ఉద్దేశం దెబ్బ తింటుంది.
- పది జిల్లాల తెలంగాణ కార్మికులు, అధికారులు, ముంపు మండలాల వారిని తెలంగాణకే కేటాయించాలి.
- ఆంధ్రా నుంచి 2500 బస్సులు అంతర్ రాష్ట్ర సర్వీసులుగా ఉన్నాయి. వాటిలో సగం తెలంగాణకు దక్కాలి.
- టీఆర్డీసీని నాలుగు జోన్లుగా విభజించడం తగదు

మంచిది. కొన్ని ప్రభుత్వ విధానాలు కూడా సంస్థ నష్టాలకు కారణం. ఉదాహరణకు డీజిల్ పై సేల్స్ టాక్స్ ఎక్కువగా వేస్తున్నారు. మరే రాష్ట్రంలో కూడా ఇంత టాక్స్ లేదు. వ్యాట్ రూపంలో ఎక్కువగా చెల్లించాల్సి వస్తోంది. ఆర్టీసీ ప్రజారవాణా వ్యవస్థ కాబట్టి దాన్ని కాపాడుకోవాలి. పన్నుల రూపంలో అధిక వసూలు తగదు. ప్రభుత్వం ఈ విషయంలో ఆలోచించాలి.

డి.ఆనందం (చైర్మన్, తెలంగాణ ఆర్టీసీ జాక్)

ఉద్యమం అంటేనే ఆర్టీసీ. ఉద్యమానికి అండగా నిలిచింది ఆర్టీసీ. స్వరాష్ట్రం ఏర్పడిన తరువాత కూడా ఆర్టీసీలో సీమాంధ్ర పెత్తనం కొనసాగుతోంది. ఈ ప్రాంత సిబ్బంది ఆవేదన చల్లారడం లేదు. ఇలా ఎందుకు జరుగుతోంది...ముందే విభజన చేసి ఉంటే బాగుండేది. ఉద్యమంలో కీలకపాత్ర వహించిన ఆర్టీసీ కార్మికుల సమస్యలను ఎందుకు పట్టించుకోవడం లేదు. కార్మిక సంఘాలన్నీ కలసికట్టుగా ఉండాలి. ఆర్టీసీ విభజన ఎందుకు జరగలేదో పరిశీలిస్తే...ఎక్కడి సిబ్బంది అక్కడే ఉన్నారు. ఎక్కడి భూమి అక్కడే ఉంది. ఎక్కడి డిపోలు అక్కడే ఉన్నాయి. విభజన స్పష్టంగా ఉంది. మరి ఎందుకు విభజించడం లేదు. ఇన్నాళ్ళుగా అక్కడ డిపోలు పెంచుకున్నారు. బస్ స్టాండ్ల సంఖ్య పెంచుకున్నారు. సిబ్బంది సంఖ్య పెంచుకున్నారు. నష్టాలు మాత్రం ఇక్కడ చూపిస్తున్నారు. ఇక్కడి రిక్రూట్మెంట్లు జరగడం లేదు. ప్రమోషన్లు రావడం లేదు. అధునాతన బస్సులు గరుడ, ఇంద్ర లాంటివన్నీ కూడా ఆంధ్ర ప్రాంతంలో ఉన్నాయి. విభజనలో జాప్యం కారణంగా ఇక్కడ రిక్రూట్మెంట్లు నిలిచిపోయాయి. తెలంగాణ వచ్చిన తరువాత, ఎందుకు వచ్చిందా అనిపించేలా కుట్ర పన్నుతున్నారు. ప్రమోషన్లు కూడా ఇవ్వడం లేదు. ప్రమోషన్ కు అర్హత ఉన్నా అది లేకుండానే రిటైర్ అవుతున్నారు. తెలంగాణ ఇంక్రిమెంట్ అందరికీ ఇచ్చారు. మాకు ఇంకా ఇంక్రిమెంట్ చేయలేదు. తెలంగాణ ఇంక్రిమెంట్ మాకు ఇస్తామని ఉద్యమం సమయంలోనే కేసీఆర్ ప్రకటించారు. అది ఇంక్రిమెంట్ చేయాలి. ఉద్యమ సమయంలో ఉన్న వారందరికీ ఈ లబ్ధి చేకూర్చాలి. రిటైర్ అయిన వారికి కూడా దీన్ని వర్తింపజేయాలి. సకల జనుల సమ్మె కాలం నాటి కోతలకు సంబంధించి జీతాలు తిరిగి ఇవ్వాలి. ఈ విషయంలో సీఎం చొరవ తీసుకోవాలి. జీతాల సవరణ 22 నెలలుగా పెండింగ్ లో ఉంది. తెలంగాణను కాపాడుకుంటాం. సంస్థను కాపాడుకుంటాం. విభజన త్వరగా జరిగితే కార్మికులకు లబ్ధి చేకూరుతుంది.

విభజన కాకపోవడం వల్ల పాలనలో సమస్యలు తలెత్తుతున్నాయి. నష్టాలు పెరిగాయి. 2012-13లో రూ.80కోట్ల నష్టం ఉంటే, 2013-14లో రూ. 900 కోట్ల నష్టం వచ్చింది. సమ్మెలు లేకున్నా ఇంత నష్టం ఎలా వచ్చింది...పాలన సరిగా లేదు. మన బస్సులు కూడా చాలా వరకు స్ట్రాప్ అయ్యాయి. రిప్లేస్మెంట్ లేదు. విభజన జరిగితే డిపోల సంఖ్య, సిబ్బంది సంఖ్య అధికం చేసుకోవచ్చు. ఆర్టీసీ కార్మికులకు ఇళ్ళు ఇవ్వాలి. రేషన్ కార్డులు ఇవ్వాలి.

ఉద్యమం అంటేనే ఆర్టీసీ. ఉద్యమానికి అండగా నిలిచింది ఆర్టీసీ. స్వరాష్ట్రం ఏర్పడిన తరువాత కూడా ఆర్టీసీలో సీమాంధ్ర పెత్తనం కొనసాగుతోంది. ఈ ప్రాంత సిబ్బంది ఆవేదన చల్లారడం లేదు. ఇలా ఎందుకు జరుగుతోంది...ముందే విభజన చేసి ఉంటే బాగుండేది. ఉద్యమంలో కీలకపాత్ర వహించిన ఆర్టీసీ కార్మికుల సమస్యలను ఎందుకు పట్టించుకోవడం లేదు. కార్మిక సంఘాలన్నీ కలసికట్టుగా ఉండాలి. ఆర్టీసీ విభజన ఎందుకు జరగలేదో పరిశీలిస్తే...ఎక్కడి సిబ్బంది అక్కడే ఉన్నారు. ఎక్కడి భూమి అక్కడే ఉంది.

కె. రాజరెడ్డి (ప్రధాన కార్యదర్శి, ఆర్టీసీ తెలంగాణ ఎంప్లాయిస్ యూనియన్)

విభజన రెండు రకాలు. పదేళ్ళ పాటు లేదా రాజధాని నిర్మించుకొని బస్ భవన్ కట్టుకునే వరకు ఇక్కడి సదుపాయాలు వారు వాడుకోవచ్చు. ఉద్యోగుల విభజనకు ఒక కమిటీ వేసారు. ఒక స్థాయిలో ఉద్యోగుల విభజన పూర్తి చేయాలి. ముంపు గ్రామాల విషయంలో, ఇతర ప్రభుత్వ ఉద్యోగుల విషయంలో ఎలా వ్యవహరించారో అలా చేయాలి. లేదా స్టేటస్ కో పెట్టి దాన్ని కేంద్రానికి రెఫర్ చేసి మిగతా విభజన పూర్తి చేయాలి. ఒక్క చిన్న సమస్య కారణంగా విభజన ఆగేందుకు వీలేదు. జవహర్ కమిటీ తెలంగాణ ఆస్తులను అధికం చేసి ఆంధ్రకు దోపిడీ చేయాలని చూసింది. దాన్ని అడ్డుకున్నాం. కమల్ నాథన్ కమిటీ మార్గదర్శకాలు ఆర్టీసీకి వర్తిస్తాయన్నారు. ఇప్పుడు దానికి భిన్నంగా థర్డ్ క్లాస్ ఎంప్లాయిస్ కు కూడా ఆప్షన్ ఇవ్వడాన్ని వ్యతిరేకిస్తున్నాం. నాలుగు నుంచి పదో తరగతి వరకు ఎక్కడ చదువుకుంటే అక్కడి ప్రాంతానికి చెందిన వారిగా గుర్తించాలి. అనారోగ్యం ... లాంటి విషయాలను పరిగణనలోకి తీసుకోవద్దు. దొంగ సర్టిఫికెట్లు వస్తాయి. విభజన జరిగితే సీమాంధ్ర నుంచి మనకు 700 బస్సులు వస్తాయి. మనకు కొత్తగా డిపోలు వస్తాయి. ఉద్యోగాలు వస్తాయి. ప్రమోషన్లు నిలిచి పోయాయి. అవి రాకుండానే రిటైర్ అయిపోయి నష్టపోతున్నారు. వెంటనే విభజన పూర్తి చేయాలి. ఉద్యోగావకాశాలు ఇక్కడి వారు కోల్పోతున్నారు. తెలంగాణ ఇంక్రిమెంట్ ఇవ్వాలి. సమ్మె కాలానికి ప్రత్యేక సెలవు ఇవ్వాలి. ఆర్టీసీపై పన్ను మినహాయింపు ఇవ్వాలి. సేల్స్ టాక్స్ తగ్గించాలని కొట్లాడుతున్నాం. వ్యాట్ తగ్గించాలి. ఆర్టీసీని బలోపేతం చేయాలి. పదో తేదీన గడ్చర్లతో సమావేశం జరిగే సమయంలో తుది నిర్ణయం తీసుకోవాలి.

రమేష్ కుమార్ (భారతీయ మజూర్ సంఘం)

ఈ చర్చ ఏర్పాటు చేసిన వేదకుమార్ గారికి ధన్యవాదాలు. సమస్యలు వచ్చినప్పుడు సంఘాలన్నీ కలిసి ఆలోచించాలి. ఆర్టీసీ విభజనలో జాప్యానికి కారణం ఉన్నతాధికారులే. తొందరగా విభజనే కార్మికులకు న్యాయం జరుగుతుంది. వాళ్ళు లాభాలు,

అవకాశాలు, ప్రయోజనాల కోసం కాలయాపన చేస్తున్నారు. రాష్ట్ర ప్రభుత్వం చొరవ తీసుకొని వెంటనే విభజన పూర్తయ్యేలా చూడాలి. తెలంగాణ ఆర్టీసీ కార్మికులకు దక్కాల్సిన ప్రయోజనాలు అందించాలి. రెండు రాష్ట్రాల మధ్య చర్చలకు కేంద్రం చొరవ తీసుకోవాలి. విభజన త్వరగా పూర్తయితే, తెలంగాణలో ఉన్న ఆర్టీసీ కార్మికులకు, ప్రజలకు న్యాయం జరుగుతుంది. కొత్త డిపోలు ఏర్పాటు చేసుకోవచ్చు.

అబ్రహం (ప్రధాన కార్యదర్శి, తెలంగాణ ఆర్టీసీ ఐఎన్టీయూసీ)

కార్మికులు తమకు ఏం దక్కతుందని అడుగుతున్నారు. ఆర్టీసీ కార్మికులు ఉద్యమంలోకి వచ్చిన తరువాత ఉద్యమం వేడెక్కింది. ఇప్పుడు స్వరాష్ట్రం ఏర్పడిన తరువాత కూడా విభజన ఎందుకు జరగడం లేదు. కార్మికుల అంశాలు పక్కకుపోయి.. ఆఫీసర్ల ప్రమోషన్లు ఇప్పుడు కీలకమయ్యాయి. సంస్థ నష్టాల్లో ఉందంటే.. ఒక రోజు జీతం విరాళమిచ్చి ఆదుకున్నది కార్మికులే. కార్మికుల త్యాగాలు గుర్తించాలి. తెలంగాణ ఇంక్రిమెంట్ను ఆర్టీసీ కార్మికులకు కూడా ఇవ్వాలి. చాప కింద నీరులా ప్రైవేటీకరణ ముప్పు పొంచి ఉంది. ఆర్టీసీ సిబ్బంది అంతా ఐకమత్యంగా పోరాడాలి.

ఎ.వి.రాజు (పెసిడెంట్, తెలంగాణ ఆర్టీసీ వర్కర్స్ యూనియన్)

ఉద్యమం అయిపోయింది. విభజన మిగిలింది.. ఆర్టీసీ కార్మికులే తెలంగాణ ఉద్యమాన్ని ముందుకు తీసుకెళ్ళారు. ఇప్పుడు మన ప్రభుత్వమే మమ్మల్ని పక్కన బెట్టింది. తెలంగాణ ఇంక్రిమెంట్ ఇవ్వరా..విభజన పక్కనబెడితే.. మా నాయకత్వ ఐడెంటిటీ దెబ్బతింది. మా త్యాగాలను గుర్తించాలి. మా నాయకులకు గుర్తింపు ఇవ్వాలి. ఒక ఇ.డి.ని టార్గెట్ చేసి విభజనను దెబ్బ తీస్తున్నారు. ప్రైవేటు బస్సులు లూటీ చేస్తుంటే ఊరుకుంటున్నాం. సీమాంధ్ర కార్మికులు కూడా విభజన కోరాలి. రెండు రాష్ట్రాల ఆర్టీసీ సంస్థలు అభివృద్ధి చెందాలి.

గోపర్లన్ ముదిరాజ్ (ప్రధాన కార్యదర్శి, బీసీ వెఫేర్ అసోసియేషన్)

ఈ రోజున భౌగోళిక తెలంగాణ ఏర్పడింది. సామాజిక తెలంగాణ ఏర్పాటు మిగిలింది. సీమాంధ్ర నాయకత్వంలోని యాజమాన్యం వేధింపులను తట్టుకొని పోరాడారు. విభజనలో జాప్యానికి కారణం.. ఈడీలే కూర్చోని ఇంతవరకూ మాట్లాడలేదు. వారిని కూర్చోపెట్టి మాట్లాడించేందుకు ఎందుకు నాయకులు ముందుకు రావడం లేదు. రాష్ట్ర విభజనకు పోరాడినట్లుగానే ఆర్టీసీ విభజనకు పోరాడాలి. ఆర్టీసీ విభజన పేరిట ఎన్నో ఇతర సమస్యలను పట్టించుకోవడం లేదు.

సురేందర్ (అధ్యక్షుడు, తెలంగాణ ఆఫీసర్స్ అసోసియేషన్)

ఆర్టీసీ యూనియన్లు విభజన జాప్యానికి కారణమని సాధారణ సిబ్బంది భావిస్తున్నారు. ఆర్టీసీని ప్రభుత్వంలో విలీనం చేస్తామని అప్పట్లో నాయకులు అన్నారు. ఇప్పుడు ఆర్టీసీలో రెండు, మూడు జేఏసీలు ఉన్నాయి. ఒక్క జేఏసీగా వెళ్ళితేనే గుర్తింపు లభిస్తుంది. పనిపెట్టెట్లో అధికంగా ఉన్నాయి. యూనియన్ నాయకులు పట్టించుకోవడం లేదు. అందరం కలసి ఉమ్మడిగా ప్రయత్నిద్దాం.

తెలంగాణ రాష్ట్రంలో గ్రామీణ ప్రాంతాల్లోని విద్యాసంస్థల గురించి పట్టించుకోవాలి. నేను ఇచ్చే సూచనలు ఏమిటంటే... అసెస్ మెంట్ గురించి అంతా ప్రస్తావిస్తున్నారు. ఎక్స్టర్నల్ అసెస్మెంట్ కంటే కూడా ఇంటర్నల్ అసెస్మెంట్ ముఖ్యం. ఆయా సంస్థలు ఇందుకు బాధ్యత వహించాలి. రెగ్యులేటరీ ఏజెన్సీలు ఎలా పని చేస్తున్నాయో తెలిసిందే. ఇంటర్నల్ క్వాలిటీ సిస్టమ్ను మరింత పటిష్టంగా, పారదర్శకంగా నిర్వహించాలి. స్కూల్, హయ్యర్ ఎడ్యుకేషన్కు ఇంటిగ్రేటెడ్ ఏజెన్సీని ఏర్పరచుకోవాలి. అసెస్మెంట్ తో పాటు మెరుగుదలకు చర్యలు సూచించాలి.

సలీం (రిటైర్డ్ ఆర్టీసీ ఎంప్లాయి)

తెలంగాణ కార్మికుల్లో ఎస్సీ, ఎస్టీ, బీసీలు ఎక్కువగా ఉన్నారు. వారినెందుకు మర్చిపోతున్నారు. త్వరగా విభజన పూర్తి కావాలి. తెలంగాణ ఏర్పడిన తరువాత దోపిడీ ఇంకా కొనసాగాలా ? యూనియన్ నాయకుల తప్పిదం కూడా ఉంది. రిటైర్ అయిన తరువాత కార్మికులు ఎలా బతకాలి.. పెన్షన్ ఇవ్వాలి.

వాసుదేవరావు (ప్రధాన కార్యదర్శి, తెలంగాణ ఆర్టీసీ సూపర్ వైజర్స్ అసోసియేషన్)

కార్మికుల్లో కొంత ఆందోళన ఉన్న మాట వాస్తవమే. విభజన విషయానికి వస్తే ఆస్తులు -అప్పులు, కార్మికుల విభజన ఉన్నాయి. ఎక్కడి ఆస్తులు అక్కడే అని ఉంది. కాకపోతే హెడ్ క్వార్టర్స్ లో మాత్రం జనాభాపరంగా అని చట్టంలో ఉంది. హెడ్ క్వార్టర్స్ గా వారు 15 ఆస్తులు చూపిస్తున్నారు. దాని నిర్వచనం సరిగా మనకింకా రాలేదు. కళాభవన్, బస్ భవన్, తార్నాక, మియాపూర్, చైర్మన్ బంగ్లా, చింతల్ గూడ క్వార్టర్స్, కాచిగూడ క్వార్టర్స్..అన్ని చూపించారు. వాటిని మనం వ్యతిరేకించాం. ఇప్పుడు 3 ఆస్తులు చూపిస్తున్నారు. తార్నాక, మియాపూర్, బస్ భవన్ అని అంటున్నారు. క్లారిఫికేషన్ కోసం రాస్తామన్నారు. దానికి మేము ఒప్పుకున్నాం. అప్పులు కూడా పంచారు. 15 మే 2014 నాటికి మనకు రూ.960 కోట్లు అప్పు ఉంటే, వారికి రూ.2700 కోట్లు వారికి ఉంది. 1956 నుంచి మన వద్ద లెక్కలు ఉన్నాయి. ఇదే విషయమై కొట్లాడితే, బోర్డులో తీర్మానం చేశారు. అప్పటికీ రాష్ట్ర విభజన పూర్తి కాలేదు. డ్రాఫ్ట్ నోటిఫికేషన్ పంపించారు. మే 28న దాన్ని పంపిస్తూ డిమెర్సర్ ఫ్లాన్ కూడా పంపాల్సి ఉండగా, నోటిఫికేషన్ ఒక్కటే పంపారు. డిమెర్సర్ ఫ్లాన్ పంపలేదు. అక్కడే కుట్ర జరిగింది. 22న ప్రదిప్ చంద్ర కమిటీ వేసి, ఆ కమిటీలో పీలా బేడీ అనే రిటైర్డ్ ఐఏఎస్ అధికారి అధ్యక్షతన ఏర్పాటు చేసి ప్రభుత్వరంగ సంస్థలను పరిశీలించేలా చేశారు. ఆర్టీసీ తీర్మానాలు బాగా ఉన్నాయని మొదటి సమావేశంలో ఆమె అన్నారు. ఆ తరువాత తీర్మానాలు ఇలా ఉండవు, ఒక ఇండిపెండెంట్ ఏజెన్సీ ఏర్పాటు చేసి వారు సంతకం చేస్తేనే ఒప్పుకుంటామన్నారు. జవహర్ అసోసియేట్ అనేది దీన్ని పరిశీలిస్తుందని

చెప్పారు. ఆ కమిటీ మళ్ళీ సంస్థ అప్పులు పరిశీలించి, మన అప్పులు పెంచి, వాళ్ళ అప్పులు తగ్గించారు. బోర్డు మీటింగ్ లో గౌడవ చేసి దాన్ని ఆపాం. ఇంకా పదిహేను ఆస్తులు అడుగుతూనే ఉన్నారు. ఈ విషయంలో రాష్ట్రప్రభుత్వం చేయగలిగింది ఏమీ ఉండదు. కేంద్రంలో జరగాలి. మనం స్పష్టంగా చెప్పాలి. ఈ విషయంలో పోరాటం చేయాలి. నష్టాలు మనకు ఎక్కువ కేటాయిం చారు. పరిస్థితిని ఎలా ఎదుర్కోవాలో అందరం ఆలోచించాలి.

సుభాష్ (ప్రధాన కార్యదర్శి, తెలంగాణ ఆర్టీసీ ఎస్సీ, ఎస్టీ వెల్ఫేర్ అసోసియేషన్)

తెలంగాణ వచ్చిన తరువాత కూడా ఆర్టీసీ విభజన పూర్తి కాలేదు. సమస్యలు జరిలం అయ్యాయి. 45 రోజుల్లో విభజన జరుగుతుందని అన్నారు. అలా కాని పక్షంలో అంతా జేపీసీగా ఏర్పడి పోరాటం చేయాలి. లాబీయింగ్ కొంతవరకే పని చేస్తుంది. ఉద్యమాల ద్వారానే మన సమస్యలు పరిష్కరించుకోవాలి.

అశ్వత్థామ రెడ్డి (ప్రధాన కార్యదర్శి, తెలంగాణ మజ్దూర్ యూనియన్)

గత మే నెలలోనే, కొత్త ప్రభుత్వం ఏర్పడకముందే బోర్డు మీటింగ్ జరిగింది. అందులో ఆస్తుల పైన, ఇతర సమస్యలపైన ఆర్టీసీ యాజమాన్యం చర్చించి సమస్యలు పరిష్కరించే ప్రయత్నం చేసింది. తిరిగి సమస్యను జరిలం చేశారు. పరస్పర విమర్శలు సబబు కాదు. తెలంగాణ కోసం ఉద్యమించినట్లు గానే విభజనకు అంతా ప్రయత్నిస్తున్నాం. రూ. 691 కోట్లను కొల్లగొట్టే ప్రయత్నం చేశారు. జవహరి కమిటీ రిపోర్ట్ పేరిట జాప్యం చేస్తున్నారు. బోర్డులో ఈ రిపోర్టు ఆమోదం పొందితే అది షీలాబేడీ కమిటీ ఆమోదం పొందే అవకాశం ఉంటుంది. తెలంగాణకు నష్టం వాటిల్లే అవకాశం ఉంది. జవహరి కమిటీ నివేదిక బోర్డులో చర్చకు వచ్చిన సందర్భంగా ఆ నివేదికను చింపివేసిన ఘనత యూనియన్లకు ఉంది. ఏ ప్రాంతం నష్టాలు ఆ ప్రాంతానికి వేయండి. తెలంగాణ ప్రాంతాల నష్టం రూ. 900 కోట్లు. మొత్తం 3800 కోట్ల నష్టాలు చూపి విభజించి, అధిక నష్టాలను తెలంగాణపై రుద్దడామంటే అంగీకరించం. ఆస్తులను కాపాడుకోవాలి. బస్ భవన్ లాంటి వన్నీ నిజాం ఆస్తులు. అన్నిటి మీద హక్కు కోరితే ఎలా? ఆస్తుల పరిరక్షణకు ప్రయత్నిస్తున్నాం. తార్కాక ఆసుపత్రి మనకు రాకపోతే నష్టం ఎవరికి? తెలంగాణకే. ఆస్తులన్నీ వారికి ఇచ్చి విభజన ఒప్పందం చేసుకుందామా? నష్టమెవరికి? ముందుగా ఉద్యోగాల విభజన జరగాలి. హైదరాబాద్ ప్రాంతంలో మూడు, నాలుగు వేలమంది ప్రాంతేతరులు పని చేస్తున్నారు. వారు వెళ్ళిపోవాలని మేము డిమాండ్ చేస్తున్నాం. వారంతా వెళ్ళిపోతే మనకు మూడు, నాలుగు వేల ఉద్యోగాలు లభిస్తాయి. ఆర్టీసీకి విభజన మార్గదర్శకాలు ఉన్నాయి. నాలుగు నుంచి పదో తరగతి వరకే అని కాదు...వారి మూలాలు చూసి విభజించాలి. సెల్ఫ్ డిక్షరేషన్ సరిపోదు. సిబ్బందిని సర్దుబాటు చేయాలనుకుంటే జూనియర్లను సర్దుబాటు చేయాలి. విభజనకు రూపం రాకపోతే ఐక్య ఉద్యమం చేద్దాం.

హరికిషన్ (అధ్యక్షుడు, ఆర్టీసీ బీసీ వెల్ఫేర్ అసోసియేషన్)

ఆస్తుల విషయం, పాలన విషయం ముఖ్యం. విభజనలో జాప్యంతో ప్రమోషన్లు ఆగిపోతున్నాయి. రిటైర్మెంట్ బెనిఫిట్లు పొందలేకపోతున్నారు. హైదరాబాద్ చుట్టూ 50 డిపోలు అవసరం ఉంది. అవి వస్తే ఉద్యోగవకాశాలు పెరిగిపోతాయి. విభజన త్వరగా జరగాలంటే ఏం చేయాలి... ఏ స్థాయిలో పోరాటం చేస్తున్నామో గుర్తించాలి. ఎవరికి వాళ్ళుగా విడివిడిగా పోతున్నారు. కలసి పోరాడాలి. అలాంటి పోరాటానికి సంఘీభావం ప్రకటిస్తాం. కొన్ని సందర్భాల్లో ప్రభుత్వ ఉద్యోగులుగా పరిగణిస్తూ మనకు రావాల్సిన ప్రయోజనాలు రాకుండా చేస్తున్నారు. మరికొన్ని సందర్భాల్లో ప్రైవేటు ఉద్యోగులుగా లెక్క వేస్తూ మనకు దక్కాల్సినవి దక్కకుండా చేస్తున్నారు.

అంజనేయులు గౌడ్ (ప్రధాన కార్యదర్శి, తెలంగాణ ఆర్టీసీ వర్కర్స్ యూనియన్)

ఈ చర్చను ఆర్టీసీ యాజమాన్యం లేదా యూనియన్లు నిర్వహించాలి. అలాంటి టీఆర్ఎస్ నిర్వహించడం అభినందనీయం. మన అనైక్యత కూడా ఓ కారణంగా మారింది. ఏం చేయాలో ఆలోచించాలి. కలసి పని చేయాలి.

భామన్ రెడ్డి (వర్కింగ్ ప్రెసిడెంట్, తెలంగాణ మజ్దూర్ యూనియన్)

తెలంగాణ ఉద్యమంలో మరీ ముఖ్యంగా సకల జనుల సమ్మెలో ఆర్టీసీ సిబ్బంది వహించిన పాత్ర కీలకం. తెలంగాణ రాష్ట్ర ఏర్పాటు సందర్భంగానే ఆర్టీసీ కూడా విడిపోవాల్సి ఉంది. తెలంగాణ కోసమే తెలంగాణ మజ్దూర్ యూనియన్ ఏర్పాటు చేశాం. సంస్థ విభజనలో కమల్ నాథన్ మార్గదర్శకాల పేరిట జాప్యం జరిగింది. షీలా బేడీ కమిటీ పేరిట ఇప్పుడు జాప్యం జరుగుతోంది. మేనేజ్మెంట్ నివేదిక కాపీ మాకు ఇవ్వాలని, మా అభిప్రాయాలు కూడా పరిగణనలోకి తీసుకోవాలని మేము కోరాం. ఇప్పుడు వారు హైదరాబాద్ ఆస్తులపై కన్నేశారు. భాగం కోరుతున్నారు. వారి వాదనను మేము అడ్డుకున్నాం. ఆ ప్రకారం ఉద్యమం చేశాం. నైజాం ప్రభుత్వం ఇచ్చిన ఆస్తులు తెలంగాణ ఆర్టీసీకే చెందాలి. ప్రభుత్వ రంగ సంస్థలు 89 ఉన్నాయి. ఆర్టీసీ ఒక్కటే అతిపెద్దది. మే 15వ తేదీనాడే ఆస్తుల విభజన చేసి సమర్పిస్తే, తిరిగి వివాదం నెలకొల్పారు. సీవ్ ద్వారా ఒకే ఫార్మాట్ లో రావాలంటూ జవహర్ కమిటీ ఏర్పాటు చేసి, అప్పు లన్నీ తెలంగాణ పై రుద్దే ప్రయత్నం చేసినప్పుడు మేము అడ్డుకున్నాం. ఆ కమిటీ నివేదికను బోర్డు సమావేశంలో అడ్డుకున్నాం.

xxx

ఈ కార్యక్రమానికి ఎస్.బాబు (ప్రెసిడెంట్, తెలంగాణ ఆర్టీసీ ఎంప్లాయిస్ యూనియన్) అధ్యక్షత వహించారు.

బి.సత్యనారాయణ, ప్రొఫెసర్ వేలాద్రి, సయీద్ సాబేర్, రామస్వామి, హనుమంతరావు, అన్వర్ పటేల్, హనుమంతరావు తదితరులు పాల్గొన్నారు.

-దక్కన్ న్యూస్ **(6)**

ఇల్లు - సంసారం

ఇది ఎప్పడిదో ముచ్చట. ఇప్పుడు మాదాపూర్, కొండాపూర్లో గజం యాభై వేల రూపాయలయింది. అప్పుడు ఎకరం 5 వేల రూపాయలకు రాజన్న కొందామనుకున్నప్పటి ముచ్చట. ఈ ముచ్చట చెప్పినప్పుడల్లా అవుడే ఎందుకు కొనలేదని కొడుకులు గులుగుతుంటారు. జగిత్యాలలో ఇల్లు ఎందుకు కట్టినవు అని అంటుంటారు.

నిజానికి కొత్తిల్లు కట్టాలని రాజన్నకు ఉద్దేశం లేదు. రాజన్నకు తల్లితో వచ్చింది సమస్య. తాపకోసారి 'ఇది నా యిల్లు. కష్టపడి కట్టుకున్న ఇల్లు. మీరు ఎక్కన్నన్న ఉండుపోలి' అని కోపానికి వచ్చేది రాజన్న తల్లి లక్ష్మమ్మ. ఆ బాధ పడలేక లక్ష్మమ్మ పెద్దకోడలు విమల రాజన్నతో ఇల్లు కట్టుకుందాం అని చెవిలో జోరీగ తీరు అంటుండేది.

చిన్నప్పటినుంచి బీడీలు చేసి తినీతినక పిలగాండ్రను పెంచి పెద్ద చేసింది తల్లి లక్ష్మమ్మ. పిల్లలు చిన్నగున్నపుడే భర్త పోయింది. చది వించే కాడికి చదివించింది లక్ష్మమ్మ. పెద్దకొడుక్కు పెండ్లి చేసింది. పెండ్లితో కొత్త సంబంధాలు ఏర్పడుతే. అమ్మకు అత్త హోదా వస్తది. కొడుక్కు భర్త హోదా వస్తది. బిడ్డకు కోడలు హోదా వస్తది. బిడ్డ తల్లిదండ్రులకు అత్త, మామ, వియ్యంకుడు, వియ్యపు రాలు హోదా వస్తది. అట్ల పెండ్లితో కొత్త సంబంధాలు ఏర్పడుతే. కొత్త కుటుంబం ఏర్పడుతది. కొత్త ఇల్లు, కొత్త సంసారం... ఎన్నో కొత్త అనుభవాలు. అట్ల కుటుంబంలోకి కొత్త సభ్యులు వస్తుంటారు. ఈ కాలంలో పెండ్లయిందంటే కొత్త సంసారం ఏర్పడ్డట్టే. రాజన్నకు విమలతో పెండ్లయింది. పెండ్లయినక ఇద్దరు పిల్లలయిను. అట్ల కొడుకు కోడలుకు అమ్మనాన్న హోదాలు వచ్చినై. అమ్మ లక్ష్మమ్మకు నానమ్మ హోదా వచ్చింది.

లక్ష్మమ్మ కొడుకు రాజన్న ప్రభుత్వ ఉద్యోగి. ప్రభుత్వ ఉద్యోగం మూడేళ్ళకోసారి బదిలీ అవుతది. ఇల్లు కడితే ఉండడం అంటూ లేదు. ప్రభుత్వ ఉద్యోగం అంటే ఊరికింత బూడిద పోసుకుంటూ జీవితమంతా తిరగడమే అని సామెత. కట్టెలతో వంట చేసి, చేసి మిగిలిన బూడిద ఆ వూర్లోనే పడేస్తారు. కానీ జ్ఞాపకాలను వెంట తీసుకపోతారు.

కొడుకు సర్కారు నౌకరికి ఎక్కడంతో ఇక కష్టాలు గట్టెక్కినట్టే అనుకున్నది లక్ష్మమ్మ. కొడుక్కు పెండ్లాయె. కొత్త కోడలు వచ్చె. చుట్టాల రాకపోకలు పెరిగె. మనువలతో సంసారం ఇంకెంత పెరిగె. ఇల్లు చిన్నగైపోయింది. లక్ష్మమ్మకు చిన్నతనం అనిపించింది. చుట్టాలు వస్తే కూర్చుండే జాగ లేదు. పండుకునే జాగ లేదు. పిల్లలు పెరిగినట్లు ఇల్లు పెరుగది కదా!. అందుకని లక్ష్మమ్మకు కొడుకు కొత్త ఇల్లు కట్టాలని కోరిక. తమ ఇంటిచుట్టూ ఖాళీ జాగాల్లో కొత్త దాబా ఇండ్లు కట్టుకుంటున్నారు.

చుట్టుపక్కలున్న చుట్టాలుతీరుగ, ఇరుగుపొరుగు తీరుగ ఇప్పుడు తలెత్తుకొని తిరగాలని తల్లి లక్ష్మమ్మ ఆశ. ఇంతకాలం పేదోల్లు అని అందరు చిన్నచూపు చూసేటోల్లు. పెండ్లిల్లకు, పబ్బాలకు పిలిచేటోల్లే కాని, మాట మర్యాదలో చిన్నచూపుండేది. ఇప్పుడు నా కొడుకు కూడా సర్కారు నౌకరి చేస్తుండు అని అందరిలో తలెత్తుకొని తిరగాలె. అందుకు ఏదో ఒకటి చెయ్యాలె. ఇల్లు కడితే అందరికి కనపడతది. కొత్త ఇంట్లో, కొడుకు కోడలు సంసారం చేస్తుంటే ఎంతో చూడబుద్ధయితది అనుకున్నది. మనవలు, మనవరాండ్లు కొత్తింట్లో ఆడు కుంటే చూడవక్కని సంసారం, ఎంతో సంబ్రం అనుకుంది తల్లి లక్ష్మమ్మ.

xxx

ఇప్పుడున్న పాత ఇల్లు పెంకుటిల్లు. అది తల్లి లక్ష్మమ్మ పుట్టక ముందు మట్టి గోడలతో, గూనపెంకలతో కట్టింది. నడి ఊర్లకెల్లి ఇల్లు విప్పి తీసికొని వచ్చి ఇక్కడ జాగ కొని అదే కట్టెతోటి, అదే మట్టి తోటి, అదే గూనతోటి కట్టినట్ల. అట్ల ఆ ఇల్లు కట్టి యాభై యేండ్లయినా నిజంగా అది నూరేండ్లకిందట కట్టిన ఇల్లట.

“అక్కడ ఎందుకు జాగ అమ్మి ఈ ఇల్లు ఇక్కడెందుకు కట్టినను?” అని రాజన్న అడిగితే తల్లి లక్ష్మమ్మ ఎనుకటి కథంతా చెప్పుకుంటు వచ్చేది.

“ముంగట ఉన్న ఇంట్లో నందుకు అడ్డం పాటాకులు పెట్టిను. ఎప్పుడూ తలుపు తీయకపోదురు. తాత పల్లెలకు బట్టలమ్మబోయి వచ్చేసరికి చీకటి అయితుండె. తలుపు తీయమంటే ఎవరు అని గద్దరాయించేటిల్లు. పడుగు సరిచేసుకోడానికి సందిలో ఇక్కడకెల్లి అక్కడికి ఎరుకల కుంచె పట్టుకొని గంజి కాచి పడుగు సరిచేస్తుంటే గంజి వాసన అని, ఈ జాగ నీది కాదని ఉప్పిచ్చేటిల్లు. కష్టపెట్టేటిల్లు. ల్యాకబద్దలు కింద ఉంటే కాలకు తాకుతున్నయని అటు ఇటు కోపంగా పారేసేటిల్లు. గంజి వాసన వకపడుతలేదని నానామాటలు అనేటిల్లు. వాల్లెమో బట్టలు నేనుడు బండు చేసి చదువుకొని నౌకర్లకెక్కిను. అల్లనాయన తాహాసిల్ ఆఫీసు మొదలుకొని హైకోర్టుదాక పైరవీలు చేసేటిడు. బట్టలు నేనే తాతను, మామను ఎప్పుడూ చిన్నచూపు చూసేటిల్లు. అందుకని ఆ బాధ భరించలేక ఏడికోకాడికి జాగ అమ్మి ఇక్కడ కొనుక్కొని ఆ ఇల్లు తీసుకచ్చి ఇక్కడ కట్టించు”.

“మరి నాయిన, నువ్వు బొంబాయి పోయి సాంచాలు నేసి సంపాించినం అంటవు. నాయిన ఇల్లు కట్టలేదా?” అని రాజన్న తల్లిని అప్పుడప్పుడు అడుగుతుంటడు.

“నాయిన కట్టిన ఇల్లు మామ ఉంటున్నడు. పాత ఇల్లు మనకు పంచి ఇచ్చినందుకు ఇన్నూరు రూపాయలు ఇచ్చినను. ఈ పక్కెల్లు మామ ఉండేది నాయిన కట్టించే” అని అంటుండేది తల్లి లక్ష్మమ్మ.

ఆ మాటకు తాత “ఒక్కడే చేసిందా? అందరం కలిసి కట్టి నం”. అని అంటుండే.

ఇట్ల లక్ష్మమ్మ తన పెండ్లయినంక కట్టిన కొత్తింట్ల ఉండా మనుకున్న ఆశ అడియాసైపోయింది.

ఆ ఆశ భర్త చనిపోవడంతో లక్ష్మమ్మకు తీరని ఆశగా మి గిలిపోయింది. భర్త కట్టిన ఇల్లు మందిపాలయిపోయింది. కొడుకు ఎదిగిండు. కొడుకు ఇప్పుడన్న మంచి డాబా ఇల్లు కట్టుకోవాలె అని లక్ష్మమ్మ ఆశ.

ఇల్లు కట్టి చూడు పెళ్ళి చేసి చూడు అని ఊరికే అన్నేడు పె డ్దలు. ఏడాది కష్టపడితే నెల రోజుల్లో పెళ్ళి అయిందనిపించవచ్చు. కాని యిల్లు పని అట్ల కాదు. స్థలం కొనడానికి పెద్ద ప్రయత్నం కా వాలె. కాగితాలు సరిగ్గ ఉన్నయో లేవో చూసుకోవాలె. పైసలు జమ చేసుకోవాలె. రిజిస్ట్రేషన్ చేయించుకోవాలె. అదంతా ఒక పెళ్ళికన్నా తక్కువ కష్టమేం కాదు అనుకున్నడు రాజన్న.

×××

సర్కారు నౌకరి వచ్చినంక రాజన్నకు ధైర్యం వచ్చింది. పాత దోస్తులందరిని ఎండకాలం సెలవులలో కలుసుకున్నడు. ఒక్కొక్కలు ఎక్కడెక్కడ ఉన్నరో తెలుసుకున్నడు. అంతకుముందు అందర్ని మా ట్లాడిచ్చుటానికి ధైర్యం చాలకపోవు. వాల్లకేమో నౌకర్లు వచ్చినై. డిగ్రీలు, పీజీలు చదువుకుంటు పెద్దపెద్ద నౌకర్లు సంపాదించుకున్న రు. అందుకని వాల్లను కలుసుటానికి వెనుకముందయ్యేటోడు. ఉ ద్యోగం వచ్చి నంక పోయిన ధైర్యం వచ్చింది. ఆత్మవిశ్వాసంతో అందర్ని కలుసుడు, మాట్లాడుకునుడు మొదలుపెట్టిండు.

అట్ల కలవక చాలారోజులైందని ఎండకాలం సెలవుల్లో మంచి ర్యాలలో ఉంటున్న చిన్నప్పటి క్లాస్ మేట్ ఉమాకాంత్ దగ్గరికి పోయిం డు రాజన్న. ఉమాకాంత్ పెట్రోల్ పంపులో వర్కింగ్ పార్ట్నర్ గా ప నిచేస్తున్నడు. యజమాని లాగా అందరికీ పనులు పురమాయిస్తు న్నడు.

ఉమాకాంత్ మధ్యాహ్నం ఇంటికి తీసుకపోయిండు. అప్పటికే ఆయన ఇంట్లో ఫోన్ పెట్టించుకున్నడు. వాళ్లు పోయేసరికి వంట రె డీ అయింది. చక్కని భోజనం ఏర్పాట్లు చేసింది వాల్లావిడ. సుష్టుగా భోం చేసిను. తిన్నంక మస్తు నిద్ర రావట్టింది. ఐనా ని ద్రను దూరం తరిమి ముచ్చట్లకు దిగిను. చిన్నప్పటి ముచ్చట్లు, ఎవలెవలు దోస్తులు ఏమేం పని చేస్తున్నరో... ఎవరెవరికి పెండ్లిల్లు అయినయో, ఎవలెవలు ఎక్కడుంటున్నరో... ఎక్కడ జాగలు కొ నుకుంటున్నరో... ఎట్ల ఎదుగుతున్నరో... మస్తు ముచ్చట్లు మా ట్లాడుకున్నరు.

రాజన్న కరీంనగర్ పక్కన ఎలుగండులలో ఉద్యోగం చేస్తున్న డు. సంపాదన కూడపెట్టిందేమీ లేదు. చిన్నాన్న దగ్గర చేసిన అప్పులు, ఎత్తిన చిట్టిలు కట్టుటానికే సరిపోతుండేది. అప్పుడు జీతం మాత్రం ఎంతుండేది. సర్కారు నౌకరి అన్నట్టేగాని, నెలకు మూడు వందల యాభై రూపాయల జీతం. అంతకుముందు 1973 అక్టో బర్, నవంబర్ లో ఐదులక్షల ఉద్యోగాల కల్పన పేరిట తీసుకున్న

“అదేమి లేదు. పెద్దోల్లు మనకు అవకాశం ఇస్తారా? ఉన్నంతలనే పొదుపు చేసుకోవాలె. రాజన్నా! పిల్లలు పెరగక ముందే ఇండ్ల ప్లాట్లు కొని పెట్టుకోవాలె. పిల్లలు పెరిగినంక ఖర్చులు పెరుగుతై. ఇంటి ప్లాటుంటే ఇల్లు ఎప్పుడైనా కట్టుకోవచ్చు. ఇల్లు కట్టుకుం దామన్నప్పుడు జాగ దొరకదు. రేట్లు పెరుగుతై”. అట్ల అనేక విషయాలు చెప్పుకొచ్చిండు ఉమాకాంత్. పొదుపు ఎట్లా చేసుకో వాల్నో సూచనలు చే సిండు. చిట్ ఫండ్ చిట్టిలు వేస్తే ఎప్పుడూ ఎత్తుకోవాల్నో ఉపాయాలు చెప్పిండు.

దోస్తులకు నూట ఇరవైఐదు, డిగ్రీ చేసినోల్లకు నూటయాభై మాత్రమే ఇచ్చిను. ఆ తర్వాత కొద్దిగ పెంచిను. అప్పుడు అట్ల జీతాలు బాగా తక్కువ ఉండేవి.

ఉమాకాంత్ భోజనాలయినంక కొంచెం సేపు ముచ్చట్లు అ యినంక రెస్టు తీసుకుండామన్నడు. ఇద్దరు కొంచెం సేపు పగటి నిద్ర తీసి లేచిను. ఉమాకాంత్ స్కూటర్ మీద బయలుదేరిండు. రాజన్న ఎనక కూసున్నడు. తోవలో రాజన్నకు తాను మంచిర్యాలలో కొన్న రెండు ప్లాట్లు చూపించిండు ఉమాకాంత్.

“ఇవి కొన్న” అన్నడు ఉమాకాంత్.

“ఇంత మంచి సెంటర్ల ఖాళీగా ఉన్న ప్లాట్లు. బల్ దొరి కి చ్చుకున్నవు”. అంటూ మెచ్చుకున్నడు రాజన్న.

“ఎంతకష్టపడితే ఎన్నిరకాలుగా జాడ తీస్తే ఇవి దొరికినై...” అంటూ వాటిని జాడ తీసి కొన్న అనుభవాలు అందుకు ఉపయో గించిన పరిచయాలు, ధర తగ్గించడానికి చేసిన ఒత్తిడులు చెప్పుకుం ట వచ్చిండు ఉమాకాంత్.

“గవర్నమెంట్ నౌకరి రాకపోయినా నువ్వు నాకన్నా మంచిగ ఎదిగినవు. నువ్వుకూడా మీ సేట్ సర్కారెడ్డితో ఆకుమాములలో పార్ట్నర్ షిప్ చేస్తున్నవా?” అడిగిండు రాజన్న.

“అదేమి లేదు. పెద్దోల్లు మనకు అవకాశం ఇస్తారా? ఉన్నం తలనే పొదుపు చేసుకోవాలె. రాజన్నా! పిల్లలు పెరగక ముందే ఇండ్ల ప్లాట్లు కొని పెట్టుకోవాలె. పిల్లలు పెరిగినంక ఖర్చులు పె రుగుతై. ఇంటి ప్లాటుంటే ఇల్లు ఎప్పుడైనా కట్టుకోవచ్చు. ఇల్లు క ట్టుకుండామన్నప్పుడు జాగ దొరకదు. రేట్లు పెరుగుతై”. అట్ల అ నేక విషయాలు చెప్పుకొచ్చిండు ఉమాకాంత్. పొదుపు ఎట్లా చే సుకోవాల్నో సూచనలు చే సిండు. చిట్ ఫండ్ చిట్టిలు వేస్తే ఎప్పుడూ ఎత్తుకోవాల్నో ఉపాయాలు చెప్పిండు.

×××

రాజన్న చిన్నప్పడు ఆ ఊరోల్లు అంగడిబజార్ పక్కనున్న కుంట కట్ట మీదినుంచి మోతె చెరువుకు స్నానానికి పోయేటోల్లు. మోతె చెరువులో స్నానం చేసి బట్టలు ఉతుక్కొని వచ్చేది. ఆ కట్ట మీంచి ఇంటికి చేరేసరికి కాళ్ళు కడుక్కోవడానికి బత్ లో నీళ్ళు సరి పోయేవి కావు. అయినా అదొక ఆనందం. అందరితో కలిసి నడవ డం, అందరు కలిసి ఈతకాడుతూ చెరువులో స్నానం చేయడంలో ఉండే మజా అనుభవిస్తేనే తెలుస్తుంది.

ఆ కుంటకు పీఠిరికుంట అని పేరు. అటువంటిది ఇప్పుడు ఇండ్ల ప్లాట్లయిపోయినై. ఆ ప్లాట్లు అమ్ముతున్నారు. కొంటున్నారు. కుంటకట్ట రోడ్లయిపోయింది. కుంటకట్ట పక్కనే మార్కండేయులు గుడి కట్టినై. ఇప్పుడు అక్కడ వెనుకట మెహతరులు బకెట్లతో పీఠిళ్ళు ఎత్తుకొచ్చి ఆ కుంటపక్కన కుమ్మరించేటోల్లని చెప్తే ఎవరు నమ్మరు. ఊరిబయట ఉందని అంతకన్నా దూరంగా వేయడానికి జాగలేదు. ఆ తరువాత అన్ని పొలాలు, పెరండ్లు, రాంగోపాల్ రావు పొలం కుంటకట్టకు పైన ఉంటుంది. ఆ పొలానికి పేద బాయి ఉండేది. ఆ బాయికి డీజిల్ తో నడిచే పంపు ఉండేది. దాన్ని డంకిన్ అని పిలిచేవాయి. ఊరు పెరుగుతూ వచ్చింది. పొలం పోయి ఇళ్ళ స్థలాలకు ప్లాట్లు చేయడం మొదలు పెట్టినై. 700 రూపాయలకు గుంట భూమి. ఆ తరువాత ఎనిమిది వందల రూపాయలకు గుంట అయింది.

ఊరికింత బూడిది పోసి బతకే రాజన్న ఈ భూములు, జాగలు మనకెందుకు అని కొనలేదు. చూస్తుండగానే స్నేహితులు అందరూ కొనుక్కుంటున్నారు. కొందరు చిన్నప్పటి స్నేహితులు ప్లాట్ల వ్యాపారం చేస్తున్నారు. చలికాలం చలిపెట్టినట్లు ఎండకాలం ఎండ కొట్టినట్లు వాతావరణం రాజన్న మీద కూడా ప్రభావం చూపింది. స్నేహితులందరూ ఎక్కడికక్కడ స్థలాలు కొనేసుకుంటున్నారు. ఇవన్నీ తెలిసి ఇంట్లో నువ్వు కూడా కొనాలని విమల పోరు. దాంతో మల్లా జాగలు వెతకడం మొదలు పెట్టిండు రాజన్న.

అప్పటికి ఎక్కడెక్కడి నుంచో పల్లెటూళ్ళకెళ్లి వచ్చి జగిత్యాలలో జాగలు కొని ఇండ్లు కట్టుకుంటున్నారు. ఊరు పెరిగిపోతున్నది. పల్లెల్లో ఉండలేక కొందరు, దొరలు, మోతుబరులు, నక్కలైట్ల భయానికి మరికొందరు జగిత్యాలకు వచ్చి ఇండ్లు కట్టుకొని రకరకాల వ్యాపారాలు చేస్తున్నారు. తల్లి లక్ష్మమ్మకు మనసున పడతలేదు. ఎక్కడెక్కడో వచ్చి మన ఊరై పెరిగిపోతున్నరు. మనం గింతే ఉంటిమి అని బాధ పడుతున్నది.

కొందరు హోటళ్ళు పెట్టుకున్నారు. కొందరు ఆటోమొబైల్ షాపులు పెట్టుకున్నారు. కొందరు షాపులు పెట్టుకున్నారు. పల్లెల్లో ఏం లేదని జగిత్యాలలో అన్నీ దొరుకుతయని, పిల్లల చదువులు బాగుంటయని ఇంకా రకరకాల కారణాలతో జగిత్యాలకు రావడం పెరుగుతూనే ఉన్నది. పెరండ్లు, పొలాలు పోయి ఇళ్ళ స్థలాలు అయినై. ఇండ్లు కడుతున్నారు. రాజన్నకు పాతఇల్లు ఉండనే ఉంది. తాహసిల్ చౌరస్తా, అంగడి బజార్ సెంటర్ లో పాత ఇల్లు రాజన్న పుట్టకముందు కట్టింది ఉండనే ఉంది. అది సదురుకుంటే సరిపోతది అని మొదట్లో అనుకున్నడు రాజన్న. కానీ అమ్మతో పాటు విమల, దోస్తులు, అందరు అడుగబట్టిరి. ఒత్తిడి చేయబట్టిరి. జాగలు కొనుడు, ఇండ్లు కట్టుడు గురించి తనను ఒత్తిడి చేసుడుకు రాజన్నకు మనసున పట్టలేదు.

xxx

రాజన్న చిన్నప్పటి సోపతి రాజనర్సయ్య సర్కారు నౌకరి వచ్చినక రెండు గుంటల జాగ కొన్నడు. రాజన్నను కూడా తీసు

చాలా ఇండ్ల స్థలాలు ఎత్తిపోయినై. ఎవరో ఒకరు వచ్చుడు కొనుక్కొనుడు... పది ప్లాట్లలో ఒకటి, రెండు ఇళ్ళు కట్టుకోవడం జరుగుతూనే ఉన్నది. పల్లెటూరోల్లకు తాలూకాలో ఇల్లవసరం. అందుకని కట్టుకుంటున్నారు. మనది జగిత్యాల, మనకు మల్ల జాగెందుకు? మల్ల ఇల్లెందుకు? ఉన్న ఇల్లు చాలు అనుకున్నడు రాజన్న. ఇట్ల కొంత కాలం కొనుడెందుకని ఊరుకున్నడు.

కో మన్నడు. ఆ ప్లాట్లను చూస్తే రాజన్నకు చిన్నప్పటి విషయాలు యాదికి వచ్చినై. పీఠిరికుంట, రాగిడి మట్టి మోకాళ్ళదాక దిగబడడం... గా భూములను ప్లాట్లు చేసి అమ్ముడు, కొనుడు విచిత్రం అనిపించింది. రాజనర్సయ్య కొన్న ప్లాటు చూస్తే తాను ఆ జాగలో కూలికి పోయింది యాదికచ్చింది. రాజన్న చిన్నప్పడు హైస్కూల్లో చదువు తున్నప్పడు దసరా సెలవుల్లో కూలికి పోయేది. అట్ల దసరా సెలవుల్లో మక్క కంకులు విరిసిన పెరడు అది. సంక్రాంతి సెలవుల్లో కూలికి పోయి కూలికి అనపకాయ దూసుడు. ఎండకాలం సెలవుల్లో కొయ్య కాల్లు పీకిన పెరడు... గీ పెరడుకు గంత ధరనా! ఇవన్నీ జాగల్ల ఇండ్లు అయ్యే సరికి ఎవరుంటరో! ఎవరు పోతరో! అనుకున్నడు రాజన్న. ఏదీ కొనలేదు.

అట్ల చాలా ఇండ్ల స్థలాలు ఎత్తిపోయినై. ఎవరో ఒకరు వచ్చుడు కొనుక్కొనుడు... పది ప్లాట్లలో ఒకటి, రెండు ఇళ్ళు కట్టుకోవడం జరుగుతూనే ఉన్నది. పల్లెటూరోల్లకు తాలూకాలో ఇల్లవసరం. అందుకని కట్టుకుంటున్నారు. మనది జగిత్యాల, మనకు మల్ల జాగెందుకు? మల్ల ఇల్లెందుకు? ఉన్న ఇల్లు చాలు అనుకున్నడు రాజన్న. ఇట్ల కొంత కాలం కొనుడెందుకని ఊరుకున్నడు.

పెద్ద కోడలు విమల అన్న ఈశ్వర్ కూడ ప్లాటు కొన్నడు. దాంతో విమలకు జాగలమీద ద్యాస పడింది. ఎట్ల చేసినా కొంటలేదని అట్టుంచి నరుక్కొచ్చింది రాజన్న తల్లి లక్ష్మమ్మ. ఇది నా ఇల్లు. ఇంట్లకెళ్లి ఎల్లిపోని. అని కోపానికి వచ్చుడు మొదలుపెట్టింది.

“ఇంటిపక్కన ఉన్న చిల్వ్యాకోడూరు రామేశ్వరరావు జాగను కొనురా! ఇంటిపొంట ఇల్లు మంచిగుంటది” అంది తల్లి లక్ష్మమ్మ.

“ఈ ఇల్లు మూలకైంది. మనింటికాడికే తొప్ప ఆగిపోయింది. పక్కపొంట కొంటే మల్లా తొవ్వెట్ల? మా అన్న కొన్న ప్లాట్ల వెనక మంచి తోవలు తీసినై. అక్కడ జాడ తీయి” అంది విమల.

“ఇంటిపక్కకు జాగ ఉండంగ ఎక్కడెక్కడో వెతుకుడేందిరా. మన జాగలకెళ్లి మనం నడుస్తం” అంది తల్లి లక్ష్మమ్మ. ఆ జాగ కొనాలని లక్ష్మమ్మకు ఎన్నేండ్ల కోరికో...! ఆ కోరిక ఇప్పుడు కొడుకు తీరుస్తదని ఆశ.

ఇంటిపక్కన ఆరు ఎకరాలకు పైగా ఖాళీ జాగా ఉంది. అన్నీ కంపచెల్లు... చెట్లచాటుకు ఎక్కడెక్కడో చెంబులు పట్టుకొని దొడ్డికి పోవటానికి వాడుకుంటరు. అమ్మ మాట తీయలేక రాజన్న ఆ జాగ ఓనర్ ను జాడ తీసిండు. ఆయన దొరకడు. ఉరకడు. అమ్మకో వాలనే ఆకలి ఆయనకు లేదు. అప్పటికి కృష్ణానగర్ లో గుంటకు రెండువేల రూపాయలు అయింది.

ఆయన గుంటకు రెండు వేలున్నప్పుడు అయిదు వందలు ఎక్కువ చెప్పిండు. ఇంటి పక్క జాగ ఎట్లయిన కొంటరని, కావాలని రేటు ఎక్కువ చెప్తుండని తెలుస్తునే వుంది. సరే అని రాజన్న మనస్సు లో సమాధానపడేసరికి టైమ్ తీసుకునేది. పైనలు జమ చేసుకొని రెండు నెలలకు అడ్వాన్సు ఇద్దామని పోతే ఇంకో అయిదు వందలు ఎక్కువ చెప్పిండు. ఇట్లా మార్కెట్లో మూడు వేలుంటే నాలుగు వేల దాకా చెప్పుకుంటా వచ్చిండు. సరే అని ఒప్పుకొని అడ్వాన్సు యివ్వ బోతే అయిదు వేలుంటడని ఊరుకున్నడు రాజన్న.

పెళ్ళికి పిల్లను, పిలగాన్ని వెతికినట్టే యిల్లు ఎక్కడ కట్టుకోవాలో జాగ వెతుక్కోవాలె. రాజన్న పెద్ద బావమరిది ఈశ్వర్ జగిత్యాల అంగడి బజారు పక్కనే సగం గోడలు లేసినంతస్వత ఆగిపోయిన యిల్లు కొన్నడు. వాల్ల మేనమామలు బేరం చేసి తక్కువ ధరకు ఇప్పించినను. ఆ పక్కన కొంత ఖాళీ స్థలం వుంది. దాన్ని తనకిమ్మని రాజన్న అడిగిండు.

“ఈ ఇల్లు నువ్వే వుంచుకో. నువ్వే కట్టుకో. నేను ఖాళీ జాగ కూడా అంతే ధర కట్టిస్తా” అన్నడు రాజన్న.

“నేను ఇయ్య” అన్నడు ఈశ్వర్

“నీ చెల్లెలే గదా సుఖవడేది” అన్నడు రాజన్న.

ఐనా వినలేదు ఈశ్వర్. రాజన్న మనస్సు చిన్నబోయింది. అన్న ఇల్లు చేస్తడని విమల ఊహించలేకపోయింది. చాలా బాధపడ్డది. ఆయనకు పైనల పిచ్చి. కాస్త గర్వం కూడా. రాజన్న చేసే గవర్నమెంటు ఉద్యోగమేదో చిన్నదైనట్లు మనసులో అనుకుంటుడు. ఆయన చేసే రేడియోలు, ఫ్యాన్ల వ్యాపారం పెద్దదైనట్లు లోపల ఏదో మెసులుతది.

“తాహసిల్ చౌరస్తా దగ్గర మనిల్లు ఉండంగ గంత దూరం ఎందుకూ?... వాళ్లనేందిరా అడిగేది” అన్నది తల్లి లక్ష్మమ్మ.

రాజన్న బామ్మర్ని రెండేండ్ల కింద ఇట్లనే చేసిండు. బామ్మర్ని స్కూటర్ కోసం అడ్వాన్సు బుకింగ్ కు 500 రూ.లు కడితే. లాటరీలో నెంబర్ అలాట్ మెంట్ అయింది. అప్పుడు స్కూటర్ కు మస్తు గిరాకి. బ్లాకులో కొనుక్కుండురు. కొందామంటే దారుకకపోవు. అట్ల... బామ్మర్ని తోటి...

“ప్రియ స్కూటర్ ను నేనే తీసుకుంటు. నీకు లాటరీ తగిలినందుకు నువ్వు కట్టిన 500 డిపాజిట్ కాకుండా ఇంకో వెయ్యి రూపాయలు ఎక్కువ యిస్తా” అన్నడు రాజన్న.

ఈశ్వర్ కు సొంత బావ రాజన్న. సొంత చెల్లెలు విమల ఎంత అడిగినా ఇయ్యాలె. అయిదు వేల రూపాయల భాకు ధరకు ఎవరికో యిచ్చేసిండు. అప్పుడు అట్ల చేసిండు. ఇప్పుడు ఇట్ల చేసిండు అని బాధపడ్డడు రాజన్న. పైనలు తప్ప ఆయనకు మనుషులు అక్కర్లేదు. బంధుత్వాలు అక్కర్లేదు అని రాజన్న మనసులో అనుకున్నడు. ఆయనకు దూరంగా ఉండాలె అనుకున్నడు. అట్ల కృష్ణనగర్ లో కొనద్దు అనుకున్నడు. పైగా కృష్ణనగర్ లో అంత రేగడి. పునాది ఎక్కువ తీయాలె. ఖర్చు ఎక్కువ వస్తది అనుకున్నడు. జగిత్యాలలోని కృష్ణనగర్ లో స్థలం రెండు వేలకు గుంట రేటు. అదంతా రేగడి. కట్టిన

ఇంటికి వచ్చినంత రాజన్న ఆలోచన మారింది. హైదరాబాద్ లో ఒకే ఫ్లాటును, ఒకే జాగను యిద్దరు ముగ్గురికి అమ్ముతరట. కొన్నంక కూడా ఎవడో వచ్చి గుంజుకుంటడట. అదే భూమిని ఇంకొకడు నాదే అని వేరేవానికి అమ్ముతడట. అని పుకార్లు వినవడ్డయి. అందరు అట్ల మాట్లాడేసరికి రాజన్నకు భయమైంది. అట్ల హైదరాబాద్ లో కొని రిస్కులో పడొద్దని జగిత్యాలలోనే కొనా అని నిశ్చయించుకున్నడు రాజన్న. అలా రెండు గుంటల స్థలం జగిత్యాల మిషన్ కాంపౌండ్ లో కొన్నడు.

యళ్ళన్ని గోడలు పగిలి బీటలువారివై. పైగా రాజన్న బావమరిది యిలా అనేసరికి బాధ, కోపం కల్పి అసలా కృష్ణనగర్ లో తీసుకోవద్దు అనుకున్నడు రాజన్న.

అట్ల బావమరిది ఈశ్వర్, ఇట్ల రామేశ్వరరావు... తనను జాగ కొనకుండా చేసిన్రు అనుకున్నడు రాజన్న. ఇట్ల ఎవర్ని ఏమనడానికి లేదు. బాధ కలిగి కోపం వచ్చింది రాజన్నకు. దాంతో సొంత ఇంటికి, బావమరిది ఇంటికి రెండు కిలోమీటర్ల దూరంగ ధర్మపురి, మంచిర్యాల తొవ్వకు జగిత్యాల మిషన్ కాంపౌండ్ సమీపంలో రైతుల పెరడులో తొవ్వలు దీసి ప్లాట్లు పెడితే తీసుకొన్నడు. అదివరకే అక్కడ రాజన్న చిన్ననాటి స్నేహితులు, బంధువులు ప్లాటు తీసుకుని యిల్లు కట్టుకుని ఉంటున్నరు. అక్కన్నే చిన్నప్పటి సోపతి వరుసకు అన్న ఐన సహదేవ్ కోళ్ళ ఫారం పెట్టుకున్నడు. అది ఎర్రటి భూమి. కృష్ణ నగర్ తీరు రేగడి బురద గానీ, యిల్లు పగులుడు గానీ ఉండది. మిషన్ దావఖానా చుట్టూతా చక్కని వేప చెట్లు... ప్రశాంత వాతావరణం అని తీసుకున్నడు రాజన్న. ధర కూడా కృష్ణ నగర్ లో ఉన్నట్టే ఎక్కువ లేదు, తక్కువ లేదు. మూడు వేలకు గుంట చొప్పున రెండు గుంటలు తీసుకున్నడు రాజన్న.

ఇల్లు స్థలం తీసుకోవడానికి ముందు వేసవి సెలవుల్లో ఓ సారి జూబిలీహిల్స్ లో షెడ్ వేసుకొని ఉంటున్న తమ్ముని యింటికి పోయిండు రాజన్న. “అన్నా - ఇక్కడ హైదరాబాద్ లో కూడా అదే ధర గదా యిక్కడ తీసుకో” అన్నడు. సరే అని మాదాపూర్, కొండాపూర్, గుట్టలన్నీ ఎర్రటి ఎండలో ఒక సైకిల్ మీద యిద్దరు తిరిగిను. ఎండలకు కమిలిపోయిన్రు. చివరకు బేరం కుదిరింది. ఎకరానికి అయిదువేల రూపాయలకు అయిదెకరాల బిట్టు మాట్లాడిను. అడ్వాన్సు తర్వాత యిస్తమని ఇంటికి వచ్చిండు రాజన్న.

ఇంటికి వచ్చినంత రాజన్న ఆలోచన మారింది. హైదరాబాద్ లో ఒకే ఫ్లాటును, ఒకే జాగను యిద్దరు ముగ్గురికి అమ్ముతరట. కొన్నంక కూడా ఎవడో వచ్చి గుంజుకుంటడట. అదే భూమిని ఇంకొకడు నాదే అని వేరేవానికి అమ్ముతడట. అని పుకార్లు వినవడ్డయి. అందరు అట్ల మాట్లాడేసరికి రాజన్నకు భయమైంది. అట్ల హైదరాబాద్ లో కొని రిస్కులో పడొద్దని జగిత్యాలలోనే కొనాలని నిశ్చయించుకున్నడు రాజన్న. అలా రెండు గుంటల స్థలం జగిత్యాల మిషన్ కాంపౌండ్ లో కొన్నడు.

×××

అట్ల రాజన్న జాగ కొన్నంక అక్కడ ఒక్కొక్కల్లు ఇంట్లు కట్టుడు మొదలైంది. నువ్వు యిల్లెప్పుడు కడున్నవు అని తల్లి లక్ష్మమ్మే కాకుండా కనపడ్డవాలల్లా అడుగుడే. సర్కారు నౌకరి వచ్చింది. ఇంకా గా పాత గూనపెంకుటింట్ల ఉండుడేనా? డాబా ఇల్లు కట్టు అని వాళ్ళు వీళ్ళు అడుగుడు మొదలుపెట్టిను. రాజు సార్ దగ్గరికి పోయి స్థలం చూపించిండు రాజన్న. ఆయన మర్కజీ పాఠశాలలో రాజన్న మూడు, నాలుగు, అయిదో తరగతులు చదివినప్పుడు హెడ్ మాస్టర్ గా ఉండేవాడు. మంచి ఆర్థిస్తు. ఆయన వద్ద ఎందరో డ్రాయింగ్ నేర్చుకొని పరీక్షలిచ్చి డ్రాయింగ్ టీచర్లు అయినారు. సైన్ బోర్డు పెయింటర్లు అయినారు. రాజన్నకు ఆసరికి హుజూరాబాద్ నుంచి వేములవాడకు ట్రాన్స్ ఫర్ అయింది. రాజు సార్ వేసి యిచ్చిన ఫ్లాను ప్రకారం మున్సిపాలిటీలో అప్లయి చేసిండు రాజన్న. వేముల వాడలో ఉద్యోగం చేస్తూ వారానికోసారి జగిత్యాలకు వస్తూ ఈ పనులన్నీ చూసుకుంటున్నాడు రాజన్న.

రాజన్న జాగ కొందామనుకున్నప్పుడు ఇద్దరు పిల్లలు. తన దోస్తులు ఇద్దరు పిల్లలకే వెనక్లమీ ఆపరేషన్ చేయించుకున్నారు. రాజన్నకు ఇద్దరు కొడుకులే. ఒక బిడ్డ పుడితే మంచిగుండు అని అనుకున్నాడు. తల్లి లక్ష్మమ్మ కూడా మనింట్ల ఆడపిల్లలే లేరు. ఒక బిడ్డను కను అని ఆపరేషన్ వద్దరా అనేది. దోస్తులేమో నేను ఇద్దరు కొడుకులకే ఆపరేషన్ చేసుకున్న కదరా అని చేసుకోరా అని అడిగింది. దానికి తోడు రాజన్నకు ఆపరేషన్ అంటే భయం. అట్ల అమ్మ మాట మీద బిడ్డకోసం కొడుకు, కోడలు ఎదురు చూసిను.

కృష్ణనగర్ లో రేగడి సమస్య అని అనుకుంటే ఇక్కడ మిషన్ కాంపౌండ్ లో పునాది తవ్వడే కష్టమైంది. నీల్లవోసి నానబెట్టి పునాది తవ్వాలే. ఎర్రమట్టిలో బావి వడటం కష్టమైంది. ఎన్ని బావులు తవ్వినా ఆ ఏరియాలో నీళ్ళు పడలేదట. అందుకని రాజన్న బావి తవ్వడం పని పెట్టుకోలేదు. నీళ్ళు లేవు. పైసలు కూడా లేవు. బ్యాంకులోను తీయాలంటే భయం. లోను తెస్తే వడ్డీ కిందికే యిల్లు అమ్ముకొన్న వాళ్ళు ఒకరిద్దరున్నారు. అందుకని లోన్ కు పోకుండా ఉన్నంతలో యిల్లు కట్టాలని ప్రారంభించిండు రాజన్న.

జాగ కొని ఇల్లుకు ఫ్లాను వేయించేనాటికి ఇద్దరు వోయి ముగ్గురయినారు. మల్లా కొడుకే పుట్టిండు. ముగ్గురికి రెండు రూములు చొప్పున మూడు పోర్లన్ను అని ఫ్లాను వేయించిండు. కాని యిల్లు అందంగా కన్పించలేదు. దాంతో ఒక రూం తగ్గించి వాకిలి చేసిండు. ఇల్లు అందం పెరిగింది. ఇల్లు పన్నెత్తే మొదలైంది. రాజన్న మామ నారాయణ అనుభవమున్న సుతారి. నూనె గానుగలు కట్టడం బందె పోయిన్నుంచి సుతారి పని చేస్తున్నాడు. పైడి మడుగు నుండి జగిత్యాలకు వచ్చి ఇల్లు పసంతా మామనే చూసుకున్నాడు.

అట్ల ఇటుకలు, మట్టితో యిల్లు పని నడిచింది. మట్టికి నీళ్ళతో ఎక్కువ పని ఉండది. సిమెంటుతో గోడలు కడితే ఇరవై రోజులు నీళ్ళు క్యూరింగ్ చల్లాలే. నీళ్ళెక్కడియి? కోళ్ళఫారం సహదేవ్ కున్న మున్సిపల్ నల్లా గడ్డమీద ఉండడం వల్ల నీళ్ళు సరిగ్గా ఎక్కవు. ఆ నీళ్ళతోనే యింటి పని నడిచింది. మొత్తానికి స్లాబ్

ఇల్లయినంక బావి తవ్వే పని మొదలుపెట్టిండు రాజన్న. రాయి వస్తే పగలగొట్టడానికి వీలుగా నాలుగు అడుగుల పొడవు వెడల్పులతో బావి తవ్వించిండు రాజన్న. అయిదు గజాల తర్వాత బండలాంటి గట్టి బెడెం వచ్చింది. దాన్ని కష్టపడి తవ్వినారు. పది గజాలు లోతు తవ్వేసరికి నీల్లుపడ్డాయి. మరో రెండు గజాలు తవ్వించిండు. మస్తు నీల్లు. ఇక తవ్వరాలేదు. నీల్లు పడడంతో ఆ బావినిళ్ళకు వాడవాళ్ళంతా వచ్చేవారు. పలకరించేవాళ్ళు. చేంతాళ్ళు, గిరకలు తొందరగా పొడయ్యేవి. బావి గుంజలు విరిగేవి. బావిలోకి మట్టి జారేది.

పడింది. గోడలకు సిమెంటు ప్లాస్టరింగ్ చేయడం ఇప్పట్లో కాదనుకున్నాడు రాజన్న. ఇల్లు ఎర్రమట్టితో, పేడతో అలుక్కుంటే చెదలు వస్తున్నది. అందుకని కనీసం షాబాదు రాయిపరిచి గోడలకు గజం ఎత్తు వరకు దొడ్డు పూత చేయించాలనుకున్నాడు.

ఇల్లయినంక బావి తవ్వే పని మొదలుపెట్టిండు రాజన్న. రాయి వస్తే పగలగొట్టడానికి వీలుగా నాలుగు అడుగుల పొడవు వెడల్పులతో బావి తవ్వించిండు రాజన్న. అయిదు గజాల తర్వాత బండలాంటి గట్టి బెడెం వచ్చింది. దాన్ని కష్టపడి తవ్వినారు. పది గజాలు లోతు తవ్వేసరికి నీల్లుపడ్డాయి. మరో రెండు గజాలు తవ్వించిండు. మస్తు నీల్లు. ఇక తవ్వరాలేదు. నీల్లు పడడంతో ఆ బావినిళ్ళకు వాడవాళ్ళంతా వచ్చేవారు. పలకరించేవాళ్ళు. చేంతాళ్ళు, గిరకలు తొందరగా పొడయ్యేవి. బావి గుంజలు విరిగేవి. బావిలోకి మట్టి జారేది.

బావిచుట్టూ ప్రహరిగోడ లేదు. ఇంటి చుట్టూ ప్రహరిగోడ లేదు. బోడ బావి. బావిలో నీళ్ళైతే పడ్డయి గానీ ఖర్చు చాలా అయింది. కృష్ణనగర్ లో రేగడి భూమిలో ఇల్లు పునాది ఖర్చుకు భయపడి మిషన్ కాంపౌండ్ కు వస్తే ఒక్క బావికే ఇల్లు పునాదికన్నా ఎక్కువ ఖర్చు అయింది అనుకున్నాడు రాజన్న.

జాగ కొనేదాకా పట్టు పట్టిన రాజన్న తల్లి లక్ష్మమ్మ జాగ చాలా దూరం అయ్యేసరికి అలిగింది.

కొత్తింటికి చేరి షాబాద్ (నాపరాయి) రాళ్ళు పరిపిస్తున్నాడు రాజన్న. రోజు కొంత పని సాగుతున్నది. కొత్తింటి నుంచి అంగడి బజార్ లోని కొడుకు పాణి స్కూలుకు దూరం పెరిగింది. స్నేహితుల కోసం అదే బడికి పోతానని వాడి మారాం. చిన్న సైకిల్ కొనిమ్మని లొల్లి... ఏడ్చుడు... విమల మేనమామ చిన రాజు సర్కయ్య సైకిల్ షాప్ ఉండేది. ఎప్పుడు అడిగినా వచ్చినప్పుడు ఇస్తా అనేటోడు. మేన కోడలు కాబట్టి పైసలు ఇయ్యారు అనుకున్నడేమో ఏమో ఆ చిన్న సైకిలు ఎప్పుడు రాలేదు. ఇయ్యలేదు. రెండవ కొడుకు శ్రీకాంత్ ను పో చమ్మ వాడలో ఉన్న చిన్న బడికి పంపిండు రాజన్న.

గోడలు పూర్తయి డాబా పడేసరికి బిడ్డకోసం ఇంకా చూసేసరికి ముగ్గురు పోయి నలుగురైనారు. మల్లా కొడుకే పుట్టిండు. నీకేంది నలుగురు కొడుకులే అదృష్టవంతునివి అన్నారు. కానీ కడుతున్న

ఇల్లు ఇద్దరికే సరిపోయేటట్టుంది. వంట గదితో సహా కలిపి ఐదు గదులతో కట్టించింది రాజన్న. పెద్దకొడుకు పాణి ఏడో తరగతి చదువుతున్నడు. ఇంటికి కూరగాయల మార్కెట్ దూరమైపోయింది. పెద్దకొడుకు పాణి సైకిల్‌ను కైచీ తొక్కి కూరగాయలు తెచ్చెట్టోడు. నడిపోడు శ్రీకాంత్ మూడో తరగతి చదువుతున్నడు.

XXX

అంగడి బజార్ నుండి రెండు కిలోమీటర్లు నడిచి మిషన్ కాంపౌండ్‌లో ఇల్లు పని చూసుకోవడం సామాను కాపాడడం కష్టమైంది. చెదలు ఎప్పటికప్పుడు అన్నిటినీ తినేసేది. కొత్త ఇల్లు తయారవుతుంటే రాజన్న తల్లి లక్ష్మమ్మ ఆనందం చూడాలి. నా కొడుకు ఇల్లు కడుతుండు అని ఎంతో మందికి చెప్పుకుంది. కానీ పాత ఇల్లు ఖాళీ చేసి కొత్తింటికి పోదామనుకునేసరికి మీరు పోని. నా యింట్ల ఉంట అని అన్నది లక్ష్మమ్మ. లక్ష్మమ్మకు పాత ఇల్లుతోపాటు అక్కడి ఇరుగుపొరుగు స్నేహాలతో జీవితం ముడివడిపోయింది. బీడీలు చేసేవాల్లు కూడా అక్కడే ఎక్కువ.

అట్ల ఇల్లు ప్రహారీ గోడ లేదు. బావికి చుట్టూ గోడ లేదు. ఇంటి గోడలకు పూతలు లేవు. కిటికీలకు, దర్వాజాలకు తలుపులు లేవు. విమల కొత్తిల్లు, కొత్త సంసారం మంచిగనిపించింది. పిల్లలకు మిషన్ కాంపౌండ్ ఏరియాలో మస్తు గ్రౌండు, చక్కని, చల్లని చెట్లు. ఆడుకున్నంత ఆట. పాడుకున్నంత పాట. రాజన్నగూడా మంచిగనిపించింది. ఊరుకు దూరమైనా ప్రశాంతతకు లోటు లేదు అనుకున్నాడు.

రాజన్న అట్టహాసంగా ఇండ్లల్లకు పోయిండు. వందలమందిని పిలిచిండు. ఇంత చిన్నవయస్సులో ముప్పై యేండ్లకే ఇల్లు కట్టి నందుకు మెచ్చుకున్నారు. భోజనాలు కూడా మంచిగన్నయని మెచ్చుకున్నారు. తల్లి లక్ష్మమ్మ, కోడలు విమల, పిల్లల సంతోషం ఇంతా అంతా కాదు.

XXX

గృహప్రవేశానికి రాలేకపోయిన ఉమాకాంత్ రెండురోజుల తర్వాత వచ్చిండు. రాజన్న ఇల్లు చూసిండు. ముందుగాల మెచ్చుకున్నడు. వాస్తుప్రకారం ఉందా లేదా అని అన్ని చూసిండు. మంచి వాస్తు కుదిరింది అని సంతోషపడ్డడు. భోజనాలయినంత అది యిది మాట్లాడుకున్నారు. అప్పుడు తన మనసులోని మాట చెప్పిండు ఉమాకాంత్.

“ఇల్లు కట్టి తప్పుచేసినవు. ఇల్లుకట్టేది లేకుండా” అన్నడు ఉమాకాంత్.

రాజన్న ఆశ్చర్యపోయిండు. ఆ మాటలకు బాధపడ్డడు.

“నువ్వే జాగ కొనుమంటివి కదా!” అని ప్రశ్నించిండు రాజన్న.

“జాగ కొనమన్న కానీ ఇల్లు కట్టుమనలేదు కదా” ఉమాకాంత్ నవ్వుకుంట అన్నడు.

రాజన్నకు ఆశ్చర్యం వేసింది. “జాగ కొనడం దేనికి? ఇల్లు కట్టడానికి కాదా?” అని అడిగిండు రాజన్న.

“పైనలు దాయడం నీతో కాదని పొదుపుకోసం నిన్ను జాగ

“తెలంగాణోళ్లు అట్ల అందరు హైదరాబాద్‌లో మాకెందుకనుకున్నారు. ఆంధ్రోళ్లు హైదరాబాద్‌లో ఉద్యోగాలు సంపాదించుకున్నారు. అక్కడికే బంధుమిత్రులకు రప్పించుకున్నారు. ఎక్కడెక్కడో వచ్చి ఇక్కడ భూములు, జాగలు కొనుక్కున్నారు. పది రూపాయలకు గజం కొనిపడేసిను. ప్రభుత్వమే ధరలు పెరిగేటట్లు చేసింది. రియల్ ఎస్టేట్ దండా గవర్నమెంటే చేసింది. ప్రైవేటీకరణ, ప్రపంచీకరణతోటి, సాఫ్ట్‌వేర్ రంగం పెరిగిందనుకుంట రెండు లక్షలకు ఎకరం ఉండేది రెండు కోట్లు చేసిను. ఎవరికి కొనస్తది. అందరి గతి గిట్టనే ఉన్నది”

కొనుమన్న. జాగ కొని పడేస్తే అట్ల ఉంటది అని అనుకొని చెప్పిన” అన్నడు ఉమాకాంత్. మల్లా చెప్పుడు మొదలువెట్టిండు.

“ఈ ఇల్లు కట్టే బదులు ఆ పైనలతోటి ఇంకో నాలుగు షాట్లు కొంటే ధర పెరిగేది. ఇల్లుకు ఖర్చు పెట్టడే తప్ప చేతికి వచ్చేది ఏమీ లేదు. ఎన్ని పైనలు పెట్టినా ఇల్లే మింగతది. ఓ సారి ఇది చేయాలనిపిస్తది. ఓ సారి అది చేయాలనిపిస్తది. ఇట్లా ఎన్ని పైనలైనా ఇల్లుకు చాలయి. అట్లాగాక జాగలు కొని పడేస్తే జాగల ధరలు ఐదు రెట్లు పెరుగుతై. లక్షాధికారివి అయితుంటివి. ఇల్లు మొదలు పెట్టేటప్పుడు ఒక్క మాట ఉత్తరం రాయద్దా, కనీసం ఫో నైనా చేయద్దా! ఓ పూట మంచిర్యాలకు వస్తే ఏమైతుండే” అంటూ మెత్తగా కోపానికి వచ్చుడు మొదలు పెట్టిండు ఉమాకాంత్.

“ఇల్లు పనంత అయినంత గిప్పుడు సలహా ఇయ్యవడితివి” అన్నడు రాజన్న.

ఉమాకాంత్ నవ్విండు. “తలుపులు ఇంకా కాలేదు. కిటికీలు ఖాళీగా అట్లనే ఉన్నయి. కిటికీలకు పాత బట్టలు కట్టి వాడుకుంటున్నవు... ఇంకా ఎంత పని ఉందనుకున్నవు. ఇప్పుడే ఏమైంది. స్లాబ్ పడగనే ఇల్లు పని అయిందనుకుంటున్నవా? అసలు పనంతా ఇప్పుడే ఉంది. ఎన్ని పైనలు కావాలన్నీ తెలుసా? బాయికి వునాది చేసి గోడ కట్టాలి. ఇల్లుకు పూతలు చేయాలి. షాబాద్ రాయి పరవాలి. చుట్టూ ప్రహారీ గోడలు పెట్టాలి. స్లాబ్ పైన ప్యారాపెట్‌వాలి, రెయిలింగ్ కట్టియ్యాలి. దర్వాజాలకు, కిటికీలకు తలుపులు పెట్టియ్యాలి. వడ్లొళ్లు ఎంత సతాయస్తరో ఎరికేనా? కరెంట్ ఫిట్ చేయించాలి. ఇంకా బాత్‌రూమ్‌లు కట్టియ్యాలి. టాయిలెట్‌లు కట్టియ్యాలి. ఇవన్నీ అయ్యేసరికి ఇప్పుడయిందానికన్నా నాలుగింతలు ఖర్చు అయితది. అంత కన్నా ఎక్కువ అయితది. శ్లాబు పడితే చారాన మందం పని అయినట్లు తప్ప మొత్తం ఖర్చంతా ఆ తర్వాతనే ఉంటది”. అని అన్నడు ఉమా కాంత్.

రాజన్న ప్రాణం విలవిలలాడింది. లోతు తెలువని బావిలోకి ఈతరాక దిగినట్లయింది అనుకున్నడు రాజన్న.

XXX

సామాన్లు సదురుకొని కొత్తింట్లకు మారిండు రాజన్న. కానీ ఎంత బతిమిలాడినా ఆ కొత్తింటికి రాలేదు తల్లి లక్ష్మమ్మ. నా యింట్ల నేనుంట. నీదగ్గరికి వచ్చేదేందిర. నెలనెలా నీకు జీతం వచ్చినట్టు నాకు నెలకు నూరు రూపాయలియ్య. నాది

నేను వండుకుంట అన్నది. రాజన్న పెద్ద కొడుకు పాణి అక్కడికే బడికి పోవాలి. పగలు నానమ్మ దగ్గరే తింటుండే. అందుకని సరే అన్నడు రాజన్న. అట్ల ఇల్లు కట్టుమని పోరాడిన తల్లి లక్ష్మమ్మ కోరిక పూర్తిగా తీరలేదు. విమలకు కూడా ఇల్లు కట్టిన సంతోషం సగమే మిగిలింది. తన అన్న ఇంటికి నడిచి పోలేనంత దూరమైందని బాధపడ్డది. నేను నౌకరి చేసుకుంట తిరిగేటోన్ని ఆ ఇంట్ల నేను ఎక్కడ ఉండుడైతందని అనుకున్నడు రాజన్న. పిల్లలకు బడికి, డో స్సులకు దూరమైపోయింది. అట్ల ఎవరికి కూడా ఇల్లు కట్టిన సంతోషం మిగలేదు.

xxx

రాజన్న తల్లి కాలం చేసింది. ఏండ్లు గడిచినై. రాజన్న కొడుకులు పెండ్లియ్యనై. పిల్లలై ఎక్కడెక్కడో ఉంటున్నరు. ఇప్పుడు ఇన్నేం డ్లయినంత ఆ జగిత్యాల ఇంట్లో ఎవరుంటలేరు. కొడుకులు, కోడండ్లు ఎవరికి వారు ఉంటున్నరు. ఎవరి సంసారం వాల్లడయిపోయింది.

“మాదాపూర్, కొండాపూర్లో నువ్వు అప్పుడే జాగాలు కొంటే మేము ఇప్పుడు ఇల్లు కట్టుకోక పోదుమా? ఇప్పుడు జాగల ధరలు బాగా పెరిగిపాయె” పండుగకు ఇంటికి వచ్చిన కొడుకులు తండ్రి రాజన్నమీదికి ఏం సంపాదించలేదని కోపానికి వచ్చినను.

“అప్పటి బాధ అప్పుడు. అందరిట్ల పేదోల్లం కాదు. కొత్తిల్లు కట్టినం అనిపించుకోవాలని నానమ్మ, అమ్మ ఆరాటం. అప్పుడు హైదరాబాదుల పాట్లు, జాగలు మనకెందుకు? అనుకున్నం. క రీంనగర్ జిల్లాలో ఉద్యోగం. హైదరాబాద్ తోటి మాకేం పని అనుకున్నం. నేనొక్కన్నే కాదురా!. తెలంగాణోల్లు అట్ల అందరు హైదరాబాద్ లో మాకెందుకనుకున్నరు. ఆంధ్రోల్లు హైదరాబాద్ లో ఉద్యోగాలు సంపాదించుకున్నరు. అక్కడికే బంధుమిత్రులకు రప్పించుకున్నరు. ఎక్కడెక్కడోల్లో వచ్చి ఇక్కడ భూములు, జాగలు కొనుక్కున్నరు. పది రూపాయలకు గజం కొనిపడేసిను. ప్రభుత్వమే ధరలు పెరిగేటట్లు చేసింది. రియల్ ఎస్టేట్ దండా గవర్నమెంటే చేసింది. ప్రైవేటీకరణ, ప్రపంచీకరణతోటి, సాఫ్ట్ వేర్ రంగం పెరిగిందనుకుంట రెండు లక్షలకు ఎకరం ఉండేది రెండు కోట్లు చేసిను. ఎవరికి కొనస్తది. అందరి గతి గిట్టనే ఉన్నది” అన్నడు తండ్రి రాజన్న. “దూరదృష్టితోటి ఆనాడే మాదాపూర్ల, కొండాపూర్లనే కొనే

“ఇప్పుడు తెలుస్తది నీ కొడుకులకు ఇల్లు కట్టే కష్టాలు. నేను ముప్పై యేండ్లకే అంత చిన్న జీతంతోటి జాగ కొన్న. ఇల్లు కట్టిన. ఇప్పుడు నీ కొడుకులు కనీసం ప్లాటు కూడా కొనలేదు” అంటూ కొడుకులను అనలేక భార్య విమలతో అన్నడు రాజన్న.

దుండే. ఇప్పుడు ముప్పై వేలకు గజం అయింది. గంత ధర పెట్టి ఇప్పుడు మేమెట్ల కొనాలి. అన్ని పైసలు ఎట్ల సంపాదించాలి”. అందరు తండ్రిమీదికి ఎగబడ్డరు.

తండ్రి రాజన్నకు ఏం చెప్పాల్సో తోచలే.

“ఆశకు పోయి చింతకింది భూమన్న గట్టనే కొన్నురా! పైసలకు పైసలు పోయినై. జాగకు జాగా పోయింది. గూండాలెవలో ఆక్రమించి అమ్మోసిను. ఎవడో ఇల్లు కట్టుకున్నడు. ఐనా నా చిన్న జీతంతోటి నలుగుర్ని సాదుకుంట నానమ్మతో ఏడుగుర్ని సాదుకుంట వచ్చిన. నాతోటి గంతే అయింది. మీరు సంపాదించుకోండి. కట్టుకోండి. మీ వయసులో నేను ప్లాటు కొని ఇల్లు కట్టిన. మీరు కనీసం ప్లాటున్న కొనలేదు”.

“అప్పుడు అన్నీ అగ్గవ వుండే. ఇప్పుడు అన్ని పిరమైనై. నువ్వు అప్పుడే కొనేదుండే”.

ఇప్పుడు కొడుకులు ప్లాట్ల కోసం, అపార్ట్ మెంట్లకోసం ఇగతి రుగుతనే ఉన్నరు. ఎవరు ఏ బ్యాంకులో లోను ఇస్తరో అని జాడ తీస్తనే ఉన్నరు. ఇప్పటికీ ప్లాట్లై కొనలేదు.

“ఇప్పుడు తెలుస్తది నీ కొడుకులకు ఇల్లు కట్టే కష్టాలు. నేను ముప్పై యేండ్లకే అంత చిన్న జీతంతోటి జాగ కొన్న. ఇల్లు కట్టిన. ఇప్పుడు నీ కొడుకులు కనీసం ప్లాటు కూడా కొనలేదు” అంటూ కొడుకులను అనలేక భార్య విమలతో అన్నడు రాజన్న.

“నీ కొడుకులు నీ కొడుకులు అంటవు. నీ కొడుకులు కాదా? అప్పటితీరుగ ఉన్నదా లోకం. అన్ని ధరలు పెరిగినై. అప్పుడు గవర్నమెంట్ స్కూల్ల చదువుకున్నరు. ఇప్పుడు ప్రైవేట్ స్కూల్ల మనుమలను చదివించుడు ఐతంది. ఫీజులే వేలకు వేలు అయితున్నై చూస్తలేవా? వాల్లనేం చేయమంటవు” రుసరుసగా అంది విమల.

పండుగకు కొడుకులు, కోడల్లు ఇంటికి వచ్చిన సంతోషం మిగలేదు.

-బి.ఎస్.రాములు **౬**

మీ అభిప్రాయాలకు, రచనలకు ఆహ్వానం

పత్రికలో వెలువడుతున్న రచనలపై మీ అభిప్రాయాలను ఆహ్వానిస్తున్నాం. పత్రిక అభివృద్ధికి తీసుకోవలసిన చర్యలపై మీ సలహాలు, సూచనలు కోరుతున్నాం. మీ అభిప్రాయాలు, సలహాలు, సూచనలు, రచనలు పంపించాల్సిన చిరునామా



DECCAN LAND

"CHANDRAM" 490, St.No. 11, Himayatnagar, Hyderabad - 500 029. Fax: 040-27635644; Mobile: 9030626288; deccanlandindia@gmail.com కూడా మీ రచనలను, లేఖలను ఇ-మెయిల్ చేయవచ్చు.

తెలంగాణ కలం యోధుడి నిష్ఠామణి



సంస్కరణ సమావేశంలో ప్రసంగిస్తున్న అన్వేషక బి.ఆర్.సి. చైర్మన్ యం. వేదకుమార్ తదితరులు

వృత్తి నిబద్ధతతో పని చేసే జర్నలిస్టులు ఎంతో మంది ఉన్నారు. అదే సమయంలో ఒక సామాజిక సమున్నత లక్ష్యంతో దానితో మమేకమై పని చేసిన వారు మాత్రం తక్కువే. ఉద్యమాల్లో పని చేసిన జర్నలిస్టులు అనగానే దేశంలోని ఇతర ప్రాంతాల్లో పని చేసే వారే గుర్తుకు వస్తారు తప్ప మన ప్రాంతానికి చెందిన వారు, నిన్న మొన్నటి దాకా మనలో ఒకరిగా ఉన్న వారు గుర్తుకు రావడం తక్కువే. ఈ నేపథ్యంలో మన కాలపు కలం వీరుడిగా రఘువీర రావు చిరకాలం గుర్తుండిపోతారు. మన చరిత్రను మననం చేసుకునే ప్రయత్నాల్లో కలకాలం మిగిలిపోతారు.

తెలంగాణ...కోట్లాది మంది ప్రజల కల. దాన్ని నిజం చేసుకునేందుకు సమాజంలోని అన్ని వర్గాల వారూ కృషి చేశారు. అలాంటి వారిలో తెలంగాణ కలం యోధుడు సంతపురి రఘువీర రావు ఒకరు. తెలంగాణ కోసం పరితపించి, స్వరాష్ట్రాన్ని చూసిన తరువాతే ఆయన తుది శ్వాస విడిచారు. నిజానికి ఆయన కల భౌగోళిక తెలంగాణతో ఆగిపోలేదు. అంతకు మించిన మహోన్నత కలను కూడా ఆయన స్వప్నించారు. సామాజిక అంతరాలు లేని తెలంగాణను ఆయన కాంక్షించారు. అందుకే తెలంగాణ వచ్చిన తరువాత కూడా పలు సందర్భాల్లో ఆయన తన అసంతృప్తిని వ్యక్తం చేసిన దాఖలాలున్నాయి. సాధించాల్సింది మరింకెంతో ఉందని అనేవారు. ఆయన మరణం తెలంగాణ పునర్ నిర్మాణ లక్ష్య సాధనకు తీరని లోటు.

జర్నలిస్టుగా దశాబ్దాల పయనం ఆయనది. దక్కన్ క్రానికల్ గ్రూప్ లో పని చేసినా, ఈనాడులో పని చేసినా వృత్తిధర్మం నిర్వర్తించడంలో ఆయన చూపిన నిబద్ధత వేరెత్తిచూపలేనిది. వృత్తి

బాధ్యతలు ప్రత్యక్ష, పరోక్ష పరిమితులు విధిస్తున్నప్పటికీ వాటిని అధిగమిస్తూ తెలంగాణ ఉద్యమపథంలో ఆయన ముందుకు సాగారు. తెలంగాణ పత్రికల్లో పని చేసినా, ఇతర పత్రికల్లో పని చేసినా తెలంగాణ ఉద్యమానికి చేయూత ఇచ్చేందుకు కృషి చేశారు. ప్రజా ఉద్యమాల ద్వారా వచ్చిన తెలంగాణ ప్రజల చేతుల్లోనే ఉండాలని ఆకాంక్షించారు.

హైదరాబాద్ లో ప్రతి ప్రాంతంపై అవగాహన ఉన్న వ్యక్తి ఆయన. ప్రజల మధ్యన అతిసాధారణ జీవితం గడిపిన ప్రజాస్వామ్యవాది. జనసంఘ తరపున ఆయన అసెంబ్లీ ఎన్నికల్లో పోటీ చేశారు. తెలంగాణ ఉద్యమంలో అన్ని వయస్సుల వారితో కలసి పని చేసి వారి మన్ననలు పొందారు. 'తెలంగాణ కోసం తన జీవితాన్నే అర్పించిన వ్యక్తి. వయస్సు మీదపడినప్పటికీ తానే ఇంత చురుగ్గా ఉద్యమంలో పాల్గొంటుంటే నేనెందుకు ప్రత్యేక రాష్ట్ర పోరాటంలో పాల్గొన కూడదు' అని ఇతరులు భావించేలా వారికి ఆయన స్ఫూర్తి కలిగించారు. తెలంగాణ తొలి దశ, మలిదశ ఉద్యమకారులకు ఆయన ఆదర్శంగా నిలిచారు. అటు పాత్రికేయ జీవితంలోనూ ఉన్నత విలువలు పాటించారు.

ఈ నేపథ్యంలో 1969 ఉద్యమ కాలంలో, ఆ తరువాత మలిదశ ఉద్యమంలోనూ ఆయనతో కలసి పని చేసిన ఉద్యమకారులు, మిత్రులను ప్రధాన వక్తలుగా ఆహ్వానించి తెలంగాణ రిసోర్స్ సెంటర్ ఫిబ్రవరి 14న హైదరాబాద్ లోని హిమాయత్ నగర్ 'చంద్రం' భవనంలో 161వ చర్చా కార్యక్రమాన్ని నిర్వహించింది. వారం వారం నిర్వహించే చర్చాకార్యక్రమాన్ని ఈ సందర్భంగా సంతాపసభగా మార్చి రఘువీర రావు యాదినీ పంచుకునేందుకు వేదికగా మార్చింది. పి.జె. సూరి, చంద్రశేఖర్, సిద్దిప్ప, అశోక్

కుమార్, యాదగిరి, సత్యంరెడ్డి, కృష్ణకుమార్, రాకూర్ హృదయ నాథ్ సింగ్, తెలంగాణ రిసోర్స్ సెంటర్ చైర్మన్ యం.వేదకుమార్, తెలంగాణవాదులు ఈ కార్యక్రమంలో పాల్గొన్నారు. కార్యక్రమానికి ముందుగా రఘువీర రావు చిత్రపటానికి పూలమాల వేసి శ్రద్ధాంజలి ఘటించారు. కృష్ణకుమార్ భగవద్గీత శ్లోకాలను ఆలపించారు. ఈ చర్చలో వక్రల ప్రసంగాల సారాంశం క్లుప్తంగా...

వేదకుమార్ (టీఆర్ఎస్ చైర్మన్)

తెలంగాణ రాష్ట్ర సాధన కోసం తన కలాన్ని, గళాన్ని, చివరకి జీవితాన్ని కూడా అంకితం చేసిన మహా వ్యక్తి రఘువీర రావు. తుది శ్వాస దాకా తెలంగాణ రాష్ట్రం, పునర్ నిర్మాణం కోసం పరితపించారు. ఆయన ధైర్యం ప్రశంసనీయం. ఆయన ఆశయ సాధన కోసం మనం కృషి చేయాలి. హైదరాబాద్ స్టేట్ భారత దేశంలో విలీనమైన అనంతరం ప్రత్యేక రాష్ట్రంగా కొనసాగుతందని భావిస్తే, అలా జరగలేదు. నిరాశనే మిగిలింది. స్వాతంత్ర్యం వచ్చిన నాటి నుంచి కూడా దీన్ని కాజేయాలనే కుట్రలు మొదలయ్యాయి. ఉమ్మడి రాష్ట్రం ఏర్పడిన నాటి నుంచి కూడా తిరిగి స్వరాష్ట్రాన్ని సాధించుకోవాలనే ఆకాంక్ష ఉండింది. అలాంటి వ్యక్తుల్లో ఒకరు రఘువీర రావు. నాడు మరో రాష్ట్రంతో విలీనాన్ని అడ్డుకోలేక పోయాం. ఆంధ్ర పత్రికల్లో పని చేస్తున్నప్పటికీ తెలంగాణ అంశంపై ముందుకెళ్ళిన వ్యక్తి రఘువీర రావు. ఆయన ఆశయాల గురించి తెలుసుకోవడం మన భవిష్యత్తు కార్యాచరణకు తోడ్పడుతుంది. ఆయన చరిత్రను పాఠ్యాంశాల్లోకి చేర్చాలి. ఉద్యమకారుల కుటుంబాలెన్నో నేడు దీనావస్థలో ఉన్నాయి. ఆయా కుటుంబాల వారిని ఆదుకోవాలి.

అన్వర్ పటేల్

ఆయనతో నాకెంతో అనుబంధం ఉంది. ఆయన ఏం కోరుకున్నారో గమనించాలి. ఆయన పటాన్చెరుకు వచ్చే వారు. ఆయనతో కలసి పని చేశాం. ఆయన ఒక్కటే కోరుకునే వారు. తెలంగాణ ప్రజల బానిసత్వం అంతరించిపోవాలని ఆయన అనే వారు. వుట్టిన ప్రతి ఒక్కరికీ మరణం తప్పదు. ఆలోగా జన్మను సార్థకం చేసుకోవాలి. ఈ దిశలోనే ఆయన తెలంగాణ కోసం పోరాడారు. ఆయన తెలంగాణ పోరాట యోధుడు.

పి.జె. సూరి

విద్యార్థి దశలోనే ఆయన స్వాతంత్ర్య ఉద్యమంలో పాల్గొని ఎనిమిది, తొమ్మిది నెలలు జైలుకెళ్ళారు. 1969లో ఉస్మానియా యూనివర్సిటీ క్యాంపస్ లో తెలంగాణ ప్రత్యేక రాష్ట్రం కోసం ఉద్యమం మొదలైంది. అలా అది తెలంగాణ అంతటా వ్యాపించింది. డాక్టర్ గోపాల్ కిషన్ రావు అప్పట్లో విద్యార్థి నాయకుడిగా ఉండేవారు. ప్రతాప్ కిశోర్, స్వామి తదితరులతో కలసి రఘువీర రావు పని చేశారు. సదాశివపేటలో విద్యార్థుల ప్రదర్శనపై జనవరి 23న ఫైరింగ్ అయింది. కొంతమంది చనిపోయారు. ఆ సాయం కాలమే క్యాంపస్ లో బి హాస్టల్ లో మీటింగ్ జరిగింది. ఆ తరువాత పదిహేను రోజుల పాటు తెలంగాణ అట్టుడికిపోయింది. అదే న

నేలను సమ్ముకొని తరతరాలుగా జీవిస్తున్న జనజీవనాన్ని అతలాకుతలం చేస్తూవస్తోన్న ప్రైవేటు వ్యక్తుల ధనదాహానికి ప్రభుత్వాలు తలవంచడం ప్రజాస్వామ్యానికి గొడ్డలిపెట్టులాంటిది. అయితే ఇక్కడి ప్రజలు చైతన్యవంతమైన తీరు ఆలోచింపజేస్తుంది. తొమ్మిది గ్రామాల్లోని చైతన్యవంతులైన యువకులు, విద్యావంతులు, ఉపాధ్యాయులు, మహిళలు ఏకమై కళాభృందాలుగా ఏర్పడి, అతి తక్కువ సమయంలోనే పరిసర గ్రామాలన్నీ పర్యటించి, పాటలు, మాటలు, నాటికలు, ఇంకా వారసత్వంగా సంక్రమించిన అనేక కళారూపాల ద్వారా, పరిశ్రమస్థాపన వల్ల జరిగే వైపరీత్యాలను వివరించి, ప్రజాభిప్రాయ సేకరణ నాటికి వేలాది మందిని సమీకరించగలగటం చాలా గొప్ప విషయం.

మయంలో సంఘవిద్రోహ శక్తులు అరాచకాలకు పాల్పడ్డాయి. అప్పట్లో కాంగ్రెస్ వారు తెలంగాణకు రక్షణలు కొనసాగించాలని కోరారు. విద్యార్థి నాయకులు మాత్రం ప్రత్యేక తెలంగాణ కోరారు. ఆ విద్యార్థి ఉద్యమం నాటి తెలంగాణ మంత్రులను మాత్రమే లక్ష్యంగా చేసుకుంది. సరైన నాయకత్వం లేకపోవడం, గ్రామస్థాయి నుంచి ఉద్యమాన్ని నిర్మించేందుకు తాత్కాలికంగా విద్యార్థి ఉద్యమాన్ని నిలిపివేయాల్సి వచ్చింది. ఇలా విద్యార్థి ఉద్యమం నిలిచి పోవడాన్ని తప్పుగా అర్థం చేసుకున్నారు. డాక్టర్ గోపాల్ కృష్ణ తదితరులు అంతా కలసి ఉద్యమాన్ని ముందుకు తీసుకెళ్ళేందుకు ఒక కమిటీ ఏర్పరచాలని అనుకున్నారు. టీపీఎస్ కు అదే బీజం వేసింది. అప్పట్లో దక్కన్ క్రానికల్, ఆంధ్రభూమిలో తెలంగాణ ఉద్యమానికి సంబంధించిన వార్తలు ప్రముఖంగా వచ్చేవి. కరపత్రాలు లాంటివి ఉండేవి కాదు. అయినా కూడా తెలంగాణ ఉద్యమ సమాచారం ఎప్పటికప్పుడు గ్రామాల వరకు వెళ్ళేది. అప్పట్లో యూనివర్సిటీలో ఎలెక్టెడ్ ప్రెసిడెంట్ యూత్ కాంగ్రెస్ లో చేరారు. అందుకే స్టూడెంట్ యాక్షన్ కమిటీ అని విడిగా ఒక సంఘాన్ని పెట్టుకున్నాం. టీపీఎస్ ఏర్పడగానే, కొంతమంది విద్యార్థి నాయకులు దాని వెంట తిరగడం ప్రారంభించారు. రాజకీయ నాయకుల చేతుల్లోకి ఉద్యమం వెళ్ళిపోవడంతో ప్రభుత్వం వ్యవహారాన్ని అటు నుంచి నరుక్కువచ్చే ప్రయత్నాలు ముమ్మరం చేసింది. 1967లో రఘువీర రావు జన్ సెంటర్ నుంచి యాకుత్ పురా నుంచి పోటీ చేశారు. అప్పట్లో లోహియాతో కలసి ఆయన పని చేశారు. అప్పట్లో జర్నలిస్టులకు ఇళ్ళస్థలాలు ఇచ్చారు. తనకు అప్పటికే సొంత ఇల్లు ఉండన్న కారణంతో రఘువీర రావు మాత్రం ఆ స్థలం పొందేందుకు ఇష్టపడలేదు. సైలెంట్ వర్కర్ గా ఉండేవారు. రవాణా సదుపాయాలు సరిగా లేని కాలంలోకూడా ఆయన నగరమంతా విస్తృతంగా తిరిగేవారు. తెలంగాణ కోసం ఎంతోమంది పరితపించారు. చాలామంది తెలంగాణ రాష్ట్ర ఆవిర్భావం చూడకుండానే మరణించారు. ఆ విషయానికి వస్తే రఘువీర రావు అదృష్టవంతుడే. ఆయన

తెలంగాణ ప్రత్యేక రాష్ట్రాన్ని చూసి కన్నుమూశారు.

చంద్రశేఖర్

రెండు సార్లు రఘువీర రావుతో కలిసి ఢిల్లీకి వెళ్ళాను. ఒకే గదిలో ఉన్నాం. ఆయనది కూడా మా వూరే. ఆ విషయం నాకు మొదట్లో తెలియదు. ఆ తరువాత తెలిసింది. వారు కరణాలు. అప్పట్లో వారికి ఎంతో భూమి ఉండింది. అక్కడ వారికి ఇప్పుడేమీ లేదు. ఆయన ప్రసంగాలు ఉత్తేజపూరితంగా ఉండేవి. తన సీనియర్లతోనూ, జూనియర్లతోనూ బాగా కలిసిపోయేవారు. ఈనాడులో పని చేసేటప్పుడు కలుసుకున్నాం. రామోజీరావులో ఉన్న క్రమశిక్షణ లాంటి కొన్ని లక్షణాలను మాత్రం ఆయన బాగా పొగడేవారు. కేసీఆర్ కు సలహాలు, సూచనలు ఇవ్వడంతో పాటుగా అవసరమనుకుంటే విమర్శలు చేసేందుకు కూడా వెనుకాడే వారు కాదు. దాపరికం ఉండేది కాదు. తెలంగాణ రాష్ట్రం ఏర్పడిన తరువాత అది ఎలా ఉండాలనే విషయాన్ని కూడా ఆయన స్పష్టించారు. ప్రజా ఉద్యమం ద్వారా వచ్చిన తెలంగాణ ప్రజల చేతుల్లో ఉండాలనే వారు. ప్రజాస్వామిక తెలంగాణగా ఉండాలని ఆకాంక్షించారు. తెలంగాణ వచ్చింది చూసింది..కానీ, ఆయన అనుకున్న తెలంగాణను చూడకముందే కన్నుమూశారు. తాను వుట్టిన కులానికి సంబంధించిన భావనలు ఆయనలో ఉండేవి కావు. ప్రజాస్వామిక వాది. అందుకే ఉద్యమకారుడిగా మారగలిగాడు. ఆయన మహోన్నత వ్యక్తి. ఆయన భావాల స్థాయి మహోన్నతం. ఈ విధమైన సంతాపసభలు నిర్వహించడం చూస్తుంటే ఉద్యమకారులను గౌరవించే సమాజం ఇంకా బతికి ఉంది అని అనిపిస్తోంది.

అశోక్ కుమార్

ఆయనను రెండు సందర్భాల్లో కలుసుకున్నాను. బానిసత్వం ఉన్న తెలంగాణ నుంచి ప్రజాస్వామ్యం పరిధవిల్లాలని ఆయన కలగన్నారు. ఇలాంటి పోరాట యోధుల్లో జీవించి ఉన్న వారిని కలుసుకుని, వారి కుటుంబాలను ఆదుకోవాలి. అలాంటివారు తమ సర్వస్వం తెలంగాణ ఉద్యమం కోసం ధారపోశారని మర్చిపోవద్దు. వారి స్ఫూర్తికి మనం చేయూతనివ్వాలి. వారి చరిత్రలను సేకరించాలి. కుటుంబాలను ఆదుకోవాలి. రఘువీర రావు చివరి దశలో ఆయన కొన్ని ఆర్థిక ఇబ్బందులను ఎదుర్కొన్నట్లు తెలిసింది. అలాంటి పరిస్థితి రాకుండా మనం చూడాలి.

గోపాల్ రావు

1969లో ఉద్యమం తీవ్రంగా సాగింది. అప్పట్లో విద్యార్థులు

నేలను సమ్ముకొని తరతరాలుగా జీవిస్తున్న జనజీవనాన్ని అతలాకుతలం చేస్తూవస్తోన్న ప్రైవేటు వ్యక్తుల ధనదాహానికి ప్రభుత్వాలు తలవంచడం ప్రజాస్వామ్యానికి గొడ్డలిపెట్టులాంటిది. అయితే ఇక్కడి ప్రజలు చైతన్యవంతమైన తీరు ఆలోచింపజేస్తుంది. తొమ్మిది గ్రామాల్లోని చైతన్యవంతులైన యువకులు, విద్యావంతులు, ఉపాధ్యాయులు, మహిళలు ఏకమై కళాబృందాలుగా ఏర్పడి, అతి తక్కువ సమయంలోనే పరిసర గ్రామాలన్నీ పర్యటించి, పాటలు, మాటలు, నాటికలు, ఇంకా వారసత్వంగా సంక్రమించిన అనేక కళారూపాల ద్వారా, పరిశ్రమస్థాపన వల్ల జరిగే వైపరీత్యాలను వివరించి, ప్రజా భిక్షాయే సేకరణ నాటికి వేలాది మందిని సమీకరించగలగటం చాలా గొప్ప విషయం.

లను పిట్టల్ని కాల్చినట్లు కాల్చినపారు. మలిదశ ఉద్యమంలో విద్యార్థులు బలిదానాలు చేసేసాగారు. మన వీరుల గురించి మనం మన భావితరాలకు తెలియపరచాలి. ఆ బాధ్యత ప్రభుత్వంపై ఉంది. 1969 ఉద్యమ వీరుల కుటుంబాలను ఆదుకోవాలి. వారి జీవిత చరిత్రలను పాఠ్యాంశాల్లో చేర్పించాలి.

భగ్గె..

1952 నుంచి ఆంధ్రా గో బ్యాక్ ఉద్యమాలు వచ్చాయి. 1956లో రామ్ మనోహర్ లోహియా హైదరాబాద్ కు వచ్చారు. తెలంగాణ అని ప్రత్యేకించి చెప్పనప్పటికీ, చిన్న రాష్ట్రాలకు ఆయన మద్దతు ప్రకటించారు. సోషలిస్టులతో తెలంగాణ ఉద్యమం అనుబంధం అవారం. ఉస్మానియాలో ఉద్యమం మొదలైంది. అప్పట్లోనే రఘువీరరావుతో పరిచయం ఏర్పడింది. దక్కన్ క్రానికల్, ఆంధ్ర భూమి పత్రికల్లో తెలంగాణ వార్తలు వచ్చేవి. మేము ఆయనకు వార్తలు అందించే వాళ్ళం. 77-78లో సోషలిస్టు నాయకులు ఇక్కడికి వచ్చేవారు. జీవించిఉండగానే తెలంగాణ చూడాలని అనుకునే వారం. తెలంగాణ వచ్చింది. పోరాటయోధుల చరిత్ర వెలికి తీయాలి. పాఠ్యాంశాల్లో చేర్పాలి. భావి తరాలకు అందించాలి.

యాదగిరి

మలి ఉద్యమంలో ఆయనతో కలిసి పని చేశాను. ఆయన మా ఇంటికి కూడా వచ్చారు. ఒక హోటల్ లో రెండు, మూడు



Watch On Hathway Network, Channel No.70

గంటలు కలసి మాట్లాడుకున్నాం. ఉద్యమాన్ని ఎలా ముందుకు తీసుకెళ్ళాలో చెప్పారు. ఆయన మా కార్యక్రమాల్లో పాల్గొని మాకు ప్రేరణ అందించారు. తెలంగాణ రాలేదని ఆయన నిజంగా రోదించారు. ఆయనపై డాక్యుమెంటరీ తీర్మానమనుకున్నాను. వీలు కాలేదు.

సరసాని సత్యం రెడ్డి

న్యాయవాదులు కూడా తెలంగాణ పోరాటంలోకి దిగారు. ఆ క్రమంలో ఆయనతో పరిచయం కలిగింది. ఎన్నో సమావేశాలకు ఆయన వచ్చారు. ఆయన లాంటి పెద్దమనుషులు ఉద్యమంలో పని చేయడం మాకు స్ఫూర్తినిచ్చింది. జయశంకర్ గారు తెలంగాణ చూడకముందే కన్నుమూశారు. రఘువీర రావుగా తెలంగాణ చూసి మరణించారు. ఇప్పటి నేతల కంటే కూడా స్ఫూర్తిప్రదాత ఆయనే అని భావిస్తాను

సలీం

ఆయన ఇప్పుడు భౌతికంగా మనమధ్య లేకున్నప్పటికీ ఆయన ఆశయాలు ఉన్నాయి. వాటిని కొనసాగించాలి. మిగిలిన పనిని మనం పూర్తి చేయాలి. తెలంగాణ ఉన్నంత వరకు రఘువీర రావు పేరు చిరస్థాయిగా ఉంటుంది. 1969లో నేను గజ్జెట్ హైస్కూల్ విద్యార్థిని. పదో తరగతి చదివే వాడిని. మా వేదకుమార్ సాహెబ్, మా అన్నయ్య సమియుద్దీన్ హెచ్ఎస్సి చదివేవారు. ఆంధ్రా సబ్ ఇన్ స్పెక్టర్ ఉండేవారు. ఆ సమయంలో ఫైరింగ్ జరిగింది. మా పక్కన ఉన్న విద్యార్థి నర్సింహ గుళ్ళు తగిలి మరణించాడు. ఆ దృశ్యం ఎప్పటికీ మరచిపోలేను. ఆ ఉద్యమంలో విద్యార్థులు తుపాకీ గుళ్ళకు ప్రాణాలు కోల్పోయారు. మలదశ ఉద్యమంలో విద్యార్థులు బలిదానాలు చేసుకున్నారు. తెలంగాణ వచ్చింది. సంతోషం. 1969 ఉద్యమకారుల్ని గుర్తించాలి. నాటి పోరాటంలో పాల్గొన్న వారికి పింఛను సదుపాయం కల్పించాలి.

రాగూర్ హృదయనాథ్ సింగ్

నేను అప్పట్లో నిజాం కాలేజీలో చదువుకునే వాడిని. అప్పట్లో అంతా సైకిళ్ళపై తిరిగే వారం. పాతబస్సులు ఎంతో మంది తెలంగాణ కోసం పోరాడేవారు. మా వార్తలను ఆయన పత్రికల్లో ప్రచురించేవారు. కలమే ఆయన ఆయుధం. మాలాంటి వారెందరికో ఆయన స్ఫూర్తినిచ్చేవారు.

రాందాస్

జన్ సెంఫు తరువాత ఆయన సోషలిస్టు నాయకులతో సన్నిహితంగా మెలిగారు. మేమంతా ప్రెస్ క్లబ్ లో కలుసుకునే వారం. ప్రెస్ లో పని చేసుకున్నాక, ఉద్యమ కార్యకలాపాల్లో పాల్గొనేవారు. మనసువిప్పి మాట్లాడేవారు. తెలంగాణ వస్తుందనే విశ్వాసం ఉండేది. చనిపోయేలోగా తెలంగాణ చూస్తామనే వారు. దేశంలో వచ్చిన ఉద్యమాలకు పునాది తెలంగాణలోనే ఉంది. నక్కల్ ఉద్యమాలకు సైత ఇదే బీజం వేసింది. తొలిదశ ఉద్యమంలో పోలీసు తూటాలకు ఎదురొడ్డి విద్యార్థులు మరణించారు. విద్యార్థి ఉద్యమాలకు ప్రేరణ ఇచ్చింది. రష్యాలోనూ తెలంగాణ విద్యార్థుల ఉద్యమాలు చర్చకు వచ్చాయి. ప్రపంచ చరిత్రలో తెలంగాణ ఉద్యమాన్ని

నేలను నమ్ముకొని తరతరాలుగా జీవిస్తున్న జనజీవనాన్ని అతలాకుతలం చేస్తూవస్తోన్న ప్రైవేటు వ్యక్తుల ధనదాహానికి ప్రభుత్వాలు తలవంచడం ప్రజాస్వామ్యానికి గొడ్డలిపెట్టులాంటిది. అయితే ఇక్కడి ప్రజలు చైతన్యవంతమైన తీరు ఆలోచింపజేస్తుంది. తొమ్మిది గ్రామాల్లోని చైతన్యవంతులైన యువకులు, విద్యావంతులు, ఉపాధ్యాయులు, మహిళలు ఏకమై కళాబృందాలుగా ఏర్పడి, అతి తక్కువ సమయంలోనే పరిసర గ్రామాలన్నీ పర్యటించి, పాటలు, మాటలు, నాటికలు, ఇంకా వారసత్వంగా సంక్రమించిన అనేక కళారూపాల ద్వారా, పరిశ్రమస్థాపన వల్ల జరిగే వైపరీత్యాలను వివరించి, ప్రజాభిప్రాయ సేకరణ నాటికి వేలాది మందిని సమీకరించగలగటం చాలా గొప్ప విషయం.

మించింది లేదు. రఘువీర రావు ఎంతో నిజాయితీపరుడు. ఎన్ని పత్రికల్లో పని చేసినా, తెలంగాణ అంశాన్ని వదులుకోలేదు. మనం మన చరిత్ర చదువుకోవాలి. రఘువీర రావు లాంటి వారి చరిత్రలను పాఠ్యాంశాలుగా చేయాలి.

సిద్ధప్ప

నాకు 1969 నుంచి తెలంగాణతో ఉద్యమంతో సంబంధం ఉంది. 1983 నుంచి రఘువీర రావుతో పరిచయం ఏర్పడింది. వందేమాతరం రామచంద్రారావు తెలంగాణ జనసభ పేరిట ప్రత్యేక ఉద్యమం ప్రారంభించారు. అలా రఘువీర రావుతో పరిచయం ఏర్పడింది. ఉద్యోగులుగా మేము ఎన్ని సభలు పెట్టుకున్నా వచ్చి మాట్లాడేవారు. మాకు ధైర్యం చెప్పే వారు. 1983లో తెలుగుదేశం మహాసభలు జరిగితే, దానికి వ్యతిరేకంగా జరిగిన నిరాహారదీక్షలో రఘువీర రావు పాల్గొన్నారు. ఆయన ఎన్ని ఇబ్బందుల్లో ఉన్నా వాటిని లెక్కచేయకుండా తెలంగాణ సమావేశాలకు హాజరయ్యే వారు. తెలంగాణ సాధించుకున్నా సంపూర్ణ తెలంగాణ రాలేదు. వారి ఆశయం నెరవేర్చాలి. ముంపు గ్రామాల ఉద్యమానికి సహకరించి, వాటిని తిరిగి తెలంగాణలో విలీనం చేసుకోవాలి. రఘువీర ఆశయాలను సాధించే ప్రయత్నం చేయాలి.

ఆర్. వెంకట రెడ్డి

రఘువీరరావు వ్యక్తిత్వం చూస్తుంటే ఆయన తెలంగాణకు మాత్రమే కాదు...జాతీయ స్థాయి నాయకుడు అని అనిపిస్తోంది. ఎన్ సీఇఆర్ టి వారు ఆయనపై పుస్తకం వెలువరించే ప్రయత్నం చేద్దాం. రఘువీర రావు చరిత్ర అంటే అది ప్రజాస్వామ్య చరిత్ర. ప్రజల చరిత్ర. ఆ చరిత్రను దేశవ్యాప్తం చేయాలి. ఆయన కలలు గన్న ప్రజాస్వామిక తెలంగాణ సాధించేలా మనం కృషి చేయాలి. భావితరాల కోసం వారు త్యాగాలు చేశారు. ఆమ్ ఆద్మి పార్టీ కూడా తెలంగాణ కోసం పని చేసింది.

ఉద్యానండ్

మా బంధుమిత్రులను 1969లో చంచల్ గూడ జైలులో

నేను ఇంటర్ పరకు కూడా తెలుగు మాధ్యమంలో విద్య సభ్య సింబిన. మావంటివారెందరో విదేశాల్లో తమ ఇంగ్లీషులో తదుపరి ఉన్నతవిద్యలో ప్రావీణ్యం సంపాదించి నిష్పాతులైనారో కొన్ని ఉదాహరణలతో సహా వివరించి ఇంటర్ తరువాత ఇంగ్లీషు మా ధ్యమంలో బోధన కంపల్సిగా కొనసాగాలని చెప్పాను. ఇంగ్లీషులో ముందు ఉ పాధ్యాయులకు తగిన రీతిలో శిక్షణనిచ్చి తర్ఫీదుచేసి తదుపరి విద్యార్థులను తయారు చెయ్యాలని అందుకు వెంటనే ఉ పక్రమించాలని వాదించాను.

ఉంచితే, వారికి భోజనం తీసుకెళ్ళేందుకు పెద్దవారితో నేను కూడా వెళ్ళేవాడిని. రఘువీర రావు గురించి అప్పట్లో తెలియదు. ఆ త రువాత తెలిసింది. సైదాబాద్ రామాలయం ఏర్పాటులో ఆయన కీలక పాత్ర వహించారు. అలాంటి మహా వ్యక్తులతో పని చేయడం మాకు గర్వకారణం. 2009లో రాష్ట్ర ప్రకటన ఏర్పడి, వెనక్కు తీసుకున్నప్పుడు మేమంతా కలసి రఘువీరరావుతో కలసి ఆలో చించాం. పార్లమెంటోలో తెలంగాణ అంశానిక మెజారిటీ సాధించేం దుకు చిన్న పార్టీలను సంప్రదించాలని నిర్ణయించాం. తెలంగాణ మద్దతు పలికేలా ఫార్వర్డ్ బ్లాక్ ను ఒప్పించి, పార్టీ రాష్ట్ర శాఖను తెలంగాణలో ఏర్పాటు చేశాం. ఆ పార్టీ జాతీయ సదస్సుకు వెళ్ళాం. అప్పుడు సదస్సులో తెలంగాణ గొంతు వివరించారు. ఆ పార్టీ సభ్యులు ఎంతో మంది తెలంగాణ సమస్య గురించి తెలుసుకు న్నారు. మద్దతు పలికారు. వామపక్షాలతో ఉన్న అనుబంధం నేప థ్యంలో ఫార్వర్డ్ బ్లాక్ తిరిగి తన ధోరణి మార్చుకుంది. దాంతో మేమంతా దాని నుంచి వైదొలిగాం. తెలంగాణ సమావేశం ఎ క్కుడ జరిగినా హాజరయ్యే వారు.

xxx

1969 ఉద్యమకారులు కొంతమంది ఈ సందర్భంగా మా ట్లాడుతూ, నాటి ఉద్యమకారులకు ప్రభుత్వపరంగా గుర్తింపు ఉం దాలని కోరారు. ఆ విధమైన అధికారిక జాబితా తయారు చేయాలని డిమాండ్ చేశారు. సమాజంలో గౌరవప్రద జీవితం గడిపేందుకు వీలుగా దారిద్ర్యరేఖకు దిగువన ఉన్న వారికి పంచన్న ఇవ్వాలని అభ్యర్థించారు. నాటి పోరాట వీరులందరికీ జిలాకలెక్టర్ స్థాయిలో ఐడీ కార్డులు ఇప్పించాలని, ఉచిత ఆరోగ్య సంరక్షణ పొందేందుకు వీలుగా కుటుంబ హెల్త్ కార్డు, ప్రయాణాలకు వీలుగా ట్రావెల్ కార్డు ఇవ్వాలని కోరారు. నాటి పోరాటవీరుల స్మృత్యర్థం ఒక మెమోరియల్ ఏర్పాటు చేయాలని, అమరవీరుల విగ్రహాలు నెలకొల్పాలని, అందులోనే పార్క్ గెస్ట్ హౌస్, అధ్యయన కేంద్రం లాంటివి ఏర్పాటు చేయాలని, వారి చరిత్రలను గ్రంథస్తం చేసి, పాఠ్యాంశాలుగా ఉంచాలని సూచించారు.

-దక్కన్ న్యూస్ 

చందాదారులుగా చేరండి!

చందాదారులను చేర్పించండి!!

మీ సహకారం మాకెంతో ముఖ్యం!


ఒక మాసపత్రికను తీసుకురావడం ఎంత కష్టమో అందరికీ తెలిసింది. ఈ నేపథ్యంలో వనరులు తక్కువే అయినప్పటికీ, ఒక మహత్తర సంకల్పంతో ఆరంభమైన దక్కన్ ల్యాండ్ ను కాపాడుకో వాల్సిన బాధ్యత మనందరిపై ఉంది. అందుకే మీ అమూల్య సహకారాన్ని మేము కోరుతున్నాం.

పత్రికకు అధిక సంఖ్యలో చందాదారులను చేర్పించడం ద్వారా, వాణిజ్య ప్రకటనలు అందించడం ద్వారా మీరు మీ వంతు సహకారాన్ని అందించవచ్చు. ముఖ్యంగా సమాజాన్ని చైతన్యపంతు లను చేయగల శక్తిసామర్థ్యాలున్న మేధావి, ఉ పాధ్యాయ, అధ్యాపక, ఉద్యోగవర్గాలకు చెందిన వారు ఈ బాధ్యతను స్వీకరించాల్సిందిగా కోరుతున్నాం.

పత్రిక ప్రతీ పాఠకుడు మరో పది మందిని చందాదారుల రూపంలో పాఠకులుగా మార్చేందుకు ప్రయత్నించాలి.

- వార్షిక చందా (రూ. 150) రూపంలో దక్కన్ ల్యాండ్ ను మీకు తెలిసిన వారికి బహుమతిగా ఇవ్వవచ్చు.
- ఉద్యోగసంఘాల వారు తమ సభ్యుల కోసం ఏకమొత్తంగా నిర్దిష్ట సంఖ్యలో వార్షిక చందాలను చెల్లించవచ్చు.
- చందాలను దక్కన్ ల్యాండ్ పేరిట డి.డి. లేదా చెక్కు, యం.ఓ. రూపంలో పంపించవచ్చు.

మా చిరునామా:



TELANGANA RESOURCE CENTRE

DECCAN LAND

"CHANDRAM" 490, St.No. 12, Himayatnagar, Hyderabad - 500 029.

Mobile: 9030626288

రైతుల ఇళ్ళకే విత్తనాలు!

విత్తనాల కోసం రైతులు ఇక షాపుల చుట్టూ తిరగాల్సిన పని లేదు. పోస్టాఫీసుల ద్వారా కేంద్రం రైతుల ఇళ్ళకు నేరుగా ఆధునిక వంగడాలను పంపనుంది. ప్రభుత్వం రైతుల కోసం కృషి డాక్ సర్వీస్ పేరిట ఒక కొత్త పథకాన్ని 14 రాష్ట్రాల్లోని 100 జిల్లాల్లో అమలు చేయనుంది. అదే విధంగా మేరా గావ్.. మేరా గౌరవ్ పేరిట కేంద్రం రైతుల కోసం మరో సంక్షేమ పథకాన్ని ప్రారంభించింది. దీనిలో భాగంగా 20 వేల మంది వ్యవసాయ శాస్త్రవేత్తలు ఒక్కొక్కరు ఒక్కో గ్రామాన్ని దత్తత తీసుకొని ఆయా పల్లెల్లోని రైతులకు ఆధునిక వ్యవసాయ పద్ధతులు, మెళకువలు నేర్పిస్తారు.

సోలార్ పంప్ సెట్ల కోసం రూ.100 కోట్లు

తెలంగాణలోని ఎస్సీ, ఎస్టీ, పేద రైతులకు సోలార్ పంప్ సెట్లను ఏర్పాటు చేసేందుకు వీలుగా రాష్ట్ర ప్రభుత్వం 'తెలంగాణ న్యూ రెన్యూవబుల్ ఎనర్జీ డెవలప్ మెంట్ కార్పొరేషన్ లిమిటెడ్ కు రూ.100 కోట్లు మంజూరు చేసింది. 2014-15 బడ్జెట్ లో కేటాయించిన రూ.200 కోట్లలో భాగంగా ఇంధన శాఖ ఈ మేరకు విడుదల చేసింది. ఇందులో సాధారణ పేద రైతులకు రూ.75.22 కోట్లు, ఎస్సీ రైతులకు రూ.15.44 కోట్లు, ఎస్టీ రైతులకు రూ.9.34 కోట్లు కార్పొరేషన్ ఖర్చు చేయనుంది. సోలార్ ఎనర్జీ ప్రోగ్రామ్ కింద మరో రూ.20 కోట్లను కార్పొరేషన్ కు ఇంధన శాఖ విడుదల చేసింది. ఇందులో రూ.15.04 కోట్లు సాధారణ పేద రైతులకు, రూ.3.09 కోట్లు ఎస్సీ రైతులకు, రూ.1.87 కోట్లు ఎస్టీ రైతులకు కేటాయించారు.

సూక్ష్మ సేద్యానికి రూ.73 కోట్లు విడుదల

వ్యవసాయం, అనుబంధ రంగాలకు సంబంధించి పలు పథకాల

అమలుకు నిధులు విడుదల చేస్తూ తెలంగాణ సర్కారు ఉత్తర్వులు జారీ చేసింది. సూక్ష్మ సేద్యం పథకానికి రూ.73 కోట్లు విడుదల చేసింది. సాయిల్ హెల్త్ మేనేజ్ మెంట్ కోసం రూ.1.51 కోట్లు విడుదలకు జీవో జారీ చేసింది. నిజామాబాద్ లో పసుపు బోర్డ్ ఏర్పాటుకు గాను స్థలాన్వేషణకు రూ.5 కోట్లు జారీ చేసింది. పశు సంవర్ధక శాఖలో నైపుణ్యాల శిక్షణ కార్యక్రమం కోసం రూ.90 కోట్లు విడుదల చేస్తూ ఉత్తర్వులు జారీ చేసింది.

సర్కారీ బడుల మూసివేతను వ్యతిరేకిస్తాం

ప్రభుత్వ పాఠశాలల్లో పిల్లలు తగ్గడానికి కారణాలేంటో తెలుసుకోకుండా పాఠశాలలను మూసివేయాలనే సర్కార్ నిర్ణయాన్ని వ్యతిరేకిస్తున్నట్లు విద్యార్థి రక్షణ కమిటీ ప్రధాన కార్యదర్శి ప్రొఫెసర్ జి.హరగోపాల్ ప్రకటించారు. పిల్లలు బడికి రాకపోవడానికి కారణాలు తెలుసుకోవాల్సిన బాధ్యత ప్రభుత్వానిదేనని... అంగన్ వాడీల్లోని పూర్వ ప్రాథమిక విద్యా కేంద్రాలు (ప్రీ ప్రైమరీ) ను బడుల్లో కలిపితే విద్యార్థుల సంఖ్య పెరుగుతుందనే ఆశాభావం వ్యక్తం చేశారు. ఫిబ్రవరి 18న కమిటీ ప్రతినిధులు సచివాలయంలో ఉప ముఖ్యమంత్రి కడియం శ్రీహరిని కలసి పలు సూచనలు చేశారు. అనంతరం ప్రొఫెసర్ హరగోపాల్ మీడియాతో మాట్లాడారు. విద్య ప్రభుత్వ, సామాజిక రంగంలోనే ఉండాలన్నారు. అమెరికా లాంటి పెట్టుబడిదారీ దేశాల్లో కూడా 96 శాతం మంది ప్రభుత్వ పాఠశాలల్లోనే చదువుతున్నారన్నారు. కామన్ స్కూల్ విధానం అమలు చేయాలని కోరారు. కేజీ టు పీజీని అమలు చేయాలని, దీని కోసం బడ్జెట్ లో కేటాయింపులు పెంచాలని డిమాండ్ చేశారు.

సాధారణ పేద రైతులకు రూ.75.22 కోట్లు, ఎస్సీ రైతులకు రూ.15.44 కోట్లు, ఎస్టీ రైతులకు రూ.9.34 కోట్లు కార్పొరేషన్ ఖర్చు చేయనుంది.



దక్కన్ ల్యాండ్

చందదారులుగా చేరండి! చందదారులను చేర్పించండి!

'తెలంగాణ రిసోర్స్ సెంటర్' ఆధ్వర్యంలో ఎం.వేదకుమార్ సంపాదకత్వంలో ప్రజాఉద్యమాల వేదికగా ఆరంభమైన 'దక్కన్ ల్యాండ్' తెలుగు సామాజిక రాజకీయ మాసపత్రిక అసతికాలంలోనే అన్ని వర్గాల ఆదరణ పొందింది. తెలంగాణ ఉద్యమకారులకు కరదీపికగా మారింది. ఈ పత్రిక మరిన్ని వర్గాలకు చేరడంలో ఉద్యోగ, ఉపాధ్యాయ, మేధావుల అమూల్య సహకారాన్ని కోరుతున్నాం. చందదారులుగా చేరడంతోపాటు తమకు తెలిసినవారిని చందదారులుగా చేర్పించాల్సిందిగా అభ్యర్థిస్తున్నాం.

<p>మా చిరునామా DECCAN LAND "CHANDRAM" 490, St.No. 12, Himayatnagar Hyderabad - 500 029. Mob: 9030626288 mail: deccanlandindia@gmail.com, www.deccanland.com</p>	<p>చందా వివరాలు: వార్షిక చందా : రూ. 150 2 సం॥లకు : రూ. 300 'దక్కన్ ల్యాండ్' పేరిట ఎంఓ, మనీయార్డర్, చెక్ లేదా నగదు రూపంలో చందామొత్తం చెల్లించవచ్చు.</p>
--	--

విద్యారంగంలో పెను సవాళ్ళున్నా... అభిగమిస్తాం!



తెలంగాణ రిసోర్స్ సెంటర్ 156 చర్చ (జనవరి 10, 2015)లో భాగంగా తెలంగాణ రాష్ట్ర ఉన్నత విద్యామండలి వైస్ చైర్మన్స్ బ్రా॥ ఎస్. మల్లేశం, బ్రా॥ కె. వెంకటాచలంతో ముఖాముఖి నిర్వహించారు. ఆ విశేషాలను చూస్తే...

వేదకుమార్ (టీఆర్సీ చైర్మన్)

ప్రతీ వారం ఒక సమకాలీన అంశాన్ని ఎంచుకుంటూ గత 155 వారాలుగా చర్చ కార్యక్రమాన్ని నిర్వహిస్తూ వచ్చాం. ఇది 156వ చర్చ. జనవరి 21కి మూడేళ్ళు పూర్తవుతాయి. చర్చతో పాటుగా మేధోమధన సదస్సు, రౌండ్ టేబుల్ సమావేశాలు కూడా నిర్వహిస్తూ వచ్చాం. చర్చలో చర్చించిన అంశాలను సంబంధిత అధికారులు, మంత్రుల దృష్టికి కూడా తీసుకెళ్తున్నాం. వ్యవసాయం మీద కూడా చర్చించాం. పగలంతా వర్మోషాప్ నిర్వహించి, సాయంత్రం చర్చ నిర్వహించాం. ఇప్పుడు విద్య అంశానికి వస్తే... ప్రత్యేక రాష్ట్రం కోరుకొని, పోరాడి సాధించుకున్నాం. భారతదేశ విద్యా విధానం మీద మాట్లాడాలి. రాష్ట్ర విద్యావిధానం మీద మాట్లాడాలి. ఇటీవలే ముత్యం రెడ్డి గారి అధ్యక్షతన ఉన్నత విద్య గురించి కూడా చర్చించాం. చర్చకు ముందు వర్మోషాప్ నిర్వహించాం. సుమారుగా పదిహేను మంది విద్యావేత్తలతో మూడు, నాలుగు గంటల పాటు మేధోమధన సదస్సు నిర్వహించాం. ఉన్నతవిద్య పై జరిగిన చర్చకు వస్తే ప్రాథమిక విద్య, ఇంటర్మీడియట్ విద్య అంశాలను కూడా చర్చించాల్సి ఉంటుందని కూడా అందులో ప్రస్తావనకు వచ్చింది. వాటి గురించి చర్చించాం. ఉన్నత విద్యపై సమగ్రంగా చర్చించి, రాష్ట్ర ప్రభుత్వానికి నివేదిక ఇవ్వాలని కూడా నిర్ణయించాం. ఆ క్రమంలో వారం, పది రోజుల

క్రితమే హయ్యర్ ఎడ్యుకేషన్ కౌన్సిల్ చైర్మన్, వైస్ చైర్మన్లతో మాట్లాడాం. ఆ మేరకు ఈ రోజున వారిని ఇక్కడకు ఆహ్వానించాం. ఈ అంశంపై మరింత విస్తృతంగా చర్చ, వర్మోషాప్లు నిర్వహించాలని కూడా నిర్ణయించాం. ఈ రోజున ప్రధానంగా ప్రభుత్వపరంగా ఆయా అంశాలపై చర్చ ఉంటుంది. ఆ రోజున విభజనను అడ్డుకున్న వారు నేడు ఇంకా అనేక అడ్డంకులను సృష్టిస్తున్నారు. ఇలాంటి అంశాలన్నీ ఈ రోజున చర్చకు వస్తాయి.

సుధాకర్ గౌడ్ (విద్యారంగ నిపుణులు, మేనేజ్ మెంట్ కన్సల్టెంట్)

నేడు ఉన్నత విద్యారంగం పరంగా తెలంగాణ పెను సవాలును ఎదుర్కొంటున్నది. అదే సమయంలో చక్కటి అవకాశాలనూ పొందుతుంది. మనం సూల్ ఎడ్యుకేషన్ ను, ఇంటర్మీడియట్ ఎడ్యుకేషన్ ను దీనితో వేరు చేయలేం గానీ, ప్రస్తుతం ఉన్నత విద్య అంశానికే పరిమితమవుదాం. విభజన పూర్తి అయిన తరువాత పరిస్థితిని పరిశీలిస్తే...నేడు ఉన్నత విద్యారంగంలో హైదరాబాద్ లో ఎన్నో సంస్థలు ఉన్నాయి. వాటికి సంబంధించి సమస్యలు ఎదుర్కొంటున్నాయి. ఎంసెట్, ఇతర సెట్స్, ఆడ్మిషన్స్ తరహా లాంటివి. కేంద్రప్రభుత్వం ఇటీవల నాలెడ్జ్ కమిషన్ నివేదిక విడుదల చేసింది. దాని ప్రకారం... దేశంలో గ్రాస్ ఎన్రోల్ మెంట్ రేషియో ...పాఠశాలల నుంచి యూనివర్సిటీలకు వచ్చే విద్యార్థుల సంఖ్య 13 శాతమే ఉంది. అమెరికా, కెనడాలో ఇది 60 శాతం దాకా ఉంది. యూరప్ లో కూడా అదే విధంగా ఉంది. బ్రిక్ దేశాల్లో బ్రెజిల్, రష్యా, చైనాలో ఇది 21 శాతంగా ఉంది. కేంద్రప్రభుత్వం 2020 నాటికి గ్రాస్ ఎన్రోల్ మెంట్ రేషియో లక్ష్యం 30 శాతంగా నిర్దేశించుకుంది. తెలంగాణలో కూడా

ఇది 11 నుంచి 12 శాతం దాకానే ఉండనుకుంటున్నాను. ప్రస్తుతం దేశంలో 31,000 విద్యార్థులలో 4 మిలియన్ల మంది విద్యార్థులు చదువుతున్నారు. ఉన్నత విద్యపై ఇది రెండవ చర్చ. మరి కొన్ని వర్క్ షాప్స్ కూడా నిర్వహించి, ఒక అధ్యయనపత్రం ప్రభుత్వానికి అందించదలిచాం. డిపాలిటికల్జేషన్ ఆఫ్ యూనివర్సిటీ అపాయింట్ మెంట్స్, యూనివర్సిటీ పైనాన్స్, యూనివర్సిటీలో మొదటి తరం గ్రామీణ విద్యార్థులు, వారు ఏ ఉద్దేశాలతో చేరుతున్నారు...లాంటి అంశాలు వాటిలో చర్చకు వస్తాయి. కేంద్ర ప్రభుత్వ గణాంకాలను చూస్తే 345 మిలియన్ల మంది 15-24 వయస్సులో ఉన్న వారు ఉన్నారు. ఉన్నత విద్య విధానం రూపకల్పనలో...తెలంగాణలో మొదటి తరం గ్రామీణ విద్యార్థులను కూడా దృష్టిలో ఉంచుకోవాలి. తెలంగాణలో ఉన్న సమస్యలపై విదేశీయులు అధ్యయనం చేస్తున్నారు కానీ మనం చేయడం లేదు. ఇప్పుడు మన వద్దకు వచ్చిన ఆహ్వానితులు ప్రభుత్వ దృక్పథం తదితర అంశాలు వివరిస్తారు.

వెంకటాచలం

నేడు తెలంగాణలో ఉన్నత విద్య అనేక సమస్యలు ఎదుర్కొంటోంది. ముందుగా ఈ కౌన్సిల్ను ఏర్పాటు చేసినందుకు సీఎం కేసీఆర్ గారికి కృతజ్ఞతలు. 2014 ఆగస్టులో దీన్ని ఏర్పాటు చేశారు. ఒక చైర్మన్, ఇద్దరు వైస్ చైర్మన్లు, ఒక సెక్రటరీ, ఎనిమిది మంది సభ్యులతో దీన్ని ఏర్పాటు చేశారు. కొత్తలో కూర్చోవడానికి కూడా సీట్లు లేకుండావి. ఇప్పుడు కొంత స్పేస్ లభించింది. మాసాబ్ ట్యాంక్ లోని జెఎన్టీయూ(హెచ్) ఏపీ స్టేట్ కౌన్సిల్ ఆఫ్ హయ్యర్ ఎడ్యుకేషన్ కార్యాలయం ఉంది. ఏపీ కౌన్సిల్ మొదటి ఫ్లోర్లో ఉంది. మేము రెండో ఫ్లోర్లో ఉన్నాం. మాకు ఎలాంటి నిధులు ఇవ్వలేదు. మేము ఏపీ స్టేట్ కౌన్సిల్ కు రూ.రెండు కోట్లు అడ్వాన్స్ ఇవ్వాలిందిగా ఆరు నెలల క్రితం అభ్యర్థించాం. మనకు అక్కడ 48 శాతం వాటా ఉంది. ఏపీ స్టేట్ కౌన్సిల్లో దాదాపు రూ.160 కోట్ల నిధులు ఉన్నాయి. మనకు 48 శాతం వాటా నిధులు రావాల్సి ఉంది. అవి వస్తాయి కూడా. అడ్వాన్స్ అడిగితే కూడా ఇప్పటి వరకూ ఇవ్వలేదు. ఇచ్చే పరిస్థితిలో కూడా వారు లేరు. వారికి తెలంగాణ రావడమే ఇష్టమే లేదు. ప్రతి దాంట్లోనూ మాకు అడ్డంకులే. మేము మాకు చేతనైనంతలో తెలంగాణకు సాయం చేద్దామనుకుంటున్నాం. ఎంసెట్ గురించిన వివాదం గురించి అందరికీ తెలిసిందే. రోజూ పత్రికల్లో పెద్ద చర్చ జరుగుతోంది. అసలు ఈ వివాదమే అవసరం లేదు. ఎంసెట్ను నిర్వహిస్తున్న జేఎన్టీయూ హెచ్ హైదరాబాద్లో ఉంది. అది తెలంగాణ పరిధిలోకి వస్తుంది. ఎంసెట్ను మనం కండక్ట్ చేయవద్దు అనడం అర్థరహితం. మేము మాత్రం ఈ ఏడాది మన ఎంసెట్ను నిర్వహిస్తాం. ప్రభుత్వం కూడా ఈ విషయంలో దృఢచిత్తంతో ఉంది. విద్యార్థులు ఆందోళన చెందవద్దు. ఇప్పటికే షెడ్యూల్ కూడా తయారు చేశాం. దాన్ని ప్రకటిస్తాం. 85 శాతం రిజర్వేషన్ స్థానికులకు ఉంది...15 శాతం ఓపెన్. అది నాన్ లోకల్ కాదు. తెలంగాణ వారు కూడా ఆ 15 శాతంలో సీట్లు పొందవచ్చు. అనవసరంగా దాన్ని వివాదం చేశారు. త్వరలోనే అది పరిష్కారం కానుంది.

ఎంసెట్ వివాదం గురించి అందరికీ తెలిసిందే. రోజూ పత్రికల్లో పెద్ద చర్చ జరుగుతోంది. అసలు ఈ వివాదమే అవసరం లేదు. ఎంసెట్ను నిర్వహిస్తున్న జేఎన్టీయూ హెచ్ హైదరాబాద్ లో ఉంది. అది తెలంగాణ పరిధిలోకి వస్తుంది. ఎంసెట్ను మనం కండక్ట్ చేయవద్దు అనడం అర్థరహితం. మేము మాత్రం ఈ ఏడాది మన ఎంసెట్ను నిర్వహిస్తాం. ప్రభుత్వం కూడా ఈ విషయంలో దృఢ చిత్తంతో ఉంది. విద్యార్థులు ఆందోళన చెందవద్దు. ఇప్పటికే షెడ్యూల్ కూడా తయారు చేశాం. దాన్ని ప్రకటిస్తాం. 85 శాతం రిజర్వేషన్ స్థానికులకు ఉంది...15 శాతం ఓపెన్. అది నాన్ లోకల్ కాదు.

హయ్యర్ ఎడ్యుకేషన్ విషయానికి వస్తే...ఉమ్మడి రాష్ట్రంలో కొత్తగా ఏర్పాటైన విశ్వవిద్యాలయాల విషయానికి వస్తే...మనపై నవతి తల్లి ప్రేమ ఉండింది. 2006లో కొన్ని కొత్త యూనివర్సిటీలు ఏర్పాటు చేశారు. అప్పట్లో కడపలో యోగి వేమన విశ్వవిద్యాలయానికి విపరీతంగా నిధులు ఇచ్చారు. ఆ కారణంగా మనకు కొత్త యూనివర్సిటీలు ఏర్పడినా, పూర్తిస్థాయిలో వాటిని నిర్వహించలేకపోతున్నాం. అరకొరగా నిర్వహిస్తున్నాం. దీని వల్ల అభివృద్ధిలో ఇబ్బందులు ఎదురవుతున్నాయి. మహబూబ్ నగర్ను ఉదాహరణగా తీసుకుంటే... ఇక్కడ విద్యార్థులు పలు రకాల అసౌకర్యాల నుంచి యూనివర్సిటీకి వస్తున్నారు. ప్రభుత్వ కాలేజీల్లో రెగ్యులర్ ఫ్యాకల్టీ తక్కువ. కొల్లాపూర్ను ఉదాహరణగా తీసుకుంటే డిగ్రీ కాలేజీలో 3 వేలకు పైగా విద్యార్థులు ఉన్నారు. ఫ్యాకల్టీ, స్పేస్, ల్యాబ్ సౌకర్యాలు లేవు. విద్యార్థులు చేరుతున్నారు తప్పితే తరగతులకు రావడం లేదు. పరీక్షలు రాస్తుంటారు. అంతే. ఇందుకు ప్రధాన కారణం సదుపాయాలు లేకపోవడం. ఇలాంటి పరిస్థితిలో తెలంగాణ ప్రభుత్వం ఆయా సదుపాయాల కల్పనకు కృతనిశ్చయంతో ఉంది. మన స్టేట్ హయ్యర్ ఎడ్యుకేషన్ కౌన్సిల్ ఏర్పడి ఆరునెలలే అయింది. ఇంకా పూర్తిస్థాయిలో కూడా పని చేయలేక పోతున్నాం. ఈమధ్య ప్రైవేటు కాలేజీలు పుట్టగొడుగులా వచ్చాయి. రకరకాల కారణాలు.. విద్యార్థులకు నష్టం జరుగుతోంది. యూనివర్సిటీలను పరిశీలిస్తే... రీసెర్చ్ సదుపాయాలు లేకపోవడం ప్రధాన సమస్య. ఉస్మానియా యూనివర్సిటీనే తీసుకుంటే..హాస్టల్ సదుపాయం ఇవ్వలేకపోతున్నాం... కొంతమంది విద్యార్థులు ఉద్యోగావకాశాలు లేక ఒక కోర్సు పూర్తి కాగానే మరో కోర్సులో చేరుతున్నారు. ఇప్పుడు మనకు ఉద్యోగావకాశాలు కూడా వస్తున్నాయి. వారంతా గ్రూప్స్ కు ప్రిపేర్ అవుతున్నారు. చాలా యూనివర్సిటీలకు లైబ్రరీ సదుపాయం లేదు. విద్యార్థులు ఇబ్బంది పడుతున్నారు. ఇవన్నీ దృష్టిలో ఉంచుకొని మనం చర్చించాలి. సెట్స్ విషయానికి వస్తే.. ఎంసెట్పై ఇంత రాద్ధాంతం జరగడానికి కారణం కొన్ని కార్పొరేట్ కాలేజీలు అని భావిస్తున్నాం. దానివెనుక వాటి ప్రయోజనాలు ఉండి ఉండవచ్చు. గతంలో ఏం జరిగిందో మాకు తెలియదు ...ఇప్పుడు మాత్రం మన విద్యార్థులకు ఇబ్బంది జరగదనే భావిస్తున్నాం.

మన కౌన్సిల్‌ను గుర్తించకపోతే మన రాష్ట్రాన్నే గుర్తించనట్లు. వారు టెక్నికల్ గా మాట్లాడుతున్నదేమిటంటే... కౌన్సిల్ యాక్ట్ కింద ఏర్పాటు కాలేదని అంటున్నారు. విభజన జరిగిన తరువాత జీవో కింద ఏజెన్సీ ఏర్పాటు చేయవచ్చు అని విభజన చట్టంలో స్పష్టంగా ఉంది. దాని ప్రకారం జీవో కింద మన కౌన్సిల్ ఏర్పడింది.

ప్రాఫెసర్ మల్లేశం

ఈ విధమైన చర్చ మాకెంతో ఉపయుక్తమని భావిస్తున్నాం. మాకు ఈ అవకాశం కల్పించినందుకు టీఆర్‌సీకి మా కృతజ్ఞతలు. ఉస్మానియా యూనివర్సిటీలో నేను 86-87లో చేరినప్పుడు... అప్పట్లో 40శాతం మొదటి తరం గ్రామీణ యువత ఉండేవారు. ఇప్పుడు గ్రామీణ ప్రాంతాల మొదటి తరం విద్యార్థుల శాతం 60 శాతంగా ఉంది. నిజానికి ఇది తగ్గాలి. రెండో తరం శాతం పెరగాలి. కానీ అలా జరుగలేదు. దానికి చాలా కారణాలు ఉన్నాయి. యాక్సెస్ టు ఎడ్యుకేషన్ పెరిగింది. మంచిదే. యాక్సెస్ టు ఎడ్యుకేషన్ అనేది పాత నినాదం. యాక్సెస్ టు క్వాలిటీ ఎడ్యుకేషన్‌ను మా నినాదంగా చేసుకున్నాం. ఉన్నత విద్యలో నాణ్యం అంటే మూడు అంశాలను దృష్టిలో ఉంచుకోవాలి. ఒక కమిటీ విద్యాప్రమాణాల గురించి వివరించింది. మరో కమిటీ మౌలిక వసతుల గురించి పేర్కొంది. మరో కమిటీ రిక్రూట్‌మెంట్ గురించి ప్రస్తావించింది. ఇలా ఎన్నో కమిటీ రిపోర్టులు. మేము సమగ్ర నివేదిక ఉండాలని భావించాం. రిక్రూట్‌మెంట్, మౌలిక వసతులు, ప్రమాణాలు, సంస్కరణలు.. ఇలా ఉండాలని అనుకున్నాం. ప్రమాణాలు పెంచాలి అనుకుంటే... అది మంచిదే కానీ బడ్జెట్ లేదు. ఉదాహరణకు క్యాంపస్ లో వైఫై... ఇలా ఎన్నో అంశాలు. ఫర్నిచర్, టెక్నిషియన్స్... అన్నింటికీ బడ్జెట్ లో లింక్. ఇలా అన్ని అంశాలను పరిశీలించాలి. మరొక అంశం ఏమిటంటే.. యూజీసీ, ప్రభుత్వం, యూనివర్సిటీల మధ్య మేము మా పాత్ర నిర్వహిస్తున్నాం. యూనివర్సిటీలు జాతీయ ఏజెన్సీల నుంచి మరిన్ని నిధులు పొందేలా మేము చూస్తున్నాం. ఫలితంగా రాష్ట్ర ప్రభుత్వంపై భారం తగ్గుతుంది. ప్రమా

ణాలు పెరిగితే నిధులు అధికంగా వచ్చే అవకాశం ఉంటుంది. ఉదాహరణకు పరిశోధనలకు యూజీసీ నుంచి నిధులు పొందడాన్ని ప్రోత్సహించడం.

పొరుగు రాష్ట్రం వారు తెలంగాణ కౌన్సిల్‌నే గుర్తించబోమని అంటున్నారు. మన కౌన్సిల్‌ను గుర్తించకపోతే మన రాష్ట్రాన్నే గుర్తించనట్లు. వారు టెక్నికల్ గా మాట్లాడుతున్నదేమిటంటే... కౌన్సిల్ యాక్ట్ కింద ఏర్పాటు కాలేదని అంటున్నారు. విభజన జరిగిన తరువాత జీవో కింద ఏజెన్సీ ఏర్పాటు చేయవచ్చు అని విభజన చట్టంలో స్పష్టంగా ఉంది. దాని ప్రకారం జీవో కింద మన కౌన్సిల్ ఏర్పడింది. మేము ప్రధానంగా గ్రామీణ యువతపై దృష్టి పెడుతున్నాం. ఉమ్మడి రాష్ట్రంలో ఏపీ కౌన్సిల్ మనల్ని మోసం చేసిందని చెప్పవచ్చు. ఒక చిన్న మండలంలో ఏడెనిమిది డిగ్రీ కాలేజీలకు అనుమతులిచ్చారు. రెండు కాలేజీలు ఉండాలని చోట అరడజను కాలేజీలు వచ్చాయి. ఒక డిగ్రీ కాలేజీ అనుమతి ఇవ్వాలంటే.. దాని పరిధిలో ఎన్ని జూ నియర్ కాలేజీలు ఉన్నాయి లాంటి అంశాలు పరిశీలించాలి. పీజీ సెంటర్ల విషయంలో కూడా ఇలానే జరిగింది.

ఇప్పుడున్న వివాదం విషయానికి వస్తే.. జీవో ప్రకారం మన కౌన్సిల్ ఏర్పడింది. టెన్ షెడ్యూల్ లో ఉన్న విద్యాసంస్థల విషయానికి వస్తే చర్చించవలసిందిగా కోరాం. కానీ వారు ముందుకు రావడం లేదు. సామరస్యంగా పరిష్కరించే ప్రయత్నం చేస్తున్నాం. అందుకే సంక్షోభం కొనసాగుతూ వచ్చింది. రెండు, మూడు నెలల్లో ... ఆరు నెలల్లో ఇవి పరిష్కారం అవుతాయి.

ఇంజనీరింగ్ కాలేజీల నుంచి ఎంతో మంది గ్రాడ్యుయేట్లు వస్తున్నారు కానీ.. వారికి నైపుణ్యాలు ఉండడం లేదు. వారికి ఉద్యోగాలు రావడం లేదు. మరోవైపున ఉద్యోగావకాశాలు అపారంగా ఉన్నాయి. కంపెనీలు ప్రతిభావంతుల కోసం చూస్తున్నాయి. కాలేజీ స్థాయిలో విద్యార్థులకు శిక్షణ ఉండడం లేదు. ఉన్నత విద్యను పటిష్టం చేయాల్సిన సమయమిది.

అజీముద్దీన్ అసద్ (సివిల్ ఇంజనీర్)

ప్రతీ కాలేజీ కూడా ఐటీ గురించే మాట్లాడుతోంది. సివిల్, మెకానికల్ ఎలక్ట్రికల్, ఎలక్ట్రానిక్స్ తదితరాల గురించి పట్టించుకోవడం



లేదు. ఇండియా ఎందుకు ఐటీలో మాత్రమే నెం.1గా ఉంది. మిగతా వాటిల్లో ఎందుకు లేదు?

జ: చైనా వారికి ఇంగ్లీష్ రాదు కాబట్టి..మనం ఐటీలో అగ్రగామిగా ఉన్నాం. ఐటీకి ఇతర విభాగాలతో సంబంధం లేదు.. ప్రోగ్రామ్ ఎక్కువ రూపొందించినా ఒక్కటే. మిగిలిన విభాగాలు పరస్పర సంబంధంతో ఉంటాయి. దాన్ని అమలు చేయలేకపోతున్నాం. కరిక్యులమ్లో మార్పు రావాలి. ఇంటికో ఇంజినీర్ ఉన్నాడు. ఉద్యోగాల్లేవు. అంతర్జాతీయ ప్రమాణాలకు అనుగుణంగా కరిక్యులమ్ ఉండాలి. తెలంగాణకు ఇది అవసరం.

కౌన్సిల్ బాధ్యతలు తీసుకున్న తరువాత మేము తీసుకున్న నిర్ణయం ఏమిటంటే..కొన్ని కోర్సుల సిలబస్ మారుస్తాం. ఇంజినీర్ల విషయానికి వస్తే.. అంతా ఐటీకి వెళ్తున్నారు. మెకానికల్, ఎలక్ట్రికల్ లాంటి వాటికి డిమాండ్ ఉంది. రిక్రూట్మెంట్లు అవతున్నాయి. ఎంత పర్సంటేజీలో అవుతున్నారన్నది గమనించాలి. కరిక్యులమ్లో మార్పులు చేయాలి. రీజనల్, నేషనల్, ఇంటర్నేషనల్ రిక్వైర్మెంట్స్ చూసుకోవాలి. మొత్తంగా ఇంటర్నేషనల్ కరిక్యులమ్ చేయాలి.

నర్సింగరావు (ఉపాధ్యాయుడు)

కౌన్సిల్లో పోస్టులు, తెలంగాణ వారు ఎంతమంది?

మొత్తం పోస్టులు 28. దాంట్లో డిప్యూటీ సెక్రటరీ, జాయింట్ సెక్రటరీ, అడిషనల్ సెక్రటరీ ఇంకా ఎవరూ నియమితులు కాలేదు. పూర్వ కౌన్సిల్లో తెలంగాణకు చెందిన వారిని చేరాల్సిందిగా కోరాం.

ప్రాఫెసర్ అచలపతి (ఓ.యూ)

విజనీకు సంబంధించి.. విద్యార్థులను సమాజ రూపకర్తలుగా తీర్చిదిద్దడం ఎలా? విద్యార్థులు ఉద్యోగాల కోసం చూస్తున్నారు. కానీ ఇంటర్వ్యూలకు వెళ్ళడం లేదు. ఆటిట్యూడ్ ఎలా మార్చగలం.

ప్రశ్న: ప్రమాణాలు ఎలా పెంచుతారు...విద్యార్థులకు ఇంగ్లీష్ సరిగా రావడం లేదు.

జ: లాంగ్వేజ్ ముఖ్యమే కానీ..గ్రామీణ నేపథ్యం నుంచి వచ్చిన వారు కాబట్టి లాంగ్వేజ్లో వీక్ గా ఉన్నా సబ్జెక్ట్లో బాగానే ఉన్నారు. .. సంస్కరణల విషయానికి వస్తే..డి.సి రెడ్డి గారు వీసీగా ఉన్నప్పుడు ఓయూ యూనివర్సిటీలో ఇంగ్లీషు మీడియం ఇంట్రడ్యూస్ చేశారు. పీజీలో ఇంగ్లీష్లో చదవాలి..ఇంగ్లీష్లో రాయాలి.. అని భావించి దాన్ని తప్పనిసరి చేశారు. అప్పటి వరకూ తెలుగులో కూడా రాసేవారు. తెలుగు, ఇంగ్లీష్ మిక్స్ చేసి రాసేవారు. అప్పట్లో కొంత వ్యతిరేకత వచ్చింది. అప్పట్లో మేము విద్యార్థులను కన్వీన్స్ చేసేందుకు ప్రయత్నించాం. ఇంగ్లీషు నేర్చుకునేందుకు ఇది చక్కటి అవకాశం అని నచ్చచెప్పేందుకు కృషిచేశాం. ఇప్పుడు అంతా ఇంగ్లీషులో రాస్తున్నారు. గ్రామీణ ప్రాంతాల నుంచి వస్తున్న విద్యార్థులు నేర్చుకునేందుకు సిద్ధంగానే ఉన్నారు. ఒక సెంట్రల్ యూనివర్సిటీ...ఒక ఓయూ... ఆ విధమైన కల్చర్ పెంపొందించాలి. ఉద్యోగాలు రానివారు డబల్ పీజీ చేస్తున్నారు. యూనివర్సిటీలు ఉద్యోగాలు ఇవ్వలేవు. విజ్ఞానం మాత్రమే అందిస్తాయి. యూజీసీ నుంచి విద్యార్థుల

లాంగ్వేజ్ ముఖ్యమే కానీ..గ్రామీణ నేపథ్యం నుంచి వచ్చిన వారు కాబట్టి లాంగ్వేజ్లో వీక్ గా ఉన్నా సబ్జెక్ట్లో బాగానే ఉన్నారు. .. సంస్కరణల విషయానికి వస్తే..డి.సి రెడ్డి గారు వీసీగా ఉన్నప్పుడు ఓయూ యూనివర్సిటీలో ఇంగ్లీషు మీడియం ఇంట్రడ్యూస్ చేశారు. పీజీలో ఇంగ్లీష్లో చదవాలి..ఇంగ్లీష్లో రాయాలి.. అని భావించి దాన్ని తప్పనిసరి చేశారు. అప్పటి వరకూ తెలుగులో కూడా రాసేవారు. తెలుగు, ఇంగ్లీష్ మిక్స్ చేసి రాసేవారు. అప్పట్లో కొంత వ్యతిరేకత వచ్చింది. అప్పట్లో మేము విద్యార్థులను కన్వీన్స్ చేసేందుకు ప్రయత్నించాం.

నైపుణ్యాల శిక్షణకు కొన్ని ప్రోగ్రామ్లు ఉన్నాయి. అవి కూడా అమలు చేస్తాం.

రాజేందర్ రెడ్డి

ప్ర: ప్రైవేటు సంస్థలతో సంబంధాల కోసం కృషి చేయాలి.

జ: ఎడ్యుకేషన్, ఇండస్ట్రీ, గవర్నమెంట్... కలసి పని చేసేందుకు కృషి చేస్తాం. సామాజిక బాధ్యత కింద వివిధ కార్పొరేట్ సంస్థల వారు పండ్లు, దుప్పట్లు పంచుతున్నారు. అది మాత్రమే సరిపోదు. ఆయా సంస్థలు వ్యవస్థ నుంచి లాభాలు పొందుతున్నాయి. పరిశ్రమలు కొన్ని కోర్సులను సూచించి, స్పాన్సర్ చేసి, ప్లేస్మెంట్ ఇవ్వాలి. ఈ విషయంలో ఏం చేయాలా అని మేము యోచిస్తున్నాం. పరిశ్రమల వారిని భాగస్వాములుగా చేయడం ద్వారా సీఎస్ఆర్ కార్యకలాపాలు చేసినట్లుగా ఉంటుంది, కావాల్సిన సిబ్బందిని తీసుకోవచ్చు.

అశోక్ కుమార్

ప్ర: ఎన్రోల్మెంట్ రేషియోను ఎలా పెంచుతారు? డిగ్రీ కాలేజీలు పుట్టగొడుగుల్లా ఉన్నాయి. వాటిని మూసివేస్తారా? కౌన్సిల్ పాత్ర కాలేజీల ఎన్రోల్మెంట్ ఏజెన్సీలా మారింది. ఈ పరిస్థితిని ఎలా మారుస్తారు? విద్యార్థులు విజ్ఞానం పొందుతున్నా ఉద్యోగాలు పొందలేకపోతున్నారు. దీన్ని ఎలా సవరిస్తారు?

జ: డిగ్రీ కాలేజీలను మూసివేయం. ప్రమాణాలు పెంచేందుకు ప్రయత్నిస్తాం. తనిఖీలు నిర్వహిస్తాం. యూనివర్సిటీల అవసరాలు విభిన్నంగా ఉంటాయి.

ధనుంజయ

ప్ర: స్టాఫ్ లేకుండా కాలేజీలు నిర్వహిస్తే ఏం లాభం? ప్రమాణాలు ఎలా మెరుగుపడుతాయి?

నరేందర్

ప్ర: ఫుల్టైమ్ వీసీలు లేరు..అన్నీ వాయిదాలు పడుతున్నాయి. అ డ్యూషన్లో పారదర్శకత లేదు. ప్రధానంగా పిహెచ్.డిలలో. అడ్మిషన్ ప్రక్రియను ప్రామాణీకృతం చేస్తారా..?

జ: ఉస్మానియాలో 1200 మంది అధ్యాపకులు ఉండాలి. ఇప్పుడు 600 మంది మాత్రమే ఉన్నారు. అది సబబు కాదు. యూజీసీ కూడా ఈ విషయమై హెచ్చరించింది. ప్రభుత్వం కూడా ఆలోచిస్తోంది. జరిగిన అన్యాయం ఏమిటంటే..30 ఏళ్ళుగా యూని

వర్సిటీలను నిర్లక్ష్యం చేశారు. 20 ఏళ్ళుగా ఓయూలో అన్నే హాస్టల్స్ ఉన్నాయి. కొత్త రాష్ట్రంలో రిక్రూట్మెంట్లు చేసుకుందాం. కౌన్సిల్లో చర్చ వచ్చింది. పీ జీకి కూడా కామన్ సెట్ తరహాలో ఉంటే బాగుంటుంది దని నా వ్యక్తిగత అభిప్రాయం. సెంట్రలైజ్ చేసి ఆన్లైన్ చేసి కాలం, డబ్బు ఆదా అయి పారదర్శకత ఉంటుంది. విద్యార్థికి బాగా ప్రయోజనం ఉంటుంది. పి హెచ్.డి అడ్మిషన్లు ఓయూ, కా కతీయల్లో మా త్రమే ఉన్నాయి. క్వాలిఫైడ్ అధ్యాపకులు లేరు. విద్యార్థుల సంఖ్యకు పరిమితి ఉంది. మరోవైపున విద్యార్థులు త్వరగా తమ పి హెచ్.డి పూర్తి చేయడం లేదు.

ప్ర: వ్యవసాయ కాలేజీలు పెంచాలి...

జ: తెలంగాణలో ఒక్కటే అగ్రికల్చర్ యూనివర్సిటీ ఉంది. మేము దీని గురించి ఆలోచిస్తాం.

విమల (లింగ్విస్టిక్స్ ప్రొఫెసర్)

ప్ర: హ్యూమానిటీస్ గురించి ఏం చేయబోతున్నారు? అంతా టెక్నాలజీ, ఇంజనీరింగ్ గురించి మాట్లాడుతున్నారు... చదువు అనేది సమాజ వికాసం కూడా. కోరికలు తీర్చుకునేందుకే కాదు.. హ్యూమానిటీస్ క్రమంగా పడిపోతున్నది... అండర్ గ్రాడ్యుయేట్ లెవల్లో సమ్మిళిత కోర్సులేవైనా ఉంటాయా? తెలంగాణలో మహిళా యూనివర్సిటీ లేదు.. ఏవైనా ప్రతిపాదనలున్నాయా..

జ: హ్యూమానిటీస్ పట్టించుకుంటాం. సిలబస్ మారుస్తున్నాం. ఇప్పుడు క్రెడిట్ సిస్టమ్ వస్తోంది. ఇంజనీరింగ్ వారు కూడా హ్యూమానిటీస్లో ఒక సబ్జెక్టు తీసుకోవచ్చు. అది రాబోతుంది. మహిళా యూనివర్సిటీ... పద్మావతి యూనివర్సిటీ వారికి వెళ్ళింది. మన వద్ద ప్రభుత్వం నిర్ణయం తీసుకోవాలి.

కె.భగవాన్ రావు (రిటైర్డ్ ఎంప్లాయి)

ప్ర: కాలేజీ యాజమాన్యాల గురించి కూడా ఆలోచించాలి. రీ యెంబర్స్మెంట్ లేటు కావడం వల్ల మంచి కాలేజీలూ ఇబ్బంది పడుతున్నాయి. అలాంటప్పుడు ప్రమాణాలు పాటించడమెలా?

జ: ఫీజు రీఎంబర్స్మెంట్ ప్రభుత్వ విధాన నిర్ణయానికి సంబంధించింది. పొరుగు ప్రభుత్వంతో షేరింగ్ సమస్య ఉంది. సదుపాయాలు.. లాంటి వాటిపై చర్చ జరుగుతూనే ఉంది. భిన్నాభిప్రాయాలు ఉన్నాయి. తెలంగాణ విద్యార్థులకే ఇవ్వాలనే అంశం కారణంగా కొంత జాప్యం జరుగుతోంది. కొన్ని కాలేజీలు ఫ్యాకల్టీ లేకుండానే కొనసాగుతున్నాయి. ప్రమాణాలు పాటించాలి. ఇవన్నీ చక్కదిద్దుకునేందుకు కొంత సమయం పడుతుంది.

మోతూరు నాగభూషణం (రిటైర్డ్ హెడ్ మాస్టర్)

మైనింగ్ కాలేజీ మనం ఏర్పాటు చేసుకోవాలి.

చందా రాములు (రిటైర్డ్ లెక్చరర్)

ఇది పరివర్తన కాలం. అన్నీ ఆశించకూడదు. సెంట్రల్ యూనివర్సిటీల్లో మన విద్యార్థులు ఎక్కువ చేరేలా నిబంధనలు మార్చేలా కృషి చేయాలి.

జ: అవి రాష్ట్ర పరిధిలో లేవు. సెంట్రల్ యూనివర్సిటీల్లో చేరాలంటే విద్యార్థుల్లో అవగాహన పెంచాలి.

సురేష్ (అదిలాబాద్)

అదిలాబాద్లో ఫార్మా కాలేజీ లేదు. కాంట్రాక్టు లెక్చరర్ల సమస్య పరిష్కరించాలి. పట్టణ విద్యార్థులు పల్లెలను సందర్శించాలి.

ప్రభాకర్ (టీచర్)

కార్పొరేట్ కాలేజీల ఆధిక్యాన్ని తగ్గించాలి. వాటిని మూయిస్తేనే మన విద్యారంగం బాగుపడుతుంది. సిలబస్ మారడం ముఖ్యం కాదు... మౌలిక మార్పు రావాలి. యాదగిరి గుట్ట ముఖ్యమా... ఓ.యూ ముఖ్యమా.. బి.ఎడ్ కాలేజీల్లో లెక్చరర్లు లేరు. రిక్రూట్మెంట్లు జరగాలి. తెలంగాణ ఘనర్ నిర్మాణంలో ఎలాంటి విద్య ఉండాలి ఆలోచించాలి. ప్రైవేటు యూనివర్సిటీలు వస్తున్నాయి. వాటి విషయంలో అప్రమత్తంగా ఉండాలి. వాటిని అడ్డుకోవాలి.

గ్రామీణ ప్రాంతాల నుంచి వచ్చే ఆడపిల్లలకు టెన్త్ తరువాత డిగ్రీ, పీజీ చేయలేకపోతున్నారు. ఇంటర్ స్థాయిలో వాకేషనల్ ట్రైనింగ్ ఇవ్వాలి. ఎనిమిదో తరగతి నుంచే వాకేషనల్ ట్రైనింగ్ ఇస్తామన్నారు. దాని గురించి ఆలోచించాలి.

జవాబు: మనమంతా ప్రభుత్వ విద్యాసంస్థల నుంచే వచ్చాం. స్టాఫ్ ఉన్న చోట ప్రభుత్వ సంస్థలు మంచి ఫలితాలు అందిస్తున్నాయి. వాటిని ఆదర్శంగా తీసుకొని ముందుకెళ్ళవచ్చు. విద్యార్థులకు విడిగా ఫీజులు చెల్లించే బదులు వ్యవస్థను బలోపేతం చేసే దిశలో కూడా ఆలోచనలు కూడా సాగుతున్నాయి. కార్పొరేట్ విద్యాసంస్థల్లో చదివే వారికి బేసిక్స్ లేవు. ఐఐటీల్లో ఈ విషయం స్పష్టమవుతోంది. రిక్రూట్మెంట్లు చేస్తే మంచి ఫలితాలు వస్తాయి. నాణ్యం పెరుగుతుంది.

ప్రొఫెసర్ నలమాస స్వామి

తెలంగాణ వచ్చిన తరువాత... తెలంగాణ భాషను పాఠ్యపుస్తకాల్లో ప్రవేశపెట్టే విషయంలో తొందరపాటు తగదు. జానపద శాఖ లేదు. జానపద అంశాలపై యూనివర్సిటీ ఏర్పాటు చేసుకోవాలి.

జ: పలురకాల యూనివర్సిటీల ప్రతిపాదనలు ఉన్నాయి. జానపదం, ట్రైబల్ కలిపి చేయాలి.. విడివిడిగా చేయాలి అనేది ప్రభుత్వ పరిశీలనలో ఉంది. సబ్జెక్టుల్లో సిలబస్ మార్పులు జరుగుతున్నాయి. యూనివర్సిటీ ప్రతినిధులతో కమిటీలు రూపొందుతాయి.

ప్ర: విలువలను ప్రవేశపెట్టదలిచారా? పి హెచ్.డి స్కాలర్స్కు సదుపాయాలు కల్పించాలి

ఎ. రవీంద్రాచారి (రిటైర్డ్ ప్రెస్సిపాల్)

ఎయిడెడ్ కాలేజీలను పట్టించుకోవాలి. రిక్రూట్మెంట్లు సాగించాలి. వాటిని బతికించుకోవాలి. ప్రైవేటుపరం గాకుండా చూసుకోవాలి. ప్రభుత్వం టేకోవర్ చేయాలి.

×××

కార్యక్రమంలో టీఆర్.ఎస్ చైర్మన్ యం.వేదకుమార్, ప్రొ|| అచల పతి, విజయభాస్కర్, వేంకటేశ్వర్లు, ధనుంజయ్, రాజేందర్ రెడ్డి, కటికనేని విమల, కస్తూరి ప్రభాకర్, డాక్టర్ కె.ముత్యంరెడ్డి, మాజీ ఎమ్మెల్యే కొమ్మిడి నర్సింహారెడ్డి పాల్గొన్నారు.

- దక్కన్ న్యూస్



అడ్రస్ లేని బాల ఆరోగ్య రక్షా పథకం

ఆరోగ్యమే మహాభాగ్యం అనే సూక్తిని అనుసరించి విద్యార్థులలో చక్కని ఆరోగ్య వంతులను తయారు చేయడానికి ప్రభుత్వం ప్రవేశ పెట్టిన జవహర్ బాల ఆరోగ్య రక్షా పథకం అధికారుల రాజకీయనాయకుల నిర్లక్ష్యం వల్ల అడ్రస్ లేకుండా పోయింది. ఏ సౌండ్ మైండ్ ఈజ్ ఏ సౌండ్ బాడి అనే సామెతను అనుసరించి విద్యార్థి ఆరోగ్యంగా ఉంటేనే పాఠశాలకు క్రమంతప్పకుండా వస్తాడు. అలాగే పాఠాలను కూడా శ్రద్ధాసక్తులతో వింటాడు. విద్యార్థికి అనారోగ్యం ఏర్పడితే పాఠశాలకు దుమ్ము కొట్టడంతో పాటు పాఠ్య, పాఠ్యేతర విషయాలలో వెనుకబడిపోతాడు. 2011 సం||లో ప్రభుత్వం ప్రవేశపెట్టిన పథకం విద్యార్థులకు చక్కని వైద్య సదుపాయాలు అందించాల్సి ఉండగా వైద్య ఆరోగ్య సిబ్బంది పట్టించు లేకపోవడంతో ఎక్కడ వేసిన గొంగలి అక్కడే అన్నట్లుంది. నిర్దేశిత సమయాలలో వైద్య ఆరోగ్య సిబ్బంది, విద్యార్థులకు పరీక్షలు నిర్వహించి తగిన మందులతో పాటు వైద్య ఆరోగ్య అవగాహనను కల్పించాల్సి ఉంది. తెలంగాణ, ఆంధ్రప్రదేశ్ రాష్ట్రాలలోని ప్రభుత్వ ప్రాథమిక, ప్రాథమికోన్నత హైస్కూల్లతో పాటు ఎస్.సి., ఎస్.టి., బి.సి., కస్తూరిబా, ఆశ్రమ, ఇతర హాస్టళ్ళలోకూడా ఆరోగ్య రక్షణ కింద ప్రతి నెల ప్రాథమిక ఆరోగ్య కేంద్రం వైద్యులు, సర్కారు ఆసుపత్రి వైద్యులు ప్రత్యేక శిబిరాలను నిర్వహించాలి. ప్రతి విద్యార్థికి పరీక్షలు నిర్వహించి (టెస్టులు) ఆరోగ్య రక్షకార్థులను అందించాలి. వాటిపై ప్రధాన వైద్యులు చేసిన వైద్యచికిత్సలు, ఆరోగ్య వివరాలు, కుటుంబ ఆరోగ్య చరిత్ర నమోదు చేయాలి. ఇందువల్ల విద్యార్థికి ఉన్న ఆరోగ్య లోపాలు బహిష్కరణమవుతాయి. అలాగే విద్యార్థులకు ఏదైనా అపాయం కలిగినప్పుడు తక్షణమే వైద్య సదుపాయం అందించడానికి ఆరోగ్య రక్షకార్థులు చక్కని ఆధారాలుగా ఉంటాయి.

రెండు సంవత్సరాలుగా రెండు రాష్ట్రాలలో కూడా ఈ పథకం కనిపించకుండా పోయింది. ప్రైవేటు పాఠశాలకు దీటుగా ప్రభుత్వ పాఠశాలల్లో కార్పొరేట్ విద్యను అందిస్తామని ప్రగల్భాలు పలుకుతున్న విద్యాశాకాధికారులు అమలుకునోచుకోని ఆరోగ్య రక్షక పథకం గురించి మాట్లాడకపోవడం శోచనీయం. అలాగే ఆరోగ్య అవగాహన కోసం విస్తృతంగా ప్రచారం నిర్వహించి రోగరహిత సమాజాన్ని నిర్మించడంలో విద్యార్థులను కూడా భాగస్వాములను చేయవలసిన అవసరం ఎంతైనా ఉంది. పరిసరాల పరిశుభ్రం, పౌష్టికాహారం వంటి విషయాలపై కూడా విద్యార్థులలో అవగాహన కల్పిస్తే వారు రోగాల బారిన పడకుండా సక్రమంగా వారి విద్యను కొనసాగిస్తారు. భారత దేశంలో పోషకాహార లోపం వల్ల 40% మంది గ్రామీణ ప్రజలు వ్యాధులకు గురవుతున్నారని ప్రసభుత్వ లెక్కలు చెబుతున్నాయి.

అలాగే చక్కని విటమిన్లతో కూడిన పౌష్టికాహారం అందించే విషయంలో కూడా విద్యార్థి స్థాయిలోనే అవగాహన కల్పిస్తే వారి

తెలంగాణ, ఆంధ్రప్రదేశ్ రాష్ట్రాలలోని ప్రభుత్వ ప్రాథమిక, ప్రాథమికోన్నత హైస్కూల్లతో పాటు ఎస్.సి., ఎస్.టి., బి.సి., కస్తూరిబా, ఆశ్రమ, ఇతర హాస్టళ్ళలోకూడా ఆరోగ్య రక్షణ కింద ప్రతి నెల ప్రాథమిక ఆరోగ్య కేంద్రం వైద్యులు, సర్కారు ఆసుపత్రి వైద్యులు ప్రత్యేక శిబిరాలను నిర్వహించాలి. ప్రతి విద్యార్థికి పరీక్షలు నిర్వహించి (టెస్టులు) ఆరోగ్య రక్షకార్థులను అందించాలి. వాటిపై ప్రధాన వైద్యులు చేసిన వైద్యచికిత్సలు, ఆరోగ్య వివరాలు, కుటుంబ ఆరోగ్య చరిత్ర నమోదు చేయాలి. ఇందువల్ల విద్యార్థికి ఉన్న ఆరోగ్య లోపాలు బహిష్కరణమవుతాయి. అలాగే విద్యార్థులకు ఏదైనా అపాయం కలిగినప్పుడు తక్షణమే వైద్య సదుపాయం అందించడానికి ఆరోగ్య రక్షకార్థులు చక్కని ఆధారాలుగా ఉంటాయి.

జీవితంలో చక్కని ఆరోగ్యం సమకూరగలదు. అహార పదార్థాలలో కల్పి నివారణతో పాటు దొడ్లలోని కూరగాయల తోటల పెంపకం గురించి కూడా అవగాహన కల్పించాలి. పిల్లలకు రోగాలు రావడానికి కారణాలు, తగిన జాగ్రత్తల గురించి వైద్య ఆరోగ్య శాఖ అధికారులు స్పందించాలి.

-రావుల రాజేశం,
కరీంనగర్ జిల్లా, సెల్ : 9848811424.

మీ అభిప్రాయాలకు, రచనలకు ఆహ్వానం

పత్రికలో వెలువడుతున్న రచనలపై మీ అభిప్రాయాలను ఆహ్వానిస్తున్నాం. పత్రిక అభివృద్ధికి తీసుకోవలసిన చర్యలపై మీ సలహాలు, సూచనలు కోరుతున్నాం. మీ అభిప్రాయాలు, సలహాలు, సూచనలు, రచనలు పంపించాల్సిన చిరునామా



TELANGANA RESOURCE CENTRE
DECCAN LAND

"CHANDRAM" 490, St.No. 11, Himayatnagar, Hyderabad - 500 029. Fax: 040-27635644; Mobile: 9030626288; deccanlandindia@gmail.comకు కూడా మీ రచనలను, లేఖలను ఇ-మెయిల్ చేయవచ్చు.

సర్వే నెంబర్ల వారీగా పంటబీమా!

సప్లయించిన పంటలకు బీమా వర్తింపు విషయమై నిబంధనలు మారుస్తామని, సర్వే నెంబర్ల వారీగా బీమా అమలు చేసేందుకు చర్యలు చేపడుతున్నామని రాష్ట్ర వ్యవసాయ శాఖ మంత్రి పోచారం శ్రీనివాసరెడ్డి తెలిపారు. ఈ మేరకు కేంద్ర ప్రభుత్వం చట్టం చేయనుందని, దీనికి మద్దతు ఇస్తూ రాష్ట్ర అసెంబ్లీలో తీర్మానం చేస్తామని ఆయన వెల్లడించారు. భారత వ్యవసాయ పరిశోధన మండలి (ఐసీఎఆర్) 86వ వార్షిక సమావేశం ఫిబ్రవరి 18న ఢిల్లీలోని పూసా ఇన్స్టిట్యూట్ లో జరిగింది. దీనిలో పాల్గొన్న రాష్ట్ర వ్యవసాయ శాఖ మంత్రి పోచారం శ్రీనివాసరెడ్డి కేంద్ర వ్యవసాయ శాఖ మంత్రి రాధామోహన్ సింగ్ తో, ఆ శాఖ ఉన్నతాధికారులతో భేటీ అయ్యారు. ఈ సందర్భంగా జరిగిన మీడియా సమావేశంలో పోచారం శ్రీనివాసరెడ్డి మాట్లాడుతూ వ్యవసాయ రంగానికి సంబంధించిన అన్ని అంశాలపై చర్చించామన్నారు.

ముఖ్యంగా తెలంగాణలో హార్వికల్చర్ యూనివర్సిటీ ఏర్పాటుకు ఇప్పటికే రూ.50 కోట్లు కేటాయించారని, రాబోయే బడ్జెట్ లో రూ.918 కోట్లు, మొత్తంగా రూ.1883 కోట్లు కేటాయించాలని కోరినట్లు పేర్కొన్నారు. దీనిపై కేంద్ర మంత్రి స్పందించారని, తొలుత భూమిని ఎంపిక చేసుకొని ప్రతిపాదనలు సమర్పిస్తే, కేంద్రం నుంచి ఎన్ని నిధులైనా ఇస్తామన్నారు తెలిపారు. ఉపాధి హామీ పనులను వ్యవసాయానికి అనుసంధానించాలని, సోలార్ ఆధారిత వ్యవసాయ పంపు సెట్లకు రాయితీని పెంచాలని, పంటల కనీస మద్దతు ధర పెంచేందుకు స్వామినాథన్ కమిటీ సిఫారసులు అమలు చేయాలని కేంద్రమంత్రిని కోరినట్లు రాష్ట్ర వ్యవసాయ శాఖ మంత్రి పోచారం శ్రీనివాసరెడ్డి వివరించారు.

భూసార పరీక్షకు 'మృద పరీక్షక్'

నేల లోని కర్బనం, నైట్రోజన్, ఫాస్ఫరస్, పొటాషియం, సల్ఫర్, జింక్, ఐరన్ ల లెక్కతెల్పి తదనుగుణంగా రైతులు తమ భూముల్లో ఎలాంటి పంటలు వేసుకోవచ్చో, ఏయే ఎరువులు ఉపయోగించాలో

చెప్పే 'మృద పరీక్షక్' పరికరాన్ని కేంద్ర వ్యవసాయ శాఖ మంత్రి రాధామోహన్ సింగ్ ఫిబ్రవరి 19న ఢిల్లీలో ఆవిష్కరించారు. ఈ పరికరాన్ని భారత వ్యవసాయ పరిశోధన మండలి, భూపాల్ లోని భారత భూసార శాస్త్ర ఇన్స్టిట్యూట్, హైదరాబాద్ లోని నాగార్జున అగ్రి కెమికల్స్ సంయుక్తంగా రూపొందించాయి.

సాయిల్ హెల్త్ కార్డ్ ప్రారంభం

రాజస్థాన్ లోని సూరత్ గడ్ లో 'భూసార కార్డు' (సాయిల్ హెల్త్ కార్డ్) పథకాన్ని ప్రధాని నరేంద్ర మోడీ ఫిబ్రవరి 19న ప్రారంభించారు. ఎరువులు, ఖనిజాల వాడకాన్ని నియంత్రించే దిశగా వచ్చే మూడేళ్ళలో 14 కోట్ల మంది రైతులకు భూసార కార్డులు ఇవ్వాలని కేంద్రం లక్ష్యంగా పెట్టుకుంది. 2015లో 3కోట్లు, 2016లో 5.5 కోట్లు, 2017లో 5.5 కోట్ల రికార్డులను జారీ చేసి వాటిని డిజిటలైజ్ చేసి భవిష్యత్ అవసరాలకు భద్రపరుస్తారు.

- దక్కన్ న్యూస్



ఈ సారైన న్యాయం చేయాలి

ఎస్సీ గురుకుల ఉపాధ్యాయుల సంఘం వినతి

కొత్త పీఆర్సీలో నైనా తమకు న్యాయం చేయాలని, ప్రభుత్వ ఉద్యోగులు, ఉపాధ్యాయుల మాదిరే తమకు జీతభత్యాలు ఇవ్వాలని తెలంగాణ దళిత సంక్షేమ గురుకుల ఉపాధ్యాయుల సంఘం ప్రభుత్వ సలహాదారు రామ్ లక్ష్మణ్ ను కోరింది. సంఘం అధ్యక్షుడు అర్జున, ప్రధాన కార్యదర్శి రామ్ లక్ష్మయ్య తదితరులు జనవరి 21న, సచివాలయంలో ఆయన్ను కలిసి వినతిపత్రం సమర్పించారు. ఎస్సీ గురుకుల విద్యాలయాల సంస్థపై ప్రభుత్వం శీతకన్ను వేస్తోందని, ఉద్యోగులకు, ఉపాధ్యాయులకు న్యాయం జరగలేదన్నారు. గత పీఆర్సీలో తమకు సరైన ప్రాధాన్యం ఇవ్వలేదన్నారు.

వైభవంగా నాగోబా జాతర

ఆదివాసీల జాతరైన నాగోబా జాతర ఆదిలాబాద్ జిల్లా ఇంద్రవెల్లి మండలం కేస్తాపూర్ లో జనవరి 20న తెల్లవారుజామున ఘనంగా ప్రారంభమైంది. ప్రధాన పూజల అనంతరం నాగోబా దర్శనానికి ప్రజలు భారులు తీరారు. రాష్ట్ర మంత్రులు జోగు రామన్న, ఇంద్రకరణ్ రెడ్డి, ఎంపీ గోడు నగేష్ తోపాటు శాసనసభ్యులు అజ్మీరా రేఖానాయిక్, రాథోడ్ బాపురావు, విఠల్ రెడ్డిలు ప్రత్యేక పూజలు చేశారు. నాగోబా పూజల అనంతరం మెస్రం వంశస్థుల అల్లుడిగా ఎంపీ గోడు నగేష్, మంత్రులను శాలువాలతో సన్మానించారు. మెస్రం వంశస్థుల కొత్త కోడళ్లు నాగోబా దేవత వద్ద పరిచయం అయ్యారు. నాగోబా దేవతకు నైవేద్యం వండి సమర్పించారు. అనంతరం సత్రీక్ (సతిదేవత) పూజలు నిర్వహించి ఉపవాసదీక్షలను విరమించారు. నాగోబా దేవత మహాపూజల అనంతరం ఆలయం పక్కన పెర్నపేన్ పూజలు చేసి ఆదివాసీ గిరిజనులు సహపంక్తి భోజనాలు చేశారు.

తృణ ధాన్యాల పండుగ

జొన్నన్నం, రాగి సంకటి, సద్ద కుడుములు వంటి పేర్లు వినగానే నడి వయస్సులో ఉన్న చాలా మందికి వెంటనే గుర్తుకొచ్చేది ఏంటీ అంటే వారి చిన్నతనమే. గతంలో తెలంగాణలో ప్రధాన ఆహార ధాన్యాలు జొన్నలు, రాగులు, కొర్రలు, సజ్జలు వంటి తృణధాన్యాలే. అప్పట్లో తెలంగాణలో ఈ పంటలు విస్తారంగా పండేవి కూడా. అప్పటి వరకు వరి అన్నం అంతగా ప్రాచుర్యంలో ఉండేది కాదు. చౌకదుకాణాల ద్వారా బియ్యం పంపిణీ కార్యక్రమాన్ని ప్రభుత్వాలు చేపట్టడంతో తృణధాన్యాలకు డిమాండ్ తగ్గడం మొదలైంది. దీంతో జొన్నలు, సజ్జలు వంటి పంటల సాగు తగ్గిపోయి పత్తి, మక్కజొన్న లాంటి పంటల సాగు పెరిగింది.

ఆసక్తి పెంచేందుకు...

ప్రస్తుతం ఆరోగ్యరీత్యా, ఇతర కారణాల వల్ల ఉన్నత వర్గాల్లో తృణ ధాన్యాల వాడకంపై ఆసక్తి పెరిగింది. క్రమంగా ఇది మధ్య తరగతికి కూడా వ్యాపిస్తోంది. ఈ నేపథ్యంలో తృణధాన్యాలకు డిమాండ్ మరింత పెంచేందుకు తెలంగాణ వ్యవసాయ శాఖ చర్యలు చేపట్టింది. జొన్నలు, రాగులు, సజ్జలు, కొర్రలు వంటివి ఆహారంగా తీసుకోవడం వల్ల ఆరోగ్యరీత్యా ఒనగూరే ప్రయోజనాలను ప్రజల్లోకి తీసుకెళ్ళేందుకు, వాటితో వివిధ రకాల వంటలు ఏ విధంగా చేయాలో ఈ తరం వారికి వివరించేందుకు కార్యక్రమాలు చేపడుతోంది. ఇందులో భాగంగా ఫిబ్రవరి 27 నుంచి మూడు రోజుల పాటు హైదరాబాద్ లోని పీపుల్స్ ప్లాజాలో మిల్లెట్ ఫెస్టివల్ నిర్వహించింది. వ్యవసాయ శాఖ, ప్రాఫెసర్ జయశంకర్ తెలంగాణ వ్యవసాయ విశ్వవిద్యాలయం కలసి దీన్ని నిర్వహించాయి. తృణ ధాన్యాలతో తయారు చేసే జొన్నన్నం, జొన్న రొట్టెలు, రాగి సంకటి, ఇతర వంటకాలను ఇందులో ప్రదర్శించారు. తృణధాన్యాల పిండితో చేసే సంప్రదాయ వంటకాల స్టాళ్ళనూ ఏర్పాటు చేశారు. ఆ వంటలను ఎలా వండాలో కూడా వివరించారు. తృణధాన్యాలతో చేసిన వంటకాలను ఆహారంగా తీసుకోవడం వల్ల ఆరోగ్యాన్ని ఎలా కాపాడుకోవచ్చునన్న దానిపై నిపుణులు సందర్భాలకు సలహాలు, సూచనలు

జొన్నలు, రాగులు, సజ్జలు, కొర్రలు వంటివి ఆహారంగా తీసుకోవడం వల్ల ఆరోగ్యరీత్యా ఒనగూరే ప్రయోజనాలను ప్రజల్లోకి తీసుకెళ్ళేందుకు, వాటితో వివిధ రకాల వంటలు ఏ విధంగా చేయాలో ఈ తరం వారికి వివరించేందుకు కార్యక్రమాలు చేపడుతోంది.

ఇచ్చారు.

రైతులకూ మేలు...

నగర ప్రజలకు తృణధాన్యాలపై ఆసక్తిని కల్పించి, వాటికి డిమాండ్ ను పెంచేందుకు ఈ కార్యక్రమాలు నిర్వహిస్తున్నారు. వంటల తయారీపై శిక్షణ ఇచ్చేందుకూ పలు కార్యక్రమాలను చేపట్టే యోచన వ్యవసాయ శాఖ చేస్తోంది. ఇప్పటికే హోమ్ సైన్స్ కాలేజీలో విద్యార్థులకు దీన్ని ఒక సబ్జెక్టుగా చేర్చాలని వ్యవసాయ శాఖ ముఖ్య కార్యదర్శి పూనం మాలకొండయ్య సూచించారు. గ్రామాల్లోని ఎస్ హెచ్ జీ సమీకలకు తృణధాన్యాలతో వంటకాల తయారీపై శిక్షణ ఇచ్చేందుకు యోచిస్తున్నారు. గ్రామాలు, పట్టణాల్లోని దిగువ మధ్య తరగతి, పేద ప్రజానీకం నుంచి వీటి వాడకం వల్ల ఆసక్తి పెరిగినప్పుడే వీటికి డిమాండ్ పెరుగుతుంది. ఈ వర్గాల్లో ఆసక్తి పెంచేందుకు స్వయం సహాయక బృందాల సహాయం తీసుకోవాలని వ్యవసాయ శాఖ యోచిస్తోంది. రైతులూ పెట్టుబడి తక్కువ అయ్యే తృణధాన్యాల సేద్యానికి మళ్ళుతారని అంచనా వేస్తోంది. అన్ని వర్గాల ప్రజలకూ సరసమైన ధరల్లో తృణధాన్యాలు అందుబాట్లో ఉంచేందుకు చౌక దుకాణాలను ఉపయోగించుకోవాలనే యోచన కూడా ఉంది. రేషన్ కార్డుతో సంబంధం లేకుండా అన్ని వర్గాలకు అందించాలని యోచిస్తున్నారు. రైతుల వద్ద నుంచి తృణధాన్యాల సేకరణ, చౌకదుకాణాల్లో అందుబాటులో ఉంచడం తదితర కార్యక్రమాలకు గాను పౌరసరఫరాలు, మార్కెటింగ్, గ్రామీణాభివృద్ధి శాఖలను సమన్వయం చేసుకోవాలని అధికారులు భావిస్తున్నారు. - దక్కన్ న్యూస్



చందదారులుగా చేరండి!

దక్కన్ ల్యాండ్

చందదారులను చేర్చించండి!

'తెలంగాణ రిసోర్స్ సెంటర్' ఆధ్వర్యంలో ఎం.వేదకుమార్ సంపాదకత్వంలో ప్రజాఉద్యమాల వేదికగా ఆరంభమైన 'దక్కన్ ల్యాండ్' తెలుగు సామాజిక రాజకీయ మాసపత్రిక అనతికాలంలోనే అన్ని వర్గాల ఆదరణ పొందింది. తెలంగాణ ఉద్యమకారులకు కరదీపికగా మారింది. ఈ పత్రిక మరిన్ని వర్గాలకు చేరడంలో ఉద్యోగ, ఉపాధ్యాయ, మేధావుల అమూల్య సహకారాన్ని కోరుతున్నాం. చందదారులుగా చేరడంతోపాటు తమకు తెలిసినవారిని చందదారులుగా చేర్పించాల్సిందిగా అభ్యర్థిస్తున్నాం.

<p>మా చిరునామా DECCAN LAND "CHANDRAM" 490, St.No. 12, Himayatnagar Hyderabad - 500 029. Mob: 9030626288 mail: deccanlandindia@gmail.com, www.deccanland.com</p>	<p>చందా వివరాలు: వార్షిక చందా : రూ. 150 2 సం॥లకు : రూ. 300 'దక్కన్ ల్యాండ్' వేటిట ఎంఓ, మనీయార్డర్, చెక్ లేదా నగదు రూపంలో చందామొత్తం చెల్లించవచ్చు.</p>
--	--

వినూత్నతకు పట్టం

నేషనల్ ఇన్నోవేషన్ ఫౌండేషన్ (ఎన్ఐఎఫ్) - ఇండియా స్వయంప్రతిపత్తి గల సంస్థ, శాస్త్ర సాంకేతిక శాఖ, భారత ప్రభుత్వం జాతీయ 9వ ద్వైవార్షిక పోటీ ప్రకటన - పునాది స్థాయిలో సహాయం అందని సాంకేతిక ఆవిష్కరణలు మరియు సంప్రదాయ విజ్ఞానముల గుర్తింపు

నేషనల్ ఇన్నోవేషన్ ఫౌండేషన్ (ఎన్ఐఎఫ్) జాతీయ 9వ ద్వైవార్షిక పోటీలు నిర్వహిస్తోంది. మన దేశం నలుమూలల్లో పునాది స్థాయిలో దాగి ఉన్న సహాయం అందని సాంకేతిక ఆవిష్కరణలను, సంప్రదాయ విజ్ఞానాన్ని వెలుగు లోకి తెచ్చేందుకు ఈ సంస్థ కృషి చేస్తోంది. కర్షకులు, కార్మికులు, జాలరి వారు, వర్మిషాప్ మెకానిక్ లు, మురికివాడలలో నివసించువారు, మహిళలు, విద్యార్థులు, సమాజం లోని వారెవరైనా ఈ పోటీలో పాల్గొనవచ్చు. మీ యొక్క ఆవిష్కరణలు వ్యవసాయం (పనిముట్లు, యంత్రాలు, కొత్త పద్ధతులు, కొత్త వంగడాలు మొదలగునవి), గృహోపకరణాలు, రవాణా, ఎనర్జీ (శక్తి) ఉత్పత్తి / పరిరక్షణ, పనిభారం తగ్గించడం, మూలికా వైద్యం (మానవ, జంతు సంబంధమైన) మొదలగు వాటికి సంబంధించినవై, తక్కువ ఖర్చుతో కూడుకొని ఎక్కువ కాలం మనగలిగి, పర్యావరణానికి హానికరం కానివై ఉండాలి. ఈ ఆవిష్కరణలు మీ సొంత సృజనతో ఎటువంటి సాంకేతిక మద్దతు, పర్యవేక్షణ లేకుండా సహాయం / గుర్తింపు పొందనివై ఉండాలి. మహిళలు, వికలాంగుల ఆవిష్కరణలు / సంప్రదాయ విజ్ఞానానికి ప్రత్యేక బహుమతులు ఇవ్వబడుతాయి. చిన్న పిల్లలను (స్కూల్కు వెళ్ళే వారు, వెళ్ళని వారు) వారి సొంత ఆలోచనలను పంపాల్సిందిగా ప్రోత్సహిస్తున్నాం. సాంకేతిక ఆవిష్కరణలకు సంబంధించిన నమూనాలు, అభివృద్ధి చేయని సృజనాత్మక ఆలోచనలను కూడా ఆహ్వానిస్తున్నాం.

వివిధ కేటగిరీల్లో బహుమతి ఒక్కటికీ రూ. 10,000 నుంచి రూ. 7,50,000 వరకు ఉంటుంది. జీవిత కాలపు జాతీయ మొదటి, రెండవ, మూడవ పురస్కారాలు పొందిన వారికి బహు

మన దేశం నలుమూలల్లో పునాది స్థాయిలో దాగి ఉన్న సహాయం అందని సాంకేతిక ఆవిష్కరణలను, సంప్రదాయ విజ్ఞానాన్ని వెలుగు లోకి తెచ్చేందుకు ఈ సంస్థ కృషి చేస్తోంది. కర్షకులు, కార్మికులు, జాలరి వారు, వర్మిషాప్ మెకానిక్ లు, మురికివాడలలో నివసించువారు, మహిళలు, విద్యార్థులు ఈ పోటీలో పాల్గొనవచ్చు.

మతి మొత్తంలో కొంత భాగాన్ని ఉపకార వేతనం రూపంలో (జీవిత కాలపు పురస్కారం పొందిన వారికి వరుసగా 3 సంవత్సరాలు, 2 సంవత్సరాలు, 1 సంవత్సరం) ఇస్తారు. మొత్తం బహుమతి లో పదిహేను శాతంను ఆవిష్కరణ కర్త(లు) వారి సమాజ సంక్షేమానికి, ప్రకృతికి సంబంధించిన కార్యకలాపాల్లో వినియోగించవలసి ఉంటుంది.

పునాది స్థాయిలో ఆవిష్కరణలకు, సంప్రదాయ విజ్ఞానాన్ని ప్రోత్సహిస్తున్న వ్యక్తులకు, సంస్థలకు, విలేఖరులకు, ప్రజల విజ్ఞానానికి / సృజనాత్మక విలువను జోడించి ప్రభావితం చేస్తున్న నిపుణులకు ప్రత్యేక గుర్తింపు ఉంటుంది.

వ్యక్తులు లేదా సంస్థలు వారి ఆవిష్కరణలను ఎన్నయినా 31 మార్చి, 2015లోగా మాకు చేరేలా పంపించండి.

మీ ఆవిష్కరణలను పంపించాల్సిన చిరునామా:
National Coordinator (Scouting and Documentation), National Innovation Foundation, Satellite Complex, Bungalow No 1, Premchandnagar Road, Jodhpur Tekra, Ahmedabad 380015 Gujarat. Email: campaign@nifindia.org website: nif.org.in

గమనిక: వృత్తిపరమైన నేపథ్యం / అనుభవం ఉన్న వారు, వృత్తివిద్యా కోర్సుల్లో ఉన్న విద్యార్థులు ఆవిష్కరణలు / ప్రతిపాదనలు పంపుటకు అర్హులు కారు.

అయితే పునాది స్థాయిలో ఆవిష్కరణలకు విలువను జోడించుటకు వారి సేవలను ఎన్ఐఎఫ్ ఆహ్వానిస్తోంది. అర్హతలు, సూచనలకు సంబంధించి మరిన్ని వివరాలకు వెబ్సైట్ www.nif.org.in ను చూడండి. - **దక్కన్ న్యూస్**



పుస్తక పరిచయం

పుస్తక పరిచయం శీర్షిక ద్వారా వివిధ పుస్తకాలను పాఠకులకు పరిచయం చేసే ప్రయత్నం ఇది. ఈ వేదిక ద్వారా పాఠకులకు తమ పుస్తకాలను పరిచయం చేయాలనుకునే రచయితలు, ప్రచురణ సంస్థలు తమ పుస్తకాలు రెండు కాపీలను దిగువ చిరునామాకు పంపించవచ్చు. వీలు వెంట బాటిని ప్రచురిస్తాం. సమకాలీన సామాజిక అంశాలతో కూడిన కొత్త పుస్తకాలకు ప్రాధాన్యం. పుస్తకాలు పంపించాల్సిన చిరునామా:



DECCAN LAND : "CHANDRAM" 490, St.No. 12, Himayatnagar, Hyderabad - 500 029.
Fax: 040-27635644 Mobile: 9030626288
 E-mail: deccanlandindia@gmail.com www.deccanland.com

పోలవరం.. మహా విధ్వంసం



చర్చా కార్యక్రమంలో ప్రసంగిస్తున్న సూరేపల్లి సుజాత

తెలంగాణ రిసోర్స్ సెంటర్ ఆధ్వర్యంలో ఫిబ్రవరి 15న 109వ చర్చగా 'పోలవరం ప్రాజెక్టుకు జాతీయ హెూదా- సీమాంధ్రలో కలుపుతున్న ముంపు ప్రాంతాలు- తదుపరి కార్యచరణ' అంశంపై చర్చ జరిగింది. హిమాయత్ నగర్ లోని చంద్రం భవన్ లో జరిగిన ఈ చర్చాకార్యక్రమానికి సూరేపల్లి సుజాత అధ్యక్షత వహించగా, తుడుం దెబ్బ రాష్ట్ర కార్యదర్శి రమణ, వీ సిక్స్ ఛానల్ స్పెషల్ కరస్పాండెంట్ జి. బుచ్చయ్యలు మాట్లాడారు. సూరేపల్లి సుజాత అధ్యక్షోపన్యాసం చేస్తూ దేశంలో ఏ బిల్లుపై, విధానంపై కూడా జరగనంత చర్చ, రచ్చ తెలంగాణ బిల్లుపై జరుగుతోందన్నారు. ఇలా జరుగుతున్నందుకు నిజంగా సంతోషపడాలి.. బాధపడాలి తెలియని పరిస్థితి నెలకొందని చెప్పారు. 60 ఏళ్ల పోరాట ఫలంగా తెలంగాణ ప్రత్యేక రాష్ట్రం ఏర్పడుతున్న సందర్భంలో అసలు మనం ఆశించిన తెలంగాణ రాష్ట్రం ఏర్పడుతుందా? ఇదేనా మనం కలలుగన్న తెలంగాణ అని ఆలోచించాల్సిన అవసరమూ ఉందన్నారు. ప్రస్తుత పరిస్థితి చూస్తుంటే ఆదివాసీలను బలిపెట్టి తెలంగాణ తెచ్చుకుంటున్నామనే భావన కలుగుతుందన్నారు. తెలంగాణ ఉద్యమం ఎప్పుడూ ఆది వాసీలు, పర్యావరణం, మై నార్టీలు, భూమితో పాటు తెలంగాణ సంస్కృతి వంటి అంశాలను చర్చించలేదని, ఇప్పుడు చర్చించే పరిస్థితి కూడా లేదన్నారు. ముంపు ప్రాంతాలను సీమాంధ్రలో కలుపుకుంటామని చెబుతున్న వారికి నిజంగా ఆదివాసీలపై ప్రేమ ఉండి కలుపు కుంటున్నారా? ఇంకేమైనా ఉద్దేశం ఉందా... అన్నది ఆలోచించాల్సిన అంశమని పేర్కొన్నారు. పోలవరం ప్రాజెక్టు కట్టేందుకు ఆదివాసీలు మరో రాష్ట్రంలో ఉంటే అడ్డంకిగా మారతారనే ఉద్దేశంతోనే వారిని సీమాంధ్రలో

ఆదివాసీల చరిత్రను, వారి సంస్కృతితో పాటు సారవంతమైన భూములను, పల్లెలను నాశనం చేసే విధ్వంసక ప్రాజెక్టు పోలవరమని వక్తలు అభిప్రాయపడ్డారు. ఆదివాసీల్లోని అమాయకత్వాన్ని, నిరక్షరాస్యతను సొమ్ము చేసుకున్న కొందరు ఈ ప్రాజెక్టు పల్ల జరిగే అనారాధలపై వారికి సరైన అవగాహన కల్పించలేదన్నారు. మీడియా సైతం ఈ విషయంలో వివక్ష చూపిందని పేర్కొన్నారు.

కలుపుకుంటున్నారని, వారిపై సీమాంధ్రులకు ప్రత్యేకమైన ప్రేమ ఏమీ లేదని సూరేపల్లి సుజాత చెప్పారు. ఆదివాసీలకు ఇష్టం లేకుండా ప్రాజెక్టు కడుతున్నారని, ప్రాజెక్టు విషయంలో కనీసం వారి అభిప్రాయాన్ని సైతం తీసుకోలేదని విమర్శించారు. కేవలం రాజకీయ నాయకుల, పార్టీల, కాంట్రాక్టర్లతో ప్రజాభిప్రాయం అనే కార్యక్రమాన్ని చేపట్టి.. ఆదివాసీలకు అన్యాయం చేస్తున్నారని ఆరోపించారు. ఆదివాసీలకు మద్దతుగా పార్టీలు, సంఘాలు ఆందోళనలు చేస్తున్నా.. పట్టించుకోకపోవడం శోచనీయమన్నారు. తెలంగాణ ఏర్పాటువుతున్న సందర్భంలో రాష్ట్ర రాజధాని హైదరాబాద్ పై ఎంతటి చర్చ జరుగుతుందో.. అదేస్థాయిలో ఆదివాసీల సంక్షేమంపై జరగాల్సిన అవసరముందన్నారు.

చర్చలో తుడుం దెబ్బ రాష్ట్ర కార్యదర్శి రమణ లక్ష్యమూ మాట్లాడుతూ పోలవరం ప్రతిపాదన ఎప్పుడు వచ్చిందో.. అప్పటి నుంచి ఖమ్మం జిల్లాలోని ఆదివాసీలు ఉద్యమ బాట పట్టారని, పోలవరం వల్ల ఎలాంటి కష్టాలు, నష్టాలు వస్తాయనే అంశంపై విస్తృతమైన చర్చ జరగలేదని అభిప్రాయపడ్డారు.

ఆదివాసీలను చైతన్యం చేసే దిశగా కొన్ని సంఘాలు ప్రయత్నాలు చేసినా.. అవి పెద్దగా ఫలితాలి వ్వలేదని.. అందుకు కారణం ఈ ప్రాంతంలోనూ వలసవాదుల పెత్తనం ఉండడమేనన్నారు.

గోదావరి పరివాహక ప్రాంతంలోని పల్లెల్లో 40- 50 ఏళ్ల నుంచి ఆంధ్రుల వలసలు కొనసాగుతున్నాయని, ఇక్కడ నిబంధనలకు విరుద్ధంగా లీజుల పేరుతో ఆదివాసీల భూములను హస్తగతం చేసుకొని సాగు చేసుకుని ఫలితాన్ని అనుభవిస్తున్నారన్నారు. ఆదివాసీలకు డబ్బు ఆశచూపి.. అవసరమైనప్పుడు అప్పులు ఇచ్చి.. భూములను తమ చేతుల్లోకి తీసుకున్నారని ఆరోపించారు. ప్రభుత్వ నిబంధనల ప్రకారం ఇక్కడి భూములు ఆదివాసీల చేతుల నుంచి పోకుండా ఉండేందుకు 1/70 చట్టం ఉందని, 1959 కంటే ముందు ఈ ప్రాంతంలో నివసించే గిరిజనేతరులకే అక్కడి భూములపై హక్కు ఉంటుంది తప్ప ఆ తర్వాత వచ్చిన వారికి ఏలాంటి హక్కులూ ఉండవన్నారు. అయినా..1980 తర్వాత వలసలు పెరిగి.. ఆంధ్ర ప్రాంతం వారు ఆదివాసీలను మభ్యపెట్టి భూములపై హక్కులు సంపాదించారని, అవసరమైతే ఆదివాసీ అమ్మాయిలను వివాహం చేసుకొని భూమికి హక్కుదారులుగా మారారని చెప్పారు. ఇంకొందరు బినామీ షేర్లతో భూములు దక్కించుకున్నారన్నారు. నేడు పోలవరం ముంపు భూములకు ప్రభుత్వం పరిహారం మంజూరు చేయగా, దానిని పొందిన వారిలో ఎక్కువ మంది గిరిజనేతరులే ఉన్నారన్నారు. ఆదివాసీల పేరిట పట్టాలు పొంది పరిహారం తీసుకున్నారన్నారు.

ప్రజల్లో చైతన్యం కలిగించేందుకే పని చేస్తున్నామని చెప్పుకునే పార్టీలు, జిల్లాలో బలంగా ఉన్న సీపీఐ, సీపీఎం లాంటి పార్టీల్లోనూ ఆంధ్ర వలసవాదులున్నారని, దీంతో ఈ పార్టీలు సైతం వారికే అండగా నిలిచాయన్నారు. పోలవరం వల్ల ఆదివాసీలకు జరిగే కష్టనష్టాలపై కమ్యూనిస్టులు పూర్తిస్థాయిలో అవగాహన కల్పించలేక పోయారన్నారు. అదే క్రమంలో ఆదివాసీలను పార్టీలు తప్పుదారి పట్టించాయని ఆరోపించారు. పోలవరం ప్రాజెక్టు కింద 135 గ్రామాల్లో ముంపునకు గురవుతాయని ప్రభుత్వం చెబితోందని, ఇది పూర్తిగా అబద్ధమని రమణ లక్ష్మయ్య చెప్పారు. పోలవరం ప్రాజెక్టు కింద సుమారు 300 గ్రామాలు ముంపునకు గురవుతాయన్నారు. అంతేకాకుండా చారిత్రక కట్టడాలు, అడవులు, ఆదివాసీలు అందులో ముఖ్యంగా కొండరెడ్లు పూర్తిగా కనుమరుగయ్యే పరిస్థితులున్నాయన్నారు.

ఆదివాసీల్లో చైతన్యం కల్పించడంలో పార్టీలు, సంఘాలు.. ఇతరులు పూర్తిగా విఫలమవ్వడం వల్లే.. ఈనాడు ఆదివాసీలు పోలవరానికి వ్యతిరేకంగా ఉద్యమించే పరిస్థితి కనిపించడం లేదని ఆవేదన వ్యక్తం చేశారు. పోలవరం ప్రాజెక్టు వల్ల తాము ఉనికిని కోల్పోతామన్న విషయం తెల్సినా ఏం చేయాలో తెలియని పరిస్థితిలో ఆదివాసీలున్నారని అన్నారు. తెలంగాణవాదులు తెలంగాణ కావాలని అంటున్నారే తప్ప.. ఆదివాసీల సంక్షేమం కోసం ఒక్క మాట కూడా మాట్లాడడం లేదని, అప్పట్లో పోలవరానికి వ్యతిరే

ప్రభుత్వ నిబంధనల ప్రకారం ఇక్కడి భూములు ఆదివాసీల చేతుల నుంచి పోకుండా ఉండేందుకు 1/70 చట్టం ఉందని, 1959 కంటే ముందు ఈ ప్రాంతంలో నివసించే గిరిజనేతరులకే అక్కడి భూములపై హక్కు ఉంటుంది తప్ప ఆ తర్వాత వచ్చిన వారికి ఏలాంటి హక్కులూ ఉండవన్నారు. అయినా..1980 తర్వాత వలసలు పెరిగి.. ఆంధ్ర ప్రాంతం వారు ఆదివాసీలను మభ్యపెట్టి భూములపై హక్కులు సంపాదించారని, అవసరమైతే ఆదివాసీ అమ్మాయిలను వివాహం చేసుకొని భూమికి హక్కుదారులుగా మారారని చెప్పారు. ఇంకొందరు బినామీ షేర్లతో భూములు దక్కించుకున్నారన్నారు.

కంగా కొంత ఉద్యమం జరిగినా.. అది రాముడు మునిగిపోతున్నాడనే ఉద్దేశంతోనే జరిగింది తప్ప.. ఆదివాసీలను దృష్టిలో ఉంచుకొని కారన్నారు. రాముడు మునగడం లేదని తెలుసుకోగానే ముంపు ప్రాంతాల విషయాన్ని వదిలేశారన్నారు. గిరిజనుల కోసమే ఉద్దేశించిన 1/70 చట్టం కేవలం ఆంధ్రప్రదేశ్ లోనే ఉందని, మరి రానున్న రోజుల్లో ఈ చట్టాన్ని ఏం చేస్తారోనని పేర్కొన్నారు.

ఇలాంటి పరిస్థితుల్లో ఆదివాసీల సంక్షేమం కోసం, వారికే ప్రత్యేకమైన సంస్కృతిని పరిరక్షించేందుకు అన్ని పార్టీలు, సంఘాలు కృషి చేయాల్సిన అవసరం ఎంతైనా ఉందన్నారు.

చర్చలో వీ సీక్స్ స్పెషల్ కరస్పాండెంట్ జి.బుచ్చయ్య మాట్లాడుతూ దట్టమైన అడవిలో గోదావరి అవతలి ఒడ్డును, ఇవతలి ఒడ్డుకు కలిపి వంతెన కడుతూ నదిని ఆపేస్తున్నారని, దురదృష్టవశాత్తు ఈ ప్రాజెక్టు తెగిపోతే.. సీమాంధ్రలోని కాకినాడ, రాజమండ్రి ప్రాంతాలు అరగంటలో సముద్రంలో కలిసిపోవడం ఖాయమన్నారు. అంటే అమెరికాలో వచ్చిన కత్రినా తుపాన్ కంటే పెద్ద ప్రమాదాన్ని ప్రభుత్వాలే స్వయంగా తయారు చేస్తున్నాయని చెప్పారు. ప్రపంచంలో అంతరించిపోతున్న జాతుల్లో చెంచురెడ్లు, కోయలు, కొండరెడ్లు ఉన్నారని.. అలాంటి జాతులను పరిరక్షించుకునేందుకు ప్రత్యేక కార్యచరణతో ముందుకు సాగాల్సిన తరుణంలో పోలవరం ప్రాజెక్టు పేరుతో పలు జాతులను తుడిచిపెట్టే పనులను చేపడుతున్నారన్నారు.

వాస్తవానికి పోలవరం ప్రాజెక్టు ప్రతిపాదన వచ్చిన నాటి నుంచి నేటి వరకు సరైన చర్చ సైతం జరగలేదన్నారు. రాజకీయ నాయకుల, సినిమా వార్తలకు ఇచ్చిన ప్రాధాన్యత మీడియా పోలవరం ప్రాజెక్టు- ముంపు ప్రాంతాలకు ఇవ్వలేదన్నారు. నెలలో కనీసం నాలుగు వార్తలు కూడా ఈ అంశానికి సంబంధించి రాలేదన్నారు.

తెలంగాణ లోని ఎస్ఎల్బీసీ టన్నెల్ కోసం ఎన్నో ఏళ్లు పడితే.. పోలవరం ప్రాజెక్టు పనులు మాత్రం చురుకుగా సాగుతున్నాయన్నారు. అద్భుతమైన కొండలు, ప్రకృతిని నాశనం చేస్తూ వేగంగా నిర్మాణ పనులు చేస్తున్నారన్నారు. పోల వరం కింద ప్రకృతి, వాటిని పరిరక్షిస్తున్న ఆదివాసీలు అస్థికలుగా మారే ప్రమాదం ఉందని హెచ్చరించారు. ప్రభుత్వం 2004 తర్వాత ఇందిరాకాంత్రి పథకం

కింద భూములు పంచుతున్నామని చెబు తుందని, కానీ పోలవరం కింద ఆదివాసీల వద్ద ఉన్న సారవంతమైన భూమిని ముంపునకు గురి చేస్తుందన్నారు. పోలవరం ప్రాజెక్టు కింద ఆదివాసీల భూమితో పాటు వారి సంస్కృతి, చరిత్ర మునిగి పోతుందన్నారు. ఆదివాసీల చరిత్ర మరుగున పడిందని, గోదావరి ..శబరికి ఇవతల ఓ కోయదొర బ్రిటీష్ వారికి వ్యతిరేకంగా పోరా డి కన్ను మూశాడని... ఈ కోయ దొర పోరాట సమయంలోనే జరిగిన అల్లారి పోరాటం చరిత్రలో పొందుపర్చగా, కోయదొర పోరాటం మాత్రం ప్రజలకు తెలియకుండా మరుగున పడిందన్నారు. ఇప్పటికీ ఆయన సమాధి ఆ ప్రాంతంలో ఉందని, ఇలాంటి ఘన చరిత్ర మొత్తం పోలవరం ప్రాజెక్టు వల్ల కనిపించకుండా పోతుందన్నారు.

పోలవరంపై మాట్లాడడం అంటే అభివృద్ధిని వ్యతిరేకించినట్లు కాదని, ప్రభుత్వం ఇప్పుడిప్పుడే వారి చెంతకు అభివృద్ధి ఫలాలను తీసుకెళ్లే ప్రయత్నం చేస్తోందని.. అలాంటి పరిస్థితుల్లో వారే మళ్లీ ఆదివాసీలను ముంపునకు గురి చేస్తున్నారన్నారు. ఇక్కడ ప్రజలు అభివృద్ధి చెందినట్లుగా ఆదివాసీలు అభివృద్ధి చెందలేదని, ఐదేళ్లుగా అక్కడి పోలీస్ స్టేషన్లలో ఒక్క అత్యాచారం కేసు కూడా లేదని, దోపిడీలు, దొంగతనాలు వంటి కేసులు ఇక్కడి వాటితో పోలిస్తే నామమాత్రమేనన్నారు. ఆదివాసీలు ఇప్పుడు ఓ విచిత్రమైన పరిస్థితి లో ఉన్నారని, తెలంగాణ కోసం ఉద్యమించిన వారు తమను పట్టించుకోవడం లేదని, సీమాంధ్ర కోసం ఆందోళనలు చేసినా వారూ గుర్తించలేదనే ఆవేదనలో ఉన్నారన్నారు.

ఆదివాసీలను మభ్యపెట్టి, వారికి సమస్య తీవ్రత అర్థం చేయించకుండా దాటవేశారన్నారు. ముంపు ప్రాంతాల ప్రజలకు పరిహారం వస్తుందని తెలియగానే వ్యాపారవేత్తలు అక్కడ తిప్పవేశారని, కనీస సౌకర్యాలు కూడా సరిగా లేని ఆ ప్రాంతాల్లో పెద్ద పెద్ద కంపెనీల షో రూంలు వెలిశాయన్నారు. ఎవరి గొంతుకు ఉరితాడు వేలాడుతుందో కూడా తెలియని పరిస్థితుల్లో ఆదివాసీలున్నారని ఆవేదన వ్యక్తం చేశారు. వచ్చిన పరిహారంతో వాహనాలు.. ఖరీదైన వస్తువులు కొనుగోలు చేశారని, వారి భవిష్యత్తు ఏమిటో తెలియడం లేదన్నారు. అయితే ప్రాజెక్టు కట్టాల్సిందేనని.. కానీ, అక్కడి భూమిపై అడవిపై ఆధారపడి జీవిస్తున్న ఆదివాసీలు, ఇతరులకు మాత్రం కచ్చితంగా ప్రత్యామ్నాయం చూపించాల్సిన బాధ్యత మాత్రం ప్రభుత్వానిదేనన్నారు. వారికి సరైన న్యాయం చేయలేని పక్షంలో పోలవరం ప్రాజెక్టును రద్దుచేయాలని డిమాండ్ చేశారు. అక్కడి వారికి న్యాయం జరగాలంటే ప్రస్తుత పోలవరం డిజైన్ ను మార్చాలని... లేని పక్షంలో ఈ ప్రాజెక్టుకు డిజైన్ చేసిన వారిమీద, ప్రభుత్వం మీద రాసున్న రోజుల్లో కేసులు పెట్టక తప్పని పరిస్థితులు నెలకొంటాయని హెచ్చరించారు.

చర్చలో సోండ్లి వీరయ్య మాట్లాడుతూ పోలవరం ప్రాజెక్టుకు వ్యతిరేకంగా తాను 2004లోనే పెద్ద ర్యాలీతో వ్యతిరేకించానని చెప్పారు. అప్పటి ముఖ్యమంత్రి వైఎస్ రాజశేఖరరెడ్డికి నిలదీస్తే.. పోలవరం ప్రాజెక్టు కింద ముంపునకు గురయ్యే రైతుల భూములకు

పోలవరం కింద ప్రకృతి, వాటిని పరిరక్షిస్తున్న ఆదివాసీలు అస్థికలుగా మారే ప్రమాదం ఉందని హెచ్చరించారు. ప్రభుత్వం 2004 తర్వాత ఇందిరాకాంత్రి పథకం కింద భూములు పంచుతున్నామని చెబుతుందని, కానీ పోల వరం కింద ఆదివాసీల వద్ద ఉన్న సారవంతమైన భూమిని ముంపునకు గురి చేస్తుందన్నారు. పోలవరం ప్రాజెక్టు కింద ఆదివాసీల భూమితో పాటు వారి సంస్కృతి, చరిత్ర మునిగిపోతుందన్నారు.

బదులుగా, దుమ్ముగూడెం ప్రాజెక్టు కింద ఉన్న భూములు ఇస్తానని నమ్ముబలికారని, అయితే అక్కడ ఎకరం కూడా ప్రభుత్వ భూమి లేదన్నారు. నాడు భూమి ఇస్తానని చెప్పి.. ఇప్పటి వరకు ఒక్క ఎకరం భూమి కూడా చూపించలేదని, పదిఇళ్లు కూడా కట్టలేదన్నారు. భవిష్యత్తులోనూ ఆదివాసీలను పట్టించుకుంటారనే ఆశలేదన్నారు.

పోలవరం ప్రాజెక్టునకు వ్యతిరేకంగా పదేళ్ల నుంచి ఆందోళనలు చేస్తున్నామని, ర్యాలీలు, సభలు నిర్వహించామన్నారు. ఈ సందర్భంగా పలు కేసులను సైతం ఎదుర్కొని, కోర్టుల చుట్టూ తిరిగామన్నారు. ప్రజాభిప్రాయ సేకరణ కార్యక్రమాన్ని వ్యతిరేకంగా, భద్రాచలం మొత్తం పోలీసులతో నింపి ప్రజాభిప్రాయాన్ని సేకరించి నట్లు రాసుకున్నారని ఆరోపించారు. గ్రామసభల్లో సైతం వారికి అనుకూలంగా తీర్మానాలు చేసుకొని... దేశ అత్యున్నత న్యాయస్థానమైన సుప్రీంకోర్టును తప్పుదారి పట్టించారని ఆరోపించారు.

తాము ప్రాజెక్టునకు వ్యతిరేకంగా ఆందోళనలు చేపట్టిన తొలి రోజుల్లో ఆదివాసీల నుంచి పెద్ద ఎత్తున స్పందన వచ్చిందని, తర్వాత పార్టీలు, వలసవాదులు వారిని తప్పుదారి పట్టించారన్నారు. 'పరిహారం తీసుకోండి.. ప్రాజెక్టు కట్టినప్పుడు చూసుకుందామని' సూచించారని, దీంతో ఆదివాసీలు అమాయకంగా పరిహారం తీసుకున్నారని, దీనిని సాకుగా చూపి.. ప్రాజెక్టుకు మార్గం సుగమం చేసుకున్నారన్నారు.

గోదావరి ప్రాంతంలోని సారవంతమైన ఆదివాసీల భూములు వలసవాదుల, నాన్ బ్రెజిల్స్, పార్టీ నేతల చేతుల్లోకి వెళ్లిపోయాయని, ఆదివాసీల కంటే ఎక్కువగా ఇతరుల చేతుల్లోనే భూములున్నాయన్నారు. ఇక్కడి జనాభాలో కూడా 40 నుంచి 45 శాతం వరకు నాన్ బ్రెజిల్స్ ఉన్నారన్నారు. ప్రస్తుతం పోలవరం ముంపు గ్రామాల సంఖ్య 205 నుంచి 130 గ్రామాలకు తగ్గించామని చెబుతున్నారని, అయితే 150 అడుగుల ఎత్తులో 250 గ్రామాలు ముంపునకు గురవుతాయని తొలినాటి సర్వేలే చెబుతున్నాయని, ఇప్పుడు ఎత్తును ఏమాత్రం తగ్గించకుండా.. 130 గ్రామాలే ముంపునకు గురవుతాయని ప్రకటించారని, ఇది ఆదివాసీలను మోసం చేయడమేనన్నారు. తెలంగాణ కోసం పోరాటం చేసిన వారు దానిపైనే దృష్టి పెట్టారు తప్ప.. మునిగిపోతున్న ఆదివాసీలను పట్టించుకోలేదన్నారు. వెయ్యి మంది అమరుల, రెండు లక్షల మంది ఆదివాసీల సమాధులపై మనం ఈ రోజు తెలంగాణ తెచ్చుకున్నామనే విమర్శను ఎ

దుర్మొంటున్నామన్నారు. తెలంగాణ సాధన కోసం ఎలాంటి ఉద్యమం అయితే జరిగిందో.. ముంపు ప్రాంత ప్రజలను, ఆదివాసీలను రక్షించుకునేందుకు ఆ స్థాయిలో ఉద్యమం చేయాలని పిలుపునిచ్చారు.

నీటి పారుదల శాఖ రిజైర్డ్ ఇంజనీర్, పోలవరం శాసనసభకు రచయిత దేవరుప్పల భీమయ్య మాట్లాడుతూ.. పోలవరం ప్రాజెక్టు వల్ల తెలంగాణకే కాకుండా సీమాంధ్రులకూ నష్టమేనన్నారు. ఆదివాసీలను, మానవ సమాజ విధ్వంసానికి కారణమవుతున్న ఈ ప్రాజెక్టు కార్యరూపం దాల్చే అవకాశం లేదన్నారు.

ముంపు ప్రాంతాలు ఆంధ్రలో కలవడం వల్ల పోలవరం ప్రాజెక్టుకు పరిస్థితి అనుకూలంగా మారుతుందనడం నిజం కాదన్నారు. అసలు ఈ ప్రాజెక్టు ఆలోచన ఈనాటిది కాదని, 72 ఏళ్ల క్రితమే ఆంధ్ర ప్రాంతంలో డిమాండ్ ఉందన్నారు. 1941లో ఉమ్మడి మద్రాస్ రాష్ట్రం లో ఉన్నప్పుడే ఇక్కడ శ్రీరామపాద ప్రాజెక్టు కట్టేందుకు ప్రతిపాదన చేశారని, అయితే అప్పట్లోనే పెద్ద ఎత్తున అభ్యంతరాలు వ్యక్తమయ్యాయన్నారు. నాడు ఈ ప్రాజెక్టు సాధ్య సాధ్యాలపై అమెరికాకు చెందిన నిపుణుల బృందం మద్రాసు ప్రభుత్వ ఆదేశం మేరకు అధ్యయనం చేసిందని, నదీగర్భంలో చాలా లోతు వరకు ఫౌండేషన్ వేసే పరిస్థితి లేదని.. రాతి పొరకనిపించలేదని తేల్చిచెప్పిందన్నారు.

అంతేకాకుండా గోదావరి భద్రాచలం వద్ద 800 మీటర్ల వెడల్పు ఉంటే.. పాపికొండల వద్ద 70 మీటర్లు మాత్రమే వెడల్పు ఉందని, దీంతో కింది ప్రాంతానికి ప్రవాహ వేగం పెరుగుతుందనే విషయం తెల్పిందన్నారు. దీంతో కింది ప్రాంతంలోని ప్రవాహాన్ని ఆపడం సాధ్యం కాదనే విషయం సైతం తెల్పింది. ప్రస్తుత పోలవరం ప్రాజెక్టు ఈ ప్రవాహాన్ని తట్టుకొని ఆగే పరిస్థితులూ లేవన్నారు. ఇప్పుడు ప్రతి పాదిస్తున్న కాపర్ డ్యాం ప్రవాహానికి కొట్టుకుపోతుందే తప్ప నిలవదన్నారు. ఒకవేళ పోలవరం ప్రాజెక్టు కట్టాలంటే కాంక్రీట్ డ్యామ్ కట్టాల్సి ఉంటుందని, అప్పుడు ఖర్చు పదింతలు ఎక్కువవుతుందన్నారు. ఆంధ్రప్రదేశ్ ప్రస్తుత పరిస్థితుల్లో ఇంత ఖర్చును భరించి పోలవరం ప్రాజెక్టును కట్టకపోవచ్చునని అన్నారు.

పోలవరం కింద ఏడు లక్షలకు పైగా ఆయకట్టు ప్రతిపాదిస్తున్నారని, అయితే పోలవరం ప్రాజెక్టు కట్టకుండానే.. సీమాంధ్రలో చిన్నచిన్న ప్రాజెక్టులతో అంతకంటే ఎక్కువగా 8.5 లక్షల ఎకరాలు సాగు చేసుకోవచ్చునన్నారు. ప్రవాహ లెక్కలు చూసినా.. పోలవరం ప్రాజెక్టు కడితే.. అది పూర్తిగా ఖాళీగా ఉన్నా.. అధికారుల లెక్కల ప్రకారమే కేవలం నాలుగు గంటల్లోనే పూర్తిస్థాయిలో నిండుతుందని, ఆ తర్వాత కూడా ప్రవాహం వస్తే మాత్రం రాజమండ్రి సముద్రంలో కలిసే ప్రమాదముందని హెచ్చరించారు.

అసలీ ప్రాజెక్టును జలయజ్ఞం కమిషన్ కోసం, ఇరిగేషన్ ప్రాజెక్టు ముసుగులో ఇండస్ట్రియల్ ఏరియాకు నీటిని అందించే కుట్రలో భాగం గానే ఈ ప్రాజెక్టుకు పూనుకున్నారని ఆరోపించారు.

గోదావరి భద్రాచలం వద్ద 800 మీటర్ల వెడల్పు ఉంటే.. పాపికొండల వద్ద 70 మీటర్లు మాత్రమే వెడల్పు ఉందని, దీంతో కింది ప్రాంతానికి ప్రవాహ వేగం పెరుగుతుందనే విషయం తెల్పిందన్నారు. దీంతో కింది ప్రాంతంలోని ప్రవాహాన్ని ఆపడం సాధ్యం కాదనే విషయం సైతం తెల్పింది. ప్రస్తుత పోలవరం ప్రాజెక్టు ఈ ప్రవాహాన్ని తట్టుకొని ఆగే పరిస్థితులూ లేవన్నారు. ఇప్పుడు ప్రతి పాదిస్తున్న కాపర్ డ్యాం ప్రవాహానికి కొట్టుకుపోతుందే తప్ప నిలవదన్నారు.

అంతేకాకుండా పోలవరం ప్రాజెక్టుకు జాతీయ హోదా అర్హత అసలే లేదన్నారు. నిబంధనల ప్రకారం 50వేల ఆదివాసీ జనాభా ముంపునకు గురయ్యే పరిస్థితి ఉంటే.. అక్కడ ఎలాంటి ప్రాజెక్టునకు అనుమతి ఇవ్వకూడదు. కానీ పోలవరం కింద సుమారు లక్ష మంది ఆదివాసీల బతుకులు చిన్నాభిన్నమవుతాయని సర్వేలు చెబుతున్నా..జాతీయ హోదా ఇవ్వడం శోచనీయం. ఈ విషయంలో కేంద్రప్రభుత్వానికి తప్పుడు లెక్కలు చూపించి, అనుమతులు తీసుకున్నారని ఆరోపించారు.

అలాగే ఎగువన ఉన్న ఛత్తీస్ గఢ్, ఒరిస్సా రాష్ట్రాల వారూ ఈ ప్రాజెక్టును వ్యతిరేకిస్తున్నారని, సీమాంధ్ర నిపుణులు, మేధావులు సైతం పోలవరం ప్రాజెక్టును వ్యతిరేకిస్తున్నారని చెప్పారు. వారు తమ అభిప్రాయాలను బహిరంగంగానే వ్యక్తపరుస్తున్నారన్నారు. ఇలాంటి పరిస్థితుల్లో పోలవరం ప్రాజెక్టు చేపట్టరని ఆయన అభిప్రాయపడ్డారు. అభిప్రాయ సేకరణ సందర్భంగా అధికారులు ప్రజలను తప్పుదారి పట్టించారని ఆరోపించారు. ఆదివాసీలు ప్రలోభాలకు లొంగకుండా.. పోరాడితే ప్రాజెక్టు ఎట్టి పరిస్థితిల్లోనూ నిర్మాణం కాదని ఘంటాపథంగా చెప్పవచ్చునన్నారు. - ప్రభాకర్

ఆంధ్రా ఆఫీసర్లను మార్చండి

రాష్ట్ర విభజన తరువాత తెలంగాణలో పని చేస్తున్న ఆంధ్రా అధికారులను ఇప్పటికీ మార్చకపోవడం వల్ల వాణిజ్య పన్నుల శాఖలోని తెలంగాణ అధికారులు ఆందోళన వ్యక్తం చేశారు. పలు కీలక డివిజన్లలో ఆంధ్రా అధికారులనే కొనసాగించడం వల్ల తెలంగాణ అధికారులకు న్యాయం జరగడం లేదని అంటున్నారు. కమల్ నాథన్ కమిటీ అధికారుల విభజన విషయంలో పూర్తిస్థాయి నివేదిక ఇవ్వని కారణంగా తమకు న్యాయం జరగడం లేదని వాపోతున్నారు. వివిధ శాఖల్లో ఇప్పటికే ఆంధ్రా అధికారుల స్థానంలో పలు కీలక పోస్టుల్లో తెలంగాణ వారికి అవకాశం కల్పించారని, వాణిజ్య పన్నుల శాఖలో మాత్రం ఇప్పటికీ పాత పద్ధతే కొనసాగుతున్నదని వాణిజ్యపన్నుల శాఖ ఉద్యోగుల జేఏసీ చైర్మన్ టి.వివేక్ పేర్కొన్నారు.

ఆదివాసుల శవాల మీద పోలవరం నిర్మాణం

సీమాంధ్ర నాయకుల, కార్పొరేట్ సంస్థల ప్రయోజనాల కోసమే పోలవరం ప్రాజెక్టు నిర్మిస్తున్నారని ఈ క్రమంలో ఆదివాసులను బలి పశువులుగా చేస్తున్నారని అంటున్నారు హైకోర్టు న్యాయవాది చిక్కుడు ప్రభాకర్

తెలంగాణ రాష్ట్ర ఏర్పాటు తెలంగాణలోని ఆదివాసులను, అటు సీమాంధ్రలోని ఆదివాసులను అన్యాయానికి గురిచేసింది. తెలంగాణ రాష్ట్ర ఏర్పాటుకు పోలవరం ప్రాజెక్టుకు ముడిపెట్టిన కేంద్ర ప్రభుత్వం ఒకడుగు ముందుకేసి ఈ ప్రాజెక్టును జాతీయ ప్రాజెక్టుగా ప్రకటించింది. రెండడుగులు ముందుకేసి తెలంగాణ ప్రాంతంలోని బూర్గం పాడు, వెలేరుపాడు, కుక్కునూరు, కూనవరం, వరరామ చంద్రపురం, చింతూరు, భద్రాచలంలోని 264 గ్రామాలలోని లక్షా 75 వేల మంది ఆదివాసీలు, ఆదివాసీతర ప్రజల శవాల మీద పోలవరం ప్రాజెక్టు కట్టేందుకు ఈ గ్రామాలను సీమాంధ్రకు అప్పజెబుతూ ఈ నెల 18న లోక్ సభలో, 21న రాజ్యసభలో ఆంధ్రప్రదేశ్ రాష్ట్ర పునర్ వ్యవస్థీకరణ బిల్లు-2013ను ఆమోదించింది.

11 ఆంక్షలు కలిగిన ఈ బిల్లులో ముఖ్యమైన అత్యంత బాధకరమైన పోలవరం ప్రాజెక్టు నిర్మాణం. తెలంగాణ ప్రజాస్వామిక వాదులకు, బుద్ధిజీవులకు, ప్రగతిశీలరకు కంటి మీద కుసుకు లేకుండా చేస్తున్నది. ఆదివాసులకు అన్యాయం జరగకుండా ఏం చేయగలమని ఆలోచింపజేస్తున్నది. గతంలోనే పత్రికాముఖంగానైనా ఈ ప్రాజెక్టును వ్యతిరేకిస్తూ ప్రకటన ఇచ్చిన తెలంగాణ ప్రాంత రాజకీయ పార్టీలు, ఈ ప్రాంత నాయకులు, తెలంగాణ రాష్ట్ర ఏర్పాటు బిల్లును తయారు చేస్తున్న సమయంలో కానీ, పార్లమెంట్ లోని ఉభయసభల్లో ప్రవేశపెట్టినప్పుడు కానీ, కనీసం వ్యతిరేకించలేదు. ఈ ప్రాజెక్టు నిర్మాణాన్ని అడ్డుకునే సవరణను ఉభయసభల్లో ప్రతిపాదించని తెలంగాణ ప్రాంతానికి చెందిన కాంగ్రెస్, టీఆర్ఎస్, టీడీపీ పార్టీలకు చెందిన పార్లమెంట్ సభ్యులు తెలంగాణ ప్రాంతానికి, ఆదివాసులకు తీరని అన్యాయం చేశారు.

ఇక కాంగ్రెస్ పార్టీకి చెందిన ఈ ప్రాంత నాయకులు అమ్మ సోనియాగాంధీ తెలంగాణ ప్రజలకు తెలంగాణ రాష్ట్రాన్ని కానుకగా ఇస్తుందని, గతంలో నుంచి చెబుతూ, నేడు కానుకగా ఇచ్చిందని, రాబోయే ఎన్నికల్లో ఈ ప్రాంతం నుంచి మొత్తం లోక్ సభ సీట్లు ఆమె కొడుకు ప్రధానమంత్రి అయ్యేందుకు కానుకగా మేము ఇస్తామని తెగ ఆరాటపడుతున్నారు. కానీ, తెలంగాణ రాష్ట్ర ఏర్పాటు అనేది తెలంగాణ ప్రజల సుదీర్ఘ ఆకాంక్షయిన తెలంగాణ రాష్ట్ర ఏర్పాటును పోలవరం ప్రాజెక్టుతో ముడిపెట్టవద్దని సోనియా గాంధీ ముందు మాట్లాడలేదు. ఈ ప్రాజెక్టు వలన శాశ్వతంగా ఉత్తర తెలంగాణలోని రెండు లక్షల ఆదివాసులు ముంపునకు గురి అవుతారని, గోదావరి పరివాహక ప్రాంత రైతాంగంతో సహా ఉత్తర

తెలంగాణ లోని దాదాపు 275 పట్టణాలు తాగు నీరు లేక విలవిలలాడుతూ, శాశ్వతంగా దుర్భిక్షంలోకి నెట్టబడతారని, ఈ ప్రాంతానికి అన్యాయం చెయవద్దని, ఈ ప్రాజెక్టును వ్యతిరేకిస్తూ తమ నిరసన కూడా ప్రకటించలేదు. ఇక తెలుగుదేశం రెండు నాలుకల ధోరణితో ఈ ప్రాంతానికి చెందిన ఆదివాసులకు, రైతాంగానికి అన్యాయం చేయడంలో బీజేపీతో కలిసి అగ్రభాగాన నిలబడింది.

ఇక ఖమ్మం జిల్లా కాంగ్రెస్ నాయకులు ఆదివాసుల పట్ల మొసలికన్నీరు కారుస్తూ మొన్నటి వరకు ఈ ప్రాజెక్టుకు వ్యతిరేకంగా మాట్లాడకుండా కేవలం ముంపు గ్రామాలను సీమాంధ్రకు అప్పజెప్పవద్దని పత్రికాప్రకటలకే పరిమితమయ్యారు. నేడు ముంపు గ్రామాలను సీమాంధ్రకు అప్పగించడంతో ఆదివాసీ ఉద్యమానికి సంఘీభావం తెలుతున్నట్లు ఓట్ల నాటకమాడుతున్నారు. ఇందులో తెలంగాణ ప్రజల ప్రజాస్వామిక ఆకాంక్షను గౌరవించని రాజ్యసభ సభ్యురాలు రేణుకా చౌదరి అగ్రభాగాన నిలబడ్డారు. ఈ ప్రాజెక్టు దుర్మార్గాన్ని మొదటి నుంచి వ్యతిరేకిస్తూ ఉద్యమిస్తున్న ప్రజలపట్ల, ప్రజాసంఘాల నాయకత్వం పట్ల తీవ్ర అణిచివేతకు పూనుకున్న కాంగ్రెస్ ప్రభుత్వం నేడు ఈ ప్రాజెక్టుకు జాతీయ హెూదాను ప్రకటించి యుద్ధప్రాతిపదికన కట్టేందుకు తీవ్ర ప్రయత్నం చేస్తున్నది. దేశంలోనే కాదు, ప్రపంచంలోనే ఇంతగా ప్రజలను ముంచి కట్టిన, కట్టబోతున్న ప్రాజెక్టు లేదు. ప్రాథమిక హక్కులు, ఆదేశిక సూత్రాలు, అటవీ, పర్యావరణ, వన్యమృగ సంరక్షణ చట్టాలు, ఆదివాసీ చట్టాలు అన్ని తుంగలో తొక్కి శ్రీకాకుళం నుంచి కాకినాడ వరకు సముద్ర తీరాన వెలుస్తున్న బహుళ జాతి సంస్థల, దేశీయ గుత్త పెట్టుబడి దారులకు చెందిన పరిశ్రమలకు నీరు ఇచ్చేందుకు, ఉభయగోదావరి జిల్లాలోని దాదాపు 23 లక్షల ఎకరాల ఆయకట్టు స్థిరీకరణ, ఏడు లక్షల ఎకరాలకు కొత్తగా నీరందించేందుకు, కృష్ణా బేసిన్ కు 150 టీఎంసీల నీరును అందించేందుకు ప్రతిపాదించిందే ఈ ప్రాజెక్టు. ఆదివాసులను ముంచడంతో పాటు, ఉత్తర తెలంగాణలోని గోదావరి పరివాహక ప్రాంతాన్ని శాశ్వతంగా సోమాలియాగా మార్చేందుకు చేసే కుట్రలో భాగంగా కడుతున్న ప్రాజెక్టును అడ్డుకునేందుకు తెలంగాణ ప్రాంతంలోని సకల ప్రజానీకం సిద్ధం కావాలి. దేశంలోని ఎన్నో ప్రజాఉపయోగకరమైన చట్టాలు తెచ్చేందుకు, దుర్మార్గపు చట్టాలను ఏరి పారేసేందుకు బలమైన విశాల ప్రజాపోరాటాలు నడిచాయి. ఈ ప్రజాపోరాటాల ఫలితంగా ప్రజలు హక్కులు సాధించుకున్నారు. ఆంధ్రప్రదేశ్ పునర్ విభజన చట్టం, 2013 పేరుతో

తెలంగాణ, సీమాంధ్ర ఆదివాసులను నట్టేటముంచే మరియు ఉత్తర తెలంగాణను ఎడారిగా మార్చే ఈ ప్రాజెక్టును వ్యతిరేకిస్తూ ఇప్పుడైనా ఉద్యత ఉద్యమం కొనసాగించాల్సిన అవసరం ఉంది. ఇప్పటికే భద్రాచలం ప్రాంతంలోని ఆదివాసులు ఉద్యమిస్తున్నారు. ఈ ఉద్యమానికి తెలంగాణ విశాల ప్రజల, ప్రజాస్వామికవాదుల, ప్రజాసంఘాల మద్దతు కొనసాగుతున్నది. కేవలం మద్దతు కొనసాగించడమే కాకుండా ఆదివాసులకు వెన్నుదన్నుగా ఉద్యమించాల్సిన తరుణం ఆసన్నమైంది. ఆదివాసుల ఉద్యమాన్ని అణిచివేసేందుకు కేంద్ర, రాష్ట్ర ప్రభుత్వాలు తీవ్ర ప్రయత్నం చేస్తున్నాయి. ఈ అణిచివేతలో భాగంగా వందలాది ఆదివాసులను అరెస్టు, నిర్బంధాల పేరుతో ఉద్యమాన్ని నీరుకార్చే ప్రభుత్వాల ప్రయత్నాన్ని అడ్డుకోవాలి. ఆదివాసుల ఉద్యమానికి తోడు తెలంగాణలోని ఉత్తర, దక్షిణ ప్రాంతాలలోని విశాల ప్రజానీకాన్ని కలుపుకుని ఉద్యమ కార్యచరణకు దిగాలి. ఈ కార్యచరణనే రాబోయే రోజులలో ఆదివాసులను రక్షించేందుకు, ఉత్తర తెలంగాణ రైతాంగానికి సాగు నీరు దొరికేందుకు, విశాల ప్రజలకు తాగునీరు దొరికేందుకు అవకాశం కల్పిస్తుంది. తెలంగాణ రాష్ట్ర ఏర్పాటును ఆహ్వానిస్తునే ఈ ప్రాజెక్టుకు వ్యతిరేకంగా జరిగే ఉద్యమంతో పొరుగు రాష్ట్రాలైన ఆంధ్రప్రదేశ్, చత్తీస్ గఢ్, ఒడిశాలోని ఆదివాసీప్రజలు, ముఖ్యంగా ఈ ప్రాజెక్టు వల్ల ముంపునకు గురవుతున్న పోలవరం, దేవీపట్నం మండలాలు, కుంట, దంతెవాడ, మల్కనగిరి ప్రాంతాలకు చెందిన ఆదివాసులను ప్రత్యక్ష ఉద్యమంలోకి దించాల్సిన బాధ్యత ఈ ప్రాజెక్టును వ్యతిరేకించే ఆయా ప్రాంతాల్లో ఉన్న ప్రజాసంఘాలకు, ప్రజాస్వామిక వాదులకు, విప్లవపార్టీలకు ఉంది. ఇప్పటికే ఒడిషా ప్రభుత్వం దేశ అత్యున్నత న్యాయస్థానమైన సుప్రీంకోర్టులో కేసు వేయడంతో పాటు ఈ ప్రాజెక్టును వ్యతిరేకిస్తూ లోక్ సభలో, రాజ్యసభలో ఆందోళన చేసింది. చత్తీస్ గఢ్ ప్రభుత్వం నామమాత్రంగా ఈ ప్రాజెక్టును వ్యతిరేకిస్తూ న్యాయస్థానాన్ని ఆశ్రయించినా.. చిత్తశుద్ధితో ఈ ప్రాజెక్టుకు వ్యతిరేకంగా కేంద్రప్రభుత్వంతో పోరాడడం లేదు. ప్రజా

వ్యతిరేక ఈ ప్రభుత్వాలకు వ్యతిరేకంగా ఆయా ప్రాంతాల ఆదివాసుల నాయకత్వంలో ప్రజలు ఉద్యమిస్తున్నారు.

తెలంగాణ, ఆంధ్రప్రదేశ్, చత్తీస్ గఢ్, ఒడిషా రాష్ట్రాలలోని దాదాపు మూడు లక్షల మంది ఆదివాసులను మంచి బడాబాబుల ప్రయోజనాలకి కడుతున్న ఈ ప్రాజెక్టును వ్యతిరేకిస్తూ పోస్కో, లాల్ ఘడ్, కాకర్లపల్లి, సోంపేట ప్రజలు ఉద్యమించిన తరహాలో ఉద్యమిస్తే తప్ప అపలేం.

ప్రభుత్వం ప్రయోగించే ఎంతటి నిర్బంధాన్ని అయినా ఎదిరించే విశాల ప్రజా ఉద్యమాలు ఆయా ప్రజావ్యతిరేక ప్రాజెక్టులను నిలువరిస్తాయి. ఆయా ప్రాంతాలలోని ప్రజలు ఆయా ప్రజావ్యతిరేక ఉక్కు, అణు విద్యుత్ ప్రాజెక్టులను వ్యతిరేకిస్తూ ఉద్యమించడంతో దేశంలోని పీడిత ప్రజల ఉద్యమాలకు దశ, దిశ చూపెట్టాయి. ఆ తరహాలో కొనసాగించే ఉద్యమాల్లో ఈ ప్రభుత్వాల మెడలు వంచాయి. ప్రజాభిప్రాయానికి వ్యతిరేకంగా కడుతున్న ఈ ప్రాజెక్టులను నిలిపివేశాయి.

లక్షలాది ఆదివాసులను మంచుతున్న ఈ ప్రాజెక్టును కూడా కేంద్ర, రాష్ట్ర ప్రభుత్వాల మెడలు వంచి రద్దు చేసేందుకు ఉద్యమిద్దాం. ఆదివాసుల శవాల మీద నిర్మించాలని చూస్తున్న ఈ ప్రాజెక్టును అడ్డుకుని ఉత్తర తెలంగాణ రైతాంగాన్ని, గోదావరి పరివాహక ప్రాంత ప్రజల తాగు, సాగునీరు లభించే విషయాన్ని ఆదరిద్దాం.

తెలంగాణ ప్రాంతంలోని గోదావరి పరివాహక ప్రాంతంలోని ప్రజలందరికీ తాగు, సాగునీరు లభించే విధంగా భవిష్యత్ తరాలకు బాటలకు వేసే విశాల ప్రజాఉద్యమాన్ని ఉద్యతం చేద్దాం. అటువైపు తెలంగాణవ్యాప్తంగా నిరసలు, ధర్నాలు, రాస్తారోకోలు, ప్రభుత్వం మీద వత్తిడి తెచ్చే అన్ని రకాల పోరాటాలు ఉద్యతం చేసి పోలవరం ప్రాజెక్టు నిర్మాణాన్ని అడ్డుకుందాం. లేకుంటే ఆదివాసీలకు, ఉత్తర తెలంగాణ ప్రజలకు భవిష్యత్తు లేదు.

- చిక్కుడు ప్రభాకర్



తెలంగాణ సీమా డైరెక్టర్స్ అసోసియేషన్ ఆధ్వర్యంలో సీమా టెక్నియల్స్, పవర్స్ నిర్వహించిన "ఆంక్షలు లేని సంపూర్ణ తెలంగాణ రాష్ట్ర సాధన బీక్ష" కార్యక్రమంలో ప్రసంగిస్తున్న ప్రా. హరగోపాల్. చిత్రంలో టీవీఎఫ్ ఉపాధ్యక్షుడు యం. వేదకుమార్ తదితరులు.

సంతోషంగా ఉందాం

ఆర్థికంగా మనది శరవేగంగా అభివృద్ధి చెందుతున్న దేశం. అయితేనేం, ఆనందంలో మాత్రం చాలా వెనుకబడిన దేశం. సంతోషం సగం బలం అంటారు. ఆ లెక్కన మనది బలహీన దేశం. ఆర్థిక బలం సంపన్న దేశాలలో మన భారతదేశం పదో స్థానంలో ఉంది. ఏదైనా ఒక అంశంలో పది స్థానాల్లో చోటు దక్కించుకోవడం గొప్ప విశేషమే...! ఈ ఘనత సాధించినందుకు మనమంతా తప్పకుండా గర్వపడాల్సిందే. అయితే, సంతోషభరితమైన దేశాల జాబితాలో మాత్రం మన స్థానం అధ:పాతాళానికి కాస్త అటూ ఇటుగా ఉంది.

ఈ పరిస్థితికి మాత్రం మనమంతా తప్పకుండా దిగులుపడాల్సింది. ప్రపంచవ్యాప్తంగా 158 దేశాలతో రూపొందించిన గ్లోబల్ హ్యూమన్ ఇండెక్స్ జాబితాలో భారత్ 117వ స్థానంలో నిలిచింది. ఈ జాబితాలో మన ఇరుగు పొరుగు దేశాలైన పాకిస్థాన్(81వ స్థానం), బంగ్లాదేశ్ (109) మన కంటే మెరుగ్గా ఉన్నాయి. చివరకు నిత్యం బాంబుల మోతతో దద్దరిల్లే పాలస్తీనా (108), ఇరాక్ (112) కూడా మనకంటే సంతోషంగానే ఉన్నాయి. ఇవి ఆర్థికంగానే కాదు, శాంతిభద్రతల్లోనూ మనకంటే వెనుకబడిన దేశాలు. అయినా, అక్కడి ప్రజలు మనకంటే సుఖసంతోషాలతో బతుకుతున్నారనేందుకు తాజాగా వెలువడిన గ్లోబల్ హ్యూమన్ ఇండెక్స్ జాబితానే నిదర్శనం. ఇక ఇదే జాబితాల ప్రపంచంలోనే నల్లడబ్బుకు స్థావరంగా పేరు మోపిన స్విట్జర్లాండ్ ఇందులో ప్రథమ స్థానంలో నిలవగా, ఆ తర్వాత స్థానాల్లో ఐస్లాండ్, డెన్మార్క్, నార్వే కెనెడా నిలిచాయి. ఇక అగ్రరాజ్యమైన అమెరికా (15), బ్రిటన్ (21), చైనా (84) స్థానంలో ఉన్నాయి.

సంతోషం మానసిక సంబంధం

సంతోషం మానసిక సంబంధమైంది. సంపదలా కంటికి కనిపించేది కాదు. సంపదకూ, సంతోషానికి సంబంధం ఉందా, లేదా అని ప్రశ్నిస్తే చెప్పడం కష్టమనే చెప్పాలి. రెండింటికి ఎలాంటి సంబంధమూ లేదని గణాంకాలు గారడీతో బుర్రడి కొట్టించవచ్చు.

కానీ సంపద, దానితో వచ్చే సుఖ, సౌకర్యాలు, జీవన భద్రత వంటివి అనుభవించకుండా ఎవరైనా సంతోషం ఉండగలరా అని ప్రశ్నిస్తే మాత్రం కచ్చితంగా ఉండలేరని మాత్రం చెప్పవచ్చు.

ఆరోగ్యంగా ఉన్నప్పుడు, కుటుంబంలోని అందరూ క్షేమంగా ఉన్నప్పుడు, ముప్పుటలా భీజనానికి, కనీసాపసరాలకు ఎలాంటి లోటు లేనప్పుడు, చిన్న చిన్న సరదాలు తీర్చుకోవడానికి తగినట్లుగా జేబులు గలగలలాడేటప్పుడు, రేపటి నుంచి దిగులు పడాల్సిన అవసరం లేని పరిస్థితులు ఉన్నప్పుడు...మనషులు సంతోషంగా ఉండగలరు....? నిజం చెప్పాలంటే ఘనత సాధించిన అతిపెద్ద ప్రజాస్వామిక దేశంలో అలాంటి పరిస్థితులు లేవు. ప్రపంచాన్ని తమ కనుసన్నుల్లో శాసించే అగ్రరాజ్యాల్లోనూ అలాంటి పరిస్థితులు లేవు. సంపద పంపిణీలేని భారీ వ్యత్యాసాలే ఈ దేశాల ప్రజల్లో సంతోషాన్ని ఆవిరి చేస్తేస్తున్నాయి.

సంతోషం పూర్తి బలం

అందరి జీవితాలలో ఒక సాధారణమైన లక్ష్యం ఉంటుంది. అదే సంతోషం. జీవితంలో చదువు, పెళ్లి, ఉద్యోగం అన్ని మన సంతోషం కోసమే కదా..! మరి మనం నిజంగా సంతోషంగా ఉంటున్నామా..? సంతోషంగా బతకాలంటే మనం ఏం చేయాలి, ఏం చేయకూడదు..? ఒకసారి చూద్దాం.

ఎవరో అనుకుంటున్నారో..?

ఏ పని చేయాలన్నా, చేయకుండా ఉండాలన్నా వేరే వాళ్ళు ఏం అనుకుంటారో అని భయపడటమే సరిపోతే ఎలా..? అందరికీ వాళ్ళ పనులు వాళ్ళకి ఉంటాయి. మన గురించి ఆలోచించడమే పని కాదు. ఇంకోళ్ళ కోసం బతకడం మానేయాలి. సమాజ కట్టు బాట్లు దాటకుండా మన సంతోషం కోసం మనం ఏది చేసిన కరెక్ట్. మనకి నచ్చిన పని, ఎప్పుటి నుండో వాయిదా వేస్తున్న పని ఇప్పుడే చేసేయండి.

కోపం వద్దు

చిన్న చిన్న విషయాలకే అనవసరంగా రక్తం మరిగించుకునే

దక్కన్ ల్యాండ్

చందదారులుగా చేరండి! చందదారులను చేర్పించండి!

'తెలంగాణ రిసోర్స్ సెంటర్' ఆధ్వర్యంలో ఎం.వేదకుమార్ సంపాదకత్వంలో ప్రజాఉద్యమాల వేదికగా ఆరంభమైన 'దక్కన్ ల్యాండ్' తెలుగు సామాజిక రాజకీయ మాసపత్రిక అసతికాలంలోనే అన్ని వర్గాల ఆదరణ పొందింది. తెలంగాణ ఉద్యమకారులకు కరదీపికగా మారింది. ఈ పత్రిక మరిన్ని వర్గాలకు చేరడంలో ఉద్యోగ, ఉపాధ్యాయ, మేధావుల అమూల్య సహకారాన్ని కోరుతున్నాం. చందదారులుగా చేరడంతోపాటు తమకు తెలిసినవారిని చందదారులుగా చేర్పించాల్సిందిగా అభ్యర్థిస్తున్నాం.

<p>మా చిరునామా DECCAN LAND "CHANDRAM" 490, St.No. 12, Himayatnagar Hyderabad - 500 029. Mob: 9030626288 mail: deccanlandindia@gmail.com, www.deccanland.com</p>	<p>చందా వివరాలు: వార్షిక చందా : రూ. 150 2 సం॥లకు : రూ. 300 'దక్కన్ ల్యాండ్' పేరిట ఎంఓ, మనీయార్డర్, చెక్ లేదా నగదు రూపంలో చందామొత్తం చెల్లించవచ్చు.</p>
--	---

ప్రపంచవ్యాప్తంగా 158 దేశాలతో రూపొందించిన గ్లోబల్ హ్యూమన్ ఇండెక్స్ జాబితాలో భారత్ 117వ స్థానంలో నిలిచింది. ఈ జాబితాలో మన ఇరుగు పొరుగు దేశాలైన పాకిస్తాన్ (81వ స్థానం), బంగ్లాదేశ్ (109) మన కంటే మెరుగ్గా ఉన్నాయి. చివరకు నిత్యం బాంబుల మోతతో దద్దరిల్లే పాలస్తీనా (108), ఇరాక్ (112) కూడా మనకంటే సంతోషంగానే ఉన్నాయి. ఇవి అర్థికంగానే కాదు, శాంతిభద్రతల్లోనూ మనకంటే వెనుకబడిన దేశాలు.

అలవాటు మానేయాలి. ఎప్పుడైనా కోపం రావడం సహజం. అలా రావాలి కూడా. కానీ అది నిమిషాల్లో ఎగిరిపోవాలి.. అదే మనసులో పెట్టుకుని మిమ్మల్ని బాధ పెట్టిన వారి మీద ద్వేషం పెంచుకోకూడదు. కోపం, ద్వేషం మన సంతోషాన్ని నాశనం చేయడమే కాదు. మనల్ని లోపలి నుండి తినేస్తాయి. శారీరక, మానసిక ఆరోగ్యాలు దెబ్బతింటాయి. ఒక్కసారి మనసులో మిమ్మల్ని బాధకు గురిచేసిన వాళ్ళని క్షమించడం ద్వారా ఎంతో ఉపశమనం పొందుతారో చూడండి.

అనవసర ఆలోచన

కొన్నాళ్ళు స్నేహం చేసినా, ప్రేమ అని చెప్పా మోసం చేసి వెళ్ళిపోయిన వారి గురించే ఆలోచించడం వలన ఒరిగేముంది..? వారి వలన నేర్చుకున్న పాఠం ఇక ముందు ఉపయోగపడేలా చేసుకోవాలి. ముందుకు కదలడమే జీవితం. సంతోషం ఎదుటివారిలో ఉండదు. మనలో ఉంటుంది. మనల్ని మనమే వెతుక్కోవాలి.

సంతోషంగా ఉండడం వల్ల ప్రయోజనాలు ఇవి.

‘నవ్వుతూ బతకాలిరా తమ్ముడూ’ అన్నారు హీరోగారు.. నవ్వు రావాలంటే సంతోషంగా ఉండాలి కదా..! అందుకే ఎప్పుడూ సంతోషంగా ఉండండి..కొత్త బలాన్ని చేసుకోండి. సంతోషంగా ఉండడం వల్ల ప్రయోజనాలు ఇవి.

నిరాశా నిస్పృహల్లో ఉన్నప్పుడు చిన్న సమస్య అయినా సరే పెద్ద అనకొండగా మారి భయపెడుతుంది. సంతోషంగా ఉంటే పెద్ద సమస్య సైతం తేలికగా పరిష్కారమైపోతుంది.

సంతోషంగా ఉన్నప్పుడు నవ్వగలుగుతాం. ఆ నవ్వు మన మెదడును ఉత్తేజితం చేస్తుంది. ఫలితంగా సమస్య పరిష్కారానికి కొత్త రకంగా ఆలోచించగలుగుతాం.

సంతోషంగా ఉంటే శారీరక వ్యాయామాల పట్ల శ్రద్ధ పెరుగుతుంది. ఆటల మీద ఆసక్తి కలుగుతుంది.సంతోషంగా ఉండేవాళ్ళలో ఆత్మవిశ్వాసం అధిక స్థాయిలో ఉంటుంది. ఏ పని అయినా చేయగలమనే ధీమా ఉంటుంది. సానుకూల దృక్పథం పెరుగుతుంది. కొత్త విషయాలు నేర్చుకోవాలనే ఆసక్తి పెరుగుతుంది.

కోపం, ఒత్తిడి, ఆరోగ్యానికి హానీ చేస్తాయి.

సంతోషం మేలు చేస్తుంది.

అందుకే సంతోషంగా ఉండేందుకు ప్రయత్నిద్దాం.

-వెంకట్



తెలంగాణ పునర్ నిర్మాణంలో భాగస్వాములమవుదాం!

తెలంగాణ రాష్ట్ర పునర్ నిర్మాణంలో ప్రజల అజెండాను రూపొందిద్దాం ప్రభుత్వ కార్యాచరణలో ప్రజల అజెండాను భాగం చేద్దాం

ఇప్పటి వరకూ చర్చించిన అంశాలు:

- తెలంగాణలో విద్యుత్ సమస్యలు - పరిష్కారాలు
- తెలంగాణ రాష్ట్రంలో బాలల హక్కులు - చట్టాలు
- న్యూఢిల్లీలో తెలంగాణ రాష్ట్ర ప్రత్యేక ప్రతినిధులతో ముఖాముఖీ ఉమ్మడి హైకోర్టు విభజన
- ఎంపీ వినోద్ కుమార్ తో ముఖాముఖీ
- పుస్తకాలు - సమాజం - హైదరాబాద్ బుక్ సాఫ్ట్

...ఇంకా మరెన్నో!

తెలంగాణ స్వరాష్ట్ర సాధన కల నెరవేరింది. అక్కడితోనే మన లక్ష్యసాధన ఆగిపోకూడదు. తెలంగాణ పునర్ నిర్మాణం మన లక్ష్యం కావాలి. ఈ పునర్ నిర్మాణం ఎలా ఉండాలి, ఎలా జరగాలి, సమాజం లోని విభిన్న వర్గాలకు ఇందులో ఎలా ప్రాతినిధ్యం కల్పించాలి లాంటి అంశాలు ఇప్పుడు ప్రాధాన్యం సంతరించుకున్నాయి. ఈ నేపథ్యంలో తెలంగాణ పునర్ నిర్మాణానికి దిశానిర్దేశం చేసేలా ప్రతి వారం ఒక అంశంపై ఆయా రంగాల్లో నిపుణులతో కలసి చర్చిద్దాం. ప్రజల అజెండాను రూపొందిద్దాం. ప్రభుత్వ అజెండాలో అది భాగమయ్యేలా చూద్దాం. ఆ దిశలో సాగే చర్చలో పాల్గొనేందుకు మీకిదే మా ఆహ్వానం.

టి.ఆర్.సి. చర్చ
TRC CHARCHA

ప్రతి శనివారం సా. 5 గం.ల 30 ని.లకు ఒక్కో వారం.. ఒక్కో అంశం



రండి! చర్చిద్దాం...

“చంద్రం” 490, స్ట్రీట్ నం.12,

హిమాయత్ నగర్, హైదరాబాద్ - 500 029.

ఫోన్:9030626288 ఫ్యాక్స్ : 040-27635644

E-mail: trchyd@gmail.com

website : www.trchyd.org

పార్టీ ఫిరాయింపు వ్యాజ్యాల కొట్టివేత

తెలంగాణలో పార్టీ ఫిరాయింపులకు పాల్పడ్డ ఎమ్మెల్యేలు, ఎమ్మెల్సీలపై చర్యలు తీసుకునే విధంగా మండలి చైర్మన్, శాసనసభ స్పీకర్లను ఆదేశించాలని కోరుతూ దాఖలైన వ్యాజ్యాలను హైకోర్టు కొట్టివేసింది. చైర్మన్, స్పీకర్ల నిర్ణయం వెల్లడించక ముందే ఈ దశలో జోక్యం చేసుకోలేమని ఉమ్మడి హైకోర్టు న్యాయమూర్తి జస్టిస్ విలాస్ వి.అష్టల్ పుర్కర్ ఫిబ్రవరి 10న ఆదేశాలు జారీ చేశారు. కాంగ్రెస్ నుంచి తెరాసలో చేరిన ఐదుగురు ఎమ్మెల్సీలపై తగిన చర్యలు తీసుకునే విధంగా మండలి చైర్మన్ ఆదేశించాలని కోరుతూ తెలంగాణ కాంగ్రెస్ వివ్ ఎమ్మెస్ ప్రభాకరరావు హైకోర్టును ఆశ్రయించారు.

వివాహాల ఆర్థిక సాయానికి ఆదేశించలేం

తెలంగాణలో అమలవుతున్న కల్యాణ లక్ష్మి, షాద్ ముబారక్ పథకాల కింద బీసీ, ఓబీసీ యువతుల వివాహాలకు ఆర్థిక సాయం అందించేలా ఆదేశాలు జారీ చేయడానికి హైకోర్టు నిరాకరించింది. ఆర్థిక సాయం అంశం ప్రభుత్వ విధానపరమైన నిర్ణయమని, అందులో జోక్యం చేసుకోలేమని తేల్చిచెప్పింది. ఈ వ్యవహారంపై ప్రభుత్వానికి వినతి సమర్పించుకోవాల్సిందిగా పిటిషనర్లకు సూచించింది.



నేరచరిత్రను దాచిపెడితే ఆ ఎన్నిక చెల్లదు!

ఎన్నికల్లో పోటీ చేసే అభ్యర్థులంతా తమ నేరచరిత్రను తప్పనిసరిగా వెల్లడించాల్సిందేనని సుప్రీంకోర్టు ఫిబ్రవరి 5న స్పష్టం చేసింది. ఒకవేళ నామినేషన్ల దాఖలు సమయంలో నేరచరిత్రను దాచిపెట్టినట్లయితే వారి ఎన్నిక చెల్లదని ప్రకటించాల్సిందేనని తేల్చిచెప్పింది. “అభ్యర్థులు తమ క్రూరమైన నేరాల సమాచారాన్ని దాచిపెడితే సరైన వ్యక్తిని ఎంచుకునే అవకాశం ఓటర్లకు ఉండదు. స్వేచ్ఛగా ఓటుహక్కును వినియోగించుకోనేయకుండా ఇది అడ్డు పడుతుంది. ప్రజాప్రాతినిధ్య చట్టంలోని 100 (1) (బి) సెక్షన్ ప్రకారం అలాంటి ఎన్నిక చెల్లదని ఎన్నికల ట్రెబ్యూనళ్ళు ప్రకటించాలి” అని పేర్కొంది. తమిళనాడు లోని కోయంబత్తూరు జిల్లాకు చెందిన పంచాయతీ అధ్యక్షుడొకరు తన నేరచరిత్రను పూర్తిగా వెల్లడించలేదనే కేసులో సుప్రీంకోర్టు ఈ వ్యాఖ్యలు చేసింది. అభ్యర్థుల గుణగణాలను తెలుసుకునే అవకాశం ఓటర్లకు ఉండాల్సిందేనని తెలిపింది.

రెండో పెళ్ళి నిషేధం...ఉల్లంఘన కాదు!

బహుభార్యత్వాన్ని నిషేధించే నిబంధనను నవాలు చేస్తూ... మత విశ్వాసాన్ని పాటించడానికి సంబంధించిన రాజ్యాంగంలోని అధికరణం 25 కింద ప్రభుత్వోద్యోగి ఆశ్రయం పొందలేరని సుప్రీంకోర్టు స్పష్టం చేసింది. మొదటి వివాహం చలామణిలో ఉండగానే, రెండో పెళ్ళి చేసుకోవాలనుకున్న సందర్భంలో అనుమతి తీసుకోవడాన్ని తప్పనిసరి చేస్తున్న ఉత్తర్వు ప్రదేశ్ ప్రభుత్వోద్యోగులకు సంబంధించిన ప్రవర్తన నియామకాలు

అధికరణం 25 కింద ఉల్లంఘనేమీ కాదని తేల్చిచెప్పింది. యూపీ నీటిపారుదల శాఖకు చెందిన ఓ ముస్లిం ఉద్యోగి దాఖలు చేసిన దరఖాస్తుపై విచారణ సందర్భంగా న్యాయస్థానం ఈ వ్యాఖ్యలు చేసింది.

న్యాయస్థానం తీర్పును శాసనసభ రద్దు చేయలేదు!

ఓ న్యాయస్థానం తీర్పును శాసనసభ నేరుగా రద్దు చేయలేదని సుప్రీం కోర్టు స్పష్టం చేసింది. కేరళ రాష్ట్ర ప్రభుత్వం పది జీడిపప్పు కర్మాగారాలను సొంతం చేసుకునేందుకు అవకాశమిస్తున్న ఓ చట్టం లోని నిబంధనను ఫిబ్రవరి 4న సుప్రీంకోర్టు కొట్టివేసింది. ‘కేరళ కర్మాగారాలు సొంతం చేసుకునే (సవరణ) చట్టం’ లోని ఆర్ సెక్షన్ రాజ్యాంగ వ్యతిరేకమని జస్టిస్ రంజన్ గోగోయి, జస్టిస్ ఆర్ఎఫ్ నారిమన్లతో కూడిన ధర్మాసనం ప్రకటించింది. సొంతం చేసుకున్న పది జీడిపప్పు కర్మాగారాల యాజమాన్య అధికారాల్ని 8 వారాల్లోపు సంబంధిత యజమానులకు వెనక్కి ఇచ్చేయాలని కేరళ ప్రభుత్వాన్ని ఆదేశించింది. శాసనసభ నేరుగా న్యాయస్థానం తీర్పును రద్దు చేయజాలదని స్పష్టం చేసింది. కేరళ చట్టంలోని కొన్ని నిబంధనలకు రాజ్యాంగ చెల్లుబాటును నవాలు చేస్తూ దాఖలైన పిటిషన్పై ఈ తీర్పును వెలువరించింది. కొన్ని ప్రత్యేక పరిస్థితుల్లో (ఫైవేటు జీడిపప్పు కర్మాగారాలను సొంతం చేసుకునే అధికారాలను ఈ చట్టం నిబంధనలు ప్రభుత్వానికి కల్పించాయి.

ఈ చట్టంకింద 46 కర్మాగారాలను ప్రభుత్వం సొంతం చేసుకోగా, కేసు సుప్రీం కోర్టుకు చేరింది. న్యాయస్థానం తీర్పు మేరకు 1994 లోనే 36 కర్మాగారాలను యజమానులకు అప్పగించగా, మిగిలా వాటిని చట్టసవరణతో ప్రభుత్వం తన పరిధిలోనే ఉంచుకుంది.

వేగవంత విచారణ నిందితుడి హక్కు

విచారణ వేగంగా జరగడం నిందితుడి హక్కు అని సుప్రీం కోర్టు పేర్కొంది. సహేతుక కాలంలోపు విచారణ పూర్తయ్యే అవకాశం లేకపోతే నిందితుడిని నిరపధికంగా కస్టడీలో ఉంచకూడదని అభిప్రాయపడింది. కస్టడీ ఉద్దేశం ఆ వ్యక్తి విచారణకు, పడబోయే శిక్షను అనుభవించడానికి అందుబాటులో ఉండేలా చూడడమేనని...నిర్బంధం శిక్షాత్మకం కాకూడదని వివరించింది. బెయిల్ను తిరస్కరించడానికి ఆరోపణల తీవ్రత లేదా దాన్ని నిరూపించే సాక్ష్యం అందుబాటులో ఉండడమే కాదు... విచారణను ప్రారంభించడంలో పూర్తి చేయడంలో ఆలస్యాన్ని కూడా పరిగణనలోకి తీసుకోవాలని న్యాయమూర్తులు టి.ఎస్.తాకూర్, ఆదర్శ్ కుమార్ గోయెల్ కూడిన ధర్మాసనం పేర్కొంది. 2012లో జరిగిన ముందస్తు వైద్య పరీక్ష కుంభకోణం కేసులో జ్యూడిషియల్ కస్టడీలో ఉన్న శ్రీ అరవింద్ ఇనిస్టిట్యూట్ ఆఫ్ మెడికల్ సైన్సెస్ ఎండ్ వినోద్ భండారీ పెట్టుకున్న బెయిల్ దరఖాస్తు విచారణ సందర్భంగా ధర్మాసనం ఈ అభిప్రాయాలను వెల్లడించింది. వినోద్ భండారీని మధ్యప్రదేశ్ ప్రత్యేక టాన్స్విఫోర్స్ గత సంవత్సరం జనవరి 30న అరెస్టు చేసింది. ఆయన సుమారు సంవత్సరం నుంచి కస్టడీలో ఉండడం, వెంటనే విచారణ జరిగే సూచనలు కన్పించకపోవడం తీవ్రమైన అంశమేనని ధర్మాసనం పేర్కొంది.

మాభూములు తిరిగి ఇవ్వాలి..

కూకట్‌పల్లిలో గల్ఫ్ ఆయిల్ కార్పొరేషన్ ఆధ్వర్యంలో నడుస్తున్న డిటోనేటర్ కంపెనీ లో వరుసగా జరుగుతున్న పేలుళ్ళ నేపథ్యంలో కంపెనీ అక్కడినుంచి తరలిపోవాలనే డిమాండ్ ఊపందుకుంది. ఈ క్రమంలోనే భూములు కోల్పోయిన బాధిత రైతు కుటుంబాల వారసులు ముందుకు వచ్చి కంపెనీని తరలించి తమ భూములు తమకు ఇప్పించాలనే డిమాండ్‌ను ముందుకు తెస్తున్నారు. కంపెనీకి సుమారు 862 ఎకరాల భూమిని కేటాయించగా అందులో 540 ఎకరాలు ఉదాసీన్ మఠంకు సంబంధించినది కాగా 170 ఎకరాల ప్రభుత్వ భూమితో పాటు మూసాపేటకు చెందిన చిన్న సన్నకారు రైతులనుంచి 152 ఎకరాలభూమిని తీసుకున్నారు. అప్పట్లో ఇంటికో ఉద్యోగం ఇస్తామన్న యాజమాన్యం తరువాత ఆ ఊసే ఎత్తలేదు. ప్రస్తుతం ఆ భూములకు రేట్లు పెరగడంతో తెలంగాణ ప్రభుత్వం ఆ కంపెనీని ఇతర చోటుకు తరలించి తిరిగి భూమిని తమకు అప్పగించాలని కోరుతున్నారు.



వడ్డెరలను ప్రభుత్వం ఆదుకోవాలి

తెలంగాణ రాష్ట్రంలో వడ్డెరలు ఎదుర్కొంటున్న సమస్యలను రాష్ట్ర హోంశాఖ, కార్మికశాఖ మంత్రి నాయిని నర్సింహారెడ్డికి ఆ సంఘం అధ్యక్షుడు ఎత్తరి అంతయ్య, సంఘం నాయకులు వినతి పత్రం అందజేశారు. రాష్ట్రంలో 90 లక్షల మంది వడ్డెరలు ఉన్నారని, ఎంతో కాలం నుంచి దుర్భర జీవితాన్ని గడుపుతున్నారని మంత్రికి గుర్తు చేశారు. భవన నిర్మాణ కార్మికులకు లేబర్ కార్డులు అందించి వారికి ఈఎస్ఐ సదుపాయాన్ని కల్పించాలన్నారు. రాబోయే బడ్జెట్‌లో వడ్డెరల సంక్షేమాన్ని దృష్టిలో ఉంచుకుని వారి అభివృద్ధికి రూ.50 కోట్లు కేటాయించాలని విన్నవించారు. సో సైటీలలో వడ్డెరలకు సముచిత స్థానం కల్పించాలని కోరారు.

సింగరేణి కార్మికుల సమస్యలు పరిష్కరించాలి

సింగరేణి కార్మికులు ఎదుర్కొంటున్న సమస్యలను ప్రభుత్వం పరిష్కరించాలని టీజేపీసీ చైర్మన్ ప్రొఫెసర్ కోదండరాం అన్నారు. సింగరేణి కాంట్రాక్ట్ కార్మిక సంఘాల జాయింట్ యాక్షన్ కమిటీ ఆధ్వర్యంలో సింగరేణి కాంట్రాక్టు కార్మికుల సమస్యలు అనే అంశంపై బాగ్‌లింగపల్లి విజ్ఞానకేంద్రంలో రాష్ట్ర సదస్సు జరిగింది. ఈ సదస్సుకు కోదండరాం హాజరై మాట్లాడుతూ సింగరేణి సంస్థలో గత కొన్నేళ్లుగా కాంట్రాక్టు పద్ధతిలో పనిచేస్తున్న కార్మికులు అనేక సమస్యలను ఎదుర్కొంటున్నారని అన్నారు. కార్మికుల ప్రయోజనాలు, ఉద్యోగ భద్రత కల్పించి కార్మిక చట్టాలను సమగ్రంగా యాజమాన్యం అమలుచేయాలని కోరారు. కాంట్రాక్ట్ కార్మికుల

సమస్యలను పరిష్కరించకపోతే సింగరేణిలో సంక్షోభం తలెత్తే ప్రమాదం ఉందన్నారు. సింగరేణి జేపీసీ తీసుకునే నిర్ణయానికి సంఘీభావంగా కార్యక్రమాలు చేపట్టామని అన్నారు. సీపీఎం నేత, మాజీ ఎమ్మెల్యే జూలకంటి రంగారెడ్డి మాట్లాడుతూ కార్పొరేట్ శక్తులకు అనుగుణంగా కార్మిక చట్టాలను రూపొందిస్తూ కార్మికుల జీవితాలతో చెలగాటమాడాలని ప్రయత్నిస్తుందని ఆరోపించారు. సింగరేణి కాంట్రాక్ట్ కార్మికుల సమస్యల పరిష్కారం కోసం అన్ని కార్మిక సంఘాలు ఏకమై ఉద్యమించాలన్నారు. ఈ కార్యక్రమంలో సీఐటీయూ రాష్ట్ర కార్యదర్శి సాయిబాబా, సింగరేణి జేపీసీ నాయకులు వేములపల్లి వెంకట్రామయ్య, డాక్టర్ శంకర్, కే. శ్రీనివాస్ పాల్గొన్నారు.

ఆ మూడు గ్రామాలను తెలంగాణలో కలపండి

భద్రాచలానికి ఆనుకొని ఉన్న ఎటపాక, కన్నాయిగూడెం, పిచుకలపాడు పంచాయితీలను తెలంగాణలో కలపాలని సీపీఐ తెలంగాణ రాష్ట్ర శాఖ కార్యదర్శి చాడ వెంకటరెడ్డి ఆంధ్రప్రదేశ్ సీఎం చంద్రబాబు నాయుడును కోరారు. ఈ మేరకు ఆయన వినతిపత్రం సమర్పించారు.

రైతుల భూమి ఎలా గుంజుకుంటారు?

వివాదాస్పద భూసేకరణ ఆర్డినెన్స్‌కు నిరసనగా సామాజిక ఉద్యమకారుడు అన్నాహజారే ఫిబ్రవరి 23న ఆందోళన ప్రారంభించారు. అదే రోజున ఢిల్లీలో బడ్జెట్ సమావేశాలు ప్రారంభం కావడం విశేషం. రైతుల అంగీకారం లేకుండా వారి భూమిని ఎట్లా లాకుంటారని హజారే ప్రశ్నించారు. భారత్ వ్యవసాయ ప్రధాన దేశమని, ప్రభుత్వం రైతుల ప్రయోజనాల గురించి ఆలోచించాలని ఆయన అన్నారు. “రైతుల ప్రయోజనాల పట్ల సర్కార్ ఉదాసీన వైఖరి అవలంబించకూడదు. ఇది భారత ప్రజల ప్రభుత్వం. ఇంగ్లాండ్ లేదా అమెరికా సర్కార్ కాదు. ప్రజలే ప్రభుత్వానికి అధికారం అప్పగించారన్న స్పృహ ఉండాలి” అన్నారు. రైతుల డిమాండ్లను ప్రభుత్వం అంగీకరించకపోతే మూడు నెలల తరువాత రామ్‌లీలా మైదానం నుంచి జైల్‌భరో ఉద్యమం చేపడుతామని ఆయన హెచ్చరించారు. భూసేకరణ చట్టంలో కీలకమైన సమ్మతి నిబంధన తొలగింపుతో సహా కొన్ని మార్పులు చేస్తూ కేంద్రం జారీ చేసిన ఆర్డినెన్స్‌ను హజారే దుయ్యబట్టారు. కార్పొరేట్లకు ప్రయోజనం చేకూర్చేందుకే సమ్మతి నిబంధనను తొలగిస్తూ కేంద్రం ఆర్డినెన్స్ జారీ చేసిందని ఆయన ఆరోపించారు. ఆచ్చే దిన్ (మంచి రోజులు) కార్పొరేట్లకు వచ్చాయే తప్ప సామాన్యుడికి రాలేదని ఆవేదన వ్యక్తం చేశారు. ఢిల్లీలో ఆయన చేపట్టిన రెండు రోజుల ఆందోళనకు పెద్ద సంఖ్యలో మద్దతుదారులు, నర్మదా బచావో ఉద్యమ నాయకురాలు మేధా పాట్వర్ హాజరయ్యారు.

పభుత్వాల బాధ్యతారాహిత్యం

పంచాయతీరాజ్ స్థానిక సంస్థల్లో బీసీ రిజర్వేషన్ కోటా వివాదంపై ఎపీ, టీఎస్ ప్రభుత్వాల సుప్రీంకోర్టు విచారణలో పాల్గొనకుండా గౌరవాజురు అవడమే గాకుండా 2 వారాల గడువు కోరడం బాధ్యతారాహిత్యానికి నిదర్శనమని బీసీ మహాజనసమితి చైర్మన్ సాంబశివరావు పేర్కొన్నారు. ఫిబ్రవరి 23న జరిగిన మీడియా సమావేశంలో ఎంబీసీ కమిటీ చైర్మన్ యూవీ చక్రవర్తితో కలిసి ఆయన మాట్లాడారు. జనాభాలో సగభాగంగా ఉన్న బీసీలకు 50 శాతం కోటా లభించాల్సి ఉండగా 34 శాతం కూడా దక్కనీయకుండా 24 శాతానికి కుదించడం అన్యాయమన్నారు. ఉమ్మడి రాష్ట్ర హయాంలోని బీసీ కోటా వివాదం సుప్రీంకోర్టులో తుది దశకు రానున్న నేపథ్యంలో ఎపీ, తెలంగాణ ప్రభుత్వాల విచారణలో పాల్గొనకుండా గౌరవాజురు కావడం వాటి బాధ్యతారాహిత్యానికి నిదర్శనమన్నారు.

రైల్వేలో ఎఫ్డీఐలోస్తే దేశానికి తీవ్ర నష్టం

భారతీయ రైల్వే రంగంలోకి విదేశీ ప్రత్యక్ష పెట్టుబడులను ఆహ్వానిస్తే భారతీయ ఆర్థిక వ్యవస్థకు తీవ్ర నష్టం కలుగుతుందని ఎమ్మెల్యే డాక్టర్ కె.నాగేశ్వర్ అన్నారు. ఆల్ ఇండియా లోకో రన్నింగ్ స్టాఫ్ అసోసియేషన్ సౌత్ సెంట్రల్ జోన్ - సికింద్రాబాద్ 12వ జోనల్ సర్వసభ్య సమావేశం ఫిబ్రవరి 23న సుందరయ్య విజ్ఞాన కేంద్రంలో జరిగింది. ఈ సందర్భంగా ఎమ్మెల్యే నాగేశ్వర్ మాట్లాడుతూ లాభాలు ఆర్జించడంతో పాటు సమర్థంగా నడుస్తున్న రైల్వేలోకి ఎఫ్డీఐ అవసరం లేదన్నారు. రైల్వే డ్రైవర్లపై వివక్షను ఆయన ఈ సందర్భంగా ఖండించారు. రైల్వే లోకో పైలెట్ల భద్రత విషయంలో నిర్లక్ష్యంపై ఆయన ఆందోళన వ్యక్తం చేశారు.

కరువు ప్రాంతంగా ప్రకటించాలి

తెలంగాణ రాష్ట్రాన్ని కరువు ప్రాంతంగా ప్రకటించాలని సీపీఎం అనుబంధ తెలంగాణ రైతుసంఘం డిమాండ్ చేసింది. ఈ మేరకు ఫిబ్రవరి 13న వ్యవసాయశాఖ కమిషనర్ కు వినతిపత్రం సమర్పించింది. రాష్ట్రాన్ని కరువు ప్రాంతంగా ప్రకటించడంతో పాటుగా ఆత్మహత్యలు చేసుకున్న రైతుల కుటుంబాలకు రూ.5 లక్షల చొప్పున ఎక్స్ గ్రేసియా ప్రకటించాలని కోరింది. ఈ విషయమై ప్రభుత్వం పై ఒత్తిడి తెస్తామన్నారు.

సిర్సూర్ పేపర్ మిల్లు తెరిపించాలి

సిర్సూర్ పేపర్ మిల్లును తక్షణమే తెరిపించాలని కోరుతూ, కార్మికులు ఫిబ్రవరి 23న ఆదిలాబాద్ కలెక్టరేట్ ను ముట్టడించారు. ప్రభుత్వం, యాజమాన్యం తీరును ఎండగడుతూ భారీ ర్యాలీ నిర్వహించారు. ఈ సందర్భంగా కార్మిక సంఘం నాయకులు మాట్లాడుతూ, ఈ పేపర్ మిల్లుపై 2 వేల మంది కార్మికులు, ఐదు వేల మంది ఇతర సిబ్బంది ఆధారపడి ఉన్నారున్నారు

దారిద్ర్యాన్ని పారదోలే కవితలు రావాలి

తెలంగాణ రాష్ట్ర ఉద్యమంలో ఉవ్వెత్తున ఎగిసిన కలాలు, గళాలు సంపదను పెంచేందుకు రచనలు చేయాలని, దారి ద్ర్యాన్ని పారదోలేందుకు కవితలు రావాలని ప్రముఖ విద్యావేత్త చుక్కా రామయ్య ఆకాంక్షించారు. ఔరు శేఖర్ రాసిన 'తపన' కవిత్య సంకలనాన్ని ఫిబ్రవరి 23న గన్ పార్క్ లోని అమరవీరుల స్తూపం వద్ద ఆయన ఆవిష్కరించారు. ఈ సందర్భంగా ఆయన మాట్లాడుతూ, సామాజిక స్పృహతో పాటు నిర్మాణాత్మకంగా కొత్త సమాజాన్ని నిర్మించేందుకు ఇప్పుడు రచనలు చేయాలని ఆకాంక్షించారు. రష్యా విప్లవం తరువాత వచ్చిన కవిత్యం, సాహిత్యం అక్కడి ప్రజలను సమాజ నిర్మాణానికి కార్యోన్ముఖులను చేసిందని గుర్తు చేశారు. తెలంగాణ రిసోర్స్ సెంటర్ చైర్మన్ యం. వేదకుమార్ మాట్లాడుతూ, తెలంగాణ సాహిత్యం రాష్ట్రసాధనలో అత్యంత కీలకపాత్రను పోషించిందని అన్నారు. కవి, రచయిత జూలూరి గౌరీశంకర్ మాట్లాడుతూ తెలంగాణ నేలలో కవిత్యానికి కొడువ లేదని, ఇప్పుడు పునర్ నిర్మాణంలో కూడా కలాలు, గళాలు పదునెక్కి తీరుతాయన్నారు. కార్యక్రమంలో డి.గిరిబాబు, అంబటి వెంకన్న తదితరులు పాల్గొన్నారు.

సాగునీటి సంఘాల ఎన్నికలు ఇప్పట్లో లేనట్లే!

తెలంగాణ రాష్ట్రంలో సాగునీటి సంఘాల ఎన్నికల ఇప్పట్లో జరిగే అవకాశం కనిపించడం లేదు. మార్చి నెలలో చెరువుల పునరుద్ధరణ కార్యక్రమాన్ని భారీ స్థాయిలో చేపడుతున్న నేపథ్యంలో సాగునీటి సంఘాల ఎన్నికల గొడవలు పెట్టుకుంటే అసలుకే మోసం వస్తుందని ప్రభుత్వం భావిస్తోంది. దీంతో ఎన్నికల ప్రతిపాదన మూలన పడింది. ఆంధ్రప్రదేశ్ లో సాగునీటి సంఘాల ఎన్నికల ఇప్పట్లో జరిగే అవకాశం కనిపించడం లేదు. ఎన్నికలు నిర్వహిస్తే గ్రామాల్లో మళ్ళీ రాజకీయ కోలాహలం మొదలవుతుందని, ఇప్పుడున్న పరిస్థితుల్లో వాటికి దూరంగా ఉంటేనే మేలని సీఎం చంద్రబాబు భావిస్తున్నట్లు తెలుస్తోంది. ఎన్నికలు జరుపకుండా సమర్థులైన వారితో పాలక మండళ్ళను నామినేట్ చేసే విషయమై ఆలోచించాలని అధికారులకు సూచించారు.

ఇటీ నేపథ్యం:

1997లో చంద్రబాబు నాయుడు ఉమ్మడి రాష్ట్ర సీఎంగా ఉన్నప్పుడు సాగునీటి నిర్వహణ, పర్యవేక్షణకు గాను నీటిసంఘాలను ఏర్పాటు చేశారు. ప్రతీ రెండేళ్ళకు మూడో వంతు సంఘాలకు ఎన్నికలు జరిపే విధంగా ఒక చట్టాన్ని తీసుకువచ్చారు. 2008లో చివరిసారిగా ఎన్నికలు జరిగాయి. 2010-12 సంవత్సరాల్లో ఎన్నికలు జరుగలేదు. దీంతో 2014 మార్చి నాటికి అన్ని నీటి సంఘాల పాలక మండళ్ళు రద్దయిపోయాయి. అధికారుల పాలనలోకి వెళ్ళిపోయాయి. ఈ పాలక మండళ్ళకు ఎన్నికలు జరపాలన్న చట్టపరమైన నిబంధనలు ఉండడంతో అధికారులు ఈమేరకు ప్రతిపాదనలు పంపారు.

పర్యావరణ సంబంధిత దినోత్సవాలు

- ఫిబ్రవరి 2: వరల్డ్ వెట్‌ల్యాండ్స్ డే
- ఫిబ్రవరి 27: ఇంటర్నేషనల్ పోలార్ బీర్ డే
- మార్చి 14: ఇంటర్నేషనల్ డే ఆఫ్ యాక్షన్ ఫర్ రివర్స్
- మార్చి 20: వరల్డ్ స్ప్రారో డే
- మార్చి 21: వరల్డ్ ప్లాంటింగ్ డే
- మార్చి 22: వరల్డ్ వాటర్ డే
- ఏప్రిల్ 22: ఎర్త్ డే
- ఏప్రిల్ 29: డే ఆఫ్ రిమెంబరెన్స్ ఫర్ ఆల్ విక్టిమ్స్ ఆఫ్ కెమికల్ వార్ ఫేర్
- మే 3: ఇంటర్నేషనల్ మైగ్రేటరీ బర్డ్ డే
- మే 4: గ్రీనరీ డే (జపాన్)
- మే 15: బైక్ టు వర్క్ డే (మూడో శుక్రవారం)
- మే 22: ఇంటర్నేషనల్ డే ఫర్ బయోలాజికల్ డైవర్సిటీ
- మే 24: యూరోపార్క్ యురోపియన్ డే ఆఫ్ పార్క్
- జూన్ 5: ప్రపంచ పర్యావరణ దినం
- జూన్ 8: వరల్డ్ ఓషియన్స్ డే
- జూన్ 15: గ్లోబల్ విండ్ డే
- జూన్ 17: గార్డెన్ మ్యూజ్ డే (అమెరికా), వరల్డ్ డే టు కంబాట్ డెజర్టిఫికేషన్ అండ్ డ్రాట్
- జూలై 11: ప్రపంచ జనాభా దినోత్సవం
- జూలై 29: ఇంటర్నేషనల్ టైగర్ డే
- సెప్టెంబర్ 16: ఓజోన్ పొర పరిరక్షణ అంతర్జాతీయ దినం, క్లిన్ అప్

- ది వరల్డ్ (సెప్టెంబర్ 16-18)
 - సెప్టెంబర్ 18: వరల్డ్ మానిటరింగ్ డే
 - సెప్టెంబర్ 21: జీరో ఎమిషన్స్ డే
 - సెప్టెంబర్ 22: కార్ ఫ్రీ డే
 - సెప్టెంబర్ 26: వరల్డ్ ఎన్విరాన్మెంటల్ హెల్త్ డే
 - సెప్టెంబర్ 27: వరల్డ్ రివర్స్ డే
 - అక్టోబర్ 5: వరల్డ్ హాబిటట్ డే (అక్టోబర్ లో మొదటి సోమవారం)
 - అక్టోబర్ 14: ఇంటర్నేషనల్ డే ఫర్ నేచురల్ డిజాస్టర్ రిడక్షన్ (అక్టోబర్ లో రెండో బుధవారం)
 - అక్టోబర్ 24: ఇంటర్నేషనల్ డే ఆఫ్ కైమేట్ యాక్షన్
 - నవంబర్ 6: ఇంటర్నేషనల్ డే ఫర్ ప్రివెంటింగ్ ది ఎక్స్‌ప్లొయిటేషన్ ఆఫ్ ది ఎన్విరాన్మెంటల్ ఇన్ వార్ అండ్ ఆర్మీడ్ కాన్ఫ్లిక్ట్
 - నవంబర్ 15: అమెరికా రీసైక్లింగ్ డే
 - డిసెంబర్ 5: వరల్డ్ సాయిల్ డే
 - డిసెంబర్ 11: ఇంటర్నేషనల్ మౌంటెన్ డే
- వారోత్సవాలు**
- ఆగస్టు చివరి వారం: కీప్ ఆస్ట్రేలియా బ్యూటీఫుల్ వీక్
 - ఫిబ్రవరి మొదటి వారం: నేషనల్ గ్రీన్ వాక్ (అమెరికా)
 - నేషనల్ డార్క్ సై వీక్ : వీక్ ఆఫ్ న్యూ మూన్ ఇన్ ఏప్రిల్)
 - జూలై మొదటి వారం: నేషనల్ క్లిన్ బీచెస్ వీక్
 - జూన్ రెండో వారం: బైక్ వీక్
 - నవంబర్ చివరి వారం: యురోపియన్ వీక్ ఫర్ వేస్ట్ రిడక్షన్ (ఈ జాబితా అసంపూర్ణం. దీన్ని మెరుగుపరిచేందుకు సూచనలు ఆహ్వానిస్తున్నాం)

ప్రజాహితం

అక్షర విహితం

తెరకెక్కని చరిత్రను వెలికితీయడం

తెలంగాణ పునర్ నిర్మాణానికి దోహదపడటం

ఇదే మా నీతి, రీతి



జహీరుద్దీన్ అలీఖాన్
చైర్మన్

యం. వేదకుమార్
వైస్ చైర్మన్

46 వేల చెరువులు నిండితే విప్లవమే!

ఊరికి చెరువులు గుండెకాయ వంటివి. ఉద్యమాలతో తెలంగాణ ఎలా సాధించుకున్నామో, అలాగే చెరువుల పునరుద్ధరణ లోనూ పాల్గొంటే అమరుల స్వప్నం సాకారం అవుతుంది. ప్రజల పక్షంగా ఉండే కవులు, కళాకారులు, అధికారులు, పాత్రికేయులు చెరువుల పునరుద్ధరణకు కలసి రావాలి. తెలంగాణ లోని 46 వేల చెరువులు నిండితే మహా విప్లవం అవుతుంది. కాకతీయులు, మొఘలుల పాలన తరువాత మళ్ళీ ఇప్పుడే చెరువుల పునరుద్ధరణ మొదలైంది. - **ప్రజాగాయకుడు గద్దర్** (తూప్రాన్ మండలం కాళ్ళకల్లో 'చెరువు నుంచి చెరువుకు' కార్యక్రమం ప్రారంభంలో)

మిషన్ కాకతీయ ద్వారా రాష్ట్రంలో 46 వేల చెరువులకు పునర్ వైభవం తీసుకువస్తాం. చెరువుల లోని మట్టిని ఉపాధి హామీ పనుల ద్వారా పొలాలకు పంపిస్తాం. చెరువుల మరమ్మత్తు పనులలో నాణ్యం పాటించాలి. ఈ పనులపై ఎప్పటికప్పుడు ప్రత్యేక నిఘా ఉంటుంది.

- రాష్ట్ర భారీ నీటిపారుదల శాఖ మంత్రి హరీష్ రావు

రాష్ట్రాల్లోని సెంట్రల్ విజిలెన్స్ ఆఫీసర్ల (సీవీవో) కార్యాలయాలు కేవలం పోస్టాఫీసులుగా మారాయి. వీరు సెంట్రల్ విజిలెన్స్ కమిషనర్ దగ్గర నుంచి తమ రాష్ట్రానికి సంబంధించి వచ్చే ఫిర్యాదులను తీసుకొని దర్యాప్తు చేయాలి. అయితే.. వీరు తమ సీనియర్ల మీద దర్యాప్తు చేసే స్థితిలో లేరు. దీంతో సీవీసీ కోరలు లేని పులిగా మారిపోయింది. అవినీతిని అరికట్టడానికి ఆ సంస్థకు ఉన్న వ్యవస్థ సరిపోవడం లేదు. - **సుప్రీంకోర్టు ధర్మాసనం**

న్యాయవ్యవస్థలో అనిశ్చితిని కల్పించి న్యాయవాదులు, సామాన్య ప్రజల జీవితాలతో తెలుగు రాష్ట్రాల ముఖ్యమంత్రులు చెలగాటం ఆడుతున్నారు. తెలంగాణ, ఏపీ రాష్ట్రాల మధ్య నీటి వివాదం ఏర్పడిన 24 గంటల్లోనే రెండు రాష్ట్రాల సీఎంలు సమావేశమై సమస్య పరిష్కరించుకున్నారు. న్యాయవ్యవస్థలో 16 రోజులుగా ప్రతిష్టంభన కొనసాగుతున్నా ఎందుకు ఆలోచన చేయడం లేదు. వారు తలుచుకుంటే ఒక్కరోజులోనే సమస్య పరిష్కారం అవుతుంది. వారు ఆ పని చేయకపోతే తీవ్ర పరిణామాలు తప్పవు. న్యాయవ్యవస్థలో ఉద్యోగాల నియామకం కోసం ఉమ్మడి రాష్ట్రంలో జారీ చేసిన నోటిఫికేషన్నే అనుసరించడం, జూనియర్ సివిల్ జడ్జి (జేసీజే)ల నియామక ప్రక్రియను కొనసాగించడం ఎంత వరకు సరైంది?

- ఉమ్మడి రాష్ట్ర న్యాయవాదుల మండలి అధ్యక్షుడు (ఏపీ బార్ కౌన్సిల్ చైర్మన్) అనంత నర్సింహారెడ్డి

రబీలో కరెంటు కోతలు అంతగా ఉండవని, వ్యవసాయానికి రోజుకు 6 గంటల పాటు నిరంతరాయంగా కరెంటు ఇవ్వడానికి అన్ని విధాలుగా ప్రయత్నాలు చేస్తున్నాం. సంస్థ పరిధిలో వరంగల్ తో సహా ఐదు జిల్లాల్లో ఎక్కడా కరెంటు కోతలు లేవు.

- కె.వెంకట నారాయణ, టీఎస్ఎస్పీడీసీఎల్ సీఎండ్

ప్రత్యేక దినాలు

- 1: యూనివర్సల్ హ్యూమన్ బీయింగ్స్ వీక్-జీరో డిస్క్రిమినేషన్ డే (యూఎన్ఎయిడ్స్)-ఇంటర్నేషనల్ యోగా ఫెస్టివల్
- 3: ఇంటర్నేషనల్ సెక్స్ వర్క్లర్స్ రైట్స్ డే-అంతర్జాతీయ మహిళా వారోత్సవాలు-వరల్డ్ వైల్డ్లైఫ్ డే
- 4: నేషనల్ సేఫ్టీ వీక్
- 5: చైనీస్ లాంతర్న్ ఫెస్టివల్-జైపూర్ ఎలిఫెంట్ ఫెస్టివల్
- 6: హోలీ-వరల్డ్ స్పెల్లింగ్ డే
- 8: అంతర్జాతీయ మహిళా దినోత్సవం
- 9: కామన్వెల్త్ డే (మార్చి నెలలో రెండో సోమవారం)-కేంబ్రిడ్జ్ సైన్స్ ఫెస్టివల్
- 10: సీఐఎస్ఎఫ్ రైజింగ్ డే
- 13: వరల్డ్ స్లీప్ డే-వరల్డ్ కిడ్నీ డే
- 15: అజంతా ఎల్లోరా ఫెస్టివల్-వరల్డ్ కన్స్ట్రక్షన్ రైట్స్ డే -సెయింట్ పాట్రిక్స్ డే-ఎవాక్యుయేషన్ డే (యూఎస్ఏ)
- 20: కొంకణ్ టర్నిల్ ఫెస్టివల్-జెమ్&జ్యూయెలరీ ఇంటర్నేషనల్ ఎగ్జిబిషన్-వరల్డ్ డే ఆఫ్ థియేటర్ ఫర్ చిల్డ్రన్ అండ్ యంగ్ పీపుల్-ఇంటర్నేషనల్ డే ఆఫ్ ది ప్రాంకో ఫోని
- 21: ఇంటర్నేషనల్ డే ఫర్ ది ఎలిమినేషన్ ఆఫ్ రేసియల్ డిస్క్రిమినేషన్-వరల్డ్ ఫారెస్ట్రీ డే-నన్-ఎర్త్ డే
- 22: వరల్డ్ వాటర్ డే-మేవార్ ఫెస్టివల్
- 23: వరల్డ్ మెటెరోలాజికల్ డే
- 24: వరల్డ్ టి.బి. డే-ఎలిఫెంటా ఫెస్టివల్-ఇంటర్నేషనల్ డే ఫర్ అచీవర్స్
- 25: మెల్బోర్న్ ఇంటర్నేషనల్ కామెడీ ఫెస్టివల్- ఇంటర్నేషనల్ డే ఆఫ్ రిమెంబరెన్స్ ఆఫ్ స్వేచరీ విక్టిమ్స్ అండ్ ది ట్రాన్స్అట్లాంటిక్ స్లేవ్ ట్రేడ్
- 26: బంగ్లాదేశ్ లిబరేషన్ డే
- 27: కేప్టాన్ ఇంటర్నేషనల్ జాజ్ ఫెస్టివల్-వరల్డ్ థియేటర్ డే
- 28: మహావీర్ జీ ఫెయిర్-హెయిసల మహోత్సవం

నాబార్డ్ నిధులు: తెలంగాణకు నాబార్డ్ రూ.238.12 కోట్ల మేరకు నిధులు మంజూరు చేసింది. ఈ నిధులతో 10 కమ్యూనిటీ ఆరోగ్య కేంద్రాలు, 173 గ్రామీణ వంతెనలు, 2 ప్రభుత్వ గృహ పాఠశాల భవనాలు నిర్మిస్తారు. మిషన్ కాకతీయ కోసం నిధులు కావాలన్న ప్రభుత్వ ప్రతిపాదనను వచ్చే సమావేశంలో పరిశీలిస్తామని సీజీఎం జీజీ మెమెన్ తెలిపారు.



FORM IV (See Rule 8)

Statement about ownership and other particulars of periodical Deccan Land as required to be published in the first issue every year after the last day of February.

1. Place of publication : Hyderabad
2. Periodicity of its publication : Monthly
3. Printer's Name : M. Veda Kumar
Nationality : Indian
Address : "CHANDRAM"
3-6-712/2,
Street No.11,
Himayatnagar,
Hyderabad-
500029.
4. Publisher's Name : M. Veda Kumar
Nationality : Indian
Address : "CHANDRAM"
3-6-712/2,
Street No.11,
Himayatnagar,
Hyderabad-
500029.
5. Editor's Name : M. Veda Kumar
Nationality : Indian
Address : "CHANDRAM"
3-6-712/2,
Street No.11,
Himayatnagar,
Hyderabad-
500029.
6. Names and addresses of individuals who own the periodical and partners or shareholders holding More than one per cent of the total capital. : M. Veda Kumar

I, M. Veda Kumar, hereby declare that the particulars given above are true to the best of my knowledge and belief.

Sd/-
(M. Veda Kumar)

Date : 1st March, 2015 Signature of Publisher

చందాదారులుగా చేరండి!

చందాదారులను చేర్పించండి!!

మీ సహకారం మాకెంతో ముఖ్యం!

ఒక మాసపత్రికను తీసుకురావడం ఎంత కష్టమో అందరికీ తెలిసిందే. ఈ నేపథ్యంలో వనరులు తక్కువే అయినప్పటికీ, ఒక మహత్తర సంకల్పంతో ఆరంభమైన దక్కన్ ల్యాండ్ ను కాపాడుకో వాల్సిన బాధ్యత మనందరిపై ఉంది. అందుకే మీ అమూల్య సహకారాన్ని మేము కోరుతున్నాం.

పత్రికకు అధిక సంఖ్యలో చందాదారులను చేర్పించడం ద్వారా, వాణిజ్య ప్రకటనలు అందించడం ద్వారా మీరు మీ వంతు సహకారాన్ని అందించవచ్చు. ముఖ్యంగా సమాజాన్ని చైతన్యపంతు లను చేయగల శక్తిసామర్థ్యాలున్న మేధావి, ఉపాధ్యాయ, అధ్యాపక, ఉద్యోగవర్గాలకు చెందిన వారు ఈ బాధ్యతను స్వీకరించాల్సిందిగా కోరుతున్నాం.

పత్రిక ప్రతీ పాఠకుడు మరో పది మందిని చందాదారుల రూపంలో పాఠకులుగా మార్చేందుకు ప్రయత్నించాలి.

- వార్షిక చందా (రూ.150) రూపంలో దక్కన్ ల్యాండ్ ను మీకు తెలిసిన వారికి బహుమతిగా ఇవ్వవచ్చు.
- ఉద్యోగసంఘాల వారు తమ సభ్యుల కోసం ఏకమొత్తంగా నిర్దిష్ట సంఖ్యలో వార్షిక చందాలను చెల్లించవచ్చు.
- చందాలను దక్కన్ ల్యాండ్ పేరిట డి.డి. లేదా చెక్కు యం.ఓ. రూపంలో పంపించవచ్చు.

మా చిరునామా:



DECCAN LAND

"CHANDRAM" 490, St.No. 12,
Himayatnagar, Hyderabad - 500 029.
Mobile: 9030626288

JBR ARCHITECTURE COLLEGE HYDERABAD

(Approved by Council of Architecture, New Delhi - Affiliated to JNA & FAU Hyderabad)

ABOUT THE SCHOOL

The J.B.R. Architecture College is established by Joginpally B.R. Educational Society (J.B.R.E.S.), Hyderabad with a view to impart quality architectural education, by a group of enthusiastic Architects under the patronage of Shri. J.Bhaskar Rao garu, devoted educationalist and philanthropist.

It aims to cultivate an Intellectual climate embracing the concept of making to achieve design excellence, experimental learning opportunities are supported by our state of the art facilities.

The Aim of J.B.R. Architecture College is to groom to enhance design creativity, understand social responsibility, develop technical and research excellence, to become global Leaders in architecture and planning.



Sri J. Bhaskar Rao
B.Com. LLB
Chairman



J. Gayatri
B.Arch, M.Arch
Director - Interiors

POSSIBLE IS EVERYTHING...

B. Arch Program.

The J.B.R. Architecture college offers a graduate Programme in Architecture. Bachelor of Architecture is a five year degree course with one year Internship. The program includes relevant courses in the concept, process, technical details and design practice, as well as elective in an area of student Interest. The course work is to help the student understand finer aspects of Architecture which are very much Integral to designing, planning and scheduling of buildings. The course work aims to impart quality education, through effective communication skills and making the students and making the students conscious of built form in the contemporary scenario.

ELIGIBILITY....

Students who qualify in NATA (National Aptitude Test In Architecture) conducted by council of Architecture (COA) with 10+2 (Maths stream) with minimum of 50% marks or 10+3 (Diploma In Architecture) with minimum of 50% marks are eligible for admission into Bachelor of Architecture (B.Arch).



6-3-248/1/1A, 2nd Floor, Bhaskar Plaza, Road No. 1, Banjara Hills, Hyderabad - 500 034. A.P. India

Ph : 040-66105270, 9703372442, 9703277053

E-mail : jbrarchitecture@gmail.com, www.jbrarchitecture.com

DECCAN^{tv}

**అనునిత్యం... తెలంగాణం
అనుక్షణం... ప్రజల కోసం**

తెలంగాణ గుండెచప్పుడుగా

మనరాష్ట్ర ప్రగతి బాటగా

పునర్నిర్మాణంలో చేదోడుగా

సమస్యల పరిష్కారంలో ప్రజల గొంతుకగా

అనునిత్యం మీకు తోడుగా

మీ ఉన్నతిలో మీ నేస్తంగా

విలక్షణ కార్యక్రమాలతో

విశిష్ట ప్రత్యేక కథనాలతో

మీ దక్కన్ టీవీ!

హాట్ వేలో 70 నెంబర్

Studio : Burri Residency, 8-2-624, Road No. 10, Near City Center Mall, Banjara Hills, Hyderabad - 500 034, Telangana State, India. Ph : 040-33457802, Cell : 9505523332

DECCAN^{tv}

Voice of Telangana

www.deccantv.com

Telugu News Channel

deccantvhyd@gmail.com

Edited, printed, published and owned by Manikonda Vedakumar,

Printed at Deccan Press, 1-9-1126/B, Azamabad, Hyderabad-500020, Telangana,

Published at CHANDRAM, 3-6-712/2, St.No.11, Himayatnagar, Hyderabad-500029, Telangana, Editor Manikonda Vedakumar